
NOVELLA USTASI 


Dünya ədəbiyyatında elə yazıçılar var ki, onların qələmindəki 
axıcılıq, dilin gözəlliyi, obrazlılığın zənginliyi və genişliyi oxucunu 
valeh edir. Elə sənətkarlar da var ki, onlardakı bədii xəyalın yük- 
səkliyi, konfliktlərin kəskinliyi bizi cəlb edir, bir qisim sənətkar- 
larda süyet qurmaq bacarığı, başqa bir qisimdə xarakterlər yaratmaq 
məharəti, bəzilərində hadisələrlə xarakterləri bağlamaq tərzi, 
bəzilərində insan psixologiyasına dərindən nüfuz etmək qabiliyyəti 
bizi heyran qoyur. Bütün bunlar və yaradıcı şəxsiyyətin digər fərdi 
xüsusiyyətləri bir yerə toplananda böyük istedadla üz-üzə gəlirik 
və belə hallarda hər bir istedad öz çaları ilə ortaya çıxanda bədii 
ədəbiyyatın tarixində rəngarənglik yaranır, hər şair və ya romançı 
nəfəsində həyatın ətri duyulur, ictimai varlığın min bir səhifəsi 
canlanır, insan şəxsiyyətinin, ayrı-ayrı fərdlərin, qrupların cəmiy- 
yətdəki yeri, mövqeyi görünür, həyatın dialektikası, onun bədii 
fikirdəki təzahürü üzə çıxır. Nəhəng istedad sahibləri — Nizami, 
Şekspir, Tolstoy, Füzuli, Puşkin, Balzak, Stendal məhz belə yetiş- 
mişlər və biz onların qələmindəki möcüzəyə daim heyrət edirik. 

Məşhur fransız yazıçısı Prosper Merime də (1803-1870) bu 
böyük istedadların cərgəsindədir, amma onun bu cərgədə tutduğu 
yerin də öz xüsusiyyəti var. Onun əsərlərini oxuyanda bilmirsən 
nəyə daha çox diqqət edəsən: bu yazıçının yüksək bədii istedadı- 
namı, onun gözəl üslubunamı, yoxsa ondakı yüksək mədəniy- 
yətəmi. Yazıçı mədəniyyəti vacib məsələdir və böyük istedad 
sahiblərinin yaradıcılıq işində bu məsələ həmişə ön planda dayan- 
mışdır, çünki fitri istedad nə qədər böyük nemət olsa da, onun 
parlaması, tələb olunan istiqamətdə hərəkətə gəlib inkişaf etməsi 
yazıçının mədəniyyətindən, onun həyatla qarşılaşmaq və onu əks 
etdirmək üçün nə dərəcədə hazır olub-olmamağından asılıdır. Bu 
hazırlıq isə onun mədəni səviyyəsi ilə bağlıdır. Yuxarıda adları 








çəkilən və ya çəkilməyən böyük sənətkarlarda istedad yüksək 
yazıçı mədəniyyəti ilə birləşdiyinə görədir ki, onlar öz zəmanə- 
lərinin bədii aynasına çevrilə bilmişlər. 

Bu cəhətdən məşhur fransız ədibi Merimenin yaradıcılığı daha 
mənalıdır. P.Merimeni istedadının axarı, hərtərəfli hazırlığı cəhət- 
dən onun öz müasırı Stendalla müqayisə etmək olar. Lakın onların 
arasında üslub bənzərliyi olsa da, yaradıcılıq taleləri başqa- 
başqadır. Hər iki sənətkarda XVII əsrin maarifçilik ideyalarının 
təsiri güclü idi, fəlsəfi məsələlərdə materialist mövqeyə yaxınlaşıb, 
ateizmə gəlib çıxmışdılar, ikisində də azadlıq uğrunda mübarizə 
motivləri və humanizm 1deyaları ön plandadır, ikisi də həm tənqidi 
realizmin, həm də romantizm cərəyanının ən mütərəqqi ənənələ- 
rindən istifadə etmişdir. 

Azərbaycan dilinə ilk dəfə oriyinaldan tərcümə olunan və 
Merime yaradıcılığının ən maraqlı nümunələrindən olan bu novella 
və povestlər, azı, yüz əlli 11 bundan əvvəl — XIX əsrin birinci yarı- 
sında yazılmışdır. Ancaq həmin əsərlər öz bədii təravətini yenə də 
saxlayır və dünya ədəbiyyatının ən gözəl nümunələri kimi yaşayır. 

Merimenin atası da, anası da rəssam idi və bu vəziyyətin onun 
sonrakı inkişafına çox böyük təsiri olub. Təsadüfi deyil ki, sonralar 
o, incəsənətə xeyli əsər həsr etmiş, bu sahədə tədqiqat aparmış və 
ümumiyyətlə, sənətşünas kimi şöhrət tapmışdır. 

İlk əsərlərindən başlayaraq Merime fransız ədəbiyyatının gör- 
kəmli simalarından biri kimi tanınmışdır. Bu cəhətdən onun yara- 
dıcılıq taleyi Stendalın və Balzakın yaradıcılıq taleyindən fərqlənir. 

1830-cu illərin başlanğıcında Prosper Merime bir müddət tarixi 
abidələrin mühafizəsi ilə məşğul olan departamentdə müfəttiş 
vəzifəsində işləmişdir. Öz zəmanəsinin siyasi hadisələrinə onun 
münasibəti isə çox ziddiyyətli olmuşdur: o, Napoleonun hərbi kol- 
lecində təhsil almış, hüquq məsələlərini öyrənmişdi, Napoleonun 
məğlubiyyətini, 1830-cu, 1848-ci və 1870-ci illərin inqilabi hadi- 
sələrini görmüşdü. Lakin inqilabi hadisələrin daxili mahiyyətini 
düzgün dərk edə bilmədiyindən xalq üsyanını məftunluqla qarşıla- 
mışdı. 1848-ci il inqilabına isə mənfi yanaşmışdı. 

Merimenin ilk əsərləri dramaturgiya ilə bağlıdır. 1825-ci ildə 
nəşr etdirdiyi “Klara Qazülün teatrı” kitabında müəllif mistifikasi- 
yaya yol verib öz adını yazmamış və göstərmişdi ki, guya, kitabda 


toplanan pyeslər ispan aktrisasi Klara Qazülündür. Mürtəce qüvvə- 
lərin onun ideya və fikirlərinə mənfi münasibət bəsləyə biləcəyini 
hiss etdiyinə görə yazıçı öz adını gizlətmişdi. 

“Klara Qazülün teatrı” kitabında beş pyes vardır: “Göy və 
cəhənnəm”, “İblis qadın, yaxud müqəddəs Antoninin günaha bat- 
ması”, “İspanlar Danimarkada”, “İnes Mendo”, “Afrika məhəbbə- 
ti”. Guya, ispan dilindən tərcümə olunmuş bu pyeslərdə satirik ton 
güclüdür. Bu əsərlərdə ispan rahibləri və inkvizitorları gülüş hədə- 
finə çevrilir, onların fanatizmi, riyakarlığı ifşa olunur. Katolik 
kilsəsinin İspaniyada törətdiyi vəhşiliklərin izləri başqa şəkildə 
bərpa dövründə (1815-1830-cu illərdə) Fransada hələ də yaşayırdı 
və irticanın güclənməsi ilə daha da artırdı. Merimenin pyeslərində 
katolik kilsəsi, ruhanilər, fanatizm ifşa olunur, sadə adamların obra- 
zı müsbət planda göstərilir, zadəganlara qarşı qoyulurdu. Pyeslərdə 
təmiz məhəbbət, Renessans dövrü üçün səciyyəvi olan humanist 
ideyalar tərənnüm və təbliğ edilir. Pyeslərin bəzilərində romantik 
boyalar olsa da, Merime ictimai varlığı mümkün qədər real cizgi- 
lərlə, insan xarakterlərini öz təbii və inandırıcı çalarlarında göstərir. 

Sonralar, 1830-cu ildə Merime pyeslər kitabının ikinci nəşrini 
hazırlamış və topluya iki yeni pyes də (“Təsadüf”, “Müqəddəs 
hədiyyələr kareti”) əlavə etmişdir. İdeya-məzmun cəhətdən bunlar 
da kitabdakı o biri pyeslərlə həmahəngdir. 

1827-ci ildə Merime cənubi slavyan xalqlarının mahnı və 
balladalar kitabını nəşr etdirir. Kitabın tam adı belədir: “Quzlalar, 
yaxud illiriya poeziyasının Dalmasiyada, Bosniyada, Xorvatiyada 
və Herseqovinada toplanmış seçmə əsərləri”. Kitabda cənubi slav- 
yan xalqlarının şifahi xalq mahnı yaradıcılığı əsas yer tutur. Merime 
yazır ki, bu mahnı və balladaları, guya, o, xalq mahnılarını yaxşı 
bilən İoakinf Maqlanoviç adında bir nəfərin dilindən yazmışdır. 
Lakin sonralar məlum olmuşdur ki, bunların çoxunu Merime özü 
yazmış və ya əlində olan şifahi xalq yaradıcılığı materialları əsasın- 
da tərtib etmişdir. Hər halda, bu kitab göstərir ki, Merime slavyan 
xalqlarının həyatına, məişətinə, ənənələrinə, onların azadlıq uğrun- 
da yadelli işğalçılara qarşı mübarizəsinə böyük rəğbətlə yanaş- 
mışdır və həmin xalqların həyatına, mənəvi aləminə dərindən 
bələd olmuşdur. Vaxtilə A.Puşkin həmin balladaları rus dilinə, 
A.Mitskeviç isə polyak dilinə tərcümə etmişdir. 

Xalq yaradıcılığı nümunələrini və ümumiyyətlə, başqa xalqla- 
rın həyat və məişətini öyrənməyə maraq Merimedə tarixi keçmişə, 
həm Avropada, həm də başqa ölkələrdə baş vermiş tarixi hadisələri 
öyrənməyə, tədqiq etməyə meyli də gücləndirmişdi. Təsadüfi deyil 
ki, dramaturgiya ilə məşğul olduğu dövrdə Merime özünün məşhur 
“Takeriya” (1828) tarixi dramını da yaratmışdır. Əsərdə XIV əsrdə 
Pransada baş vermiş məşhur kəndli üsyanı qələmə alınmışdır. 
Tarixi hadisələrin mənzərəsini düzgün verə bilmək üçün Merime 
xeyli tədqiqat aparmış, sənədləri, abidələri öyrənmiş və “lakların” 
üsyanını orta əsrin hərc-mərcliyi kimi qələmə verməyə çalışan 
rəsmi buryua tarixçilərinin əksinə olaraq bu məşhur kəndli üsyanı 
barədə böyük xalq hərəkatı kimi danışmışdır. 

Merimenin “IX Karl hakimiyyətinin xronikası” adlı məşhur 
romanı da tarixi mövzudadır. XVI əsrdə baş vermiş dini terror hadi- 
sələrini, katoliklərlə hugenotların arasında baş verən vuruşmaları 
və zəhmətkeş xalq kütlələrinin feodal zülmünün, fanatizmin doğur- 
duğu əzabların ağırlığı altında inləməsini Merime böyük istedadla 
təsvir etmişdir. Romanda hadisələr həddindən çox şaxələnmir, 
vahid bir fabulada möhkəm bağlanır və oxucuya belə bir fikir aşıla- 
yır: şərə, ictimai haqsızlığa, zülmə, fanatizmə nifrət etmək, şəxsiy- 
yətin və xalqların azadlığı, istiqlaliyyəti, milli mənliyi uğrunda 
mübarizə aparmaq özünü insan hesab edən hər kəsin vətəndaşlıq 
borcudur! 

Varfolomey gecəsinin (25 avqust 1572-ci il) təsviri, romandakı 
bütün fəsillərin Bertranla Diana arasındakı məhəbbət xətti ilə 
məharətlə əlaqələndirilməsi, duellərin, məclislərin, ziyafətlərin, 
zadəganların, əsgərlərin, geniş xalq kütləsinin təsviri Merimenin 
qələmindəki ifadəlilik, incəlik və məlahətli obrazlılıqda xüsusilə 
parlaq görünür, onun yazı üslubundakı şəffaflıq bu əsərə xüsusi 
bədii gözəllik gətirir. 

Merime rus xalqının mədəniyyətinə və ədəbiyyatına yüksək 
qiymət verən, rus ədəbiyyatını Fransada təbliğ edən mütərəqqi 
yazıçılardan biridir. О, rus dilini öyrənmişdi, Fransada yaşayan rus 
mədəniyyət xadimləri ilə, o cümlədən İ.S.Turgenevlə dost idi. 
Puşkinin “Qaraçılar”, “Qusar”, “Qaratoxmaq qadın” əsərlərini, 
Qoqolun və Turgenevin bir sıra hekayələrini Merime fransızcaya 
tərcümə etmişdir. “Atalar və oğullar” romanının fransızca tərcü- 


məsinə müqəddimə, Qoqol, Puşkin və Turgenev haqqında xüsusi 
məqalələr yazmışdır. Rus dilinə yüksək qiymət verən Merime 
yazır: “Rus dili, mənim bildiyimə görə, Avropa dillərinin hamısın- 
dan zəngindir. Bu dil, sanki, ən incə mətləbləri ifadə etmək üçün 
yaranıbdır. Qeyri-adi yığcamlığı və bununla yanaşı, öz aydınlığı 
ilə bu dildə bir çox fikir və mənanı birləşdirmək üçün bircə kəlmə 
kifayətdir, halbuki həmin fikirləri vermək üçün başqa dillərdə bir 
neçə cümlə qurmaq lazım gələrdi”. 

Merimenı dünyada məşhurlaşdıran onun novellalarıdır. Bu 
novellalar bəzən çox yığcam, bəzən isə iri, hətta povest həcmində- 
dır. Mövzu rəngarəngliyinə baxmayaraq, onun bütün novellalarında 
insanın daxili aləmi diqqət mərkəzində saxlanır. Həm də Merime 
psixoloji halın təsvirini məqsədə çevirmir, onun vasitəsilə insana 
müraciət edir, şəxsiyyətlə cəmiyyətin qarşılıqlı münasibətindəki 
ziddiyyətləri göstərir. 

Merimenin bu kitabında onun dünya oxucularına yaxşı tanış 
olan novellaları və povestləri toplanmışdır. “Mateo Falkone”, 
“İstehkamın alınması”, “Tamanqo”, “Etrusk vazası”, “Məhəbbət 
ilahəsi” 1829—1830-cu illər arasında yazılmış, yalnız “Karmen” 
xeyli sonra, 1845-ci ildə qələmə alınmışdır. Əvvəlki beş əsər 
Merimenin “Mozaika” adlı ilk toplusuna daxil olmuşdur. Bunlarda 
insan ləyaqəti, onun məhəbbəti, arzu və istəkləri qələmə alınır. 
Qəhrəmanların və aparıcı obrazların hamısı öz yüksək ehtirasları, 
həyat eşqi, azadlıq və ədalət, həqiqət və sədaqət arzuları ilə seçilir 
və demək olar ki, onların hamısı həyatda böyük faciələrlə, müsi- 
bətlərlə üzləşir. 

Merime belə hesab edir ki, buryua-dvoryan cəmiyyətində hər 
şey xırdalaşmış və bayağılaşmışdır, buna görə də xalq içindən çıxan 
və öz qabiliyyəti ilə seçilən insanlara bu cəmiyyətdə yer yoxdur. 
Merime bəzən süfeti, hadisələri romantik və ekzotik mühitə keçirir, 
Korsikanı, İspaniyanı, Afrikanı təsvir edir, lakin belə hallarda da 
real həyatdan və həqiqətdən ayrılmır. 

Əsərlərinin müasir zəmanə ilə səsləşən bir xüsusiyyəti də odur 
ki, Merime başqa xalqları həmişə əzməyə, zülm etməyə, onları 
zorla Avropa mədəniyyətinə “öyrəşdirməyə” çalışan işğalçıları ifşa 
edir. Göstərir ki, Afrika xalqlarından və ya qaraçılardan olan nüma- 
yəndələr, İspaniyadan və ya Korsikadan çıxan adamlar səmimiliyi, 








saflığı ilə Avropa mədəniyyəti əsasında tərbiyələnmis riyakarlar- 
dan dəfələrlə üstündürlər. Bu sadə xalq adamlarının böyük qəlbi, 
zəngin mənəvi aləmi var, onlar öz milli ləyaqət və mənlikləri, öz 
azadlıqları uğrunda mübarizə aparanda da, məhv olanda da oxucu- 
nun nəzərində yüksəlirlər. Köləlik insana yaraşmır, cəmiyyətə 
yaraşmır, qul itaəti və zülm həyata ləkədir, insan gözəl və azad 
ictimai mühit üçün, ülvi məhəbbət üçün, saf hisslər, arzular üçün 
doğulmuşdur — Prosper Merimenin əsərlərindən çıxan nəticə 
belədir... 


Əkbər Ağayev 

(14 PROSPER MERİME 


MATEO FALKONE 


Porto-Veksyodan çbab şimal-qərbə, adanın içərilərinə doğru 
irəliləyəndə üzüyuxarı qalxdığını tezliklə hiss edirsən və dərə- 
lərin, bəzən isə iri qaya yığınlarının kəsdiyi dolanbac, əyri-üyrü 
cığırlarla üç saat yol gedəndən sonra gəlib göz işlədikcə uzanan 
maki sahəsinə çıxırsarı, maki korsikalı çobanların, qanuna tabe 
olmayanların, bir sözlə, qaçaq-quldurların məskənidir. Onu da 
deyək ki, korsikalı zəhmətkeş torpağı gübrələməyin çətinliyin- 
dən yaxasını qurtarmaq üçün meşənin bir hissəsinə od vurub 
yandırır. Gərək od lazım olan yerdən uzaqlara yayılmasın, 
yanmış ağacların külünün töküldüyü bu xam torpaq sahəsini 
əkib-becərərkən korsikalı zəhmətkeş yaxşı məhsul götürəcəyinə 
ümid bəsləyir. Sünbüllər yığılıb qurtarandan sonra artıq zəhmət 
olmasın deyə küləşi yığışdırmırlar, elə tökülüb yerdə qalır, 
makidə çır-çırpı, kol-kosla bərabər, yanmış ağacların yerdə qal- 
mış kökü gələn baharda kötükdən pöhrə verir və bir neçə ilin 
içərisində sıx halda iki-üç metr ucalığında qalxır. Bax belə sıx, 
qalın pöhrəliklərə maki deyirlər. Burada cürbəcür ağac növünə 
və kolluğa rast gəlmək olar, bunlar bir-birinə elə dolaşıb qarışır 
ki, yalnız əlibaltalı adam özünə yol aça bilir. Maki elə qalın 
cəngəllikdir ki, heç vəhşi qoçlar da onu yarıb keçə bilmirlər. 

Əgər siz birini öldürmüşsünüzsə, Porto-Veksyo makisinə 
gedin. Əgər yaxşı tüfənginiz, barıtınız və gülləniz varsa, orada 
asudə, təhlükəsiz yaşaya bilərsiniz. Unutmayın ki, belə yerdə 
qəhvəyi başlıqlı paltonuzu həm yorğan kimi üstünüzə örtə, 
həm də döşək kimi altınıza sala bilərsiniz. Çobanlar sizə süd, 
pendir, şabalıd verər və ehtiyat üçün şəhərə enmək lazım 
gələnə qədər arxayın ola bilərsiniz ki, belə bir yerdə sizə məh- 
kəmədən, yaxud öldürdüyünüz adamın qohum-əqrəbasından, 
valideynlərindən heç bir xətər toxunmaz. 

Mən 18...-ci ildə Korsikada olanda Mateo Falkonenin evi 
həmin bu makinin iki kilometrliyində idi. O, bu yerin adamları 

ilə müqayisədə varlı-karlı idi, ləyaqətlə yaşayırdı, yəni əlini 
ağdan-qaraya vurmaz, köçəri tayfalantək sürülərini dağdadaşda 
hara gəldi aparıb otaran çobanlar kimi öz sürülərindən əldə 
etdiyi gəlirin hesabına dolanardı. İndi sizə danışacağım bu hadi- 
sədən iki il keçəndən sonra onu yenidən görəndə mənə elə 
gəldi ki, onun yaşı əllini də ötmüşdür. Alçaqboy, ancaq enlikü- 
rəkli, saçları cod və şəvə kimi qara, qartalburun, dodaqları 
nazik, iri gözləri oyur-oyur oynayan, sifəti aşılanmış dəri rən- 
gində olan bir kişini təsəvvürünüzə gətirinl Yaşadığı ölkədə 
çoxlu mahir atıcılann olmasına baxmayaraq, onun sərrast güllə 
atmağı dillərdə deyilirdi, məsələn, Mateo yanında balası olan 
dagkeçisinə ömründə güllə atmazdı, ancaq istəsəydi, yüz iyirmi 
addımlıqdan onun başından, kürəyindən, bir sözlə, istədiyi 
yerindən vura bilərdi. O, gecə vaxtı da gülləni elə günün 
günortaçağında olduğu kimi sərrast atardı və onun məharəti 
barədə mənə danışanda hətta dedilər ki, Korsikaya səyahət 
edib, deyilənləri öz gözləri ilə görməyənlər, yəqin ki, qulaqla- 
rına inanmazlar. Gecə vaxtı səksən addım ondan aralı yanan 
şamı boşqab böyüklüyündə şəffaf kağız parçasının arxasına 
qoyardılar. Mateo nişan alar, sonra isə şamı söndürərdilər, bir 
dəqiqə keçəndən sonra o, zil qaranlıqda atəş açardı və kağızı 
atdığı dörd güllədən üçü ilə vurub deşərdi. 

Bu nadir məharətinə görə Mateo Falkone böyük şöhrət 
qazanmışdı. Onu nə qədər sədaqətli, sadiq və xeyirxah dost 
sayırcıllarsa, bir o qədər də təhlükəli rəqib hesab edirdilər. Yeri 
gələndə böyüyün-kiçiyin qulluğunda hazır, sədəqə verməkdə 
əliaçıq olan Mateo Porto-Veksyo mahalında hamı ilə səmimi, 
mehriban dolanardı. Hələ belə nağıl edirlər ki, günlərin bir 
günündə Mateo cavan vaxtlarında Kortedə qız üstündə qor- 
xulu, güclü bir rəqiblə üz-üzə gəlməli olur. Deyilənlərə görə, 
rəqib öz evində, pəncərənin yanında kiçik bir güzgü asıb üzünü 
qırxdığı zaman Mateo onu güllə ilə vurmuşdu. Bu hadisə 
tamam unudulduqdan sonra Mateo evlənir. Arvadı Cüzeppa 
ona əvvəlcə bir-birinin ardınca üç qız bəxş edir (bu hal az qalır 
ki, Mateonu dəli eləsin) və nəhayət, axırda bir oğlan doğur. 
Oğlana Fortünato adı verirlər. Bütün ailə gözünü ona dikir. 

Qızları boya-başa çatdırıb ərə verirlər. Qızların atası bəd ayaqda 
kürəkənlərinin xəncərinə, qılıncına arxalanar və onları özünə 
arxa, ümid saya bilərdi. Oğlan uşağının vur-tut on yaşı olsa da, 
hərəkətlərindən çox şeyə qabil olduğu sezilirdi. 

Payız günlərinin birində sübh tezdən Mateo arvadı ilə 
makinin içərilərinclə otlayan sürülərindən birinə baş çəkmək 
üçün evdən çıxır. Balaca Fortünato da atası ilə getmək istəyir, 
ancaq sürünün otladığı yer çox uzaq idi, həm də evdən гпива- 
yat olmalıydı, buna görə də ata onu özü ilə aparmır. Buna görə 
onun necə peşman olduğunu görəcəksiniz. 

Bir neçə saat keçmişdi. Ancaq Mateo gəlib çıxmaq bil- 
mirdi. Balaca Fortünato günün altında uzanır, xoşhallanır, yaşıl 
örpəyə bürünmüş dağlara tamaşa edir və gələn bazar günü ata- 
anası ilə kapral! dayısıgilə qonaq gedəcəyi barədə fikirləşirdi. 
Birdən haradasa uzaqda atılan güllənin səsi onu bu şirin xəyal- 
dan ayırdı. O yerindən qalxdı və çevrilib düzənliyə, güllə səsi- 
nin gəldiyi tərəfə baxdı. Dalbadal yenə bir neçə güllə açıldı. 
Güllələr müxtəlif fasilələrlə atılırdı və indi atışma daha yaxından 
eşidilirdi. Nəhayət, düzənlikdən Mateonun evinə gələn cığırda 
başında dağlıların başına qoyduğu şişpapaq, üzünü tük basmış, 
üst-başı cır-cındır içində gələn bir adam göründü. Lap bir az 
bundan əvvəl atılan güllələrdən biri onun budundan dəymişdi. 

Bu adam məhkəmədən qaçıb gizlənən, gecə şəhərə barıt 
almağa gedərkən yolda Korsika voltiierlərinin” pusqusuna rast 
gələn quldur? idi. Güclü müdafiədən sonra həmin adam atışa- 
atışa onu addımbaaddım izləyənlərdən qaçıb qurtara bilmişdi. 
Ancaq onu izləyən voltilerlərdən o qədər də çox aralana 
bilməmişdi və budundan aldığı yara ona əziyyət verdiyindən 
voltiierlər gəlib çatmamış makiyə girmişdi. 

O, Fortünatoya yaxınlaşıb dedi: 

— Sən Mateo Falkonenİin oğlusan? 

— Bəli. 

— Mən Јјапеќо Sanpyeroyam. Sarıyaxalılar məni izləyirlər. 
Məni gizlət, daha gedə bilmirəm. 


! İzahlar kitabın sonunda verilmişdir. 

— Atamin icazəsi olmadan səni gizlətsəm, gələndə mənə 
nə deyər? 

— Deyəcək ki, sən yaxsi eləmisən. 

— Kim bilir? 

— Məni tez gizlət, gəlirlər. 

— Gözlə, atam gəlsin. 

— Nəyi gözləyim? Qanmazl Onlar beş dəqiqədən sonra 
burada olacaqlar. Cəld oll Məni gizlət, yoxsa səni öldürərəm. 

Fortünato soyuqqanlılıqla ona cavab verdi: 

— Öldürə bilməzsən, tüfəngin boşdur, sənin heç patronda- 
şında da patronun yoxdur. 

— Mənim xəncərim var! 

— Sən məni tuta bilərsən? 

O geri sıçradı və gözlənilən təhlükədən sovuşdu. 

— Sən Mateo Falkonenin oglu deyilsən! Deməli, məni evi- 
nizin qabağında qoyacaqsan ki, tutub aparsınlarl? 

Görünür, bu söz uşağa təsir elədi. 

— Səni gizlətsəm, mənə nə verərsən? — deyərək ona yaxın- 
laşdı. 

Quldur kəmərindən asdığı dəri çantanın ciblərindən birini 
eşələdi və oradan beşfranklıq pul çıxardı, yəqin ki, onu barıt 
almaq üçün saxlamışdı. Gümüş pulu görən kimi uşağın dodağı 
qaçdı, o, pulu qapdı və lianettoya dedi: 

— Daha heç nədən qorxma. 

Dərhal evin yanındakı quru ot tayasında bir yarıq açdı. 
Hanetto ora girdi və uşaq yarığı yenidən elə örtdü ki, həm nəfəs 
almaq üçün hava keçsin, həm də tayada adam gizləndiyindən 
heç kim şübhələnməsin. Bundan əlavə, o, qəribə, adamın 
ağlına gəlməyən bir hiylə də işlətdi: gedib pişiyi balaları ilə gəti- 
rib ot tayasının üstünə qoydu ki, baxıb görən heç nədən şübhə- 
lənməsin. Bir az sonra evin yaxınlığında, cığırda qan ləkələrini 
səliqə ilə torpaqlayıb örtdü və hər işi görüb arxayın olandan 
sonra qayıdıb əvvəlki yerində, günün altında sakitcə uzandı. 

Bir neçə dəqiqə keçdikdən sonra qəhvəyi rəngli hərbi pal- 
tarda, sarı yaxalıqlı altı nəfər silahlı əsgər bir kiçik zabitin koman- 
danlığı ilə Mateonun evinin qarşısında peyda oldu. Bu kiçik 

zabit Falkonenin uzaq qohumlarından idi (bildiyimiz kimi, 
Korsikacla başqa yerlərə nisbətən qohumluq əlaqələrinə daha 
çox xətir-hörmət qoyurlar). Onun adı Tyodoro Qamba idi və 
özü də çox qoçaq adam idi. Onun əlindən gen dünya qaçaq- 
quldurun başına dar olmuşdu. 

— Salam, qardaşoğlu! – Fortünatoya yaxınlaşdı, — maşallah, 
nə yaman böyümüsən! İndicə buradan bir nəfər adamın 
keçdiyini görmədin ki? 

— Eh! Hələ sizin kimi böyük deyiləm, – Fortünato ağıldan- 
kəm uşaqlar kimi cavab verdi. 

— Tezliklə boyda da mənə çatarsan, inşallahl Ancaq mənə 
de görüm, buradan adam keçdiyini görmədin ki? 

— Mən adam keçdiyini görmüşəm? 

— Bəli, hə, başında qara məxmərdən ucu şiş papağı, əynin- 
clə də sarı-qırmızı naxışla işlənmiş gödəkcə vardı. 

— Başında qara məxmərdən ucu şiş papağı, əynində də sarı- 
qırmızı naxışlı gödəkcə vardı? 

— Hə, özüdür ki varl Tez ol, cavab ver görək, özün də 
mənim suallarımı təkrarlama. 

— Bu gün səhər müsyö keşiş qapımızın ağzından keçib- 
getdi, atının üstündə idi, hə, Pyeronu minmişdi. O, məndən 
atamın kefini xəbər aldı və mən də cavab verdim... 

— Ay cüvəllagıl Tülkülük edirsən hal Tez ol, de görüm, 
Лапеќо hansı tərəfə getdi? Axı biz onu axtarırıq. Mən bilirəm 
ki, o, bu cığırla gəlirdi. 

— Mən nə bilim? 

— Necə yəni “nə bilim”? Bilirəm ki, sən onu görmüsən. 

— Mən yatmışamsa, gəlib-gedənləri necə görə bilərəm? 

— Sən yatmamışdın, qırışmall1 Güllə səsi səni oyatmışdı. 

— Əmican, bununla demək istəyirsiniz ki, sizin tüfənginizin 
səsi yəni o qədər bərk çıxır? Mənim atamın tüfənginin səsi 
sizinkindən də bərk guruldarl 

— Səni görüm lənətə gələsənl Yaramaz uşaql Əlimin içi kimi 
bilirəm ki, sən ЛапеНопи görmüsən. Bəlkə, elə onu sən özün 
gizlətmisən?1 Hə, uşaqlar, — o, başının adamlarına işarə etdi, 
— girin, bu evə baxın, görün bizim axtardığımız adam burada 

deyil ki? O, bir ayağının gücünə, sürünə-sürünə zorla gedirdi 
və bu hiyləgər axsaya-axsaya, şübhəsiz, makiyə gedib çıxa bil- 
məz. Burası var ki, qan izləri axı burada itir?1 

— Bəs atam nə deyər? — Fortünato qarşısındakı adamı ələ 
salırmış kimi rişxəndlə soruşdu. — Nə deyər.. əgər bilsə ki, o 
özü evdə olmaya-olmaya onun evinə giriblər, nə deyər, hə? 

— Yaramaz! — kiçik zabit Qamba onun qulağından yapışdı, 
— başa düşürsənmi, mən istəsəm, sən başqa avaz çalarsan? Bəl- 
kə, elə qılıncın yastısı ilə sənə iyirmi dəfə vurum, axırda danışa- 
san, hə?l 

Ancaq Fortünato rişxəndlə gülməyində idi. 

— Mənim atam Mateo Falkonedirl — uşaq təşəxxüslə dedi. 

— Bilirsənmi, haramzadə, istəsəm, səni bu saat Korteyə, ya 
da Bastiyaya apara bilərəml Səni təkadamlıq kamerada küləşin 
üstündə yatızdıraram. lianettonun harada olduğunu deməsən, 
ayaqlarına kündə vurduraram, başını bədənindən ayıraraml 

Bu gülünc hədədən uşaq qəhqəhə çəkib güldü və təkrar 
elədi: 

— Mənim atam Mateo Falkonediri 

Voltiierlərdən biri astadan dedi: 

— Serjant! Mateo ilə üz-göz olmağına dəyməz. 

Qamba, görünür, doğrudan da, çıxılmaz vəziyyətdə qal- 
mışdı. O, evi artıq ələk-vələk eləyib gələn əsgərlərlə pıçıldaşır, 
götür-qoy edirdi. Evə baxmaq, onun dəlmə-deşiyini yoxlamaq 
əməliyyatı uzun çəkmədi, çünki hər bir korsikalının daxması bir 
otaqdan, içərisinin əşyaları isə bir stoldan, bir neçə stuldarı, san- 
dıqdan, ev avadanlıqlarından və ovçuluq ləvazimatındarı ibarət 
olur. Bu vaxt balaca Fortünato pişiyi tumarlayır, əli boşa çıxmış 
zabit əmisinə və voltiyerlərə baxıb bic-bic gülür, həzz alıdı. 
Əsgərlərdən biri ot tayasına yaxınlaşdı. O, pişiyi gördü və elə- 
belə, özündən asılı olmayaraq əlindəki süngünü tayaya soxdu. 
Bu ehtiyatsız hərəkətinin gülünc olduğunu özü də başa düş- 
düyündən çiyinlərini çəkdi. Heç пә tərpənmədi və hətta uşağırı 
sifətində azacıq da olsa həyəcan, narahatlıq hiss olunmadı. 

Zabitin və onun dəstəsinin səbri tükənirdi, əlacları yerdən- 
göydən kəsildiyindən gözlərini zilləyib gəldikləri düzənliyə tərəf 

baxır, sanki, gəldikləri yerə qayıdıb getməyə hazırlaşırdılar. 
Birdən onların başçısı Falkonenin oğluna hədələrin təsir etmə- 
diyini başa düşdüyündən axırıncı dəfə ya uşagın qılığına gir- 
məklə, ya da hədiyyə verməklə onu ələ almağa yenidən cəhd 
göstərdi: 

— Mənim əzizim, qardaşoğlu, görürəm, çox fərasətli uşaq- 
san. Sən böyük adam olacaqsan. Ancaq mənimlə çox pis bir 
oyun oynayırsan. İnan, mən Mateoya, öz yaxırı qohumuma 
əziyyət vermək istəmirəm. Lənət şeytana, yoxsa səni özümlə 
aparardım. 

— Bahl 

— Ancaq Mateo qayıdanda ona hər şeyi danışacağam və 
yalan danışdığın üçün o, səni heydən düşənə kimi qamçı ilə 
döyəcək. 

— Bəlkə, döymədi? 

— Görərsən... bax, yaxşı oglan olsan, sənə bir şey verərəm. 

— Mənim isə, əmican, sizə bir məsləhətim var: əgər bir az da 
yubansanız, Jianetto, yəqin ki, gedib makiyə çatar. Onda sizin 
kimi qoçaq da опи yernə tuta bilməyəcək. 

Zabit cibindən dəyəri оп екі olan zəncirli gümüş saat 
çıxardı və saatı görərkən Fortünatonun gözlərinin hərisliklə 
alışıb-yandığını hiss etdiyindən zəncirin ucundan tutub onu 
uşağın gözlərinin qabağında divar saatının kəfgiri kimi bir neçə 
dəfə yellətdi: 

— Ay səni, şeytanl Yəqin, istərdin ki, sənin də belə saatın 
olaydı. Boynundan asaydın və Porto-Veksyonun küçələrindən 
lovğa-lovğa keçəydin. Hamı da səndən soruşaydı: “Saat neçə- 
dir?” Sən isə deyəydin: “Özünüz gəlin, saatıma baxınl” 

— Mən böyüyəndə kapral əmi mənə də saat verəcək. 

— Doğrudur, ancaq indi hazırda sənin əmioğlunun saatdan 
varıdır... Əlbəttə, düzünə qalsa, bu, onunkundan qəşəngdir... 
Burası da var ki, o, hələ səndən də kiçikdir. 

Oğlan ah çəkdi. 

— Hə, necədir, qardaşoğlu, bu saatı istəyirsən? 

Fortünato saata elə çəp-çəp baxırdı ki, elə bil, ayı armuda 
baxırdı. Ona elə gəlirdi ki, onu ələ salırlar. Buna görə də əlini 

saata uzatmağa cürət eləmirdi. Hərdənbir nəfəsini boğmaq 
üçün gözünü saatdan çəkir, sallaq dodaqlarını dilinin ucu ilə 
yalayır və qarşısında dayanan bu adama, sanki, belə deyirdi: 
“Zarafatınız çox amansızdır!” 

Bununla belə, zabit Qamba saatını uşağa vermək istəyən 
xeyirxah insana oxşayırdı. Fortünato əlini uzatmadlı, ancaq acı, 
kinayəli bir təbəssümlə dedi: 

— Niyə məni ələ salırsınız? 

— Allah özü şahiddir! Mən səni ələ-zada salmıram. lianetto- 
nun harada olduğunu mənə de, bax bu saat sənin olsun. 

Fortünato gülümsündü, onun təbəssümündə inamsızlıq 
aydın hiss olunurdu. Şəvə kimi qara gözlərini zabitin gözlərinə 
zilləyərək, sanki, dediyi sözlərin doğru olub-olmadığını onun 
gözlərindən oxumaq istəyirdi. 

— Lap qoy vəzifəmi kiçiltsinlərl Dediyim şərtlə bu saatı sənə 
verməsəm, kişi deyiləm! — zabit səsini daha da qaldırdı, — bax, bu 
əsgərlər də şahiddirlər, mən sözümdən ömrümdə qaçmamışam. 

Belə deyərək o, saatı uşağa lap yaxınlaşdırdı. Elə yaxinias- 
dırdı ki, saat onun həyəcandan sapsarı saralmış yanağına toxu- 
nurdu. Saatı ələ keçirmək hərisliyi ilə qonaqpərvərlik borcu kimi 
iki hissin qəlbinin dərinliyində mübarizə apardığını Fortünato- 
nun sifətindən aydın oxumaq olurdu. Onun açıq sinəsi güclə 
enib-qalxırdı, sanki, nəfəsi bu saat kəsiləcəkdi. Saat isə gözləri 
qabağında kəfgir kimi otərəf-butərəfə gedib-gəlir, fırlanır və 
hərdənbir burnunun ucuna toxunurdu. Nəhayət, onun sag əli 
saata tərəf qalxdı, barmaqlarının ucu ona toxundu və saat bir- 
dən onun ovcunun içinə düşdü, ancaq zabit zəncirin ucunu hələ 
buraxmamışdı. Siferblat mavi rəngdə idi... Qapağı təptəzə... 
elə bil, zavoddan indicə çıxmışdı... Günün altında par-par parıl- 
dayırdı... Yaman şimikdirici bir şey idi. 

Fortünato sol əlini qaldırdı və baş barmağı ilə çiyninin üstün- 
dən ot tayasını göstərdi. Zabit onu dərhal başa düşdü. Elə 
həmin dəqiqə də saatın zəncirinin ucunu əlindən buraxdı. For- 
tünato saatın yalnız indi onun olduğunu yəqin etdi. O, çəpiş 
cəldliyi ilə yerindən sıçradı və ot tayasından on-on beş addım 
aralandı. Voltiferlərin hamısı ot tayasını eşələməyə başladı. 

Çox keçmədi ki, onlar küləşin tərpəndiyini gördülər. Ora- 
dan əlində xəncər, qanına qəltan olmuş bir adam çıxdı. O ha 
çalışırdı ki, qəddini düzəldib ayağa qalxsın, ancaq soyumuş 
yarası buna imkan vermirdi. O yıxıldı. Zabit özünü onun üstünə 
atdı və xəncərini əlindən aldı. Müqavimət göstərməməsinə 
baxmayaraq, onun əl-ayağını bağladılar. 

Kəndirlə sarınmış və yerdə uzanıb qalmış İianetto başını ona 
yaxınlaşan Fortünatoya tərəf çevirdi, qəzəbdən çox nifrət ifadə 
edən səslə dedi: 

— Satqın oğlu satqınl 

Uşaq bir az bundan əvvəl Јіапеќоаап aldığı gümüş pulu 
onun üstünə tulladı. Pula layiq olmadığını uşaq indi başa düşdü. 
Qaçqın indi uşağın bu hərəkətinə məhəl qoymadı. O çox 
soyuqqanlılıqla zabitə dedi: 

— Qamba, əzizim, yeriyə bilmirəm, məni şəhərə siz aparmalı 
olacaqsınız. 

— Elə indicə, bir az bundarı əvvəl çəpişdən bərk qaçırdınız 
ki... — döyüşdən qalib çıxmış qəddar zabit dilləndi, — ancaq 
arxayın ol, səni tuta bildiyim üçün elə şadam ki, dalıma alıb 
birnəfəsə, dincəlmədən dörd-beş kilometr də apara bilərəm. 
Qaldı ki, vətəndaş Jianetto, biz sənin üçün xərək düzəldərik — 
ağacın budaqlarından və sənin şinelindən... Krespoli fermasında 
İsə at taparıq. 

Məhbus: 

— Yaxşıl — dedi, — şinelimin üstünə bir az da küləş qoyun ki, 
yerim lap rahat olsun. 

Voltiferlərin başı işə qarışdığı anda (onlardan bir neçəsi 
şabalıd ağacının budaqlarını kəsib xərək düzəldir, bir neçəsi isə 
Hanettonun yarasını bağlayırdı) Mateo Falkone və onun arvadı 
evin aşağısında, makiyə gedib çıxan cığırın döngəsində qəfil- 
dən göründülər. Arvad şabalıdla dolu böyük çuvalın altında 
əyilib ikiqat olmuşdu və çətinliklə yeriyirdi. Əri isə tüfəngin biri 
əlində, o birisi isə çiynindən asılmış vəziyyətdə cəld irəliləyirdi. 
Silahdan başqa, ayn şey götürmək kişi üçün qəbahət sayılar. 

Əsgərləri görən kimi Mateonun ağlına gələn fikir bu oldu 
ki, yəqin, onu tutmağa gəliblər. Nəyə görə? Mateonun ki məh- 

kəmə ilə ədavəti, məhkəməlik bir isi yox idi! Xeyr. O, ad-san 
sahibi idi, necə deyərlər, etibar qazanmış şəxsiyyət idi; ancaq o, 
korsikalı idi, özü də dağlı... Korsikalı dağlılar arasında da az 
adam tapılar ki, xəncərlə, tüfənglə törətcliyi cinayətlərini və baş- 
qa əməllərini yadına salmamış olsun... Mateonun vicdanı baş- 
qalarınınkı ilə müqayisədə daha təmiz idi, çünki açığını desək, 
on il olardı ki, tüfəngini heç bir adama tuşlamamışdı. Bununla 
belə, o, ehtiyatlı idi, lazım gəlsəydi, özünü çox gözəl müdafiə 
edə bilərdi. 

Cüzeppaya dedi: 

— Arvad, kisəni qoy yerə, özün də hazır dayanl 

Arvad deyilənə həmin dəqiqə əməl etdi. Mateo çiynindən 
asdığı tüfəngi ona verdi ki, işdir, birdən atışma olsa, əl-ayağına 
dolaşmasın. Özü isə əlindəki tüfəngə patron qoyub hazır oldu 
və sıra ilə əkilmiş ağacların yanınca yavaş-yavaş öz evinə tərəf 
irəlilədi. Xırda düşmənlik hərəkətinə qarşı böyük ağaclardan 
birinin arxasına girib gizlənməyə və oradan atəş açmağa hazır 
vəziyyət aldı. Arvadı da patron dolu çantanı və ehtiyat üçün 
həmişə yanlarınca gəzdirdikləri tüfəngi pəncələri üstə, sürüyə- 
sürüyə aparırdı. Xeyirxah evdar qadının vəzifəsi, borcu döyüş 
vaxtı ərinin tüfəngini doldurmaqdır. 

Bu biri tərəfdən isə Mateonun belə ehtiyatla, yavaş-yavaş 
tüfəngi qabağına tutub barmağını tətiyə qoyaraq irəlilədiyini 
görərkən zabit özü də həyəcanlandı. Onu fikir götürdü: “Əgər, 
işdir, birdən Mateo Jianettonun yaxın qohumu, yaxın dostu olsa 
və Mateo onu müdafiə etmək istəsə, onda hər iki tüfəngdən 
atılacaq güllələr arada elə ikimizin üstünə yağacaq, özü də elə 
yağacaq ki... Birdən qohuma-zada baxmadı, məni nişan aldı?” 
O, fikrində belə götür-qoy edə-edə özünə toxtaqlıq verib 
Mateonun qabağına tək-tənha getmək, köhnə dost kimi ona 
yaxınlaşmaq və əhvalatı ona danışmaq qərarına gəldi. Mateo ilə 
onun arasındakı bu qısa məsafə zabitə çox uzun göründü. 

— Ey dostl — o, gendən-genə harayladı. — Necəsən? Mənəm 
ey, Qamba, sənin qohumunl 

Mateo ayaq saxladı. Heç Ыг cavab vermədi və zabit danışa- 
danışa ona tərəf gələndə Mateo öz tüfənginin lüləsini yuxarı 

qaldırmağa başladı. Zabit onun yanına çatanda tüfəngin lüləsi 
artıq havaya tuşlanmış vəziyyətdə idi. 

Qamba ona əl verərək: 

— Salam, qardaşl — dedi. — Çoxdandır səni görmürəm. 

— Salam, qardaş. 

— Evin yaxınlığından keçirdim, gəldim sənə və əmiqızı 
Pepaya baş çəkim. Bu gün hey ayaq döyürük, ancaq yorğun- 
luqdan şikayətlənməyə dəyməz, çünki ovumuz uğurlu olub. Jia- 
netto Sanpyeronun əl-ayağını elə bir az bundan əvvəl bağladıq. 

— Allaha çox şükürl — Cüzeppa sevindiyindən az qaldı 
bağırsın. — Keçən həftə o, bizim bir sağmal keçimizi oğurlamışdı. 

Bu sözlər Qambanın ürəyindən oldu. 

— Yazıq neyləsin? — Mateo söhbətə qarışdı, — görünür, ac 
olub. 

— Şir kimi vuruşurdu, — zabit pərt halda sözünə davam etdi, 
— mənim voltiferlərimdən birini vurub öldürdü. Hələ bununla 
da ürəyi soyumadı, üstəlik, kapral Şardonun qolunu sındırdı. 
Ancaq bu elə böyük bədbəxtlik deyil, axı o, fransız idi. Sonra o 
elə yerdə gizlənmişdi ki, inan, onu cin də tapa bilməzdi. Əgər 
əziz qardaşoğlu balaca Fortünato olmasaydı, biz onu tapa 
bilməyəcəkdik. 

— Portünato? — Mateo qışqırdı. 

— For-tü-na-to... — Cüzeppa da təkrarladı. 

— Hə, dediyim bu İlianetto bax oradakı ot tayasının içində 
gizlənmişdi, ancaq hörmətli qardaşogğlum bicliyi mənə öyrətdi. 
Mən bunu onun Карга! dayısına da deyəcəyəm ki, xidmətinə 
görə ona hədiyyə göndərsin. Bir də sənin də, onun da (arvada 
işarə etdi), hər ikinizin adı müsyö baş vəkilə göndərəcəyim 
izahata düşəcəkdir. 

Mateo lap astadan: 

— Bədbəxtlik! — dedi. 

Onlar artıq dəstənin yaxınlığında idilər. lianetto xərəyin 
üstündə uzanmışdı, dəstə də yola düşməyə hazır idi. lianetto 
Mateonun Qambanın yanınca gəldiyini gördükdə çox qəribə 
tərzdə gülümsədi, sonra evin qapısına tərəf çevrildi, astanaya 
tüpürərək dedi: 

— Satqının evil 

Yalnız ölümünü gözünün altına alan adam cürət edib Fal- 
koneyə satqın deyə bilərdi. Belə təhqirin əvəzi karlı bir şillə ola 
bilərdi. Mateo bərk sarsılmışdı. O, əlləriylə başını tutdu, başqa 
heç bir hərəkət etmədi. 

Atasının gəldiyini görən Fortünato evə girmişdi. Az keç- 
mədi ki, o, əlində süd dolu kasa yenidən göründü. Gözlərini 
yuxarı qaldırmadan süd kasasını İlanettoya tərəf uzatdı. 

— Rədd ol yanımdan! — məhbus dəhşətli səslə bağırdı. Sonra 
isə voltiferlərdən birinə tərəf çevrilərək dedi: — Mənə bir az su 
ver içim, dost. 

Əsgər böyründən asdığı mehtərəsini əlinə aldı və quldur bir 
az bundan əvvəl ona güllə atdığı adamın verdiyi suyu içdi. 
Bundan sonra xahiş etdi ki, onun əllərini arxasında yox, sinəs- 
ində çarpazlayıb bağlasınlar. 

— Kefim istədiyi kimi yatmaq istəyirəm, — dedi. 

Onun istəyini məmnuniyyətlə yerinə yetirdilər. Bundan 
sonra zabit yola düşmək üçün işarə verdi. Bayaqdan bəri sakit- 
cə dayanıb ona cavab verməyən Mateo ilə vidalaşdı və cəld 
addımlarla düzənliyə tərəf uzanıb gedən cığıra düşdü. 

Mateo kəlmə kəsənə qədər təxminən on dəqiqə keçdi. 
Onun matı-qutu qurumuşdu. Uşaq çox həyəcanla gah anasına, 
gah da tüfənginə söykənib qəzəbini içəridə boğa-boğa onu diq- 
qətlə süzən atasına baxırdı. 

Nəhayət, Mateo sakit, ancaq onu tanıyan hər kəsə bəlli 
vahiməli səslə dedi: 

— Yaxşı başlayırsanl 

Gözləri yaşla dolmuş uşaq özünü atasının ayaqlarına atmaq 
üçün irəliləyərək qışqırdı: 

— Atal 

Mateo onun üstünə bağırdı: 

— Mənə yaxın gəlməl 

Uşaq dayandı, atasına bir neçə addım qalmış yerində heykəl 
kimi dondu və hönkür-hönkür ağladı. Cüzeppa uşağa yaxın- 
laşdı. O, Fortünatonun köynəyinin altından çıxan saatın zəncirini 
görmüşdü. 

— Bu saatı sənə kim verib? — ciddi tərzdə soruşdu. 

— Seriant əmi. 

Falkone saatı qamarladı və onu var gücü ilə daşa çırpıb 
xıncım-xıncım elədi. 

— Arvad, - Mateo üzünü Cüzeppaya tərəf çevirib soruşdu, 
— bu uşaq məndəndir? 

Cüzeppanın mis rənginə çalan sifəti körüyə atılmış pul kimi 
qızardı. 

— Mateo, sən nə danışırsan?! Və kiminlə danışdığını başa 
düşürsənmi? 

— Yaxşıl Onda bil və agah ol ki, bu, bizim nəsildə satqınlıq 
eləyən ilk uşaqdır. 

Fortünatonun hönkürtüsü və hıçqırığı getdikcə güclənirdi. 
Falkone isə gözünü ona zilləyib heykəl kimi dayanmışdı. Nəha- 
yət, o, əlindəki tüfəngin qundağgını yerə vurdu, sonra onu çiy- 
ninə atdı, makiyə tərəf gedən yola düşdü və Fortünatoya sarı 
qışqırdı ki, onun ardınca gəlsin. Uşaq itaət etdi. 

Cüzeppa Mateonun arxasınca qaçdı və onun əlindən tutdu. 

Arvadi şəvə kimi qara gözlərini ərinin gözlərinə zilləyərək 
onun qəlbindən keçəni oxuyurmuş kimi titrək səslə dedi: 

— Bu, sənin oğlundurl 

— Burax mənil — Mateo cavab verdi. — Mən onun atasıyam. 

Cüzeppa oğlunu qucaqlayıb öpdü və ağlaya-ağlaya qayı- 
dıb daxmaya girdi. O, müqəddəs Məryəmin şəkli qarşısında 
diz çökərək bərkdən yalvarmağa başladı... 

Bu zaman Falkone vadiyə uzanan cığırla irəliləyirdi. O, təx- 
minən iki yüz addım aralandıqdan sonra kiçik bir yarğanın 
üstündə dayandı və tullanıb yarğana düşdü. Tüfəngin qundağı 
ilə torpağın bərkliyini-boşluğunu yoxladı və nəm torpağın asan- 
lıqla qazılacağını öz-özlüyündə yəqinləşdirdi. Qəlbindəki niyyət 
üçün elə buranın əlverişli olduğunu yəqin etdi. 

— Fortünato, get, o böyük daşın yanında dayanl 

Atası ona nə dedisə, uşaq əməl etdi, sonra da daşın dibin- 
də diz çökdü. 

— Dua etl 

— Ata, atal Məni öldürməl 

— Dua et! — Mateo dəhşətli səslə bağırdı. 

Uşaq dili topuq vura-vura və hönkürə-hönkürə müqəddəs 
kitabın “Ata” və “İnanmaq” fəsillərini əzbərdən söyləməyə baş- 
ladı. 

Ata uşağın dediyi hər cümlənin axırında “amin!” deyirdi. 

— Bildiyinin elə hamısı budur? 

— Ata, “Məryəm ana”nı da bilirəm, həmin bu duanı mənə 
xalam öyrədib. 

— Çox uzundur, ancaq eybi yoxdur, onu da oxul 

Usaq duanı axıra kimi oxudu. Onun səsi getdikcə öləzi- 
yirdi. 

— Qurtardın? 

— Ah, ata! Rəhm elə! Məni bağışla! Bir daha belə eləmə- 
rəml Kapral əmidən xahiş edərəm ki, lianettonu bağışlasınl 

O, yenə nəsə deyirdi. Mateo tüfəngini doldurdu, onu üzü- 
nə qaldırıb tuşladı və dedi: 

— Qoy Allah özü sənin günahını bağışlasın! 

Uşaq atasının dizlərini qucaqlamaqdan, günahının bağış- 
lanması üçün yalvarmaqdan ötrü ayağa qalxmağa cəhd etdi, 
ancaq gec idi. Mateo tətiyi çəkdi, Fortünato yerindəcə qaldı. 

Uşağın cəsədinə gözünün ucu ilə də baxmayan Mateo bel 
gətirib oğlunu basdırmaq üçün evə tərəf yollandı. Bir neçə 
addım atmışdı ki, qan-tər içində ona tərəf qaçan Cüzeppa ilə 
rastlaşdı. 

Arvad bağırdı: 

— Sən nə is tutdun? 

— Ədalətli iş. 

— Uşaq hanı? 

— Yaršanda. İndi qayıdıb basdiracašam. O, xristian kimi 
öldü. Mən onun ruhuna dua oxutduracašam. Kürəkənim Tyo- 
doro Byanşiyə xəbər göndərmək lazımdır ki, köçüb gəlsin və 
bundan sonra bizimlə yaşasın. 

İSTEHKAMIN ALINMASI 


Neçə il bundan əvvəl, günlərin birində Yunanıstandla qız- 
dırmadan ölən dostlarımdan birisi şəxsən özünün iştirak etdiyi 
ilk döyüş əməliyyatından mənə hekayət danışmışdı. Onun 
hekayəti məni elə valeh eləmişdi ki, vaxt tapan kimi həmin 
əhvalatı olduğutək qələmə aldım. Hekayət belədir: 

— Mən öz alayıma sentyabrın dördündə gecə vaxtı gəlib çat- 
dım. Polkovniki düşərgədə tapdım. Əvvəlcə çox könülsüz qar- 
şıladı, ancaq general B.-nin zəmanət məktubunu oxuyandan 
sonra səsinin ahəngini dəyişdi və bir neçə ürəkaçan söz dedi. 

O, məni kəşfiyyatdan yenicə qayıtmış kapitana təqdim etdi. 
Bu kapitan (onu sonralar lap yaxından tanımaq mənə müyəssər 
olmadı) hündürboylu, qarabuğdayı, ѕәгіхаѕіууәйі, eybəcərsifətli 
bir adam idi. Əvvəllər adi, sıravi əsgər olmuş, sonralar isə 
çiynindəki rütbəni və döşündəki xaç nişanını döyüş meyda- 
nında qazanmışdı. Onun xırıltılı və zərif səsi nəhəng bədəni ilə 
qətiyyən uyuşmurdu. Deyilənlərə görə, İena döyüşündə bir 
tərəfindən dəyib o biri tərəfindən çıxan güllə onun səsini bu 
hala salmışdı. 

Fontenblo hərbi məktəbini qurtardığımı öyrənən kimi onun 
sifətinin ifadəsi dəyişdi. Dedi: 

— Mənim leytenantım dünən həlak oldu... 

Mən onun “Onu siz əvəz etməlisiniz, siz isə bunu etmək 
iqtidarında deyilsiniz” demək istədiyini dərhal başa düşdüm. 
Dilimin ucuna kobud Ыг söz gəldi, ancaq hövsələmi boğub özü- 
mü saxladım. 

Bizim düşərgədən iki top gülləsi məsafədə yerləşən Şövö- 
гіпо? istehkamının arxasında iri, narıncı ay doğdu: həmişə 
doğanda adi görkəmində olduğu kimi. Ancaq bu gecə o, mənə 
təsəvvürəgəlməz dərəcədə böyük görünürdü. İstehkam ayın 
haləsində bir neçə anlığa qara rübəndə büründü. O, püskürmə 
zamanı vulkanın konusşəkilli kraterini xatırladırdı. 

Mənim yanımda dayanan bir nəfər yaşlı əsgər ayın rənginə 
diqqət yetirdi və dedi: 

— Gör пә qırmızıdır! Bu əlamət o deməkdir ki, bu məşhur 
istehkam bizə baha başa gələcəkl 

Həmişə mövhumatçı olmuşam və bu falçı belə bir anda 
məni xüsusilə təşvişə saldı. Uzandım, ancaq yata bilmədim. 
Qalxdım və bir müddət Şövörino kəndinin hüdudlarındakı 
təpəlikləri ağuşuna alan nəhəng, ucu-bucağı görünməyən ton- 
qal sırasına tamaşa etməyə başladım. 

Gecənin sazağı iliyimə işləyəndə gəlib tonqalın yanında 
uzandım, əsgər şinelimi səliqə ilə üstümə çəkdim və dan yeri 
sökülənə qədər yatmaq niyyətiylə gözlərimi yumdum. Yuxum 
ərşə çəkildi. İlan vuran yatdı, mən yatmadım. Bu boyda düzən- 
gaha yığışmış minlərcə adamın içərisində bir nəfər dost-tanış 
olmadığını öz-özümə fikirləşdim. Əgər yaralansaydım, xəstə- 
xanaya, savadsız, kütbeyin həkimlərin əlinə düşəcəkdim. Сәгга- 
hiyyə əməliyyatları haqqında nə eşitmişdimsə, hamısı bütün 
təfərrüatı ilə gəlib gözlərimin qabağında dayandı. Ürəyim tez- 
tez, həyəcanla döyündü. Döş cibimdəki yaylığımı və pul kisəsini 
sipər kimi cəld döşümün üstünə qoydum. Yorğunluq məni 
əldən salmışdı, hər an, hər dəqiqə ötdükcə bədənimin ağrıları 
yavaş-yavaş sakitləşir, sonra nədənsə beynimdə nəhs fikir yeni- 
dən təkidlə baş qaldırır və yerimə qor doldururdu. 

Nəhayət, yorğunluq öz işini gördü. Həyəcan siqnalı işarəsi 
veriləndə mən daş kimi yatmışdım. Biz sıraya düzləndik, adlar 
oxundu, sonra tüfəngləri baş-başa çatdıq. Bütün bunlar bir günü 
də sakit keçirəcəyimizdən xəbər verirdi. 

Saat üçə yaxın yavər xüsusi əmrlə gəldi. Silahlarımızı yeni- 
dən götürməli olduq, atıcılarımız çölə səpələndilər və hər kəs 
öz yerini tutdu: biz də yavaş-yavaş onların ardınca getdik və 
iyirmi dəqiqə keçəndən sonra rusların bütün ön dəstələrinin 
arxaya çəkildiklərini və istehkama girdiklərini gördük. 

Bir topçu dəstəsi gəlib sağ tərəfimizdə yerləşdi, bir başqası 
da sol tərəfimizdə, hər ikisi də güclü dəstə idi. Onlar düşmən 
üzərinə sıx atəş açmağa başladılar və çox keçmədi ki, Şövörino 
istehkamı qatı tüstü-duman içində görünməz oldu. 

Çala-çuxur bir yer bizi rusların atəşindən mühafizə edirdi. 
Nadir hallarda üstümüzə gələn düşmən qumbaraları (ruslar, 
əsasən, bizim topçularımızı nişan alırdılar) ya başımızın üstün- 
dən sovuşub keçir, ya da ki yaxınlıqda düşüb partlayancla toz- 
torpağı, xırda daş-kəsəyi üstümüzə atırdı. 

Hücuma keçmək əmri verilən kimi kapitanım mənə elə 
mənalı baxdı ki, əlimi istər-istəməz iki-üç dəfə təzəcə düzəlt- 
diyim bığıma çəkdim. Açığını deyim ki, qorxurdum və istəyirdim 
kimsə qorxduğumu ağlına belə gətirməsin... ağlına gətirməsin 
ki, qorxuram. Bu zərərsiz qumbaralar isə əksinə, dəyanətimi 
daha da möhkəmləndirməyə sövq edirdi. Hiss edirdim ki, 
üstümü almış təhlükə sovuşub, çünki doğrudan da, düşmənin 
bir neçə top hissəsinin atəşi altında idim. Məni öz şəxsi inamım 
valeh etmişdi və kefim də elə kök idi ki, istər-istəməz Parisdə, 
madam B.-nin Provans küçəsindəki salonunda Şövörino isteh- 
kamının alınması barədə həvəslə danışacağımı düşündüm. 

Polkovnik bizim alayın qarşısından keçəndə mənə dedi: 

— Hə, sizin üçün bu, ilk döyüş olduğundan, deməli, möh- 
kəm vuruşmalısınız. 

Otuz addımlıq məsafədə partlayan qumbaranın zərbindən 
qoluma sıçrayan toz-torpağı çırpıb təmizləyərək əsl cəngavər 
görkəmiylə gülümsədim. 

Deyəsən, qumbaralarının hədəfə dəyməcdiyini ruslann özləri 
də hiss etdilər. Çünki onlar qumbaralan minomyot mərmiləriylə 
əvəz etdilər. Bunlar da, yəqin ki, yerləşdiyimiz xəndəkdə bizi 
yaxşı tuta bilərdi. Lap yekə bir qəlpə mənim papağımı başım- 
dan aldı və yanımdakı adama dəyərək onu öldürdü. 

— Təbrik edirəml — papağımı yerdən təzəcə qaldırmışdım 
ki, kapitan mənə müraciətlə dedi, — siz bütün günü rahat ola 
bilərsiniz, payınızı aldınız! 

Məhkəmə salonunda olduğu kimi, döyüş meydanında da 
özünü doğruldan “heç ola bilməz ki, eyni yerə iki dəfə güllə 
dəysin” aksiomunun nə demək olduğunu yaxşı başa düşür- 
düm. Mən papağımı yenidən başıma qoydum, təşəxxüslə, 
özümü sındırmadan cavab verdim: 

— Yanındakılan bir nəfər salamlamalıdır, yoxsa yox? 

Bu sarsaq zarafat, görünür, lap yerinə düşdü. 

— Təbrik edirəm, — kapitan mənə müraciətlə yenidən sözə 
başladı, — daha sizə ölüm yoxdur və bu axşam bölüyə siz koman- 
danlıq edəcəksiniz, çünki əlimin içi kimi bilirəm ki, daha mənim 
növbəm çatıbdır. Hər dəfə mən yaralananda yanımdakı zabit 
güllədən ölür. — O, astadan, demək olar Kİ, utana-utana əlavə 
etdi: — Nədənsə, onların adları həmişə “P” hərfi ilə başlayırdı. 

Özümü ağıllı, təmkinli apardım, mənim yerimə kim olsay- 
dı, belə hərəkət edərdi. Kim olsaydı, peyğəmbərcəsinə deyilmiş 
bu sözlərdən mənim kimi heyrətlənərdi. Hərbi xidmətdə təzə 
adam olduğum üçün öz hisslərimi hələ heç kimlə bölüşə bil- 
məzdim və heç kimə etibar da edə bilməzdim. Buna görə də 
həmişə soyuqqanlı, təmkinli görünməyə çalışmalı idim. 

Yarım saatdan sonra rusların atəşi nəzərəçarpacaq dərə- 
cədə zəiflədi. Belə olduqda biz istehkama doğru irəliləmək 
üçün sığındığımız yerdən çıxdıq. 

Bizim alay üç bölükdən ibarət idi. İkinci bölüyə istehkama 
arxadan hücum etmək əmri verilmişdi. Qaları iki bölük isə düz 
istiqamətdə hücum etməli idi. Mən üçüncü bölükdə idim. 

Sığındığımız divarın arxasından çıxarkən gülləbarana düş- 
dük və bu, bizim bölükdə cüzi miqdarda itkiyə səbəb oldu. Gül- 
lələrin vıyıltısı məni heyrətləndldirirdi. Başımı tez-tez arxaya çevi- 
rir və beləliklə, güllə vıyıltılarına alışmış, belə səsləri adi səs kimi 
qarşılayan yoldaşlarımın zarafatlarına qoşulurdum. 

Öz-özümə dedim: “Ülmumiyyətlə götürsək, döyüş o qədər 
də təhlükəli şey deyil”. 

Biz düşməni qabağımıza qatıb sürətlə irəliləyirdik, atıcılar 
isə ardımızca gəlirdilər. Birdən ruslar üç dəfə “Ural” çəkdilər. 
“Ural” səsləri üç dəfə apaydın eşidildi. Sonra rusların səsləri 
kəsildi və onlar atəşi dayandırdılar. 

Kapitan: 

— Bu sakitlik nəsə mənim ürəyimcə deyil, — dedi, — bundan 
yaxşı şey gözləmək olmaz. 

Mənə elə gəldi ki, bizimkilər bir az çox haray-həşir qopa- 
rırlar və istər-istəməz onların hay-küyünü düşmən tərəfin sakit- 
liyi ilə müqayisə etdim. 

Biz tez bir zamanda gəlib istehkamın hüdudlarına çatdıq. 
İstehkamın ətrafına çəpər kimi düzülmüş ağaclar dağılmış, 
bizim atdığımız qumbaralar torpağı qazıq-qazıq eləmişdi. İndi- 
yə kimi bir bu qədər qışqırmış əsgərlər gözlənildiyindən daha 
da bərk: “Yaşasın imperatorl” — deyə qışqıraraq bu təzə xaraba- 
lıqlara tərəf döyüşə atıldılar. 

Yuxarı baxdım və... gördüyüm bu səhnəni heç vaxt unut- 
гпауасавагп... Qalın tüstü qatı havaya qalxmışdı və istehkamın 
üstündə iyirmi metr hündürlükdə asılmış talvarı xatırladırdı. 
Yaşılımtıl rəngə çalan tüstü-dumanın içərisində, yarıdağılmış 
çəpərin arxasında rusların seçmə əsgərləri tüfəngləri əllərində 
yuxarı qalxmış vəziyyətdə, heykəl kimi yerlərində qalmışdılar. 
Sanki, mən həmin əsgərləri — sol gözü ilə bizə baxan, sağ gözü- 
nü isə üstümüzə tuşladığı tüfəngin arxasında gizlədən döyüş- 
çüləri indinin özündə yenə görürəm. Bizdən bir neçə addım 
aralıda, mazğalların birindəki döyüşçü topun yanında uzun 
taxtaya sarınmış fitili əlində tutmuş vəziyyətdə yıxılıb qalmışdı. 

Bədənim ürpəşdi və son nəfəsimin çatdığını hiss etdim. 

— Hə, bax indi əsl oyun başlayacaq! Axşamın xeyir! 

Bu, həmin adamdan eşitdiyim son sözlər oldu. 

İstehkamda təbil gurultusu qopdu. Bütün silahların aşağı 
salındığını öz gözlərimlə gördüm. Gözlərimi yumdum, dəhşətli 
gurultu, atəş, onun ardınca isə qışqırıq və fəryad səsləri eşitdim. 
Gözlərimi açdım, özümü sağ-salamat görəndə məni təəccüb 
bürüdü. İstehkam yenə tüstü-duman içində idi. Dörd bir tərəfim 
ölülər və yaralılarla dolmuşdu. Mənim kapitanım düz ayaq- 
larımın yanında yerə sərilmişdi: başını top gülləsi dağıtmışdı. 
Dağılmış beyni və axan qanı üst-başımı bulamışdı. Bütün bölü- 
yümdən cəmi-cümlətanı, özüm də daxil olmaqla altı nəfər 
adam qalmışdı. 

Bu qırğından sonra cansıxıcı bir sükut başladı. Papağını 
qılıncının başına keçirən polkovnik çəpəri hamıdan qabaq keçib 
istehkama atıldı, onun ardınca isə sağ qalanların hamısı “Yaşa- 
sın imperatorl” deyə qışqırdı və irəli cumdu. Daha sonra nə baş 
verdiyini, demək olar ki, xatırlaya bilmirəm. İstehkama necə 
girdiyimiz yadımda deyil. Göz gözü görməyən tüstü-duman 

içərisində biz əlbəyaxa vuruşduq. Zərbəm kimisə bərk tut- 
muşdu, buna şübhə yoxdu, çünki qılıncım qanlı idi. Nəhayət, 
mən kiminsə “Qələbə!” deyə qışqırdışını eşitdim və yalnız bun- 
dan sonra tüstü-dumanın yavaş-yavaş çəkildiyini, istehkamda 
həlak olanların qan içində yan-yarıa sərildiklərini gördüm. Həlak 
olarılar o qədər idi və onlar bir-birinin üstünə elə sıx qalaqlan- 
mışdı ki, torpaq görünmürdü. Toplar meyit qalaqlarının altında 
qalmışdı. Təxminən, iki yüzə qədər fransız geyimində olan əsgər 
pərakəndə halda orada-burada toplaşmışdı, kimisi tüfəngini 
doldurur, kimisi də süngüsünü silirdi. Onların arasında on bir 
nəfər də rus əsiri vardı. 

Polkovnik qanına qəltan olmuş vəziyyətdə istehkamın girə- 
cəyinin lap yaxınlığında, sınıq güllə yeşiyinin üstündə qalmışdı. 
Bir neçə əsgər onun ətrafına toplaşmışdı, mən də yaxınlaşdım. 

— Hanı sizin keçmiş kapitanınız? — o, bir seriantdan soruşdu. 

Seriant çox mənalı tərzdə çiyinlərini çəkdi. 

— Bəs əvvəlki leytenant hanı? 

Serjant təmkinlə: 

— Dünən gələn müsyö buradadır, — dedi. 

Polkovnik acı-acı gülümsədi. Mənə müraciət elədi: 

— Hə, müsyö, komandanlığı qəbul edin. Siz başçı təyin 
olunursunuz. İstehkam önünün müdafiəsini təcili möhkəm- 
ləndirin, yoxsa düşmən güc gələr. General K. sizə kömək gön- 
dərəcəkdir. 

Ondan soruşdum: 

— Polkovnik, siz ağır yaralarımısınız? 

O son dəfə dedi: 

— Ölürəm, əzizim, amma eyib etməz, istehkamı ki aldıql.. 

Bu gen dünyada Ogüst Sən-Kler hələ heç vaxt sevilmə- 
mişdi. Bunun başlıca səbəbi ondan ibarət idi ki, Sən-Kler yalnız 
özünün bəyəndiyi adamlara xoş gəlməyə can atırdı. O, kimisini 
özü axtarıb onunla dostluq edir, kimisindən isə uzaq gəzirdi. 
Burası da vardı ki, Sən-Kler huşsuz və key adam idi. Bir dəfə 
gecə Parisdəki “İtaliya teatrı”nda tamaşaya baxandan sonra 
markiza A. ondan: “Hə, madmazel Zontaq necə oxudu?” — deyə 
soruşduqda o gülümsəyərək tamam başqa bir şey haqda 
düşünmüş və “Bəli, madam” demişdi. Sən-Klerin bu qəribə 
cavabını onun tərəfindən utancaqlıq kimi qələmə vermək düz- 
gün olmazdı, çünki o lap mötəbər senyorla, adlı-sanlı əsilzadə 
ilə, son dəbdə geyinmiş bir xanımla, hətta öz səviyyəsində olan 
başqa bir adamla da elə belə danışarclı. Markiza Sən-Klerin son 
dərəcə təkəbbürlü və ədabaz olduğunu özlüyündə yəqin etdi. 

Bir bazar ertəsi günü madam B. onu nahara dəvət etdi. 
Madam onunla çox söhbət elədi və Sərıi-Kler vidalaşarkən bil- 
dirdi ki, heç vaxt belə füsunkar qadına rast gəlməmişdir. Madam 
B. bir ay başqalarından təcrübə toplayar və öz evində düzəltdiyi 
ziyafətlərdə topladığı təcrübədən ağılla istifadə edərdi. Sən-Kler 
madam B. ilə həmin həftənin cümə axşamı günü yenidən 
görüşdü. Budəfəki görüşdə Sən-Kler bir az sıxıldı. Başqa bir 
dəfə isə madam B. ilə görüşdükdən sonra Sən-Kler bu salonda 
bir daha görünməmək qərarına gəldi. Madam B. hər yerdə 
ağzına gələni hamıya, hər kəsə danışırdı ki, Sən-Kler son dərəcə 
ədəbsizdir və hələ üstəlik, danışığının yerini də bilmir. 

O, incə və sevən bir qəlblə dünyaya gəlmişdi: ancaq gənc- 
lik yaşında — təəssüratın ömürlük yadda qaldığı bir dövrdə onun 
həddindən artıq çılğınlığı yoldaşları tərəfindən istehza kimi qar- 
şılandı. Sən-Kler məğrur və şöhrətpərəst idi. Camaat onun ağlına 
uşaq ağlı kimi baxırdı. Elə həmin gündən etibarən özündə ən 
zəif cəhət hesab etdiyi nə vardısa, məharətlə hamıdan gizlət- 

məyə başladı. O, məqsədinə nail oldu, ancaq bu qələbə ona 
baha başa gəldi, çünki hamının qarşısında qəlbinin ən incə hiss- 
lərini də gizli saxladı. Burası da vardı ki, Sən-Kler bu hissləri nə 
qədər gizli saxlayırdısa, bir o qədər daxilən əzab çəkir, hisslər 
onun daxilində daha da coşurdu. Sən-Kler camaat içərisində key 
və laqeyd adam kimi tanındı. Tək-tənha olduqda narahat düşün- 
cələri ona elə əzab-əziyyət verirdi ki, o, öz dərdini heç kimlə 
bölüşə bilmirdi. 

Doğrudan da, dost tapmaq çətindir. 

Çətindiri Bu mümkündürmü? Görəsən, dünyada iki elə 
adam olubmu ki, onların bir-birindən gizli sirri olmasın? Sən- 
Kler dostluğa ömründə inanmırdı, bunu onda hamı hiss edir və 
görürdü. O, özünü cavanlar arasında soyuq və təmkinli aparar, 
onlardan heç vaxt heç nə soruşmazdı. Sən-Klerin bütün fikirləri 
və hərəkətlərinin çoxu yaxın dostları üçün müəmma olaraq 
qalırdı. Fransızlar, ümumiyyətlə, özləri haqda danışmağı sevir- 
lər. Məhz buna görə də Sən-Kler səmimi etirafı istər-istəməz 
bir neçə dəfə dinləməli olmuşdu. Dostlar — söhbət burada həf- 
tədə iki dəfə görüşdüyümüz adamlardan gedir — Sən-Klerin 
inamsızlığından narazılıq edir, şikayətlənirdilər, doğrudan da, 
birisi təklifsiz-filansız öz sirrini bizim qarşımızda açıb danışırsa və 
biz ona öz sirlərimizi etibar etmiriksə, təbii ki, onun qəlbinə 
toxunmuş oluruq. Deməli, belə çıxır ki, naqqallıq da, boşbo- 
Şazlıq da qarşılıqlı olmalıdır. 

Eskadra komandiri, gözəl oğlan Alfons dö Temin bir gün 
söhbət əsnasında bildirdi: 

— Onun pencəyi yuxarıya qədər həmişə düyməli olardı. Bu 
lənətə gəlmiş Sən-Klerə bir damcı da etibar edə bilmərəm. 

Jül Lamber: 

— Mənə elə gəlir ki, o, yezuit” idi, — dedi. — Tanışlardan 
kimsə and içərək mənə bildirdi ki, onu iki dəfə Sən-Sülpis kilsə- 
sindən çıxan görmüşdür. Onun nə düşündüyündən, nə fikirlə 
yaşadığından heç fələk də baş açmaz. O olan yerdə mən 
özümü istədiyim kimi sərbəst hiss etmirəm. 

Onlar ayrıldılar. Alfons dö Temin İtaliya bulvarında başını 
aşağı dikib heç kimə baxmadan gedən Sən-Klerə rast gəldi. 

Onu saxladı, qoluna girdi və Sülh küçəsinə qədər gedə-gedə 
kobud və qısqanc əri olan madam N. ilə keçirdiyi məhəbbət 
macəralarını ona axıra kimi danışdı. 

Jül Lamber həmin gecə bütün pullarını kartda uduzdu. О, 
rəqs etməyə başladı. Rəqs edərkən elə həmin gecə son qəpi- 
yinə qədər uduzan, qanıqara başqa bir cənaba təsadüfən toxun- 
du. Hər iki tərəf bir neçə təhqiredici söz işlətdi: nəticədə duelin 
yeri, vaxtı təyin edildi. Jül Sən-Klerdən onun sekundantı olmağı 
xahiş etdi və məhz bu münasibətlə də ondan borc pul aldı, 
ancaq qaytarmağı həmişəlik unutdu. 

Bütün bunlarla yanaşı, Sən-Kler tez ünsiyyət yaradan adam 
idi. Nöqsanları ona baha başa gəlirdi. İltifatlı, çox vaxt isə xeyir- 
xah idi, nadir hallarda bikef görünərdi. O çox səyahət etmiş, 
çox oxumuşdu. Səyahətləri, oxudugu kitablar haqda yalnız onu 
məcbur edəndə danışardı. Onu da deyək Ki, o, boy-buxunlu, 
yaraşıqlı idi. Sifətinin ifadəsindən ona alicənab və çox ağıllı 
adam demək olardı. Həmişə ciddi görünərdi, ancaq təbəs- 
sümü xoş idi. 

Onun gözəl bir keyfiyyətini unutdum: Sən-Kler bütün qadın- 
lara qarşı diqqətli olmağı ilə seçilirdi və kişilərdən çox qadınla- 
rın söhbətini xoşlayırdı. Sevirdimi? Bunu demək çətin idi. Hər 
halda, əgər daxilən bunca soyuq olan bu adam məhəbbətin nə 
demək olduğunu hiss edirdisə, hamı bilirdi ki, onun diqqət 
mərkəzində yalnız hamıdan çox xoşladığı gözəl qrafinya Matilda 
dó Kursi ola bilər. Bu, cavan, dul bir qadın idi. Sən-Kleri tez-tez 
onun yanına gedib-gələn görərdilər. Onların bir-birinə yaxın- 
laşmasını aşağıdakı fərziyyələrlə əsaslandırırdılar: Sən-Klerin 
qrafinya ilə son dərəcə nəzakətli rəftarı və eyni rəftarın qrafinya 
tərəfindən Sən-Klerə göstərilməsi: sonra qrafinyanın adını camaat 
içində nəzərəçarpacaq dərəcəclə çəkməməsi: hərgah məcbur 
qalıb ondan darışmalı olsaydı belə, onu zərrə qədər təriflə- 
məzdi. Daha sonra Sən-Kler qrafinya ilə tanış olmamışdan əvvəl 
musiqinin vurğunu idi, qrafinya da bir qədər rəssamlığı sevirdi. 
Onlar görüşüb tanış olandan sonra münasibətlər dəyişdi. Nəha- 
yət, keçən il qrafinya müalicə məqsədilə yola düşdükdən altı 
gün sonra Sən-Kler onun dalınca yollandı. 


ETRUSK VAZASI 


Tarixçi olmaq vəzifəm məni vadar edir sizə deyəm ki, gün- 
lərin bir günü, iyul gecələrinin birində sübh erkən, günəş doğ- 
mamış bağ-bağatlı malikanələrdən birinin qapısı açıldı və ora- 
dan bir adam, başqalarını şübhələndirməkdən qorxurmuş kimi, 
oğruya xas olan ehtiyatla yola çıxdı. Bu bağ-bağatlı malikanə 
madam Кигѕіпіп idi, həmin bağ-bağatlı malikanədən çıxan 
adam isə Sən-Klerdi. Kürkə bürünmüş qadın onu həyət qapısına 
qədər ötürdü və malikanənin divarboyu uzanıb gedən cığırına 
düşüb getdikcə uzaqlaşan adama xeyli tamaşa etmək üçün 
başını qapıdan çıxardı. Sən-Kler dayandı, ehtiyatla ətrafına 
nəzər saldı və əli ilə həmin qadına işarə etdi ki, qayıdıb evə get- 
sin. O, yay gecəsinin ala-toranında həyət qapısının yanında 
hərəkətsiz dayanmış qadının solğun sifətini görə bilirdi. Həmin 
adam yenidən qadının yanına qayıtdı və onu ehtirasla qucaq- 
ladı. O, qadının evə getməsi üçün onu dilə tutmaq, yola gətir- 
mək istəyirdi, ancaq deməyə hələ nə qədər sözü vardıl Onların 
söhbəti on dəqiqə idi davam edirdi. Evindən с̧оаб işə yollanan 
bir kəndlinin səsini eşidəndə kişi qadını, qadın isə kişini öpdü, 
qapı örtüldü və Sən-Kler bir sıçrayışla uzaqlaşıb cığırın axırına 
çatdı. 

O, tanış cığırla irəliləyirdi. Sən-Kler sevindiyindən, az qala, 
tullana-tullana gedirdi. Gah əlindəki əsanı yolboyu kollara çırpır, 
gah dayanır, gah da ləng addımlarla irəliləyərək şərq tərəfdə 
yavaş-yavaş allanan üfüqə diqqətlə tamaşa edirdi. Qısaca demiş 
olsaq, onu azadlığa çıxan xoşbəxt bir dəliyə oxşatmaq olardı. 
Yarım saat yol getdikdən sonra o yalnız yay ayları üçün xəlvəti, 
sakit bir guşədə Kirayə etdiyi balaca evin qapısına gəlib çatdı. 
Onun açarı vardı, qapını açıb içəri daxil oldu, sonra özünü böyük 
bir divanın üstünə saldı. Gözlərini tavana zilləyərək xoş təbəs- 
sümlə dodaqlannı büzüb xəyal aləminə qapıldı. Onun xəyalında 
yalnız xoş mənzərələr canlanırdı. “Necə də xoşbəx-təml — deyə 
öz-özünə düşünürdü. — Nəhayət, məni duyan bir qəlbə rast 
gəldiml.. Bəli, mən öz idealımı tapdım... Mən eyni vaxtda özü- 
mə həm dost, həm də məşuqə tapdım... Necə bir varlıql.. Necə 
ehtiraslı bir qəlbl Xeyr, o, mənə qədər heç vaxt heç kimi sev- 
məmişdir və inanıram ki, bundan sonra da məndən başqa kimi 

sevməyəcəkdir...” Və bu dünyanın işlərinə şöhrətpərəstlik 
xəstəliyi ilə müdaxilə etdiyindən: “Bu, Parisin ən gözəl qadını- 
dır”, — deyə tez-tez fikirləşər və qadının üzünün bütün cizgilə- 
rini incəliklərinə qədər xəyalında canlandırardı. “O, hamının 
içindən məni seçib. Cəmiyyətin ən ləyaqətli cavanları onun 
ayaqları altına döşənməyə hazırdırlar. Elə birisi bu qusar pol- 
kovniki. Özü də necə gözəl, boy-buxunlu, cəsur, zərrə qədər 
ədabazlığı yox, tamaşa salonlarında məharətlə oynayan və 
gözəl akvarelləri ilə hamını heyran qoyan bu gənc ədəbiyyatçı... 
Balkan döyüşlərində Dibicin komandanlığı altında vuruşan bu 
rus lovelas... xüsusilə alnında qılınc zərbəsinin yeri hələ də 
qalan, gözəl xasiyyətli, ağıllı-kamallı bu Kamil T... O, bunların 
hamısına rədd cavabı verib. Mən isə... — Sən-Kler yenə əvvəlki 
fikrinə qayıtdı: — Necə də xoşbəxtəml Necə də xoşbəxtəml” O 
yerindən qalxır, otaqda gəzinir, sanki, havası çatmırmış kimi 
pəncərəni açır və yenidən yumrulanıb özünü divana salırdı. 

Xoşbəxt aşiq də bədbəxt aşiq kimi qüssəli olur. Dediyimiz 
hər iki vəziyyətdə olan dostlarımdan birisi məni onu dinləməyə 
məcbur etməyin çəmini tapmışdı: o, mənə dadll-ləzzətli yemək 
verib başımı qatar, özü də başına gələn məhəbbət macərala- 
rından arxayınca danışardı. 

Bütün oxucularıma dadlı xörək vermək imkanım olmadı- 
ğından mən onları Sən-Klerin məhəbbət macəraları ilə doyuz- 
duracagam. Çünki həmişə xəyala qapılıb göylərə uçmaq olmaz. 
Sən-Kler yorulmuşdu. O әѕпәаі, qollarını geniş açıb arxası üstə 
divana uzandı, havanın tamam işıqlandışını gördü, yadına düş- 
dü ki, yatmaq lazımdır. Kler oyanıb saatına baxdı, gördü ki, 
olub-qalan vaxtı geyinməyə, Parisə getməyə, dostları ilə nahar 
eləməyə elə ancaq çatar. 

Yenə bir şampan şüşəsinin ağzını təzəcə açmışdılar, indiyə 
qədər onların neçə şüşə şampan içdiklərini qoy oxucular özləri 
hesablasınlar. Təkcə bunu demək kifayətdir ki, cavan və subay 
adamların, adətən, tez-tez təşkil etdikləri belə паһаг zamanı 
vaxt tez keçir, bir də bu məclis indi elə vəziyyətə gəlib çatmışdı 
ki, ayıq başların sərxoş başlar üçün narahat olduqları anda hamı 
birdən danışmaq istəyirdi. 


ETRUSK VAZASI 


Harada olursa olsun, İngiltərə haqqında danışmaq imkanını 
heç vaxt əldən verməyən Alfons dö Temin bu dəfə də sözə 
başladı: 

— Yaxşı olardı ki... Mən istərdim Кі, Londonda olduğu kimi, 
Parisdə də hər kəsin öz məşuqəsinin şərəfinə sağlıq deməsi 
adət halını alsın. Məhz buna görə də biz, nəhayət, dostumuz 
Sən-Klerin kimin ucbatından qəm dəryasına qərq olduğunu 
biləcəyik. — Bu sözləri deyəndən sonra Alfons dö Temin özünün 
və ona yaxın oturanların qədəhini şampanla doldurdu. 

Bir az pərt olmuş Sən-Kler cavab verməyə hazırlaşırdı ki, Jül 
Lamber onu qabaqladı: 

— Mən bu gözəl adəti qiymətləndirir və onu qəbul edirəm, 
— qədəhini təntənə ilə yuxarı qaldırdı: — Parisin bütün modabaz 
qadınlarının sağlığına. Otuz yaşında olan çəpgözləri, axsaqları 
və sairləri isna hesab edirəm. 

— Ural Ural — gənc ingilispərəstlər qışqırışdılar. 

Sən-Kler qədəhini yuxarı tutaraq ayağa qalxdı. 

— Cənablar, — deyə sözə başladı, — mənim qəlbim dostu- 
muz Jülün qəlbi kimi geniş deyildir, ancaq mənim qəlbim daha 
sadiqdir, çünki mənim sadiqliyim, dəyanətim o dərəcədə tərifə- 
layiqdir ki, ürəyimdə gəzdirdiyim, xəyalı ilə yaşadığım bir 
qadından çoxdandır ayrılmışam. Buna baxmayaraq, əminəm ki, 
tutduğum bu yolu təqdir edəcəksiniz, bəyənəcəksiniz. Əlbət- 
tə, əgər siz artıq mənim rəqibim deyilsinizsə... Cənablar, Jüdit 
Pastanın” sağlığına! Avropanın ilk faciə aktrisasını tezliklə görə 
biləcəyimizin şərəfinəl 

Temin deyilən sağlığı tənqid etmək istədi, ancaq alqışlar 
ona imkan vermədi. Bu zərbədən yayınan Sən-Kler bu gün də 
vəziyyətdən çıxdığına əmin oldu və sakitləşdi. 

Söhbət əvvəlcə teatrdan düşdü. Dram haqqında gedən 
söhbət siyasətdən danışmaq üçün imkan yaratdı. Söhbət lord 
Vellinqtondian ingilis atlarına, ingilis atlarından qurtarıb (bu isə 
deyilən fikirləri bir-biriylə asanlıqla əlaqələndirmək üçün şərait 
yaratdığından) qadınlardan düşdü, çünki cavan və subay adam 
üçün əvvəlcə gözəl at, sonra isə gözəl qadın dünyada ən çox 
arzulanan şeylərdir. 

Daha sonra belə arzulara çatmaq yolları haqqında müba- 
hisə etdilər. Atlar alınır, arvadları da alırlar, gəlin bu haqda daha 
danışmayaq. Belə incə məsələdə təcrübəsi az olduğunu təva- 
zökarlıqla öz-özlüyündə etiraf edən Sən-Kler qərara gəldi ki, 
qadına xoş gəlmək üçün birinci şərt başqalarından fərqlənmək, 
başqalarına oxşamamaqdır. Ancaq orijinal olmaq üçün ümumi 
bir qayda mövcuddurmu? Onun fikrincə, belə bir qayda yox idi. 

Jül dilləndi: 

— Sizcə, qadınlara xoş gəlmək işlərində axsaq, beli donqar 
bir adamın bəxti qədd-qamətli, boy-buxunlu adamın bəxtindən 
daha çox gətirir, hə? 

— Siz məsələni həddindən artıq şişirdirsiniz, — Sən-Kler 
söhbətə qoşuldu, — bununla belə, mən öz təklifimə bütün varlı- 
gımla cavabdehəm, məsələn, əgər mən qozbel olsaydım, 
tapançanı beynimə sıxıb özümü öldürməzdim, əksinə, gözəl 
qadınları özümə məftun etməyə çalışardım. Hər şeydən əvvəl 
mən iki cür təbiətli qadınlarla maraqlanardım: ürəyi həssas, 
insanı qəlbən duyanlarla, ya da orifinal tanınmağa can atanlarla. 
İngiltərədə deyildiyi kimi, qeyri-adi qadınlarla. Belələri isə çox- 
dur. Birincilər üçün öz vəziyyətimi bütün dəhşətiylə və təbiətin 
mənimlə amansız rəftarını bütün çılpaqlığı ilə danışardım. 

Onları məcbur edərdim ki, mən qarabəxtə rəhm etsinlər, 
odlu məhəbbətə qadir olduğumu onlara hiss etdirərdim. İstə- 
nilən rəqibi dueldə öldürər, özümü isə tiryəklə zəhərləyərdim. 
Bir neçə aydan sonra donqarıma daha diqqət yetirməzdilər və 
mənimlə maraqlanan qadınlardan hansını seçmək məsələsi 
özümdən asılı olardı. Özlərini orijinal, qeyri-adi aparan qadın- 
lara gəldikdə isə onlar üzərində qələbə çalmaq asan olardı. Bir 
o qalır ki, onları inandırasan. Guya, hər şey öz düzgün və müt- 
ləq yerini tapıbdır, nə bilim, qozbel də insandır, o da mənsəb 
sahibi ola bilər. Bax belə halda qadınlar zahiri eybəcərlik barədə 
fikirləşməz, ümumi qaydanı qəbul edərlər. 

— Sən bir Don Juana Бах! – Jül qışqırdı. 

Polkovnik Ваје dedi: 

— Cənablar, qozbel doğulmaq xoşbəxtliyinə nail olmadı- 
ğımız üçün gəlin qıçımızı sındıraql 


ETRUSK VAZASI 


— Mən Sən-Klerin fikri ilə tamamilə şərikəm, — iki-üç qarış 
boyu olan Hektor Rokantən yerindən cavab verdi və söhbətinə 
davam etdi, — ən gözəl, ən modabaz qadınlar hər gün elə adam- 
lara təslim olurlar ki, siz bunu heç vaxt gözləməzdiniz... 

Temin çox təmkinlə dedi: 

— Hektor, zəhmət olmasa, ayağa qalxın və zəngi basın ki, 
bizə şərab gətirsinlər. 

Cırtdan yerindən qalxdı və məclisdəkilər ona baxaraq 
“Quyrugukəsik tülkü” təmsilini?” xatırlayıb gülümsədilər. 

— Mənə qalsa, — Temin söhbətini davam etdirdi, — mən 
başqa cür düşünürəm. Nə qədər çox yaşayıramsa, gözəl zahiri 
görkəmin... — bunu deyərkən o, divarda onunla üzbəüz vurul- 
muş güzgüyə özündənrazı halda diqqət yetirdi, — və zövqlə 
geyinmək bacarığının ən təkəbbürlü qadınlara da qalib gəl- 
məkdə orifinal üsul olduğuna tam əminəm. 

O, paltarındakı çörək qırıntısını çırtma ilə vurub kənara atdı. 

— Bahl — cırtdan qışqırdı, — gözəl sifətlə və Ştaubun tikdiyi 
paltarla qadınlar sizi bir həftədən artıq qəbul etməzlər və onlar 
özləri sizi ikinci görüşdən sonra darıxdıracaqlar. Özünü sevdir- 
mək üçün başqa nə isə lazımdır... Həqiqi mənada sevilmək o 
deməkdir ki... Lazımdır ki... 

— Bura baxınl — Temin cırtdanın sözünü yarımçıq kəsdi, — 
əsaslı nümunə, misal istəyirsinizmi? Siz hamınız Masinini tanı- 
yırdınız və onun necə adam olduğunu da bilirdiniz. Hərəkətlə- 
rində ingilis nökərini, danışığında isə onun atını xatırladır... 
Lakin o, Adonis qədər gözəl idi, Brümel” kimi də qalstuk taxar- 
dı... Əslinə baxsan, o, mənim tanıdığım adamlar içərisində ən 
məhzunu, ən cansıxıcı həyat keçirəni idi. 

— Məni sıxıntıdan azad etmək istəyirdi, — polkovnik Bojó 
söhbətə qarışdı. — Təsəvvür edirsinizmi, necə oldusa, mən 
onunla min kilometrə qədər yol getməli oldum... 

— Bilirsinizmi ki, hamınızın tanıdığı bədbəxt Riçard Tornonun 
ölümünə o bais olubdur?! 

Jül soruşdu: 

— Bəs onun Fondi yaxınlığında quldurlar tərəfindən öldürül- 
düyündən sizin xəbəriniz varmı? 

— Əlbəttə, bilirik. Siz Masininin bu cinayətdə, az da olsa, əli 
olduğunu indi görəcəksiniz. Bir neçə səyahətçi, o cümlədən, 
Tronton quldurlardan ehtiyat etdikləri üçün Neapol şəhərinə 
birlikdə getmək qərarına gəlir. Masini də həmin dəstəyə qoşul- 
maq istəyir. Tronton bundarı xəbər tutan kimi, yəqin ki, qorxu- 
sundarı onları qabaqlayır və hamıdan tez yola düşür. O, tək- 
tənha yola çıxır və işin də necə qurtardığını siz özünüz artıq 
bilirsiniz. 

Temin: 

— Tronton haqlı idi, — dedi, — o, iki ölümdən ən əsasını seçib. 
Onun yerinə kim olsaydı, belə edərdi. — Azacıq pauzadan 
sonra: — Mənimlə razılaşırsınızmı ki, Masini dünyanın ən məh- 
zun, usandırıcı adamı olmuşdur? 

Hamı bir nəfər kimi dilləndi: 

— Razıyıql 

Jül: 

— Heç kimi ruhdan salmayaq, — dedi. — Onun xeyrinə müs- 
təsna bir iş görək, xüsusilə siyasi planlarını həyata keçirməkdə 
ona kömək edək. 

Temin söhbətinə davam etdi: 

— İndi — bax elə bu saat mənimlə razılaşacaqsınızmı ki, 
madam dö Kursi ən ağıllı qadındır? 

Araya bir anlıq sükut çökdü. Sən-Kler başını aşağı salmışdı, 
bütün nəzərlərin ona dikildiyini təsəvvüründə canlandırırdı. 

— Buna kim şübhə edə bilər? — o, nəhayət, dilləndi. Sən-Kler 
başını qarşısındakı boşqaba tərəf elə əyib gözlərini ora dikmişdi 
ki, deyərdin elə çinidəki çiçək şəkillərinin bütün məna, rəng 
çalarlarını öyrənmək istəyir. 

— Mən təsdiq edirəm, — Jül səsini qaldırdı, — təsdiq edirəm 
ki, bu, Parisin üç gözəl qadınından biridir. 

Polkovnik dedi: 

— Mən onun ərini tanıyırdım, o, arvadının şanlı məktubla- 
rını tez-tez mənə göstərərdi. 

— Ögüst, — Hektor Rokantən polkovnikin söhbətini yarım- 
çıq kəsdi, — məni qrafinyaya təqdim edin. Deyilənlərə görə, siz 
onun sarayında böyük hörmət sahibisiniz. 


ETRUSK VAZASI 


Sən-Kler dodaqaltı mızıldandı: 

— Payızın axırında... o, Parisdən qayıdanda... gərək ki, 
kənddə heç kimi qəbul etmir. 

— Məni eşitmək istəyirsiniz, ya yox? — Temin qışqırdı. 

Sakitlik yenidən bərpa olundu. Sən-Kler stulda məhkəmə 
salonundakı müttəhim kimi oturmuşdu. 

Alfons dö Temin soyuqqanlılıqla: 

— Siz üç ildir qrafinyanı görmürsünüz, Sən-Kler, siz Alma- 
niyada idiniz, — dedi, – və deməli, qrafinyanın o vaxtlar necə 
olduğunu deyə bilməzsiniz... Gözəl, çiçək kimi təravətli, cazi- 
bədar, deyib-gülən, kəpənək kimi qayğısız, şən... hə, yaxşıl 
Saysız-hesabsız pərəstişkarlar içərisində qrafinyanın kimə daha 
çox hüsnrəğbət bəslədiyini bilirsinizmi? Masiniyəl Hamıdan 
başıboş və qanmazın birisi ən ağıllı bir qadını yoldan çıxarmışdı. 
İnanırsınızmı ki qozbel adam da bax bu cür uğur qazana bilər- 
di? Mənə inanın, bunun üçün gözəl sir-sifətiniz, səliqəli tikilmiş 
kostyumunuz olsa, başınızı dik tuta bilərsiniz. 

Sən-Kler lap çıxılmaz vəziyyətdə qalmışdı. O, danışan ada- 
mın dediklərini təkzib etmək, yalana çıxarmaq istədi, ancaq 
qrafinyanı gözdən salmaq, ləkələmək qorxusu onun qabağını 
kəsdi. Qrafinyanın xeyrinə bir neçə söz demək istədi, ancaq elə 
bil, dili tutulmuşdu. 

Qəzəbindən dodaqları əsir, savaşmaq, dalaşmaq üçün 
bəhanə axtarırdı. 

— Necə?! — Jül heyrətlə qışqırdı. — Madam dö Kursi özünü 
ona təslim edib?! Qadın elə zəiflik deməkdir. 

— Bu da qadın şöhrəti kimi az əhəmiyyətlidir, — Sən-Kler 
quru və nifrət ifadə edən bir ahənglə dedi: — Onu ağıllandırmaq 
üçün xırda-xırda doğramaq lazımdır. 

O danışdıqca qrafinyanın Paris salonundakı buxarının üstün- 
də dəfələrlə gördüyü etrusk vazasını qorxu hissiylə xatırladı. Bu 
vazanın Masininin İtaliyadan qayıdan zaman qrafinyaya ver- 
diyi hədiyyə olduğunu anladı. Çətin vəziyyətl Bu vaza Paris- 
dən kəndə gətirdilmişdi. Və hər gün axşamlar o, gül dəstəsini 
evdən atmaq istəyəndə Matilda onu götürüb etrusk vazasına 
qoyardı. 

Sözlər onun dodaqlarında donub-qalmışdı. O, ömründə 
yalnız bircə dənə şey görüb və elə həmin şey haqqında da 
düşündü: etrusk vazasıl 

“Gözəl sübutdur! Belə bir mənasız şey öz məşuqəsinə qar- 
şı onda şübhə yaratmışdır!” — hansı tənqidçisə, yəqin ki, gələ- 
cəkdə belə deyəcəkdir. 

Cənab tənqidçi, siz heç ömrünüzdi sevilmişsinizmi? 

Teminin kefi elə kök idi ki, Sən-Klerin səsinin ahəngi onu 
hövsələdən çıxara bilmədi. O, şən və mülayim bir ifadə ilə dedi: 

— Mən yalnız camaat içərisində deyiləni təkrar edirəm. 
Məlum hadisə siz Almaniyada olduğunuz zaman baş vermişdi. 
Burası da var ki, mən madam dö Kursini yaxşı tanımıram, il 
yarım olar ki, onun yanına getmirəm. Bəlkə, bu deyilənlərin 
hamısı yalanclır, iftiradır və bəlkə, elə Masini özündən uydurub 
danışır?! Başladığımız söhbətə qayıtsaq və mənim gətirdiyim 
misal düz olmasa, bunda mənim zərrə qədər təqsirim yoxdur. 
Sizin hamınız bilirsiniz ki, Fransanın ən gözəl qadını, əsərləri... 

Qapı açıldı və Teodor Nevil içəri daxil oldu. O, Misirə səya- 
hətdən qayıtmışdı. 

— Teodorl Nə tez qayıtdın? 

Temin soruşdu: 

— Əsl türk kostyumu gətirdinmi? Ərəb atın, nökərin varmı? 

O, suallardan pərt oldu. 

— Paşa necə adamdır? — Jül soruşdu. — O, nə vaxt müstə- 
qillik qazanacaq? Bir qılınc zərbəsiylə başın bədəndən ayrıldığını 
heç gördünmü? 

— Rəqqasə qızlar necə, xoşuna gəldimi? — Rokantən sorğu- 
suala başladı. — Qahirə qadınları gözəldirlərmi? 

Polkovnik Bojó soruşdu: 

— General L.-i gördünmü? Paşanın ordusunu necə təşkil edib? 
Polkovnik S. mənə qılınc göndərmədi ki? 

— Bəs ehramlar? Nil şəlalələri? Memnonun heykəli? İbrahim 
paşa? — və sairə və ilaxır... Hamı birdən danışırdı. Sən-Kler isə 
yalnız etrusk vazası haqqında düşünürdü. 

Bardaş qurub oturan Teodor – belə oturmağa o, Misirdə 
adət etmişdi və bunu Fransada tərgidə bilmirdi — hamının sual 

verib qurtaracağını, daha doğrusu, onların sual verməkdən nə 
vaxt yorulacaqlarını gözlədi və elə sürətlə danışmağa başladı 
ki, onun sözünü asanlıqla kəsə bilməsinlər. 

— Ehramlarl Bu, həqiqətən, regular humbug"”, əsl fırıldaqdır. 
Onlar camaatın düşündüyü qədər də uca deyildir. Strasburq 
şəhərindəki Münster kilsəsinin qülləsindən dörd metr ancaq 
hündür olar. Qədimliyi gözlərimi lap döyənək eləyib. Ondan 
daha danışmayın. Onun heroqlifini tək bircə dəfə görəndə 
əhvalım qarışdı. Belə şeylərlə o qədər səyyah maraqlanır Кі!.. 
Mənim oralara getməkdə məqsədim Qahirə və İsgəndəriyyə 
şəhərlərinin küçələri ilə axın-axın harasa tələsə-tələsə gedən 
bütün türklərin, köçəri həyat keçirən bədəvilərin, xristian misir- 
lilərin, fəllahların, məgriblilərin necə insan olduqlannı, onların 
xüsusiyyətlərini, adət-ənənələrini öyrənmək idi. Hərbi xəstəxa- 
nacla olarkən tələsik bir neçə qeyd götürmüşəm. Bu xəstəxana 
nə murdar yermiş! Elə bilirəm siz yoluxucu xəstəliyə inanmırsı- 
nızl Taun xəstəliyinə tutulmuş üç yüzə qədər adamın içərisində 
o qədər demi çəkmişəm kil Ah, polkovnik, yeriniz məlum, 
orada yaxşı süvari qoşun var, əla at minirlər. Oradan gətirdiyim 
gözəl silahları sizə sonra göstərəcəyəm. Vaxtilə cəsur Murad 
bəyə məxsus olan bir nizə ələ keçirmişəm. Polkovnik, sizin üçün 
bir yatağan, Ogüst üçün isə bir xəncər gətirmişəm. Özüm üçün 
gətirdiyim bürüncəyi, əbanı, günəşdən qorunmaq üçün üz örtü- 
yünü görərsiniz. Bilirsinizmi ki, mən istəsəydim, bir neçə qadın 
gətirə bilərdim! İbrahim paşa Yunanıstandan o qədər qadın 
göndərib ki, lap elə biri bir qəpiyə... Ancaq anama görə... Paşa 
ilə çox, dəfələrlə söhbət etdim. Əlbəttə, o, ağıllı, xurafata-filana 
inanmayan adamdır. Bizim işlərdən onun necə baş çıxardığını 
desəm, inanmazsınız. And olsun ki, bizim hökumətin ən kiçik 
sirlərindən belə onun xəbəri vardır. Onun söhbətlərindən Fran- 
sadakı müxtəlif siyasi partiyalar haqqında çoxlu qiymətli 
məlumat əldə etdim. Hazırda o, statistika ilə çox maraqlanır. 
Bizim qəzetlərin hamısına abunəçidir. Bilirsinizmi ki, o, qatı 
bonapartçıdır?1 İki sözündən biri Napoleondur. “Ah! Bunabardo 
elə böyük adam olub kil” — deyə tez-tez mənə eşitdirərdi. 
Napoleona onlar “Bunabardo” da deyirlər. 





(14 PROSPER MERİME 


— İyurdina, yəni Jurdən, — Temin lap yavaşcadan pıçıldadı. 

Teodor söhbətinə davam etdi: 

— Əvvəlcə Məhəmməd Əli məndən ehtiyat edirdi. Bilirsi- 
nizmi, türklər heç kimə inanmırlar, onlann hamısı belədir, heç 
kimə ürək qızdırmırlar. O, məni ya casus, kim bilir, ya da ki 
yezuit, yəni ruhani cəmiyyətinin üzvü hesab edirdi. Yezuitləri 
görməyə gözü yoxdur. Ancaq bir neçə dəfə görüşdükdən sonra 
mövhumata inanmadığımı, səyyah olduğumu, yalnız Şərq siya- 
səti, adət-ənənəsiylə maraqlandığımı bildi və yalnız bundan 
sonra çəkinmədən və açıq danışmağa başladı. Axırıncı dəfə 
məni qəbul edəndə — üçüncü dəfə idi ki, qəbul edirdi — onunla 
sərbəst danışmaq qərarına gəldim: “Başa düşə bilmirəm, nə 
üçün siz əlahəzrət özünü Böyük Porta dövlətindən ayrı, 
müstəqil elan etmir?” — deyə mən soruşduqda o cavab verdi: 
“İlahil Buna mən şad olardım, ancaq Misiri müstəqil elan etsəm, 
sənin ölkəndə böyük nüfuzlu liberal qəzetlər, qorxuram ki, məni 
müdafiə etməsin”. Çox ağıllı qocadır, qəşəng, ağ saqqalı var, 
heç vaxt gülməz. Məni yaxşı mürəbbəyə qonaq elədi. Ancaq 
ona verdiyim hədiyyələr içərisində onun ən çox xoşuna gələn 
rəssam Şarlenin çəkdiyi imperator qvardiyasının müxtəlif geyim 
formalanndan ibarət rəsmlər kolleksiyası oldu. 

Temin soruşdu: 

— Paşa romantikdirmi? 

— Ədəbiyyatla, ümumiyyətlə, az məşğul olur. Ancaq bütün 
ərəb ədəbiyyatının romantik olduğundan xəbəriniz vardır. 
Onların Malik-Ayatalnəfus-ibn-Əşrəf"" adlı şairləri son vaxtlar 
“Düşüncələr”i nəşr etdirmişdir. Lamartinin “Düşüncələr”i onun- 
la müqayisədə klassik nəsrin gözəl nümunəsi sayılır. Qahirəyə 
gələndən sonra bir nəfər ərəb dili müəllimi tutdum və onun 
köməyi ilə Quranı oxumağa başladım. Nə qədər az dərs aldım- 
sa da, peygəmbərin kəlamının ağlagəlməz gözəlliklərinin və 
həmin kəlamların bizim dilə pis tərcümə edildiyinin şahidi 
oldum. Bura baxın, ərəb yazısını görmək istəyirsinizmi? Bax, 
qızıl hərflərlə yazılmış bu söz “Allah” deməkdir, yəni “Tanrı”. 

Bu sözləri deyərək o, ətirli ipək pul kisəsindən çox çirkli bir 
məktub çıxarıb bizə göstərdi. 

Temin sorusdu: 

— Misirdə nə qədər qaldın? 

— Ay yarım. 

Sonra səyyah bütün xırda şeylərə qədər hər nə görmüş- 
düsə, hamısını sadalamağa başladı. 

O gələn dəqiqə Sən-Kler məclisdən çıxıb kənddəki evinə 
tərəf yola düşdü. Atını dördnala çapdığından atın ayaq səsləri 
onun aydın fikirləşməsinə mane olurdu. Ancaq o, bu dünyada 
xoşbəxtliyinin həmişəlik alt-üst olduğunu artıq dumanlı şəkildə 
hiss edir və bu işdə yalnız bir nəfər mərhumu, bir də bir etrusk 
vazasını müqəssir bilirdi. Evə qayıdandan sonra Sən-Kler özünü 
divanın üstünə saldı, həmin divanın üstünə o, bir gün bundan 
əvvəl də uzanmış və gələcək xoşbəxtliyi barədə xoş xəyallara 
dalmışdı. Onun ürəyincə olan təkcə bu idi ki, sevdiyi qadın baş- 
qasına bənzəmirdi, bəli, Sən-Klerin sevdiyi qadın ömründə yal- 
nız onu sevmişdi və ondan başqa daha heç kimi sevməyəcəkdi. 
İndi isə bu xoş xəyal acı, hüznlü, ürəkyaxıcı bir həqiqət qarşı- 
sında əriyib yox olurdu: “Mənim gözəl qadınım var, vəssalam. 
O ağıllıdır, ancaq bununla belə, böyük qəbahət işləyib, Masi- 
niyə də könül verib. Doğrudur, o, indi məni sevir... Masinini də 
belə sevibl.. Qayğıkeşliyimə, qılığına girib yaltaqcasına onu 
tumarladığıma, cəsarət və inadıma görə o, özünü mənim ağu- 
suma atıb. Deməli, mən aldanmışam. Məhəbbətimiz, hüsnrəg- 
bətimiz qarşılıqlı olmayıb. Masini, ya mən — onun üçün eyni 
varlıq imişik. Masini qəşəngdir, onu o, qəşəngliyinə görə sevib. 
Mən isə onu hərdənbir əyləndirirəm. “Hə, neynək! İndi ki o 
birisi ölübdür, Sən-Kleri sevəkl Sən-Kler ölərsə, yaxud məni 
təngə gətirərsə, yaşayarıq, görərikl” — qrafinya belə fikirləşib. 

əminəm Кі, buna şəkk-şübhə yoxdur, şeytan özü özünə 
əzab verən bədbəxt adamların dərd-sərini gizlicə dinləyir. 
Belə bir mənzərə insan deyilən varlığın düşməni üçün maraqlı- 
dır. Bədbəxtliyin biri qapıdan çıxmamış o birisi pəncərədən 
girir. 

“Başqasının varisi olmaq, eh, qəribə şöhrət imiş” — sözlərinin 
qulaqlarında pıçıltı kimi səsləndiyini eşidəndə Sən-Kleri heyrət 
götürdü. 

O oturduğu yerdən dik qalxdı və ətrafına qəzəblə göz gəz- 
dirdi. Sən-Kler istərdi ki, indi otaqda bir adam olsun, o da 
həmin adamı parçalasın. 

Divar saatı səkkizi vurdu. Qrafinya onu doqquzun yarısında 
gözləyirdi. “Görüşə getməsəm, nə olar? Doğrudan da, Masi- 
ninin məşuqəsini görmək nəyimə lazımdır?” O, yenidən divan- 
da uzandı və gözlərini yumdu, öz-özünə dedi: “Yatmaq istəyi- 
rəml” Düz yarım dəqiqə yerindən tərpənmədi, sonra ayağa 
qalxdı və tez divar saatına tərəf getdi, vaxtdan nə qədər keçdi- 
yinə baxmaq istəyirdi. Sən-Klerin fikrindən keçdi: “Kaş indi 
doqquzun yarısı olaydıl Onda gec olardı. Yoluma da vaxt qal- 
mazdı”, Evdə qalmağa cəsarəti çatmadı: bəhanə axtardı, vur- 
nuxdu, qurcalandı. Xəstələnməyi arzuladı. Otaqda gəzindi, sonra 
oturdu, əlinə kitab götürdü, bir sətir də oxuya bilmədi. Pianonun 
arxasına keçdi, qapağını qaldırmağa gücü çatmadı. Fıştınq çaldı, 
səmadakı buludlara diqqətlə tamaşa etdi, pəncərələrin qarşısın- 
dakı qovaq ağaclarını saymaq istədi. Nəhayət, çevrilib divar 
saatına baxdı: bayaqdan bəri hələ üç dəqiqəni də yola sala bil- 
məmişdi. “Onu sevməyə bilmirəm, — Sən-Kler dişlərini bir-birinə 
sıxıb şaqqıldadaraq ayağını yerə döydü və qışqırdı, — o, mənim 
hökmclianmdır, mən onun quluyam. Məndən əvvəl Masini onun 
qulu olduğu kimi... hə, olsun! İtaət elə, bədbəxt, madam ki nifrət 
etdiyin bir zənciri parçalamağa gücün çatmır, ona itaət eləl” 
Papağını götürdü və cəld otaqdan çıxdı. 

Nə vaxt ki ehtiras bizə hakim kəsilir, məğrurluğumuzun zir- 
vəsindən öz zəifliyimizə baxıb nəsə təsəlli tapırıq, öz-özümüzə 
düşünürük: “Düzdür, zəifəm, ancaq istəsəydim...” 

Sən-Kler yavaş addımlarla parkın kiçik qapısına tərəf gedən 
cığırla yuxarı qalxırdı. Ağacların yaşıl fonunda açıq-aydın görü- 
nən ag geyimii bir qadının üzünü o, uzaqdan görürdü. Əlindəki 
yaylığı, sanki, ona işarə edirmiş kimi yelləyirdi. Sən-Klerin ürəyi 
şiddətlə vurur, dizləri əsirdi, danışmağa heyi çatmırdı. Elə cəsa- 
rətsiz olmuşdu ki, əhvalının təlx olduğunu qrafinyanın onun üzün- 
dən oxuyacağından qorxurdu. 

O, ona tərəf uzanan əli tutdu, qadın özünü onun ağuşuna 
atdıgından Sən-Kler onun alnından öpdü və səssiz-səmirsiz öz 

otağına qədər müşayiət etdi, sonra dərindən köks ötürməklə 
sinəsini, sanki, deşmək istəyən havadan xilas oldu. 

Qrafinyanın otağını təkcə bir şam işıqlandırırdı. Hər ikisi 
oturdu. Qrafinyanın saçının başqa cür düzəldilməsi Sən-Klerin 
diqqətini cəlb etdi, saçının arasına tək bircə dənə qızılgül qoyul- 
muşdu. Bir gün əvvəl Sən-Kler ona hədiyyə gətirmişdi, bu, 
üzərində hersoq arvadlı Portlendin şəklinin rəssam Leslinin işlə- 
diyi bir ingilis qravürası idi (qrafinya da saçını qravüradakı qadı- 
nın saçı kimi burdurmuşdu). Sən-Kler yalnız bu sözləri dedi: 
“Başınızdakı bu sadə gül mürəkkəb formada düzəldilmiş saçı- 
nızdan daha çox xoşuma gəldi”. O, daş-qaşı sevmirdi və belə 
şeylər barədə danışığını bacarmayan lord kimi düşünürdü. 
“Bəzənmiş qadınlardan və yəhərli atlardan heç fələk də baş 
açmaz”. O, keçən axşam qrafinyanın mirvari boyunbağısını 
əlində oynadanda demişdi (danışanda gərək həmişə onun 
əlində bir şey olaydı): “Bərbəzək yalnız eyibləri ört-basclır etmək 
üçünclür. Siz çox gözəlsiniz, Matilda, belə bərbəzək sizə gərək 
deyildir”. Həmin o gecə Sən-Klerin təsadüfən dediyi sözlərin 
mənasına varan qrafinya üzüklərini, bilərziklərini, boyunbağıla- 
rını və hətta sırğalarını da çıxarmışdı. Qadın bəzəyində, onun 
fikrincə, hər şeydən əvvəl, ayaqqabı mühüm əhəmiyyət kəsb 
edir və bu haqda, başqaları kimi onun özünün xüsusi fikri vardı. 
Həmin gün günəş batmamışdan əvvəl güclü yağış yağmışdı. 
Otluq tamam yaş idi, buna baxmayaraq, qrafinya ayaqlarında 
qara atlaz ayaqqabı və ipək corab onun qarşısına çıxmışdı... 
Əgər qrafinya xəstələnsə, görəsən, necə olar?.. 

“Qrafinya məni sevirl” — Sən-Kler düşündü və bu səfeh 
düşüncələri üçün xəcalət çəkib dərindən köks ötürərək özündən 
asılı olmadan Matildaya nəzər saldı. Sən-Kler odla su arasında 
qalmışdı. O, qarşısında dayanmış bu qadına bir tərəfdən şüb- 
həylə yarıaşırdısa, digər tərəfdən nəyin bahasına olursa olsun, 
onun xoşuna gəlməyə çalışan bu qadını görmək arzusu ilə 
yaşayırclı. Onu da deyək ki, aşiqlər bu qadını bütün nöqsanları 
ilə bərabər sevirdilər. 

Qrafinyaya gəlincə isə, onun gözəl gül üzündə həm sirli 
məhəbbət, həm də bir hiyləgərlik oxunurdu. O, şəfəqli yapon 

mücrüsündən nəsə götürdü, onu balaca ovcunda gizlədərək 
Sən-Klerə tərəf tutdu və dedi: 

— Keçən axşam sizin saatınızı sındırmışam. Budur, baxın, 
düzəltdirmişəm. 

Qrafinya gülməyini güclə saxlamaq üçün alt dodağını diş- 
ləyərək incə və şux nəzərlə baxdı və saatı ona təqdim etdi. 
İlahi, onun dişləri nə gözəldir! Onlar şəhvətdən od tutub yanan 
çəhrayı dodaqlar arasında sədəf kimi görünürdü. (Gözəl qadının 
nəvazişini soyuq qarşılayan kişinin çox səfeh görkəmi olar.) 

Sən-Kler təşəkkür etdi, saatı götürdü və onu cibinə qoymaq 
üçün yerindən qalxdı. 

— Baxın, — qrafinya söhbətinə davam etdi, — açın baxın, 
görün yaxşı təmir ediblərmi? Siz — alim adam, Politexnik İnsti- 
tutunun məzunu bunu bilməlisiniz axıl 

Sən-Kler: 

— Eh, belə şeylərdən mənim başım çıxmaz, – dedi. 

O, saatın qapağını laqeydliklə açdı. Bərk təəccübləndi! Qapa- 
ğin içəri tərəfində düz ortada madam dö Kursinin şəkli çəkilmişdi. 
Bundan sonra qaşqabağını заПагпада dəyərdimi? Onun sifəti 
işıqlandı və Masini haqda daha fikirləşmədi, Sən-Kler ona qəlbən 
vurğun, füsunkar bir qadının yanında olduğunu yalnız indi 
düşünclü. 

“Xoş sabahın mülidəçisi gözəl torağay!” mahnısı səsləndi. 
Günəşin solğun, saralmış şüaları üfüqün şərq tərəfindəki qara, 
topa buludları yanb keçirdi. Romeo məhz bu günün bu çağında 
Cülyettaya əlvida dedi, bütün sevənlər belə bir klassik vaxtda 
bir-birindən ayrılmalıdırlar. 

Sən-Kler bağın kiçik qapısının açarını əlində tutaraq buxa- 
rının qarşısında dayanmışdı. Gözləri haqqında danışdığımız 
etrusk vazasına zillənmişdi. Həmin vazaya qarşı qəlbinin dərin- 
liyindəki qəzəbini gizli saxlamağa çalışırdı. Amma, kefi kök idi 
və ağlına sadə bir fikir gəldi: “Temin, bəlkə, onu aldadırdı?!” 
Onu bağın kiçik qapısının ağzına qədər yola salmaq üçün qra- 
finya başına şal örtdüyü bir vaxtda Sən-Kler əlindəki açarla bu 
mənfur vazanı əvvəlcə yavaş, sonra isə getdikcə bərkdən döyəc- 
ləməyə başladı, elə bil, vazanı çilik-çilik etmək istəyirdi. 

Matilda qışqırdı: 

— Ahl İlahil Ehtiyatlı olunl Mənim qəşəng etrusk vazamı 
sındırarsınızl 

Qrafinya açarı onun əlindən aldı. 

Sən-Kler pərt idi, ancaq vəziyyətlə barışdı. O, fikrini büruzə 
verməmək üçün arxasını buxarıya çevirdi, saatı çıxanb qapağını 
qaldırdı və qrafinyanın şəklinə diqqətlə tamaşa etməyə başladı. 

— Bunun rəssamı kimdir? — soruşdu. 

— Müsyö R... Bilirsiniz, məni onunla Masini tanış edib. Roma- 
ya ilk səyahətindən sonra Masini incəsənəti incə zövqlə başa 
düşdüyünü, sanki, kəşf etmiş və bütün gənc rəssamların hami- 
sinə çevrilmişdi. Doğrusu, bir az təmtəraqlı çəkilməsinə baxma- 
yaraq, elə bilirəm ki, bu şəkil mənə oxşayır. 

Sən-Kler əlindəki saatı divara çırpmaq istədi, ancaq sonra 
onu təmir etdirmək çətin olardı. Özünü ələ aldı və saatı cibinə 
qoydu, sonra isə havanın artıq işıqlandığını görüb evdən çıxdı 
və Matildadan xahiş etdi ki, onu yola salmasın. İri addımlarla 
parkı keçib gözdən itdi. Çox çəkmədi ki, tək gəlib kəndə çatdı. 

— Masini, Masinil — Sən-Kler hövsələdən çıxmış halda 
dəlicəsinə qışqırdı, — sən həmişə mənim yolumun üstündə 
duracaqsan, həmişə mənim yolumu kəsəcəksən? Lap yəqin ki, 
bu şəkli çəkən rəssam buna oxşar başqa birisini də Masini üçün 
çəkmişdiri Nə səfeh olmuşaml Bir az bundan əvvəl layiqli bir 
məhəbbətlə sevdiyimə inanmışdım... və bütün bunları isə, sən 
demə, qrafinyanın saçına çiçək taxması, daş-qaşlarını, qiymətli 
şeylərini açıb bir kənara qoyması ilə ölçürdüm... Bir mücrü daş- 
qaşı var. Masini qadınlarda yalnız bərbəzəyə fikir verir, daş-qaşı 
çox sevirdi... Bəli, qrafinyanın yumşaq xasiyyəti var, bunu etiraf 
etmək lazımdır. O, aşiqlərinin zövqünə alışmagı bacarır. 

Lənət şeytanal Qrafinya, sadəcə, macəraçı qadın olsaydı və 
özünü pula satsaydı, yüz dəfə bundan yaxşı idi. Onda mən, heç 
olmasa, fikirləşərdim ki, doğrudan da, məni sevir. İndi ki o, 
mənim beləcə məşuqəm oldugu üçün ona pul vermirəm. 

Tezliklə başqa, özü də daha kədərli bir fikir onu daxilən 
narahat etməyə başladı. Bir neçə həftədən sonra qrafinyanın 
indiyə kimi saxladığı matəm qurtaracaqdı. Sən-Kler qrafinyanın 

dul qaldığının bir ili başa çatan kimi dərhal kəbin kəsdirməlidir. 
O, buna söz vermişdi! Söz vermişdi? Xeyr! Bu haqda Sən-Kler 
heç kəlmə də kəsməmişdi. Ancaq Sən-Klerin niyyəti belə idi, 
qrafinya bunu duymuşdu. Onun üçün bu özü elə anda bərabər 
idi. Sən-Kler hamının qarşısında məhəbbətini etiraf edəcəyi o 
anın tez yetişməsi üçün əvvəlcədən hər şeyi qurban verməyə 
hazır idi. İndisə taleyini Masininin bu keçmiş məşuqəsinin taleyi 
ilə bağlayacağı fikri onu sarsıdırdı. 

Sən-Kler öz-özünə deyirdi: “Bununla belə, bu, mənim bor- 
cumdur və bu olmalıdır, olacaqdır da. Bu yazıq qadına elə gəlirdi 
ki, onun keçmiş əlaqələrindən mənim xəbərim vardır. Deyilən- 
lərə görə, məsələdən hamının xəbəri var”. Daha sonra Sən-Kler 
başqa cür də düşünürdü: “Qrafinya məni yaxşı tanımır, o, məni 
yaxşı başa düşə bilmir... Belə fikirləşir ki, mən onu Masini sevən 
kimi sevirəm”. 

O, qürurla öz-özünə dedi: 

“Onun hesabına üç ay ən xoşbəxt adam oldum. Bu xoş- 
bəxtlik üçün bütün ömrünü qurban verməyə dəyər”. 

O yatmadı və bütün səhəri at belində, gəzməkdə keçirdi. 
Veryer meşəsindəki xiyabanların birində uzaqdan bir nəfəri 
qəşəng ingilis atının üstündə gördü. Həmin adam onu uzaqdan 
adı ilə səslədi və dərhal ona tərəf yönəldi. Bu, Alfons dö Temin 
idi. Sən-Klerin kefinin elə çağı idi ki, o, tənhalıq axtarırdı. Teminə 
rast gəlməyi, onsuz da, pis əhvalını tamam pozdu. Temin bu 
pərtliyi hiss etmədi, ya bəlkə, Sən-Klerlə mübahisədən həzz 
almaq üçün belə dona girmişdi: Temin Sən-Klerin ona cavab 
verib-vermədiyinə məhəl qoymadan danışır, dil-dil ötür, gülür, 
zarafat edirdi. Sən-Kler qarşıya ensiz bir xiyaban çıxdığını görən 
kimi bu dözülməz, sırtıq yol yoldaşından yaxa qurtarmaq niyyə- 
tiylə atını tez ora sürdü. Ancaq o yanılırdı, həyasız adamlar öz 
ovlarını asanlıqla əldən vermirlər. Temin cilovu yana çəkdi, Sən- 
Klerlə söhbəti daha da rahat davam etdirmək və onunla yanaşı 
getmək üçün atı dəhmərləyib həmin xiyabana çıxartdı və Sən- 
Klerə çatdı. 

Dediyim kimi, xiyaban ensiz idi. Burada iki at yan-yana çox 
çətinliklə gedə bilərdi. Temin yaxşı at minən olsa da, Sən-Klerin 

yanından ötərkən onun ayağına yüngülcə toxundu — əlbəttə, 
bu, qeyri-adi bir hadisə sayılmamalıdır. Sən-Klerin qəlbində 
qəzəb elə şiddətlənmişdi ki, artıq özünü saxlaya bilmirdi. O, 
üzəngidə ayaq üstə qalxaraq əlindəki qırmancla Teminin atının 
bumundan vurdu. 

— Lənət sənə, kor şeytan, sizə nə olub, Ögüst? — Temin qış- 
qırdı. — Mənim atımı nə üçün vurursunuz? 

— Dalımca düşüb məni nə qarabaqara izləyirsən? — Sən-Kler 
hədələyici, ötkəm səslə cavab verdi. 

— Sizin ağlınız çaşıb, Sən-Kler? Kiminlə danışdığınızı yoxsa 
unudursunuz? 

— Yelbeyinin birisi ilə danışdığımı lap yaxşı bilirəm. 

— Sən-Klerl.. Siz, deyəsən, dəli olmusunuz... Bura baxın, 
esidin! Sabah mənim qarşımda üzr istəməli, ya da elədiyiniz bu 
kobudluğa görə cavab verməli olacaqsınız. 

— Yaxşı, sabaha qədər, müsyöl 

Temin atının başını çəkib saxladı, Sən-Kler öz atını qabağa 
buraxdı və tez də meşədə gözdən itdi. 

Bu andan o, özünü çox sakit hiss etdi. Əvvəlcədən ürəyinə 
daman hisslərə inanmaq zəif cəhəti idi. Sən-Klerə elə gəlirdi ki, 
sabah onu öldürəcəklər və bu da hazırda vəziyyətdən çıxmaq 
üçün yeganə çıxış yolu olacaqdı. Hələ qabaqda bir gün var, 
sabah heç nəyin qeydinə qalmayacaq. O, evə qayıtdı, xid- 
mətçisi ilə polkovnik Bojóyə məktub göndərdi. Daha bir neçə 
məktub yazdı, sonra iştahla nahar etdi və saat doqquzun yarı- 
sında gəlib bağ-bağatlı həyətin kiçik qapısının qarşısına çatdı. 

— Sizə bu gün nə olubdur, Ögüst? — qrafinya soruşdu. — Siz 
çox şənsiniz və bununla belə, heç bir zarafatınızla məni gül- 
dürə bilmirsiniz. Dünən sizin ovqatınız nə qədər təlx idisə, mən 
bir o qədər şən idim. Bu gün isə, elə bil, rollarımızı dəyişmişik. 
Başım bərk ağrıyır. 

— Əziz dost, boynuma alıram: doğrudur, dünən çox bikef 
idim. Ancaq bu gün axı mən gəzmişəm, çox hərəkət etmişəm, 
buna görə də özümü çox yaxşı hiss edirəm. 

— Mən isə, əksinə, çox gec durmuşam, bu gün səhər yatıb 
yuxuya qalmışam, ağır, qarmaqarışıq yuxular görmüşəm... 

— Ah, yuxu? Yuxuya inanırsınız? 

— Boş şeydirl 

— Mən isə inanıram. İnandırıram ki, gördüyünüz yuxular 
nəsə faciəli bir hadisənin olacağını xəbər verir. 

— İlahi, gördüyüm yuxular heç vaxt yadımda qalmır. Buna 
baxmayaraq, bugünkü yuxum yadımdadır. Yuxuda Masinini 
görmüşəm, məhz elə bundan hiss etdiniz ki, gördüklərim o 
qədər də könülaçan deyildir. 

— Masinil Əksinə, mən isə belə düşünürəm ki, siz onu yeni- 
dən görsəydiniz, daha çox məmnun olardınız, elə deyilmi? 

— Yazıq Masinil 

— Yazıq Masini? 

— Ögüst, xahiş edirəm, deyin görüm, bu gün axşam bir 
hadisə-filan baş verməyib ki? Təbəssümünüzdə nəsə iblisanə 
bir şey gizlənmişdir. Belə görünür ki, siz özünüzü ələ salırsınız... 

— Ahl Siz mənimlə yenə ahıl, qoca arvadlar kimi danışırsı- 
nız, dostlarınız kimil 

— Dogru deyirəm, bu gün sizin sifətinizdə elə bir ifadə var- 
dır ki, belə hal sizdə, adətən, xoşlamadığınız, zəhləniz gedən 
adamlarla danışanda olur. 

— Ağzınızı xeyirliyə açın, əlinizi mənə verin. 

Sən-Kler qrafinyanın əlini kinayəli əda ilə öpdü və onlar 
yerlərində donub gözlərini bir-birinə zillədilər. Sən-Kler baxış- 
larını aşağı dikib dedi: 

— Bu dünyada qəddar olmamaq necə də çətindir! Qəddar 
olmadan yaşamaq istəyirsənsə, gərək ya ovdan, ya havanın 
yaxşı olmasından, ya da ki keçmiş qadın dostlarından, onların 
büdcələrinin gətirdikiəri mənfəətdən başqa ayrı bir şeydən 
danışmayasan... 

Sən-Kler stolun üstündən bir kagız götürdü: 

— Bax, sizin paltaryuyanın haqq-hesabıdır, mənim mələ- 
yim. Gəlin indi də bu haqda söhbət edək, belə olsa, məni 
qəddar adlandırmazsınız ахи 

— Düzü, Ögüst, siz məni təəccübləndirirsiniz... 

— Bu yazı bu gün səhər tapdığım bir məktub haqda məni 
düşünməyə sövq edir. Sizə bildirməliyəm ki, sənədlərimi sah- 

mana salırdım. Mən hərdənbir onları gözdən keçirirəm. Bir 
dərzi qadının vaxtilə mənə yazdığı məktub kağızlann içərisində 
əlimə keçdi. Mən on altı yaşında olarkən həmin qadına vurul- 
muşdum. Onda hər sözü xüsusi əda ilə yazmaq qabiliyyəti 
vardı. Özü də hər kəlməni çox mürəkkəb şəkildə, ikimənalı 
yazardı. Onun yazı üslubu da xətti kimi gözəl idi. Mən o vaxtlar 
bir az yüngülxasiyyət olmuşam. Həmin qadını madam Sevini 
kimi əhli-qələm olmadığına görə özümə layiq görməmişəm. 
Tez bir zamanda onu atmışam. Məktubu bu gün yenidən oxu- 
yanda belə qərara gəldim ki, o, məni əsl məhəbbətlə sevirmiş. 

— Yaxşı, bəs evdə saxladığınız qadın necə idi? 

— Əla idi. Hər ay ona əlli frank verirdim. Mənim qəyyumum 
çox xəsis idi, varlanmağımı istəmirdi, mənə deyirdi ki, cavan 
adamın pulu çox olduqca təkcə özünü yox, başqalarını da 
məhvə doğru aparır. 

— Bəs bu qadının axırı nə oldu? 

— Nə bilim?.. Yəqin ki, xəstəxanada öldü... 

— Ögüst... əgər bu dedikləriniz, doğrudan da, belədirsə, siz 
bunu ürək yangısı ilə deyərdiniz. 

— Həqiqəti bilmək istəyirsinizsə, o, “alicənab bir adama” ərə 
getdi. Məndən əl çəkəndən sonra ona bir az da cehiz verdim... 

— Siz necə də xeyirxahsınızl.. Bəs nə üçün belə qəddar 
görünmək istəyirsiniz, hə? 

— Bəli, mən çox xeyirxahaml.. Bu haqda nə qədər çox 
düşünürəmsə, həmin qadının məni sevdiyinə indi daha çox ina- 
nıram. Ancaq o vaxtlar mən əsl məhəbbət hissinin nə demək 
olduğunu zahirən ayırd edə bilmirdim. 

— Heyif ki, o məktubu gətirməmişsiniz. Qısqanclıq hissi 
keçirməzclim... Biz qadınlar siz kişilərdən daha həssasıq. Biz 
məktubun yazılma tərzindən məktub sahibinin səmimi olduğunu, 
yaxud yalandan hisslərlə oynadığını dərhal ayırd edə bilirik. 

— Bununla belə, siz özünüz də dəfələrlə sarsaq və yelbeyin 
adamların toruna düşmüşsünüzl 

Bu sözləri deyəndə Sən-Kler gözlərini etrusk vazasına zillə- 
mişdi. Onun səsində və gözlərində Matildanın qətiyyən hiss 
etmədiyi qəzəb hissi vardı. 

— Daha bəsdir! Siz kişilər hamınız Don juan olmaq istəyir- 
siniz. Sizə elə gəlir ki, başqalarını oynadırsınız, halbuki siz, sizin 
özünüzdən də əxlaqsız, pozğun olan Don Јиапапп çənginə 
keçirsiniz. 

— Siz xanımlar son dərəcə həssas hisslərinizlə, elə bilirəm 
ki, səfeh adamı dörd kilometrlik bir məsafədən hiss edirsiniz. 
Eyni zamanda deyə bilərəm ki, dostumuz, səfeh və yelbeyin 
Masininin cavan və özü də əzabla öləcəyinə şübhə etmirəm... 

— Masini? Ancaq o, bir o qədər də səfeh deyildir və burası 
var ki, qadınlar da səfeh olurlar axı... İndi gərək Masininin başına 
gəlmiş bir hadisəni danışam. Ancaq bilmirəm, siz deyin, necə 
olub ki, bunu indiyə kimi sizə danışmamışam? 

— Heç vaxt danışmamışsınız, — Sən-Kler titrək səslə cavab 
verdi. 

— Masini İtaliyadan qayıdanda mənə aşiq oldu. O, mənim 
ərimlə tanış idi. Ərim onu mənə ağıllı və zövqlü bir adam kimi 
təqdim etdi. Onlar can bir qəlbdə idilər, sanki, bu dünyada bir- 
biri üçün yaranmışdılar. Əvvəllər Masini mənə qarşı çox diqqətli 
idi, o, mənə sulu boya ilə çəkilmiş bir neçə şəkil verdi və dedi 
ki, özününkülərdir. Sən demə, onların hamısını Şrotdan alır- 
mış... Musiqi və rəssamlıq haqqında mənimlə elə nəzakətlə 
danışırdı ki, adamı tamam ovsunlayırdı. Günlərin bir günündə o, 
mənə ağlagəlməz məzmunda bir məktub göndərdi. Məktubda 
kəlməbaşı yazırdı ki, nə bilim, mən Parisin ən nəcib, namuslu 
qadınıyam... daha nəyəm və məhz buna görə də o, mənim 
aşiqim olmaq istəyir. Mən məktubu əmiqızım İüliyə göstərdim. 
İkimizin də dəlisov vaxtlarımız idi və biz onunla bir zarafat 
etməyi qərara aldıq. Bir gün bizə çoxlu qonaq gəlmişdi. Masini 
də onların arasında idi. Əmiqızım dedi: “Mən sizə indi bu gün 
səhər aldığım eşqnaməni oxuyacağam!” O, məktubu götürdü 
və hamının qəhqəhəsi altında ucadan oxudu... Yazıq Masinil.. 

Sən-Kler sevincindən qışqırdı və şaqqanaq çəkərək dizlə- 
rini qatlayıb yerə çökdü. O, qrafinyanın əlindən yapışdı, onu 
öpüşlərə və göz yaşlarına qərq etdi. Matildanı təəccüb bürüdü 
və əvvəlcə belə başa düşdü ki, Sən-Klerə nəsə oldu. Sən-Kler 
yalnız bu sözləri deyə bildi: “Məni bağışlayın, bağışlayın məni!” 


ETRUSK VAZASI 


Nəhayət, ayağa qalxdı. O, sevinc içərisində idi. Sən-Kler bu an 
Matildanın vaxtilə ona ilk dəfə “mən sizi sevirəm!” dediyi anda- 
kından da xoşbəxt idi. 

O dedi: 

— Mən dünyanın ən səfeh və ən günahkar adamıyam. İki 
gün idi sizdən şübhələnirdim. Şübhələrimi aydınlaşdırmaq 
məqsədilə sizdən heç bir şey soruşa bilmədim. 

— Məndən şübhələnirdiniz? Axı nədə? 

— Ohl Mən bədbəxtəml.. Mənə demişdilər ki, siz Masinini 
nə vaxtsa — əvvəllər sevmisiniz... həm də... 

— Masinil — qrafinya qəhqəhə ilə gülməyə başladı və sonra 
ciddi görkəm alıb dedi: – Ögüst, mənim haqqımda belə şüb- 
hədə olmaq və həmin şübhələri məndən gizlətmək üçün, doğ- 
rusu, nə qədər səfeh və ikiüzlü olmaq lazım imiş?! 

Onun gözündən bir damla yaş diyirləndi. 

— Yalvarıram, məni bağışlayın. 

— Sizi necə bağışlamaya bilərəm, əziz dostum?.. Ancaq hər 
şeydən əvvəl qoy sizə апа içim ki... 

— Ohl Mən sizə inanıram, inanıram sizə... mənə heç nə 
deməyin. 

— Ancaq Allah xatirinə, deyin görək, siz bu boş, mənasız 
düşüncələrinizclə nəyə əsaslanırsınız? 

— Heç nəyə... Bu axmaq başımdan savayı heç nəyə... Bir də 
bu etrusk vazasına... Görürsünüz, mən elə bilirdim ki, bunu sizə 
Masini vermişdir... 

Qrafinya zarafatyana çəpik çalıb gülə-gülə dedi: 

— Mənim etrusk vazaml Mənim etrusk vazaml 

Sən-Kler özünü gülməkdən saxlaya bilmədi, göz yaşlan axıb 
yanaqlanndan süzülürdü. O, Matildanı qucaqladı və ona dedi: 

— Məni bağışlamayınca sizi buraxmayacağam. 

— Sizi bağışlayıram, səfehin biri səfehl — deyərək Matilda onu 
nəzakətlə öpdü. — Bu gün mən xoşbəxtəm, bax birinci dəfə-dir 
ki, sizi ağlayan görürəm, ancaq heç ağlıma gəlməzdi ki, siz 
agğlayarsınız. 

Sonra Sən-Klerin qolları arasından çıxaraq etrusk vazasını 
qapdı və döşəməyə çırpıb çilik-çilik elədi. (Bu, misilsiz və nadir 

bir vaza idi. Üzərində üç rənglə Larit ilə Santorun döyüş səhnəsi 
təsvir edilmişdi”. ) 

Sən-Kler bir neçə saat ən xoşbəxt və həm də pərt adam 
vəziyyətində qaldı. 

— Hə, nə oldu? — Rokantən Tortonilər ailəsinə mənsub qəh- 
vəxanadla rast gəldiyi polkovnik Bojódən soruşdu, — mənə 
danışdığın əhvalat, doğrudanmı, olmuş hadisədir? 

— Bəli, bu, həqiqətən belədir, mənim əzizim, — polkovnik 
qəmgin halda cavab verdi. 

— Danışın görüm, bu hadisənin axırı nə ilə qurtardı? 

— Oh, çox gözəll Sən-Kler mənə dedi ki, o, əvvəlcə səhv 
edibmiş və yalnız Temin birinci atəş açandan sonra ondan üzr 
istəmək niyyətindəymiş. Mən onunla razılaşmaya bilmirdim. 
Temin püşk atmaq istəyirdi. Sən-Kler təkid etmişdi ki, birinci 
Temin atəş açsın. Temin də atdı. Mən Sən-Klerin bir dəfə öz 
yerində fırlandığını və həmin dəqiqə də palıd ağacı kimi yerə 
sərildiyini öz gözlərimlə gördüm. Onun yerə düşməsi ilə ölməyi 
bir oldu. Mən ölümcül yaralanan əsgərlər arasında ölməmişdən 
əvvəl öz yerlərində belə fırlananları dəfələrlə görmüşəm. 

Rokantən dedi: 

— Bu çox qeyri-adi ölümdür. Bəs Temin sonra nə etdi? 

— Belə hadisə vaxtı başqalan nə edirsə, o da elə... O, tapan- 
çasını məyus halda yerə tulladı, elə bərk tulladı ki, tətiyi sındı. 
Bu, Manton fabrikinin istehsal etdiyi ingilis tapançası idi. Bilmi- 
rəm Parisdə elə bir silahqayıran vardırmı ki, onun sınmış yerini 
düzəldə bilsin? 


kok 


Qrafinya üç il tamam heç kimlə görüşmədi. Yay-qış o, 
kənddəki malikanəsində olurdu, nadir hallarda otağından çıxırdı 
və ona bir nəfər qadın xidmət edirdi. Həmin qadını onunla Sən- 
Kler tanış etmişdi, qrafinya hətta onunla da gün ərzində iki 
kəlmə kəsməzdi. Üç ildən sonra onun əmisi qızı lüli uzaq bir 
səyahətdən qayıdıb gəldi. O, qapını zorla itələyib açdı və göz- 
lərinə inanmadı; Matilda elə arıqlamışdı ki, bir dəri qalmışdı, bir 


ETRUSK VAZASI 


sümük... Sağ-salamat qoyub getdiyi qrafinyanın üzünə indi 
meyit rəngi çəkilmişdi. lüli onu sonra güc-bəla ilə İyer adaları- 
na, öz hücrəsinə aparır. Qrafinya orada üç-dörd ay içərisində 
lap əldən düşür... Sonra Matildanı müalicə edən həkim M.-in 
dediyi kimi, adi ailə fikri onu vərəm xəstəliyinə düçar edir və 
nəticədə o ölür. 

MƏHƏBBƏT İLAHƏSİ 


Belə məğrur heykəl qoy 
lütfkar və mülayim olsun. 


Luklan 


Kaniqu daşının axırıncı aşırımını enirdim. Günəş artıq batsa 
da, qarşıda uzanıb gedən düzənlikdə İl qəsəbəsinin evləri aydın 
görünürdü: mən də elə həmin evlərə tərəf irəliləyirdim. 

Dünəndən bəri mənə bələdçilik edən katalanlıya dedim: 

— Siz, yəqin ki, müsyö dö Peroradın hansı evdə yaşadığını 
bilirsiniz, eləmi? 

— Əlbəttə, bilirəm! — o, ucadan cavab verdi. — Onun evini 
öz evim kimi tanıyıram, hava belə qaranlıq olmasaydı, həmin 
evi elə buradan sizə göstərərdim. Bu, İl qəsəbəsində ən gözəl 
evdir. Bəs necə, müsyö dö Peroradın pulu var, bəli, özü də 
oglunu özündən də varlı birisinin qızı ilə evləndirir. 

Ondan soruşdum: 

— Bu toy ziyafəti yaxın günlərdə olacaqmı? 

— Lap bu yaxınlardal Çox güman ki, çalğıçılar artıq təyin 
olunmuşdur, bəlkə, sabah, nə bilim, bəlkə də, birisi gün başla- 
nacaq. Ziyafət Püiqariqdə olacaq, çünki oğlanın sevdiyi qız 
Püiqariqdəndir. Eh, bir dəm-dəsgah olacaq kil 

Məni müsyö dö Peroradın yanına püiqariqli dostum müsyö 
dö P. göndərmişdi. Dostumun dediyinə görə, bu, qədim 
mədəniyyəti dərindən bilən, savadlı, hər bir işdə adamın hara- 
yına çatan, qeyri-adi, misli-bərabəri olmayan bir şəxs idi. O, 
qəsəbədən on lyölük!? məsafədə yerləşən xarabalıqları mənə, 
yəqin ki, məmnuniyyətlə göstərəcəkdi. Çünki qədim və orta 
dövrlərə aid tarixi abidələrlə zəngin olan İl qəsəbəsinin ətrafını 
gəzmək və məlumat toplamaqda bütün ümidimi ona bağla- 
mışdım. Ancaq haqqında ilk dəfə bələdçimin mənə danışdığı 
bu toy ziyafəti bütün planlarımı alt-üst edirdi. 


MƏHƏBBƏT İLAHƏSİ 


“Mən çağırılmamış qonaq olacağam”, — öz-özümə düşün- 
düm. Ancaq burası vardı ki, orada məni gözləyən olacaqdı. 
Mənim gəlişimi müsyö dö P. xəbər vermişdi və mən mütləq 
toya getməli idim. 

— Mərc gələk, müsyö, — biz hələ düzənlikdə yolumuzla irə- 
liləyəndə bələdçim mənə dedi, — bir siqardan mərc gələk, mən 
sizin müsyö dö Peroradgildə nə iş görəcəyinizi indidən deyim, 
razısınızmı? 

— Bunu bilmək o qədər də çətin deyil, — dedim və ona siqar 
uzatdım. – Kaniqudan bəri altı lyö yol getdikdən sonra, gecənin 
bu vaxtında ən böyük işimiz, yəqin ki, şam etmək olacaqdır. 

— Burası belədir, bəs sabah?.. Bax mərc gəlirəm ki, siz İlə 
öz bütünüzə baxmağa gedirsiniz, yoxsa düz demirəm? Mən 
bunu siz Serrabona müqəddəslərinin şəklini çəkəndə duydum. 

— Büt? Nə büt? Hansı büt? — bu söz məni daha da maraq- 
landırdı. 

— Necə? Sizə Pertinanda danışmadılar ki, müsyö dö Pero- 
rad yerin altırıdan necə büt tapıb? 

— Bəlkə, siz bişmiş gildən hazırlanmış heykəl demək istə- 
yirsiniz? 

— Hər halda, elə demək istəmirəm. Xeyr. Bəli, xalis misdən 
və hələ desən, ondan böyük ѕиіаг!* kəsib hazırlamaq olar. Kilsə 
zəngi ağırlığında olar. Biz bunu zeytun ağacının altından qazıb 
çıxartmışıq. 

— Onu qazıb çıxaranda siz orada idiniz? 

— Bəli, müsyö. M. dö Perorad on beş gün bundan qabaq 
bizə, yəni lan Kol ilə mənə dedi ki, qoca bir zeytun ağacını 
kökündən çıxaraq, çünki həmin ağacı keçən il don vurmuşdu. 
Bildiyiniz kimi, havalar çox pis keçdi. Hə, işə başladıq, lan Kol 
şıdırğı işləyirdi ki, birdən qulağına səs dəydi: zaranqı.. Elə bil, 
zəng çalırdılar. “Bu nədir belə?” — özüm özümdən soruşdum. 
Biz qazdıq, qazdıq və birdən bir qara əl çıxdı, ölü əlinə oxşa- 
yırdı. Qorxumdan matım-qutum qurudu. Oradan düz müsyö 
dö Peroradın yanına qaçdım və dedim: 

— Müsyö, zeytun ağacının altında ölü basdırıblar. Keşiş 
çağırmaq lazımdırl 

— Nə, ölü? — onu təəccüb bürüdü. M. dó Perorad gəldi və 
torpaqdan bayıra çıxan əli görən kimi: — Əntiqəl Əlal — deyə 
qışqırdı. Сӧгѕәуаіпіх, deyərdiniz ki, o, dəfinə tapıbdır. Hə, M. 
dö Perorad əl-ayağa düşdü: gah bellə, gah da əlləri ilə torpağı 
qazıb atdı, əlləşdi, qurdalandı, düz bizim ikimiz qədər işlədi. 

— Sonra nə tapdınız? 

— Yekə bir qara qadın... Bədəninin yarısından çoxu çılpaq, 
özü də xalis misdən... M. dö Perorad bizə dedi ki, bu, bütdür, 
bütpərəstlik dövründən... Böyük Karlın dövründən, səkkizinci 
əsrdən, nə bilim, nə vaxtdan qalır. 

— Başa düşürəm nə deməkdir. Yəqin, nə vaxtsa uçulub 
dağılmış kilsənin yerindən tapılmış bürünc madonnadır. 

— Elə özüdür ki varl Bürünc madonnal.. Madonna olsaydı, 
mən tanıyardıml Ağzımda deyirəm ki, bütdür. Bu, onun sifə- 
tinin ifadəsindən bilinir. Böyük, iri ağ gözlərini, sanki, adamın 
gözlərinə zilləyib. Baxsan, deyərsən ki, elə o da sənə baxır. Ona 
baxanda istər-istəməz baxışlarını onun baxışlarından yayındırıb 
gözlərini yerə dikirsən. 

— Deməli, аб gözləri var? Yəqin, o gözləri bürünclə naxış- 
layıb işləmişlər. Bu, şübhəsiz, Roma heykəllərindəndir. 

— Roma heykəlidir, elədir ki varl Müsyö dö Perorad da onun 
Roma heykəli olduğunu dedi. Ah! Mən indi görürəm ki, siz də 
onun kimi alimsiniz. 

— Bütövdürmü? Yaxşı qalıbdırmı? 

— Oh! Müsyö, salamatdır, əyər-əskiyi yoxdur. Bu tapdığı- 
mız bələdiyyə idarəsində saxlanılan Lui-Filippin naxışlı, gipsdən 
tökülmüş büstündən daha gözəl və daha yaxşı qalıbdır. Bütün 
bunlara baxmayaraq, bu bütün sifəti, nəsə, mənim xoşuma gəl- 
mir. Pis, sərt sifəti var... Özü də elə pis adama oxşayır ki... 

— Pisl O, sizə nə pislik edibdir ki? 

— Düzünü axtarsan, mənə heç bir şey. Eşidin, görün bir nə 
oldul Biz dördümüz də həmin bütü ayaq üstə qaldırmaq üçün 
işə başladıq. Bir toyuq qədər gücü olmasına baxmayaraq, müsyö 
dö Perorad da ipdən yapışmışdı və o da çəkirdi. Çox çətinliklə 
onu dikəldib ayaq üstə qoyduq. Əlimi atıb yerdən bir saxsı par- 
çası götürmüşdüm və istəyirdim onun ayağının altına qoyam 


MƏHƏBBƏT İLAHƏSİ 


ki, düz dursun, birdən: taraqq! Bir də gördüm ki, heykəl tirtap 
uzandı. “Özünü gözləl” — mən qışqırdım, ancaq mənim qışqır- 
mağım nəsə gec oldu, çünki lan Kol macal tapıb ayağını çəkə 
bilməmişdi... 

— O yaralandı? 

— Yazığın ayağını tamam üzüb saldı! Vay-vayl Yazıq! Onu 
belə görəndə cin vurdu başıma. Əlimdəki toxa ilə bir istədim 
bütü vurub sındıram, ancaq M. аб Perorad məni tutub saxladı. 
O, lan Kola pul verdi, əhvalatın iki həftə bundan əvvəl olmasına 
baxmayaraq, lan Kol hələ də yorğan-döşəkdədir, elə indi də 
yatır və həkim deyir ki, daha bundan ona ayaq olmaz, bu ayaqla 
o birisi ayağı kimi yeriyə bilməz. Çox təəssüf! O, yoldaşlar içə- 
risində ən yaxşı qaçan idi, futbol oyununda da müsyö dö Pero- 
radın oğlundan sonra ən mahir, fəndgir oyunçu idi. Məsələ 
burasındadır ki, M. Alfons dö Perorad — M. dö Peroradın oğlunu 
deyirəm, çox məyus olmuşdu, çünki o, lan Kol ilə birlikdə oyna- 
mağı sevirdi. Onların oyununa baxanda adama ləzzət verirdi, 
ikisi birlikdə oynadı ey, top yerə düşməzdi: tap-tap! 

Belə söhbətlərlə yolumuza nərdivan salıb İl qəsəbəsinə daxil 
olduq və çox çəkmədi ki, mən M. dö Peroradın hüzurunda hazır 
oldum. Bu, alçaqboy, hələ də canısulu, cəld, sir-sifətinə kirşan 
çəkilmiş gümrah, sağlam və ehtiraslı bir kişi idi. M. dö N.-in 
məktubunu açmamışdan əvvəl o, məni hər cür yemək düzül- 
müş stolun başında oturtdu və indiyə kimi alimlərimizin laqeyd- 
liyi üzündən tarix boyu unudulub yerin altında qalan Russiyon 
qraflığını çəkib üzə çıxaracaq bir arxeoloq kimi məni oğluna və 
arvadına təqdim etdi. 

Böyük ləzzətlə yeyə-yeyə — çünki heç bir şey təmiz dağ 
havası kimi adamı iştaha gətirməz — düşdüyüm evin adamlarına 
diqqət yetirirdim. Mən M. dö Perorad haqqında artıq danış- 
mışam. Bunu da əlavə etməliyəm ki, o, son dərəcə cəld idi. O 
danışır, yeyir, oturduğu yerdən dik qalxıb qonşu otaqdakı kitab- 
xanasına qaçır, kitab gətirir, səhifələrindəki yağlı boya ilə çəkil- 
miş qravüraları mənə göstərir və şərab süzürdü. İki dəqiqə 
yerində rahat oturmurdu. Katalan camaatının əksəriyyəti kimi 
qədərindən artıq kök olan, artıq qırx yaşını keçmiş arvadı mənə 








(14 PROSPER MERİME 


bütün hərəkətləriylə əsl əyalət, kənd arvadı təsiri bağışlayırdı. 
Arvad yalnız ev işləri ilə məşğul olmasına baxmayaraq, o, yenə 
mətbəxə qaçdı, çoxlu göyərçin kəsdirdi, yağda qızartdı, nə 
bilim, neçə qab mürəbbə açdı. Stolun üstü bir anda ləzzətli 
yeməklərlə, içki ilə doldu. Əgər süfrəyə qoyulmuş təamlardan 
doyunca yeməyim bir yana dursun, hamısının yalnız dadına 
baxsaydım, yəqin ki, qarnım partlarclı. Bununla belə, qarşıma 
tutulan xörək dolu boşqabdan imtina etdikdə evin adamla- 
rından üzr istəməli olurdum. Qorxurdular ki, İldə mən özümü 
yaxşı hiss etmərəm. Əyalətdə əyləncə o qədər azdır Ki... 
parislilər də ki, bilirsiniz də, ərköyündürlərl 

Valideynlərinin narahat olduqları, tez-tez içəri girib-çıxdıqları 
bir vaxtda M. Alfons dö Perorad yerində mıxlanıb qalmış nəza- 
rətçini xatırladırdı. Bu, iyirmi altı yaşında hündürboy, qədd- 
qamətli, sifətdən yaraşıqlı cavan bir oglan idi. Boyu və bədən 
quruluşu onun bu yerlərdə adlı-sanlı lapta"” oynayan olduğunu 
sübut edirdi. Həmin gecə o, qəşəng geyinmişdi... Lap elə 
“Modalar fumalı”nın son nömrəsindəki şəkillərdəki kimi... 
Ancaq mənə elə gəlirdi ki, əynindəki paltarları onu sıxır. Qaməti 
dümdüz idi, elə bil, şiş udmuşdu, otərəf-butərəfə dönəndə 
bütün bədənini döndərirdi. Onun iri, görünür, açıq havada çox 
olduğundan mis rənginə çalan əlləri və qısa dımaqları əynindəki 
geyimi ilə qəribə ziddiyyət təşkil edirdi. Bu əllər, əslində, bir 
modabaz köynəyinin qollarından çıxmış zəhmətkeş əlləri idi. 
Bununla belə, o, məni Parisdən gələn bir adam kimi başdan- 
ayağa çox maraqla süzdü. Bütün gecə ərzində tək bircə dəfə 
mənimlə kəlmə kəsdi, dediyi də bu oldu ki, mən saatımın qayı- 
şını haradan almışam. 

Şam qurtarhaqurtarda M. dö Perorad mənə dedi: 

— Hə, deməli, belə! Mənim hörmətli qonağım, indi ki mənim 
qonağımsınız, deməli, mənim ixtiyarımdasınız. Nə qədər ki 
bizim dağlarda olan görməli yerlərin hamısını görməmişsiniz, 
sizi heç bir yerə buraxdı yoxclur. Gərək bizim Russiyonu yaxşı- 
yaxşı gəzib tanıyasınız və onun əsl qiymətini, nəyə layiq və 
qadir olduğunu özünüz söyləyəsiniz. Ancaq sizə göstərəcəyi- 
miz şeylərə şübhə etməyəsiniz. Finikiyalıların, ərəblərin, bizan- 

Hlarin abidələrinin hamısını, böyüyündən kiçiyinə qədər, öz 
gözlərinizlə görəcəksiniz. Mən sizi hər yerə aparacağam, kiçik 
bir kərpici də sizdən əsirgəməyəcəyəm. 

Aramsız öskürək onun sözünü yarımçıq kəsdi. Mən bu für- 
sətdən istifadə edib ona dedim ki, ailəsi üçün xoş bir məqamda 
qiymətli vaxtını almaqla onu narahat edəcəyəm. Əgər dostum 
mənim gəzintilərim barəsində qiymətli məsləhətlərini əvvəlcə- 
dən mənə deyərdisə, onu məni müşayiət etməkdən azad 
edərdim. 

— Hə, siz, deyəsən, axı bu oğlanın toy məclisindən danış- 
maq istəyirdiniz? — o, mənim sözümü kəsdi. — Boş şeydirl Bu işi 
birisi günə də saxlamaq olar. Siz də bizim ailə ilə birlikdə toyu 
yola salarsınız. Toy sadə olacaqdır, çünki qız ona miras qoyub 
gedən xalasına hələ də yas saxlayır. Buna görə də nə bal, nə də 
təntənəli ziyafət... heç nə olmayacaq. Təəssüf. Heç olmasa, 
bizim katalanlı qızların toylarda necə oynadıqlarını görərdiniz. 
Onlar gözəldirlər və mənim Alfonsumun toyu belə keçirmək 
üsulu, bəlkə, sizin də xoşunuza gəldil Məsəl var, deyərlər: toy 
toyu gətirər... Həftənin şənbə günü cavanların toyu qurtarır. 
Mən də azadam və bundan sonra yola düşərik. Əyalət toyunda 
sizi darıxdıracağıma görə — əgər, doğrudan da, belə olarsa — 
indidən üzr istəyirəm. Çünki təntənəli ziyafətlərdən bezmiş bir 
parisli üçün əyalət toyu nədir ki axı... Özü də nə toy, rəqsi yox... 
Buna baxmayaraq, siz təzəgəlini görəcəksiniz, təzəgəlini... Bu 
haqda fikrinizi sonra deyərsiniz. Burası da var Кі, siz ağır və cid- 
di adamsınız, qadınlara gözünüzün ucu ilə də baxmırsınız. Mən 
sizə daha yaxşı şeylər göstərəcəyəm. Nəsə yaxşı bir şey görə- 
cəksinizl Sabah üçün sizə heç gözləmədiyiniz bir möcüzə hazır- 
lamışam. 

— İlahil — üzümü ona tutub dedim, — evdə xəzinən olsun, 
amma heç kimin ondan xəbəri olmasın?! Çətin məsələdir. 
Deyəsən, mənim üçün hazırladığınız “möcüzəni” təsəvvür edi- 
rəm axıl.. Əgər söhbət tapdığınız heykəldən gedirsə, bələdçi- 
min dilindən eşitdiyim təsvirə görə, sizdən mənim gözlədiyim 
möcüzəyə dəyməz, o, olsa-olsa, həmin şeyə heyrətlə baxmaq 
üçün məndə yalnız maraq oyada bilər. 








(14 PROSPER MERİME 


— Ah! Deməli, o, mənim bütüm barədə sizə danışıb, mənim 
Tür İlahəm... başqa cür adlandırırlar... Hə, indi ki belə oldu, sizə 
bu barədə heç nə demirəm. Sabah gündüz onu özünüz görər- 
siniz və özünüz deyərsiniz ki, həmin bütə şah əsər deməkdə 
mən haqlıyam, yoxsa yox. Lənət şeytanal Siz məqamında gələ 
bilmədinizl Onun üstündə yazılar var ki, Allahın savadsız, cahil 
bəndəsi olan mən də onu öz bildiyim kimi izah edə bilirəm. Siz 
isə Parisdən gəlmiş alimsinizl.. Bəlkə də, mənim şərhim sizə 
gülünc göründü... Məsələ burasındadır ki, bütün bunları sizə 
danışan mən, əyalətdə qədim, antik şeylərin bilicisi kimi bir yazı 
da yazmışam. Mətbuatda dərc etdirmək istəyirəm. Onu siz 
özünüz mənim yanımda oxusaydınız və səhvlərimi düzəltsəy- 
diniz, ümid edirəm Ki... məsələn, mən bilmək istərdim görüm 
siz büstün kürsülük, dayaq deyilən hissəsində yazılmış “Cave” 
sözünü necə tərcümə edərdiniz?.. Burası da var ki, sizdən hələ- 
lik heç nə soruşmaq istəmirəm, sualları sonraya saxla-yıram. 
Sabaha qədər! Bu gün Məhəbbət İlahəsi haqqında daha kəlmə 
də kəsməyəkl 

Arvadı dilləndi: 

— Bütü öz yerində rahat qoysan, Perorad, çox yaxşı iş gör- 
müş olarsan. Başa düşməlisən ki, sən müsyönün yeməyinə 
mane olursan. İnan ki, müsyö Parisdə sənin tapdığın heykəldən 
daha gözəllərini görmüşdür, Tüilri sarayında onlarca eləsi var- 
dır, özləri də bürüncdən, sənin tapdığın kimi. 

— Bax bu, cəhalətdir, əyalətin böyük cəhalətil — M. dö 
Perorad arvadının sözünü yarımçıq kəsdi. — Çox gözəl, füsun- 
kar, antik bir heykəli Nikola Küstünün bayağı heykəlləri ilə müqa- 
yisə etmək?! Mənim evdar qadınım allahlardan hörmətsizliklə 
danışır. Təsəvvür edirsinizmi, mənim arvadım istəyir ki, mən 
tapdığım heykəli əridib ondan bizim kilsə üçün zəng düzəl- 
tdirim. Bu isə onun xaç anasına çevrilsin! Klassik yunan hey- 
kəltəraşı Mironun şah əsəri kimil 

— Şah әѕәг! Şah əsərl O özü gözəl şah əsər yaradıb. Zarafat 
deyil, kişinin hələ ayağını da sındırıb. 

— Arvad), görürsənmi? — M. dö Perorad ötkəm səslə dillən- 
di və bəzəkli, güllü corablı sağ ayağını arvadına uzatdı. — Əgər 

mənim gözəllik ilahəm bax bu ayağımı sındırsaydı, uf da 
deməzdim.. 

— İlahi! Perorad, dilin necə gəlir bu sözləri deyirsən? Allaha 
şükür ki, kişi sağ-salamatdır!.. Bunu da deyim ki, bədbəxtlik 
gətirən belə bir heykələ baxmağa ürək eləmirəm. Yazıq lan Kol! 

— Məhəbbət İlahəsi onu yaralayıb, — M. dö Perorad şaqqa- 
naq çəkdi, — eşqə mübtəla olan bir səfeh özü-özündən şikayət- 
lənir. Yəni: məhəbbət sevdasına düçar olmayan varmı? 

Latın dilini fransız dilindən yaxşı bilən müsyö Alfons mənalı 
baxışla gözünü qıydı və diqqətlə mənə baxdı, sanki, məndən 
soruşurdu: “Bəs siz necə, a parisli, siz məhəbbət sevdasının nə 
demək olduğunu başa düşürsünüzmü?” 

Şam yeməyi qurtardı. Bir saat olardı ki, süfrənin başında 
oturub xörəyin üzünə baxırdım, yemirdim, yorulmuşdum və 
məni tez-tez tutan əsnəməyi gizlədə bilmirdim. Bunu əvvəlcə 
madam dö Perorad gördü və artıq yatmaq vaxtı olduğunu 
xatırlatdı. Ev sahiblərinin məndən tez-tez üzr istəmələrindən 
gecəni narahat yataqda keçirəcəyimi hiss edirdim. Axı bura 
Paris deyildi. Əyalət yerlərində hər şey ürəyincə olmur. Russi- 
yonlulara güzəştə getmək lazımdır. Dag yolları ilə bir bu qədər 
yol getdikdən sonra bir dəstə küləşin mənim üçün çox rahat 
yer olacağını ağlıma gətirməzdim: məni kasıb komalarında 
ürəkləri istədikləri kimi qəbul edə bilmədikləri üçün məndən 
üzr istəyirdilər ki, onları bağışlayım. Nəhayət, М. dö Peroradın 
müşayiəti ilə mənim üçün ayrılmış otağa qalxdım. Yuxarı pillə- 
ləri taxtadan düzəldilmiş pilləkən dəhlizin ortasına çıxırdı. 
Otaqlardan bir neçəsinin qapısı həmin dəhlizə açılırdı. 

Ev sahibi mənə dedi: 

— Sag tərəfdəki otağı gələcək gəlinimiz madam Alfons üçün 
ayırmışam. Sizin indi yatacağınız otaq isə həmin otaqla üzbəüz, 
dəhlizin qurtaracağındakı otaqdır. Siz bilirsinizmi kl, — o, səsinə 
incə ahəng vermək istəyirmiş kimi əlavə etdi, — təzəbəylə gəlini 
ayırmaq lazımdır?! Evin bir başında siz olacaqsınız, o biri 
başında isə onlar. 

Biz içərisində hər cür avadanlığı olan bir otağa girdik. 
Orada gözümə ilk dəyən uzunluğu yeddi, eni altı futluq!° 

çarpayı oldu; elə uca idi ki, üstünə qalxmaq üçün ayağının 
altına gərək dolabça qoyaydın. Qənddanın qəndlə dolu, ode- 
kolon şüşələrinin bəzək stolunun üstündə yerli-yerində oldu- 
gunu görüb arxayınlaşdıqdan sonra ev sahibi zəngin harada 
yerləşdiyini göstərdi, sonra “Gecəniz xeyrə qalsınl” deyib 
məni tək buraxdı. 

Pəncərələr bağlı idi. Soyunmamışdan qabaq gözəl gecənin 
təmiz havasını uzun-uzaclı şam yeməyindən sonra ciyərlərimə 
çəkmək üçün pəncərələrdən birini açdım. Günün hər vaxtında 
füsunkar görkəmi ilə adamı valeh edər, mənə dünyanın ən 
gözəl dağı kimi görünən Kaniqu dağı bu gecə xüsusilə gözəl 
idi. Dağın valehedici siluetinə diqqətlə tamaşa etmək üçün bir 
neçə dəqiqə yerimdəcə donub-qaldım, pəncərəni örtməyə 
hazırlaşırdım ki, gözlərim istər-istəməz aşağı zilləndi və on beş- 
iyirmi addımlıq məsafədə pyedestal üzərində bir heykəl gözlə- 
rimə sataşdı. Heykəl kiçik bağçanı geniş dördkünc meydança- 
dan ayıran, yaşıllıqla əhatə olunmuş guşəyə qoyulmuşdu: 
həmin meydançanın uşaqların top-top oynadıqları meydança 
olduğunu sonralar öyrəndim. Bu bir tikə yer M. dö Peroradın 
oğlunun təkidiylə top oyunu üçün uşaqların istifadəsinə veril- 
mişdi. Dayandığım məsafədən heykəlin duruşunu təyin etmək- 
də çətinlik çəkirdim. Mən yalnız onun hündürlüyünü özlü- 
yümdə gözəyarı götür-qoy etdim. Mənə elə gəldi ki, boyu 
təxminən altı fut olardı. Elə bu anda topla oynayan uşaqlardan 
iki dəcəli oyun meydançasını keçib gedirdi, onlardan hansısa 
Russiyon mahnısı “Yanar dağlar”ı fıştırıqda çalırdı. Onlar hey- 
kələ baxmaq üçün dayandılar. Biri lap ucadan katalanca danı- 
şırdı. Mən əvvəllər Russiyonda xeyli yaşadığımdan indi onun 
nə dediyini təxminən başa düşürdüm. 

— Hə, sən buradasan, pozšun! (Onun katalanca dediyi ifadə 
daha pis səslənirdi.) Yenə buradasanl — dedi. — lan Kolun aya- 
ğını sən sindirmisan! İxtiyarım çatsa ha, vallah, sənin boynunu 
sınclıraraml 

— Bahl Nə ilə? — o birisi cavab verdi. — O, misdəndir, elə 
bərkdir ki, Etyenin bıçağının ağzını sındırdı, Etyen bıçaqla onu 
kəsmək istəyirdi. Bu, bütpərəstlik dövründən qalma mislər- 

dəndir, dünyada ən möhkəm misdir, onun möhkəmliyini heç 
özüm də bilmirəm nə ilə müqayisə edim. 

— İskənəm yanımda olsaydı (görünür, o, çilingər şagirdi 
imiş), onun iri, aš gözlərini oyub tökərdim — badam dənəsindən 
ləpəni çıxardığım kimil Bunun gözlərindəki gümüş yüz suya 
dəyər. 

Onlar heykəldən aralanaraq bir xeyli getmişdilər. 

“Çilingərlər”dən yaşca böyüyü birdən ayaq saxlayaraq dedi: 

— Gərək bütə “gecən xeyrə qalsın” deyim. 

O, aşağı əyildi və yerdən daş götürdü, qolunu yellədib 
atdığını gördüm. Bürünc heykəldən cingiltili səs qalxdı. Elə 
həmin anda “çilingərin” əlini aparıb başını tutduğunu gördüm. 
O ağrıdan qışqırdı: 

— Heykəl həmin daşı tutub geri, özümə atdı. 

Və mənim dəcəllərim götürüldülər. Yəqin ki, atılan daş 
metal heykələ dəyib geri sıçramış və gözəllik ilahəsini təhqir 
etməyə cürət edən bu əcaib uşağı cəzalandırmışdı. 

Mən ürəkdən gülərək pəncərəni örtdüm. 

— Məhəbbət İlahəsi bir vəhşinin də cəzasını verdil 

Kaş qədim abidələrimizi korlayanların hamısının başı bu 
uşağın başı kimi yarılaydıl Belə bir xeyirxah arzudan sonra 
yuxuya getdim. 

Yuxudan oyananda hava tamam işıqlaşmışdı. Çarpayımın 
yanında bir tərəfdə M. dö Perorad, o biri tərəfdə isə onun 
arvadının göndərdiyi, əlində bir fincan şokoladlı qəhvə tutan 
xidmətçi dayanmışdı. 

— Hə, qalxmaq vaxtıdır, parisli qonaq! Ay paytaxtda yaşa- 
yan tənbəllərl — mən tez-tez geyinəndə ev yiyəsi belə deyirdi. 
— Saat səkkizdir, sizsə hələ də yatırsınız. Mən saat altıdan 
durmuşam, üç dəfə yanınıza qalxmışam. Ayaqlarımın ucunda 
qapıya yaxıniaşmışam ki, görüm yuxudan durmusunuz, yoxsa 
yox. Sakitlikdir, həyat əlaməti yoxdur. Heç səs-səmiriniz də 
gəlmir. Sizin bu yaşınızda çox yatmaq ziyanclır. Siz mənim 
Məhəbbət İlahəmi də hələ görməmisinizl Hə, bu bir fincan 
şokoladlı, əsl Barselona qüvvəsini götürün, bir için görüml Xalis 
qaçaqmalıdırl.. Bu şokoladdan Parisdə yoxdur! Özünüzə güc 

toplayın, mənim Məhəbbət İlahəmlə üzbəüz dayananda, bili- 
rəm, sizi ondan ayırmaq mümkün olmayacaq. 

Beş dəqiqədən sonra hazır oldum: yəni üzümü tələm- 
tələsik qırxmışdım, pencəyimdəki düymələrin bəzisini düymə- 
ləməmişdim. Şokoladlı qəhvəni buglana-buğlana, isti-isti içdi- 
yimdən ağzımı yandırdım. Bağçaya endim və özümü füsunkar, 
gözəl bir heykəlin qarşısında gördüm. 

Bu, həqiqətən, əsl Məhəbbət İlahəsi idi, özü də həddindən 
artıq gözəl idi. Bədəninin yuxarı hissəsi çılpaq idi, sanki, ulu 
babalarımız — əcdacllarımız, sadəcə olaraq, öz müqəddəs səc- 
dəgahlarını təsvir etmişdilər. Sağ əli sinəsi bərabərində yuxarı 
qalxmış, əlinin içi döşünə tərəf çevrilmişdi. Baş, şəhadət, orta 
barmaqları açıq, adsız barmaqla çeçələ barmağı azacıq qatlan- 
mışdı. O biri əli ombasına yaxınlaşdırılmış, bədəninin aşağı 
hissəsini örtən parçanı tutmuşdu. Bu heykəlin pozası italyanların 
“Morra” oyunundakı oyunçunu xatırladırdı ki, bunu heç mən 
də bilmirəm nə üçün “Germanikus” adlandırmışlar. Bəlkə, sənə- 
tkar “Morra” oynayarı İlahəni təsvir etmək istəmişdir, nə bilə- 
sən?! Hər halda, bu Məhəbbət İlahəsinin bədəni kimi gözəl, 
nöqsansız bir vücud təsəvvür etmək mümkün deyildir. Onun 
sifətinin cizgilərindən zərif, incə, tül geyimli qırçınlarından 
qəşəng, cazibədar heç nə ola bilməzdi. Mən Roma imperiyasın- 
dan daha sonrakı əsrə aid bir əsər görmək arzusundaydım, indi 
isə budur, heykəltəraşlıq dövrünün ən yetkin vaxtında yaradıl- 
mış bir şah əsər mənim qarşımda dayanmışdı. Məni xüsusilə 
valeh edən onun son dərəcə gözəl bədən quruluşu idi, elə bil, 
naturadan işlənmişdi. Doğrusu, təbiətin belə varlığı yaratmağa 
qadir olduğu da şübhəlidir. 

Alnında yuxarıya qatlanmış saçları, ehtimal ki, nə vaxtsa 
qızılla zərlənibmiş. Balaca başı, bütün yunan heykəllərində 
olduğu kimi, azacıq qabağa əyilmişdi. Sifətinə gəldikdə isə 
onun qəribə, ecazkar ifadəsini mən heç vaxt təsvir edə bilməyə- 
cəyəm, çünki elə işlənmişdi ki, xatırladığım antik heykəllərdən 
heç birisinə bənzəmirdi. Bu heç də yunan heykəltəraşlarının 
sifətin bütün cizgilərinin tamam hərəkətsiz fonunda verdikləri 
sakit və əzəmətli baxış deyildi. Burada, əksinə, mən təəccüblə 

məkrin kinə çevrilməsinə, sənətkarın belə bir hissi özünəməx- 
sus cizgilərlə və həm də böyük ustalıqla işlədiyinə diqqətlə 
tamaşa edirdim. Bütün bu cizgilər bir qədər ziddiyyətlə veril- 
mişdi: gözlər azca qıyılmış, ağız cəhənglərə qədər yuxarı gəril- 
miş, burun pərələri azacıq şişmişdi. Son dərəcə gözəl olan bu 
üzdə kinayə, nifrət və qəddarlıq oxunurdu. Doğrudan da, mən 
bu füsunkar heykələ nə qədər çox baxırdımsa, belə ilahi gözəl- 
liyin rəhmsizliklə bir yerə sığa biləcəyini bir o qədər dərindən 
hiss edirdim. 

M. dö Perorada dedim: 

— Göylərin belə bir qadını yarada bilməsi üçün əgər bu 
heykəlin qəlbi nə vaxtsa móvcud olmuşdursa — buna isə şübhə 
edirəm — onda onu sevənlərə mən ürəkdən acıyıram. O, aşiq- 
lərin nakam öldüyünü görərkən, yəqin ki, sevinmişdir. Onun 
sifətinin ifadəsində nəsə bir amansızlıq da vardır, bununla belə, 
mən bu qədər gözəl bir vücud görməmişəm. 

— Bu Məhəbbət İlahəsi xəyalən öz aşiqinə bağlanmışdır! 
— M. dö Perorad mənim sevincimə şərik olaraq dilləndi. 

İllər keçdikcə ruzigarın əli ilə tünd-yaşıl rəngə boyanmış bu 
heykəllə gümüşdən tökülmüş bu parlaq gözlər arasındakı zid- 
diyyət daha qabarıq nəzərə çarpırdı. Bu parlaq gözlər həqiqəti, 
həyatın özünü xatırladan bir xülyaya bənzəyirdi. Bələdçimin 
dediyi sözlər yadıma düşdü: doğrudan da, bu heykəl ona 
baxanların gözlərini aşağı dikməyə məcbur edir. Doğrudan da, 
bu, təqribən düz idi və mən bu bürünc heykəl qarşısında özümü 
narahat hiss etdiyimdən özümə qarşı daxilimdə qəzəb baş 
qaldırırdı. 

— İndi isə heykəlin bütün incəliklərinə, hissələrinə heyran 
olan ey mənim antik şeylər bilicim və həmkarım, zəhmət olma- 
sa, icazənizlə bir elmi konfrans açaq. Hə, indiyə kimi diqqət 
уейтпәаіуітіх bu kitab haqqında nə deyə bilərsiniz? 

O, heykəlin kürsülüyünü mənə göstərdi, mən orada bu 
sözləri oxudum: CAVE AMANTEM. 

— Buna nə sözünüz var, ay alim kisi?! — M. dö Perorad əllə- 
rini ovuşduraraq məndən soruşdu. — Baxaq görək, bu CAVE 
AMANTEM sözlərinin mənası haqda eyni fikrə gələ bilərikmi? 

— Onun iki mənası var, — cavab verdim, — birinci mənasını 
belə tərcümə etmək olar: “Səni sevənlərdən özünü gözlə, aşiq- 
lərdən ehtiyatlı о1” Ancaq bu halda əmin deyiləm: CAVE 
AMANTEM əsl latın dilidirmi? Bunu deyən qadının üzünün ibli- 
sanə ifadəsinə diqqət edərkən mən o saat belə qənaətə gəlirəm 
ki, sənətkar məhz tamaşaçını, yəni buna baxan adamı sifətdəki 
dəhşətli gözəllikdən qorumaq istəmişdir. Mən bunu belə tər- 
cümə edərdim: “Əgər qadın səni sevirsə, özünü ondan gözləl” 

— Hml.. Bəli, bu məna daha çox ağlabatandır. Ancaq bu, 
sizin də ürəyinizcə olmaz, mən birinci tərcüməni üstün tuturam, 
bunu mən elə belə də şərh edəcəyəm. Siz Məhəbbət İlahəsinin 
aşiqinin kim olduğunu bilirsinizmi? 

— Çoxlan onu sevib. 

— Bəli. Ancaq birincisi Vulkan olub. Od Allahıl Bəlkə, sənət- 
kar belə demək istəyib: “Bütün gözəlliyinə və məgrurluğuna 
baxmayaraq, səni, heç olmasa, bir dəmirçi, topal bədheybətin 
birisi sevəcəkmi?1” Nazlı-qəmzəli qızlar üçün bu, böyük ibrət 
dərsidir, müsyöl 

Bu izahat mənə o qədər süni göründü ki, təəccübümü giz- 
lədə bilmədim, dodaqlarım qaçdı. 

— Bu latın dili çox yığcamdır, — mən əntiqə şeylər həvəs- 
karı olan bu dostumun mübahisəsindən yaxa qurtarmaq məq- 
sədilə eyham vurdum və heykələ daha diqqətlə baxmaq üçün 
bir neçə addım geri çəkildim. 

— Bir dəqiqəliyə, həmkarl — M. dö Perorad əlimdən tutub 
məni saxladı, — siz hələ bir şeyi görməmisinizl Başqa bir kitabə 
də var. Heykəlin altlığının üstünə çıxın və sağ əlinə baxın. — Bu 
sözləri deyərək o, mənə qalxmaqda kömək etdi. 

Heç nədən çəkinmədən Məhəbbət İlahəsinin boynuna sanl- 
dım və bununla hər şeyə adət etməyə başladım. Bir anlığa sifə- 
tinə baxdım və o, daha gözəl göründü. Az sonra isə heykəlin 
qolunun yuxan hissəsində yazılmış sözlər gözümə dəydi. Mənə 
elə gəldi ki, bu sözlər nəsə qədim bir əlyazmadlır. Orada nə 
yazıldığını güc-bəla ilə höccələdim, hərf-hərf oxudum: bununla 
belə, hərfləri necə oxuyurdumsa, müsyö dö Perorad da hər bir 
hərəkətimi, hətta səsimi belə təkrarlayır, məni təqlid edirdi. 

VENERI ТИКВИД.... 

ЕИТУСНЕ5 MYKO 

ИМРИО FECIT 

Birinci misranın “turbul” sözündən sonra mənə elə gəldi ki, 
nəsə yenə bir neçə hərf varmış və həmin hərflər sonralar pozu- 
lub, ancaq “turbul” çox aydın oxunurdu. 

— Bu da bir məna kəsb edir? — ev sahibi şən halda, ancaq 
bic-bic gülümsəyərək məndən soruşdu, çünki düşünürdü, həm 
də əmin idi ki, mən bu “turbul” ifadəsinin öhdəsindən asanlıqla 
gələ bilməyəcəyəm. 

Ona dedim: 

— Burada bir söz var ki, mən hələ də başa düşə bilmirəm, 
qalanı isə asandır: Evtikes Miron bunu Məhəbbət İlahəsinə onun 
əmrinə görə hədiyyə etmişdir. 

— Çox gözəl. Bəs bu “turbul” sözünü nə edək? Bu “turbul” 
nə olan şeydir, axı bunu necə qanaq? 

— “Turbul” məni çox çətinliyə salır. Məhəbbət İlahəsinə 
uyğun gələn əlamətləri düşünüb tapmağa çalışıram ki, həmin 
əlamətlər sirri açmaqda mənə kömək etmiş olsun. Bura baxın 
görüm, bəs siz özünüz bu turbulent haqqında nə deyərdiniz? 
İztirab çəkən, içindən yanıb-yaxılan, qəzəbli Məhəbbət İlahəsi... 
Görürsünüz ki, onun sifətinin belə kinli, acıqlı ifadəsi məni 
həmişə düşündürür, turbulent Məhəbbət İlahəsi üçün o qədər 
də pis epitet deyildir, — təvazökarlıqla əlavə etdim, çünki öz 
izahatım özümü də bir o qədər qane etmirdi. 

— Məhəbbət İlahəsi bir yerdə qərar tutmurl Məhəbbət 
İlahəsi haray-həşir qoparırl АҺ! Deməli, belə düşünürsünüz ki, 
mənim Məhəbbət İlahəm məclis gözəlidir? Bu belə deyildir, 
müsyöl Bu Məhəbbət İlahəsi mədəni İlahədirl Ancaq sizə bu 
“turbul” sözünü elə indi, lap elə bu saat izah edəcəyəm... 
Onda, heç olmasa, söz verin ki, təəssüratım neçə ki çap olun- 
mayıb, bu kəşfim barədə heç yerdə danışmayacaqsınız. Məsələ 
burasındadır ki, yeni tapıntını özümə şöhrət sayıram. Siz də 
bizim kimi kasıb əyalət adamları üçün bu boyda xırmandlan, heç 
olmasa, bir başaq gərək qoyasınız qalsın, hamısını aparmayası- 
nız. Siz, onsuz da, varlı-karlısınız, cənab parisli alimləri 

Heykəlin bünövrəsinin üstündən əyilib gözlərimi zilləyərək 
baxdığım yerdən qımıldanmadan mən ona təntənəli surətdə 
söz verdim ki, onun kəşfini oğurlamaq üçün ömrümdə belə 
ləyaqətsizlik etmərəm. 

— lurbul... müsyö, — məndən başqa kimsə eşitməsin deyə o, 
mənə daha da yaxınlaşdı və səsini qısaraq dedi: — Bunu bir 
Turbulnerae oxuyun görüml 

— Mən bunu o qədər də yaxşı başa düşmürəm. 

— Yaxşı fikir verin, görün nə deyirəm. Buradan dörd-beş 
kilometr aralı dağın ətəyində Bulterner adında bir kənd var. Bu 
söz, yəni “Bulterner” latın dilində olan Turbulnerae-dən törəmə 
sözdür. Bu isə həmin sözün dəyişilmiş variantlanndan başqa bir 
şey deyil. ВиКегпег, müsyö, qaraçı şəhəri olub. Bu fikrə mən 
həmişə şübhə ilə yanaşmışam, çünki əlimdə əsaslı dəlil-sübut 
olmayıb. Dəlil, bax, indi elə bu özüdür. Bu Məhəbbət İlahəsi 
Bulterner qəsəbəsinin yerli səcdəgahı olub. Elə indicə sübut 
etdiyim qədim mənşəli “Bulterner” sözü isə çox vacib bir 
məsələni sübut edir, iş burasındadır ki, Bulterner qaraçı şəhəri 
olmamışdan əvvəl finikiyalıların şəhəri olub. 

Mənim təəccübümdən istifadə edib nəfəsini dərmək üçün 
o, bir anlığa söhbətini kəsdi. Gülməyimi güclə saxladım. 

Sonra o, sözünə davam etdi: 

— Turbulnerae xalis Finikiya sözüdür, Turu sur kimi oxuyun, 
Tur və sur eyni sözlərdir, elə deyilmi? Finikiyadakı Tir şəhərinin 
adıdır. Bunun məna kəsb etdiyini sizə deməyə ehtiyac duymu- 
ram, onsuz da bilirsiniz. Sur isə Bul deməkdir, Bul, Bel, Bül isə 
tələffüzdə olan cüzi fərqlərdir. Neraya gəlincə, bu, məni bir az 
çətinliyə salır. Bu anlayışa münasib Finikiya sözü tapa bilmədi- 
yimdən inamla deyə bilərəm ki, bu neros yunan sözü olub, 
nəmişlik, bataqlıq mənasını verir. Deməli, Nera iki sözün birləş- 
məsindən əmələ gəlmişdir. Bunu sübut etmək, yəni neros 
sözünə haqq qazandırmaq üçün mən Bulternerdə dağlardan 
axıb gələn çayların necə üfunətli bataqlıqlar əmələ gətirdiyini 
sizə göstərəcəyəm. Başqa tərəfdən isə, Nera, yəqin ki, Türbül 
qəsəbəsində nəsə xeyirxah bir iş görmüş Akvitaniya prefekti 
Tetrikin arvadı Nera Pivezüvyanın şərəfinə çox-çox sonralar 

artırılmışdır. Ancaq bataqlıqlara görə mən neros mənşəyini 
üstün tuturam. 

Özündənrazı halda o, bir çimdik tütün götürdü və burnu- 
na çəkdi. 

— İndi gəl finikiyalıları bir kənara qoyaq və kitabəyə qayı- 
daq. Deməli, mən belə tərcümə edirəm: “Bu heykəli öz işi kimi 
Miron, bultemerli Məhəbbət İlahəsinə onun əmriylə ithaf edir.” 

Bu etimologiyanın tənqidindən imtina etdim, ancaq mən 
də, öz növbəmdə, bu sözün haradan keçib gəldiyini sübut 
etmək istədim və ona dedim: 

— Buradaca dayan, müsyö. Miron kiməsə əsər həsr etmiş- 
dir, ancaq heç ağlım kəsmir ki, bu heykəl onun işi olsun. 

— Necə yəni? — o qışqırdı. — Miron məşhur yunan heykəl- 
təraşı deyildi? İstedad o nəsildə ola bilər ki, əbədi qalsın. Bu 
heykəli isə, yəqin, onun törəmələrindən biri işləmişdir. Başqa 
cür ola bilməz, daha bundan aydın nə ola bilər?! 

— Ancaq, — etirazımı bildirdim, — mən onun qolunun 
üstündə bir deşik görürəm: mənə belə gəlir ki, bu qola nə vaxtsa 
nə isə bağlayıblar, məsələn, bədbəxt Miron günahı yüngül- 
ləşdirmək xatirinə ianə kimi qolbaq bağlayıb. Miron bədbəxt 
bir aşiq idi. Məhəbbət İlahəsi ona qəzəblənir, Miron isə ona bir 
qızıl qolbaq hədiyyə etməklə onu sakitləşdirir. Diqqət yetirin 
ki, fecit sözü tez-tez consecravit sözünün əvəzinə işlənib. 
Bunlar sinonim sözlərdir. Əgər Qrüterin, yaxud Orellinin1” əsər- 
ləri əlimin altında olsaydı, sənə başqa bir misal da göstərərdim. 
Sevən bir aşiqin Məhəbbət İlahəsini yuxuda görməsi təbiidir. 
Aşiq yuxuda görür ki, sevdiyi İlahə ona qızıl qolbaq bağışla- 
mağı ondan xahiş edir. Miron da ona qolbaq bağışlayır... Sonra- 
dan isə yadellilər, yaxud laməzhəbin birisi... 

— Ahl Doğrudan, indi bildim ki, siz roman yazmısınızl — ev 
yiyəsi aşağı enmək üçün əlini mənə verərək ucadan dedi. — Xeyr, 
müsyö, bu, Miron məktəbinə aid əsərdir. İşə diqqətlə tamaşa 
edin, mən deyənə gəlib çıxarsınız. 

Əntiqə şeylər həvəskarının fikirlərinin ziddinə danışmamağı 
bir qayda kimi qəbul etdiyimdən başımı məğlub adamlar kimi 
aşağı dikdim və dedim: 

— Son dərəcə gözəl əsərdirl 

М. dö Perorad ucadan: 

— Ahl İlahi, — dedi, — vandalizmin yeni bir təzahürül Mənim 
bu tapdığım heykələ kimsə daş atıbl 

O, Məhəbbət İlahəsinin sinəsində ağ bir ləkə gördü. Ona 
bənzər bir ləkə də heykəlin sag əlindəki barmaqların üstündə 
mənim gözümə dəydi. Mən onda bu ləkələri heykələ uzaqdan 
atılan daşın sıçrayıb əlin üstünə düşməsi kimi ev sahibinə izah 
etdim. O çox güldü və “çilingəri” yunan xalqının əfsanəvi qəh- 
rəmanı Diomedlə müqayisə etdi, dedi ki, inşallah, həmin 
“çilingər” yunan qəhrəmanının gününə düşər, onun yoldaşları 
isə ağ quşlara çevrilərlər. 

Bizi nahara səsləyən zəng bu klassik söhbəti kəsdi və mən 
bir gün əvvəl olduğu kimi, dörd nəfərin xörəyini yeməyə 
məcbur oldum. Sonra isə M. dö Peroradın fermerləri gəldilər. 
M. dö Perorad onlarla məşgul olduğu müddətdə onun oglu 
məni aparıb Tuluzadan öz nişanlısı üçün aldığı uşaq arabasını 
göstərdi. Bunu da deyim ki, mən həmin uşaq arabasına heyran 
oldum. Daha sonra birlikdə tövləyə getdik. O, mənə orada 
yarım saata qədər atları təriflədi, onların hansı cinsdən, necə at 
olduğunu, qiymətlərindən, əyalətdə keçirilən cıdır yarışlarında 
aldıqları mükafatlardan xeyli danışdı. Nəhayət, gələcək həyat 
yoldaşından, ona hədiyyə verdiyi boz гладуапдап mənə söh- 
bət açdı. 

— Biz bu gün onu görəcəyik, — dedi. — Bilmirəm o, sizin 
gözünüzdə necə, gözəl görünəcəkmi?l Axı siz parislilərə hər 
şeyi bəyəndirmək olmur, ancaq burada — Perpinanda o, hamı- 
nın xoşuna gəlib. Deyirlər ki, çox gözəldir. Yaxşı cəhət də bura- 
sındadır ki, o çox varlıdır; pradlı xalası bütün varidatını ona 
vəsiyyət etmişdir. Ohl Mən çox xoşbəxt olacağam. 

Sevgilisinin gözəl gözlərindən daha çox, onun cehizinə 
görə sevindiyindən yerə-göyə sığmayan belə bir cavan oğlanı 
gördükdə xeyli təəccübləndim. 

— Daş-qaşdan başınız çıxırmı, müsyö? — Alfons söhbətini 
davam etdirdi. — Hə, bu necədir, xoşunuz gəlirmi? Bax bu üzü- 
yü sabah ona verəcəyəm. 

Belə danışa-danışa o, çeçələ barmağının birinci bəndindən 
brilyant qaşlı bir üzük dartıb çıxardı. Üzüyün qaşı bir-biriylə 
daraqlanmış iki əlin barmaqlarının ortasında idi. Bu formada 
işlənib hazırlanan üzük mənə son dərəcə şairanə göründü. 
Qədim üzükdür, ancaq məncə, qaşındakı brilyant parçalarını 
yerinə salmaq üçün onu yenidən işləmiş, üstündə əl gəzdir- 
mişdilər. Üzüyün içəri tərəfində qotik üslubda yazılmış bu sözlər 
oxunurdu: semp “ари, yəni həmişə səninləyəm. 

— Qəşəng üzükdür, ancaq bu əlavə olunmuş brilyantlar 

O gülümsəyərək: 

— Oh! Siz nə danışırsınız, o, belə daha gözəldir, — dedi. 
— Burada min iki yüz franklıq brilyant vardır. Bunu anam mənə 
verib. Bu, bizdə nəsildən-nəslə keçmədir. Çox qədimdən, 
cəngavərlik dövründən qalma üzükdür. Allah bilir nə vaxt 
düzəldilib. 

Ona bildirdim: 

— Parisdə adət belədir ki, sadə üzük bəxş edərlər, adicə iki 
metalın, məsələn, qızılla platinin qarışığından hazırlanmış olsun. 
Bax, sizin barmağınızdakı tamam başqa üzükdür, hazırkı vaxta 
daha müvafiqdir. Bu birisi isə brilyarıtları ilə bərabər qabarıq 
olduğundan üstündən əlcək taxmaq mümkün olmur. 

— Eh! Burası madam Alfonsun öz işidir, necə istəyər, elə də 
edər. Belə düşünürəm ki, üzükdən razı qalacaqdır. Barmağında 
min iki yüz franklıq üzük gəzdirməyin özü xoşdur. Bu balaca 
üzük isə, — barmağındakı qiymətli üzüyə özündənrazı halda 
nəzər salaraq əlavə etdi, — bunu mənə Parisdə bir qadın verib. 
Karnaval günü idi, gərək ki, çərşənbə axşamı. ...Ahl İki il qabaq 
Parisdə olarkən ay kef etdim hal.. Orada vaxtını, doğrudan da, 
mənalı keçirirsənl.. — O, dərindən təəssüflə köks ötürdü. 

Biz həmin gün Pülqariqdə, təzəgəlinin ata-anasıgildə nahar 
etməliydik. Karetə əyləşdik və İldən yeddi-səkkiz kilometr ara- 
lida yerləşən malikanəyə yola düşdük. Mən ailənin yaxın adamı, 
dostu kimi təqdim edildim. Nahardan, oradakı və mənim özü- 
mün çox az, tək-tük hallarda qoşulduğum söhbətdən danış- 
mayacağam. Nişanlısı ilə yanaşı oturan M. Alfons hər on beş 

dəqiqədən bir pıçıltı ilə onun qulağına nəsə deyirdi. Qıza 
gəldikdə isə, insafən, demək lazımdır ki, heç gözlərini qaldırıb 
adama baxmırdı, ancaq hər dəfə sevgilisi onunla danışanda 
utandığından sifətinə qızartı çökür, rəng verib rəng alırdı, ancaq 
ona özünü itirmədən, sıxılmadan cavab verirdi. 

Madmazel dö Püliqariqin on səkkiz yaşı vardı, onun incə və 
çevik görünən vücudu kürəkli, boy-buxunlu sevgilisinə tamam 
əks idi. Qız təkcə gözəl deyil, həm də füsunkar idi, adamı valeh 
edirdi. Onun suallara yerli-yerində verdiyi cavab, hər cür hiylə 
və məkrdən uzaq mehriban üzü çox xoşuma gəlirdi. Qız mənə 
özündən asılı olmayaraq dostum M. dö Peroradın tapdığı 
Məhəbbət İlahəsini xatırlatdı. Öz aləmimdə apardığım belə bir 
müqayisədə öz-özümdən soruşurdum ki, əlbəttə, heykələ 
verilməli olan ali gözəllik onun dişi pələng kimi qısqanc xarak- 
teriylə uyuşmur, çünki enerii, ən pis, murdar ehtiraslarda belə, 
bizdə həmişə təəccüb və istər-istəməz nəyəsə aludəlik hissi 
doğurur. 

Püiqariqi tərk edərkən ürəyimdə dedim: “Çox təəssüfl 
Heyifl Belə qəşəng, gözəl qız olsun, özü də varlı, onu cehizinə 
görə alsınlar, o isə özünə layiq olmayan bir adama qismət 
olsun?!” 

İlə qayıtdıqda hələ də madam dë Peroradla nə haqda söh- 
bət edəcəyimi bilmirdim, halbuki onunla danışmağı zəruri 
hesab edirdim və məhz bunun üçün də dedim: 

— Siz russiyonlular çox azadfikirli adamlarsınız. Nə cəsarətlə 
toyu həftənin cümə gününə təyin etmisiniz, bilmirsiniz ki, 
həmin gün İsa peyğəmbərin çarmıxa çəkildiyi gündür? Paris 
camaatı xurafata daha çox əməl edir, belə bir gündə heç kim 
evlənməz, gəlin gətirməz. 

Madam dö Perorad üzünü mənə tutub dedi: 

— İlahil Siz Allah, belə şeylər danışmayın. Əgər təkcə mən- 
dən asılı olsaydı, mən, yəqin ki, başqa gün seçərdim. Ancaq 
Perorad belə istədi və ona güzəştə getmək lazım gəldi. Bu elə 
məni də narahat edir. Birdən bir bədbəxtlik üz verdi, heç bilir- 
siniz nə olar? Bir səbəb olmalıdır, ya yox? Axı camaat həftənin 
cümə günündən nə üçün qorxur? 

— Cümə günü! — madam dö Peroradın əri qışqırdı. — Çünki 
bu gün Məhəbbət İlahəsinin günüdürl Evlənmək, toy etmək 
üçün ən uğurlu gündürl Görürsünüz də, mənim həmkarım, mən 
həmişə yalnız Məhəbbət İlahəsi haqqında düşünürəm. Vicda- 
nıma and olsunl Məhz ona görə də həftənin cümə gününü seç- 
mişəm. İstəyirsinizsə, sabah toydan sonra kiçik bir qurban 
kəsək. İki alabaxta kəsərik. Bircə ədviyyat tapsaydıq, yaxşı 
olardı. 

— Kəs, danışma, Регогад1 — bərk hiddətlənmiş arvad kişinin 
sözünü ağzında qoydu. – Bütə tərif demək! Bu qanmazlıq-dırl 
Camaat bizə heç bilirsən nə deyər? 

M. dö Perorad dedi: 

— Onda, heç olmasa, icazə verin, mən o Məhəbbət İlahəsi- 
nin başına qızılgüldən və zanbaqdan çələng qoyum! MANIBUS 
DATE LILIA PLENIS. Görürsünüzmü, müsyö, qanun boş 
sözmüş. Bizdə şəxsiyyət azadlığı yoxdur! 

Sabahısı gün üçün işlər aşağıdakı kimi nəzərdə tutuldu: 
hamı geyinib-kecinməli və səhər düz on tamamda hazır olma- 
lıdır. Səhər şirinliyini yeyib karetdə Püiqariqə getməliyik. Vətən- 
daşlıq qeydiyyatına alma işləri kənd bələdiyyə idarəsində, dini 
mərasim isə kilsə otaqlarının birində olmalıdır. Sonra yemək- 
içmək mərasimi gəlir. Yemək-içməkdən sonra kim necə istəyir- 
sə, saat yeddiyə qədər vaxtını elə də keçirsin. Saat yeddidə 
hamı İlə, müsyö dö Peroradgilə qayıtmalı, hər iki ailə — qız evi 
ilə oğlan evi birlikdə şam etməlidir. Yerdə qalan işlər isə, təbii 
ki, öz qaydası ilə gedəcəkdir. Rəqs olmadığından belə qərara 
gəlmişik ki, imkan daxilində hamını yaxşı yedirib yola salaq. 

Mən artıq səhər saat səkkizdən əlimdə qələm, Məhəbbət 
İlahəsinin qarşısında, bəlkə, iyirminci dəfə idi ki, oturub onun 
başının cizgilərinin qaralamasını çəkmək istəyirdim. Heykəlin 
baş hissəsində incə zövqlə ifadə olunmuş cizgiləri heç cür verə 
bilmirdim. M. dö Perorad mənim yarımda var-gəl edir, mənə 
məsləhətlər verir, özünün Finikiya etimologiyalarını təkrar- 
təkrar söyləyirdi. Sonra o, heykəlin bünövrə hissəsinə bir dəstə 
Benqal gülü qoydu və tragikomik ahənglə onun evində yaşa- 
yacaq cavan ər-arvada – təzə evlənənlərə xeyir-dua verdi. Saat 

doqquza yaxın o geyinib-kecinmək məqsədilə evə qayıtdı və 
elə həmin dəqiqə M. Alfons peyda oldu; o, qıs-qıvraq geyin- 
mişdi, əllərində aš əlcək vardı, ayaqqabıları bərq vururdu, yaxa- 
sında incə naxışlı düymələr vardı, düymə yerlərindən birinə 
qızılgül sancılmışdı. 

Əyilib çəkdiyim şəklə diqqətlə nəzər salan M. Alfons mənə 
müraciətlə dedi: 

— Mənim arvadımın şəklini çəkərsiriizmi, o da gözəldir. 

Bu zaman əvvəllər haqqında məlumat verdiyim meydan- 
çada başlanan oyun birdən-birə M. Alfonsun diqqətini cəlb etdi. 
Bu iblisanə sifəti olduğu kimi çəkməkdən yorulub əldən düş- 
müşdüm. Əlimdəki şəkli bir kənara qoyub mən də yerimdən 
ааіха və oynayanlara tamaşa etmək üçün getdim. Onların 
arasında bir neçə yaxşı qatırminən ispaniyalı uşaq vardı. Həmin 
uşaqlar toy başlamamışdan qabaq gəlmişdilər. Bunlar araqonlu, 
navarralı, hamısı da çevik uşaqlar idi. Oyunun öz meydançala- 
rında keçirilməsinə, M. Alfonsun gözəl məsləhətləri ilə onları 
ruhlandırmasına baxmayaraq, İl qəsəbəsindən olan uşaqlar 
gəlmə uşaqlara tezliklə uduzdular və çempionluğu əldən ver- 
dilər. Yerli tamaşaçılar pərt olmuşdular. M. Alfons saatına baxdı. 
Hələ onun yarısı idi. Anası daranıb qurtarmamışdı, gəlini gətir- 
mək üçün yola düşməyə hələ vaxt vardı. O daha dözmədi: 
əynindəki təzə pencəyi çıxardı, ayn pencək istədi və ispanları 
döyüşə səslədi. Onu gülümsəyən və bir az təəccüblü görürdüm. 

O: 

— Ölkənin şərəfini qorumaq lazımdır! — dedi. 

Belə vəziyyətdə o, mənim daha çox xoşuma gəldi: ehti- 
raslı, çılğın idi. Bir az bundan əvvəl özünə verdiyi bərbəzək, 
əynindəki toy geyimi hazırda onun üçün öz qiymətini itirmişdi. 
Halbuki bir neçə dəqiqə bundan əvvəl o, qalstukunun yerindən 
tərpənəcəyindən ehtiyat etdiyindən başını otərəf-butərəfə 
çevirmirdi də. İndisə M. Alfons nə buruq saçları, nə də əynin- 
dəki həddindən artıq səliqə ilə ütülənmiş, yaxalığına hər iki 
tərəfdən haşiyə vurulmuş köynəyi haqda düşünürdü. Bəs nişan- 
lisini necə, düşünürdümü?z Vallah, mənə elə gəldi ki, necə vacib 
olsa da, bu saat, belə bir şəraitdə o, toyunu da bir gün sonraya 


MƏHƏBBƏT İLAHƏSİ 


saxlayardı. Mən onun bir cüt səndəl ayaqqabını necə cəld 
geydiyini, şalvarının balaqlarını çırmaladığını, top oyununda 
məğlub olmuş dəstənin başında qalib təşəxxüslü bir görkəmlə 
necə keçib dayandığını gördüm. Elə bil, Sezar öz əsgərlərini 
Dürres döyüşünə hazırlayırdı. Mən çəpəri adlayıb keçdim və 
hər iki tərəfi, hər iki meydançanı yaxşı görmək niyyətiylə gicitkən 
kolunun kölgəsində yerimi rahatlayıb oturdum. 

Hamının gözlədiyinin əksinə olaraq M. Alfons qapıdan bir 
top buraxdı. Doğrudur, top aşağıdan, yerlə qapıya tərəf ötürül- 
dü və bir araqonlunun (bu, gərək ki, ispanların kapitanı idi) 
gözlənilməz güclü zərbəsindən sonra qapıdan keçdi. 

Bu, qırx yaşlarında arıq, əsəbi və altı pye!? boyu olan, qara- 
buğdayı dərisi Məhəbbət İlahəsinin bürünc rənginə oxşayan bir 
adam idi. M. Alfons raketkasını qəzəblə yerə tulladı. 

— Bu lənətə gəlmiş üzük də ki barmağımı sıxır, elə bunun 
ucbatındandır ki, zərbə vura bilmirəm, — o, ucadan dedi və bril- 
yant üzüyünü bir andaca dartıb barmağından çıxardı. Yaxın- 
laşdım ki, üzüyü alıb saxlayım, ancaq o, məni xəbərdar edib 
dedi ki, üzüyü Məhəbbət İlahəsinin barmağına keçirir. Doğ- 
rudan da, o belə etdi: Məhəbbət İlahəsinə tərəf qaçdı, üzüyü 
onun adsız barmağına keçirib qayıtdı və illi uşaqların dəstəsinin 
başında öz yerini tutdu. 

Onun rəngi saralmışdı, ancaq sakit və qətiyyətli görünür- 
dü. Həmin dəqiqədən sonra o, daha səhvə yol vermədi və 
ispanları məğlub etdi. Bu, adamların böyük maraqla baxdıqları 
gözəl bir tamaşaya çevrildi. Tamaşaçıların bəziləri papaqlarını 
hay-küylə göyə tullayır, bəzisi yanındakı tamaşaçının əlini sıxıb 
təbrik edir, ölkənin şərəfinin qorunmasından danışırdı. Bəs 
necə, öz evində uduzasan? Əgər o, düşmən həmləsini dəf 
etmiş olsaydı, onda onu daha hərarətlə və ürəkdən alqışlayar- 
dılar. Çünki məğlub komandanın məyusluğu onun qələbəsinin 
parlaqlığını daha da artırırdı. 

— Biz yenə də oynayanq, qoçaq, — o, xüsusi əda ilə araqo- 
nluya dedi, — ancaq əvvəlcədən sizə bir neçə xal da verərəm. 

Mən istərdim ki, M. Alfons daha səmimi, daha sadə olsun, 
onun rəqibinin pərtliyi mənə yer elədi. 

Nəhəng vücudlu ispaniyalı bu təhqiri açıq-aydın hiss elədi. 
Onun qarabuğdayı rənginin saraldığını gördüm. O, dişlərini 
sıxıb qıcırdadaraq, pərt halda əlindəki raketkaya baxırdı. Sonra 
isə boğuq səslə, lap alçaqdan dedi: 

— Mənə cavab verməli olacaqsınız! 

M. dö Peroradın səsi oglunun qələbə əzmini qırdı. Ev yiyəsi 
oglunu təzə kareti söküb təzədən yığanların başının üstündə 
dayanıb nəzarət etmək, göstəriş vermək əvəzinə, əlində raketka, 
qan-tər içində gördüyündən bərk pərt oldu. M. Alfons evə 
qaçdı, əl-üzünü yudu, təzə kostyumunu, par-par parıldayan 
ayaqqabılarını yenidən geydi. Beş dəqiqə keçməmiş Püiqariq 
yolunda artıq bizim karetin atları çaparaq gedirdi. Top oynayan 
oyunçuların hamısı və tamaşaçıların əksəriyyəti şən qışqırtılarla 
dalımızca qaçırdılar. Karetimizə qoşulmuş belə güclü, davamlı 
atlarla yorulmaq bilməyən bu katalanlıları ancaq qabaqlaya bil- 
dik. Püiqariqə təzəcə çatmışdıq ki, onlar bizi haqladılar. 

Püiqariqdə mərasim bələdiyyə idarəsinin binasına tərəf yola 
düşməyə hazırlaşırdı ki, M. Alfons əlini alnına vuraraq astadarı 
mənə dedi: 

— Huşsuzluğa baxl Üzük yadımdarı çıxıb Məhəbbət İlahə- 
sinin barmağında qalıb, lənət şeytanal Anama deməyin hal Bəl- 
kə, heç hiss eləmədi. 

— Bəlkə, bir adam göndərəsiniz?! — dedim. 

— Bahl Mənim xidmətçim İldə qaldı. Belələrinə qəti bel 
bağlamıram. Üzüyün min iki yüz franklıq brilyantı var idil Bu, 
kimi tamahlandırıb yoldan çıxarmaz? Bilsələr, bəs burada 
mənim huşsuzluğuma nə deyərlər? Məni ələ salıb gülərlər. 
Məni heykəlin — Məhəbbət İlahəsinin əri adlandırırlar. Kaş üzüyü 
ogğurlamayaydılarl Xoşbəxtlikdən, heykəl yoldaşlarımı qorxuya 
salır, qorxularından heykəlin uzanmış əlinə yaxın dura bilmirlər. 
ƏŞİ, eybi yoxdur, mənim başqa üzüyüm də var. 

Hər iki mərasim (kəbinkəsmə və kilsə mərasimi) lazımi 
təntənə ilə keçdi və madmazel dö Püiqariq parisli modabaz bir 
qızın vaxtilə bağışladığı üzüyü aldı. Sevgilisinin başqa bir 
məhəbbətdən qalma girovu indi ona bağışlamasına qız heç 
təəccüb etmədi, daha doğrusu, bundan şübhələnmədi. Sonra 

hamı süfrə ətrafına yığışdı, yedi, içdi, oxuyan da oldu, bütün 
bunlar bir qədər uzun çəkdi. Ətrafdakı adamların şit zarafat 
etdiyini gördükdə təzəgəlinin yerinə mən xəcalət çəkirdim. 
Bununla belə, o, özünü mənim düşündüyümclən də yaxşı 
saxlayırdı və həyəcanı, sıxılmağı nə utancaqlıqdan irəli gəlirdi, 
nə də sünilikdən. 

Bəlkə, cəsarət vəziyyətin çətin anları ilə birlikdə gəlir, hə? 

Nahar qurtaranda saat dörd idi. Kişilərdən kimisi zövqlə 
düzəldilmiş xiyabanda gəzməyə, kimisi clə toy paltarlarını gey- 
miş Püliqariq kəndlilərinin qız evinin qarşısındakı çəmənlikdə 
rəqs etməsinə baxmaq üçün yollandı. Bir neçə saatı bu min- 
valla yola saldıq. Qadınlar da həmin vaxtda təzəgəlinin başına 
yığışıb, ona alınmış hədiyyələrə böyük maraq və həvəslə tama- 
şa edirdilər. Sonra gəlinin paltarını tül örtüyün və yuxarısına 
lələk taxılmış papağın altına necə yığdığını gördüm. Qadınlar 
daş-qaş taxmağa daha çox tələsirdilər, çünki adət-ənənə onlara 
qızlıq vaxtlarında zinət taxmağı qadağan edir. 

Biz hazırlaşıb İlə yola düşəndə saat səkkizə yaxın idi. Yola 
düşməmişdən əvvəl təsirli bir əhvalat oldu. Madmazel dö Pül- 
qariqin yaşı keçmiş, çox dindar xalası — o, toy günündə təzəgə- 
linin anasını əvəz edirdi — bizimlə İlə getməməli idi. Yoladüşmə 
zamanı o, gəlinə ərinə necə baxmaq və ev məsələləri barədə 
məsləhət və xeyir-dua verdi. Bu xeyir-duadan sonra hər ikisinin 
gözündən yaş leysan kimi axdı, onlar qucaqlaşıb xeyli öpüş- 
dülər. M. dö Perorad bu ayrılmanı vaxtilə Romada sabinyanlı 
qızların qaçırılması ilə müqayisə etdi. Sonra biz yola düzəldik və 
hər kəs gəlinin qəm-qüssəsini dağıtmağa, onu güldürüb- 
əyləndirməyə çalışdı, ancaq bütün bunlar əbəs idi. 

Şam yeməyi bizi İldə gözləyirdi, özü də necə şaml.. Əgər 
səhərki şit zarafat mənim qəlbimə toxunurdusa, mən indi təzə- 
bəylə gəlin ətrafında gedən ikibaşlı zarafatların, vurulan eyham- 
ların özüm şahidi oldum. Yeməkdən azacıq qabaq bir anlığa 
yoxa çıxan təzəbəyin rəng-ruyu qaçmış, o, qəribə ciddi görkəm 
almışdı. Araq kimi tünd, köhnə Kolyur çaxırından aramsız içir- 
di. Mən onun yanında oturmuşdum və onu xəbərdar etməyi 
özümə borc bildim: 

— Özünüzü gözləyinl Deyirlər ki, şərab... 

Bilmirəm bundan sonra qonaqların söhbətinə qoşulmaq 
üçün nəsə axmaq bir söz işlətdim, indi heç özüm də bilmirəm 
o nə söz idi. 

Təzəbəy stolun altında mənim dizimə toxundu və lap asta- 
dan dedi: 

— Stolun başından qalxanda... yadıma salın, sizə iki kəlmə 
söz deyim. 

Onun belə təntənəli danışması məni təəccübləndirdi. Ona 
daha diqqətlə baxmağa başladım və sifətinin cizgilərində 
heyrət ediləcək qəribə bir dəyişiklik olduğunu sezdim. 

— Siz özünüzü pis hiss edirsiniz? — ondan soruşdum. 

— Xeyr. 

O, yenə içməyə başladı. 

Bu zaman şən qışqırtıların və alqışların sədası altında stolun 
altına girmiş bir oğlan uşağı təzəgəlinin topuğundan açdığı 
çəhrayı rəngə çalan lenti məclisdəkilərə göstərirdi. Lenti həmin 
dəqiqə bir neçə yerə bölüb cavan, subay oğlanlara payladılar, 
onlar da, öz növbələrində, lent parçasını sol tərəfdəki döş ciblə- 
rinin üstünə vurdular. Bu qədim adət hələ də bir çox patriarxal 
ailələrdə qalmaqdadır. Bu adət gəlinin burnunun ucuna kimi 
qızarmasına səbəb oldu... Ancaq gəlinin sıxıntısı uzun çəkdi, 
belə olduqda M. dö Perorad sakitliyi gözləməyi məclisdəkilər- 
dən xahiş etdi və gəlinin şəninə özünün qoşduğu katalan 
şeirlərini bədahətən oxudu. Şeirlərin mənası yadımda indi yaxşı 
qalmayıb, amma təxminən belə idi: 

“Dostlar, mən nə görürəm? Yoxsa içdiyim şərabın təsirindən 
hər şeyi iki görürəm? Burada, mənim gözlərimin qabağında iki 
Məhəbbət İlahəsi vardır...” 

Təzəbəy özünü itirmiş halda başını qəfildən arxaya çevirdi 
və bu, hamının gülüşünə səbəb oldu. 

M. dö Perorad sözünə davam etdi: 

“Bəli, mənim evimdə indi iki Məhəbbət İlahəsi vardır. Birini 
göbələk kimi yerdən tapmışam, o birisi isə göylərdən enib gəlib 
ki, öz xoşbəxtlik kəmərini bizim aramızda bölüşdürsün”. 

O, “topuqbağını” demək istəyirdi. 

“Oglum, ya Roma ilahəsini, ya da özün xoşladığın katalanlı 
ilahəni — hansını istəyirsən seç. Hiyləgər katalanlını seçir, onun 
payına ən yaxşısı düşüb. Romalı qaradır, katalanlı isə ağ, romalı 
soyuqdur, katalanlı isə ona yaxınlaşan hər şeyi yandırır”. 

Deyilmiş bu sonluq elə sürəkli alqışlara, haray-qışqırığa, elə 
həyəcanlı qəhqəhələrə, “afərin”lərə səbəb oldu ki, mən dedim 
otağın tavanı elə bu saat uçub başımıza töküləcək. Stol ətrafında 
yalnız üç nəfər ciddi görkəmdə oturmuşdu: ikisi təzəbəylə 
gəlin, üçüncüsü isə mən idim. Başım bərk ağrıyırdı. Bir də heç 
başa düşə bilmirdim ki, toy məclisi nə üçün məni həmişə qüs- 
sələndirir? Üstəlik, hələ ovqatımı bir az da təlx edirdi. 

ən axırda şeir deyən bələdiyyə rəisinin köməkçisi oldu. 
Demək lazımdır ki, misralar oynaq idi. Sonra gəlini əyləndirmək 
üçün camaat böyük salona keçdi, çünkl bir azdan gəlini bəyin 
otağına salmağa hazırlaşırdılar. 

M. Alfons məni pəncərəyə tərəf çəkdi və gözlərini başqa 
səmtə dikərək dedi: 

— İndi mənə güləcəksiniz... Ancaq bilmirəm mənə nə olub... 
Məni sehrləyiblər... Mənim başım batsın! 

Ağlıma gələn ilk fikir bu oldu ki, Monten və Sevinenin 
danışdıqları kimi, onu nəsə ruhi bir sarsıntı, bədbəxtlik gözləyir. 
Onlar, gərək ki, belə demişdilər: “Məhəbbət yaranışından faciə- 
lərlə doludur” və sair və ilaxır. 

Öz-özümə fikirləşdim: “Əvvəllər elə bilirdim ki, belə hadi- 
sələr yalnız ağıllı adamların başına gələ bilər”. 

Ona dedim: 

— Siz Kolyur şərabını həddindən çox içmisiniz, əzizim müsyö 
Alfons. Mən hələ sizə xəbərdarlıq da etdim. 

— Hə, ola bilər. Ancaq nəsə daha şiddətli bir şey məni... 

Onun səsi qırılırdı. Mənə elə gəldi ki, o, tamam sərxoşdur. 

— Üzüyüm yadınızdadır? — azacıq sükutdan sonra soruşdu. 

— Hə, nə olsun ki?1 Oğurlayıblar? 

— Yox. 

— Deməli, özünüzdədir? 

— Xeyr... mən... mən onu Məhəbbət İlahəsinin, bu şeytanın 
barmağından çıxara bilmədim. 

— Yox birl Yəqin, bərk dartmamısınız. 

— Əksinə... Məhəbbət İlahəsi... barmağını qatlayıb yum- 
muşdu, bərk-bərk... 

O yıxılmamaq üçün pəncərənin altlığına dirsəklənərək 
çaşqın baxışla düz gözlərimin içinə baxırdı. 

— Bu nə nağıldır danışırsınızl? — dedim. — Üzüyü onun bar- 
гпаҝ̆лпа, görünür, axıra kimi salmısınız. Sabah kəlbətinlə çıxa- 
rarsınız. Ancaq gözləyin ki, heykəli korlamayasınız. 

— Sizə deyirəm ki, yox. İlahənin barmağı qatlanıb, o, əlini 
bərk-bərk yumub, eşidirsiniz nə deyirəm? Madam ki üzüyü mən 
ona vermişəm, deməli, belə çıxır ki, mənim arvadım odur... 
Üzüyü daha qaytarmaq istəmir. 

Әйт birdən-birə ürpəşdi, özümdə qəfil bir titrətmə hiss 
etdim. Bədənim bir anlığa qorxudan əsdi. Sonra M. Alfons 
dərindən nəfəs alıb köksünü ötürdü və turş çaxır iyi məni vurdu. 
Bütün həyəcanım, narahatlığım bununla da bitdi. Öz-özümə 
fikirləşdim: 

“Bədbəxt... tamam sərxoşdur”. 

— Siz əntiqə şeylər həvəskarısınız, müsyö, — təzəbəy yazıq- 
yazıq əlavə etdi... — Siz bu heykəlləri tanıyırsınız. Bəlkə, bun- 
larda bir şeytan əməli var, mən bilmirəm... Bəlkə, siz gedib 
baxasınız, hə?.. 

— Məmnuniyyətlə, — dedim. — Siz də gəlin, mənimlə gedək. 

— Yox, mən istəyirəm ki, siz ora tək gedəsiniz. 

Mən salondan çıxdım. 

Şam elədiyimiz müddətdə hava dəyişmişdi, gur yağış 
yağırdı. İstəyirdim gedib bir çətir alım ki, yağış məni islatmasın, 
amma bir fikir məni saxladı. Öz-özümə düşündüm: “Mən nə 
səfeh adamam, sərxoşun birinin dediyini yoxlamağa gedirəml 
Bəlkə, elə o, öz yerliləri, əyalət camaatı arasında məni məsxə- 
rəyə qoymaq istəyib?” Məni qorxudan bu idi ki, o ki var islana- 
caq və zökəm olacaqdım. 

Qapının ağzında dayanıb üstündən sel kimi axan heykələ 
nəzər saldım və ziyafət otağına qayıtmadan öz otağıma qalx- 
dım. Yatağıma uzandım: yuxum ərşə çəkilmişdi. Gündüzkü hadi- 
sələr xəyalımda cövlan edirdi. Mən sərxoşun birisinə verilən 

cavan, gözəl, namuslu qız haqqında düşünürdüm. “Beləsi ilə 
ailə qurmaq nə murdar şey imişl — öz-özümə fikirləşdim. — 
Nədir-nədir, şəhər rəisi çiynindən üçrəngli bir lent salacaq, keşiş 
başına sarğı sarıyacaq, dünyanın ən namuslu qızı isə Minosun 
gününə düşəcək. Bir-birini sevməyən, bir-birinə məhəbbət 
telləriylə bağlanmayan iki varlıq belə anda nə haqda danışa 
bilərdi?! Belə məqam üçün bir-birini həqiqətən sevən aşiq- 
məşuq isə öz həyatını verərdil Bir kişinin bir dəfə təhqir etdiyi 
qadın həmin kişini ömürlük sevə bilərmi? İlk təəssürat unudul- 
mur və mən əminəm ki, bu M. Alfons öz arvadının nifrətinə 
layiqdir...” 

Çox qısa şəkildə söylədiyim bu monoloqumun davam 
etdiyi vaxtda karetlərin yola düşüb getdikləri zaman çıxardığı 
səs-küyü, qapıların açılıb-örtüldüyünü, içəri girib-çıxanların ayaq 
tappıltısını eşitdim. Sonra mənə elə gəldi ki, dəhlizin yuxarısına, 
otağımla üzbəüz olan otağa tərəf gedən arvadların yüngülcə 
ayaq səslərini eşitdim. Bunlar, şübhəsiz ki, gəlini gərdək olan 
otağa müşayiət edənlər idi. Sonra isə onlar pilləkəni endilər. 
Madam dö Peroradın otağının qapısı baglı idi. Fikir məni 
götürdü. Bu yazıq qız indi, görəsən, özünü necə hiss edir?! 
Belə xoşagəlməz bir əhvalda mən çarpayımda otərəf-butərəfə 
çevrilirdim. 

Toy olan bir evdə subay oğlan nələr çəkmirl 

Uzun müddət hər tərəfdə sakitlik hökm sürdü və bu sükutu 
pilləkəndən ağır-ağır qalxan ayaq səsləri pozdu. Pilləkənin taxta 
pillələri cırıldayırdı. 

— Bu hansı qanmazdırl — öz-özümə dedim. — İndi pilləkən- 
dən yıxılacaq, kəlləmayallaq olacaq hal 

Hər yeri yenidən sakitlik bürüdü. Fikrimi dağıtmaq, başqa 
şey haqqında düşünmək niyyətiylə əlimə bir kitab götürdüm. 
Bu, Prad əyalətinin palıd şəbəkəli qədim abidələri haqqında M. 
dö Регогасип məqaləsi ilə açılan, ölkənin inzibati ərazi böl- 
güsünü özündə əks etdirən statistik məlumat kitabı idi. Üçüncü 
səhifədə məni yuxu apardı. 

Gecəni pis yatclım və bir neçə dəfə oyandım. Səhər saat beş 
olardı və mən iyirmi dəqiqə idi ki oyanmışdım, xoruzlar 

banlamağa başladılar. Dan yeri sökülürdü. Bu vaxt həmin ayaq 
səslərini, yatmazdan əvvəl eşitdiyim pilləkən cırıltısını yenə 
eşitdim. Bu, mənə çox qəribə və şübhəli göründü. Əsnəyə- 
əsnəyə düşünürdüm ki, görəsən, M. Alfons nə üçün belə sübh 
tezdən yerindən qalxsın axı?1 Ancaq inanılacaq, ağlabatan bir 
qənəətə gələ bilmirdim. Gözlərimi təzədən yummaq istəyirdim 
ki, diqqətim yenidən yaxınlıqda qalxan səs-küyə, elə o dəqiqə 
onun ardınca eşidilən zəng cingiltisinə, taybatay açılan qapıların 
çırpılmasına, nəhayət, boğuq qışqırtı gələn tərəfə yönəldi. 

“Mənim sərxoşum yenə vurub aləmi dağıdır!” — deyə düşü- 
nərək çarpayımdan sıçradım. 

Cəld geyindim və dəhlizə çıxdım. Dəhlizin qurtaracağında, 
üzbəüzdə haray-həşir, inilti, hıçqırıq və ürəkyaxan “Oğlum! 
Mənim oğlu...m!” fəryadı ərşə yüksəlirdi. M. Alfonsun başında 
bir qəza oldugu açıq-aydın sezilirdi. Mən təzəbəylə gəlin üçün 
ayrılmış otağa tərəf qaçdım: otaq ağzına kimi adamla dolu idi. 
Gözümə ilk dəyən - taxtası qırılıb yerə düşmüş çarpayı boyunca 
tirtap uzanan yarıçılpaq cavan oglan — təzəbəy oldu. Onun sifə- 
tinə ölü rəngi çökmüşdü, özü də tərpənmirdi. Anası şivən 
qoparır, sifətini cırırdı. M. dö Регогаа isə əlləşirdi, gah M. Alfon- 
sun gicgahlarına odekolon sürtür, gah da burnunun altına duzlu 
su vururdu. Çox heyifl Onun oğlu çoxdan ölmüşdü. Otağın o 
biri başında, divanın üstündə isə təzəgəlin qorxusundan qıc 
olub yerində qalmışdı. O, anlaşılmaz sözlərlə nəsə deyir, qışqı- 
rırdı, iki nəfər güclü xidmətçi də onu zorla tutub saxlamışdı. 

— İlahil — qışqırdım, — görəsən, bunlara nə olub axı? 

Mən çarpayıya yaxınlaşdım və bədbəxt cavanın üstünü 
açdım. O artıq keçinmişdi, daş kimi soyuq idi. Kilidlənmiş 
dişlərindən, qaralmış üzündən dəhşətli iztirab keçirdiyi bilinirdi. 
Aydın hiss olunurdu ki, onu vəhşicəsinə öldürmüş, dəhşətli 
əzab vermişlər. Bununla belə, onun üst-başında qan ləkəsi yox 
idi. Mən onun köynəyini siyirib yuxarı qaldırdım və sinəsində 
qabırğalarının üstündən keçib kürəyinə qədər uzanan göyümtül 
izlər gördüm. Belə güman etmək olardı ki, onu dəmir ilgəklə 
boğmuşlar. Ayağımı xalçanın üstündə nəsə bərk bir şeyin üstü- 
nə qoydum; əyilib baxdım — brilyant qaşlı üzük idi. 

Mən M. dö Peroradı və onun arvadını onların otaqlarına 
apardım, sonra təzəgəlini də ora apardım. 

Onlara dedim: 

— Sizin hələ qızınız da var, onun qeydinə qalmalısınız. 

Yalnız bundan sonra onları tək buraxdım. 

M. Alfonsun qətlin qurbanı olduğuna şəkk-şübhəm qalmırdı 
və yəqin etdim ki, qətli törədənlər gecənin bir yarısında təzə- 
bəylə gəlinin yatdıqları otaga girməyə imkan tapmış və onu 
öldürmüşlər. Onun sinəsindən tutmuş bədəninin hər tərəfinə 
kəmər kimi dolanan qançır izləri məni çox çətin vəziyyətə salır- 
dı, çünki nə ağac, nə də dəmir buraz belə iz buraxa bilməzdi. 
Birdən-birə camaatdan eşitdiyim bir hadisəni xatırladım. Sən 
demə, Vəlansda, bir qayda olaraq, qatillər adam öldürəndə 
uzun, içi narın qumla doldurulmuş dəri kisələrdən istifadə edir- 
lər və öldürdükləri adama görə müəyyən məbləğdə pul alırlar. 
Mən elə bu saat bu yerlərə gələn və nabələd adamların qaba- 
ğına düşüb qatırının üstündə çarvadarlıq edən araqonlunu və 
onun hədəsini xatırladım. Bununla belə, ağlıma heç cür sığışdıra 
bilmirdim ki, yüngül, ötəri bir zarafata görə o, belə amansız, 
dəhşətli intiqam almış olsun. 

Man evin hər tərəfini gəzib hər hansı ev əşyasının qırıqlannı 
axtarmaqla məşğul oldum (hadisə vaxtı, bəlkə, bir şey sınıb- 
eləmişdi), ancaq heç yerdə belə şey tapmadım. Bağa endim ki, 
baxım görüm, bəlkə, qatillər bu tərəfdən həyətə soxulmuşlar? 
Burada da heç bir dəlil-sübut əlimə keçmədi. Bir gün əvvəl 
yağan yağış torpağı elə islatmışdı ki, aydın iz, rədd tapmaq 
mümkün deyildi. Buna baxmayaraq, yerə dərin batmış ayaq 
izlərini görə bildim. Həmin ayaq izləri bir xətt üzərində iki isti- 
qamətə gedib-qayıtmışdı, bir ucu bağın çəpərinin küncündən 
başlamış uşaqların top oynadıqları meydançaya qədər uzanıb 
gedirdi və evin qapısının ağzında yox olurdu. Bunlar M. Alfon- 
sun izləri ola bilərdi, çünki o gedib üzüyü heykəlin barmağından 
çıxarmaq üçün evdən çıxmışdı. Başqa bir tərəfdən, çəpər məhz 
bu yerdə etibarlı deyildi (çəpər taxtadan idi və bu hissəsində 
taxtalar bir-birinclən azca aralı vurulmuşdu). Yəqin ki, qatillər 
elə bu yerdən aşıb həyətə keçmişlər. Heykəlin qarşısından 

otərəf-butərəfə keçdim, sonra ona diqqətlə tamasa etmək üçün 
bir anlığa ayaq saxladım. Etiraf edim ki, onun sifətində əvvəllər 
gördüyüm rişxənd dolu kinli, məkrli ifadə gözümə dəymədi və 
şahidi olduğum dəhşətli hadisələr beynimi çulğadığından 
qarşımdakını bu evə bədbəxtlik gətirən Cəhənnəm İlahəsi zənn 
etdim. 

Otağıma keçdim və günortaya qədər orada qaldım. Sonra 
çıxıb ev sahiblərindən xəbər tutdum. Onlar bir az sakitləşmişcli- 
lər. Madmazel dö Pülqariq, daha dogrusu, M. Alfonsun bir üzü 
qız-bir üzü gəlin qalan qadını özünə gəlmişdi. O, bu hadisənin 
baş verdiyi zaman İl şəhərinə gəlmiş Perpinan şəhərinin kral 
prokuroruna əhvalatı danışmışdı və bu ali vəzifəni daşıyan şəxs 
şahidlik üçün ondan yazılı ifadə də almışdı. Həmin adam 
mənim də fikrimi soruşdu. Nə bilirdimsə, hamısını ona danış- 
dım və araqonlu qatır çarvaclarından şübhələndiyimi də ondan 
gizlətmədim. Araqonlunun həbs olunması haqqında o, dərhal 
əmr verdi. 

İzahatımı yazıb imza etdikdən sonra kral prokurorundan 
soruşdum: 

— Madam Alfonsdan vacib bir şey öyrənə bildinizmi? 

— Bu bədbəxt cavan qadın dəli olubdurl — o, mənə kədərli 
bir təbəssümlə cavab verdi. — Dəlil Tamam ağlını itirib. Görün 
bir nə danışır. Bir neçə dəqiqə imiş ki, o, mələfəni sinəsinə çəkib 
yatıbmış, — onun dediklərini deyirəm, — elə bu zaman otağın 
qapısı açılır və kimsə içəri girir. Bu vaxt madam Alfons çarpa- 
yının aşağısında üzü divara tərəf çevrilibmiş. O, bu gələn 
adamın öz əri olduğunu zənn etdiyindən heç yerindən qımıl- 
danmır da. Bir az sonra isə ağır, nəhəng bir şey çarpayının üstü- 
nə düşdüyündən çarpayı cırıldayır. O, bərk qorxur və qorxu- 
sundan çevrilib arxaya baxa bilmir. Beş, bəlkə də, on dəqiqə 
bu minvalla keçir... o, bunu dəqiq deyə bilmir... Sonra ya 
madam Alfons özü qeyri-iradi olaraq hərəkət edib çevrilir, ya da 
ki çarpayıya düşən ağırgövdəli adam onu çevirir və madam buz 
kimi soyuq nəyinsə ona toxunduğunu hiss edir, bunlar hamısı 
onun yadına sonradan düşənlərdir. O, yenə var gücü ilə titrəyən 
çarpayının kənarına tərəf dartınır. Az keçmiş qapı ikinci dəfə 

açılır, kimsə daxil olur və deyir: “Axşamın xeyir, mənim sevimli 
arvadım!” Elə bu vaxt qapı və pəncərələrin pərdələrini kimsə 
çəkib salır. Madam Alfons boğuq səs eşidir. Çarpayıda onun 
yanında olan adam cəld sıçrayıb qalxır və deyəsən, qollarını 
qabağa uzadır... yalnız bu zaman madam Alfons başını çevirib 
arxaya baxır... və ərinin çarpayının yanında yerdə diz çökdü- 
yünü, yenə göyümtül bir şeyin onu qolları arasında güclə saxla- 
dığını görür... — O, belə dedi və azı, iyirmi dəfə bunu təkrar 
etdi... yazıq arvad! Özü də dedi ki, həmin adamı tanıyıb, onun 
dediyinə görə, kim olsa yaxşıdır, kim?.. M. dö Peroradın tapdığı 
bürünc Məhəbbət İlahəsil Həmin vaxtdan bəri neçə ki heykəl 
oradadır, hamı elə ondan danışır, heykəli düşünür. Başqa söz- 
söhbət yoxdur, heykəldən savayı... Ancaq mən yenə bədbəxt 
gəlinin hekayətinə qayıdıram. Bu səhnədən sonra o, huşunu 
itirir və yəqin ki, bir neçə dəqiqə özünə gələ bilmir. Nə qədər 
huşsuz vəziyyətdə qaldığını heç cür yadına sala bilmir. Özünə 
gələndən sonra sakit, səssiz-səmirsiz yerindəcə donub-qalmış, 
ayaqları və bədəninin aşağı hissəsi çarpayıda, boynu və əlləri 
qabağa uzanmış bu əcaib kabusu, onun həmişə dediyi kimi, bu 
heykəli görür, əri isə hərəkətsiz halda kabusun qolları üstün- 
dəymiş. Xoruz banı başlanır. Bu zaman heykəl çarpayıdan 
düşür, meyiti əllərindən yerə salır və otaqdan çıxır. Madam 
Alfons tələsik qapının zənginə tərəf atılır və... hadisənin qalanını 
isə siz artıq bilirsiniz. 

İspaniyalını apardılar, o sakit idi, özünü soyuqqanlılıqla müda- 
fiə edir və məğrur aparırdı. Burasını da deyim ki, M. Alfonsla 
oyun zamanı onun arasında gedən və mənim eşitdiyim sözlərin 
heç birini inkar etmirdi, əksinə, yerli-yataqlı hər şeyi danışırdı ki, 
həmin mübahisədə o heç bir başqa mənada söz demək istə- 
məyib, ancaq bir gün dincəldikdən sonra rəqibinə qalib gələcə- 
yini nəzərdə tutubmuş. Onun dediyi yaxşı yadımdadır: 

“Təhqir olunmuş araqonlu intiqam almaq üçün sabahı göz- 
ləməz. Əgər bilsəydim ki M. Alfons məni, doğrudan da, təhqir 
etmək istəyir, elə həmin dəqiqə bıçağı soxardım qarnına”. 

Onun ayaqqabılarını bağdakı ayaq izləri ilə tutuşdurdular, 
ayaqqabılar çox böyük gəlirdi. 

Nəhayət, onun qonağı olduğu ev sahibi and-aman edib 
deyirdi ki, bu adam bütün gecəni xəstə qatırına dava-dərman 
verməklə və qaşovlayıb təmizləməklə keçirmişdir. 

Ümumiyyətlə, araqonlunu bu yerlərdə hamı yaxşı tanıyırdı, 
özü də hər il buralara gəlib alverlə məşgul olan adam idi. 
Ondan üzr istəyərək buraxdılar. 

Mən axırıncı dəfə M. Alfonsu sağlığında görən xidmətçinin 
ifadəsini xatırlatmağı unutdum. Bu, M. Alfonsun gərdəyə get- 
diyi vaxt imiş və o, xidmətçini çağıraraq nigarançılıqla soruşub 
ki, mənim harada olduğumu o bilirmi? Xidmətçi cavab verib ki, 
o, məni qəti görməyib. Belə olan halda M. Alfons dərindən 
köks ötürmüş, bir dəqiqəyə kimi yerindəcə dinməz-söyləməz. 
dayanmış, yalnız bundan sonra əlavə etmişdi: “Вахагѕап! Şey- 
tan onu da aparacaql” 

Mən bu adamdan M. Aflfonsla danışdığı zaman brilyant qaşlı 
üzüyün onun barmağında olub-olmadığını soruşdum. Xidmətçi 
cavab verməkdə tərəddüd etdi, nəhayət, dedi ki, deyəsən, 
üzük onun barmağında yox idi və o yerə qədər diqqət yetir- 
məyib. 

Əvvəlki cavabını tamamlamaq üçün dedi: “Üzük barma- 
ğında olsaydı, yəqin, görərdim, çünki mən elə bilirdim ki, o, 
üzüyü madam Alfonsa vermişdir”. 

Bu adamı sorğu-sual edərkən — madam Alfonsun verdiyi 
ifadəyə görə — bütün evin keçirdiyi qorxu hissini mən də keçir- 
dim. Kral prokuroru gülümsəyərək mənə baxdı və mən sorğu- 
sualı davam etdirməkdən vaz keçdim. 

M. Alfonsun dəfn mərasimindən bir neçə saat sonra İl 
şəhərini tərk etmək üçün yığışdım. M. dö Peroradın kareti məni 
Perpinana aparmalı idi. Bədbəxt, yazıq qoca zəifləyib əldən 
düşməsinə baxmayaraq, məni bağın qapısının ağzına qədər 
müşayiət etmək istəyirdi. 

O, mənim qolumu özünə dayaq edərək ayağını güclə atırdı. 
Biz bağı səssiz-səmirsiz keçib-getdik. Ayrılıq anlarında axırıncı 
dəfə Məhəbbət İlahəsinə nəzər saldım. Daxilən keçirdiyi qorxu, 
təlaş və həyata nifrət hisslərini ailənin üzvü saydığı mənimlə 
daha bölüşmək istəməyən M. dö Peroradın Məhəbbət İlahəsini 

əridib bir şey düzəltmək istədiyini, düzəldəcəyi şeyin isə həya- 
tın bədbəxt hadisələrini həmişə onlara xatırladacağını, onun 
qulaqlarındla səsləndirəcəyini indidən görürdüm. Mənim niyyə- 
tim isə onun razılığını alıb heykəli muzeylərin birinə vermək idi. 
Söhbəti açmaqda tərəddüd keçirirdim və elə bu vaxt M. dö 
Perorad başını cəld mənim diqqətlə baxdığım tərəfə çevirdi. O, 
heykəli gördü və gözlərindən yaş sel kimi axmağa başladı. Mən 
onu qucaqlayıb öpdüm, bir söz deməyə cürət etmədim və 
karetə qalxdım. 

Yola düşdüyüm gündən indiyə kimi bu sehrli, müəmmalı 
əhvalat haqqında söz-söhbət getdiyini hələ də eşitməmişəm. 

M. dö Perorad oğlunun ölümündən bir neçə ay sonra bu 
dünyadan köçdü. Vəsiyyətinə görə, onun əlyazmaları mənə 
çatmalı idi ki, vaxtı gələndə çap etdirim. Həmin əlyazmaları 
arasında Məhəbbət İlahəsi üzərindəki yazılı kitabələrin izahı 
barədə tədqiqata, məlumata rast gəlmədim. 

P.S. Dostum M. dö P. elə indicə Perpinandan məktub yazıb 
məni xəbərdar etdi ki, heykəl daha yoxdur. Ərinin vəfatından 
sonra madam dö Peroradın birinci işi onu əritdirib zəng düzəlt- 
dirmək olub və heykəl beləcə də, yəni yeni formada İl şəhə- 
rinin kilsəsində xidmət edir. 

Dostum M. dö P. məktuba əlavə edərək yazır: “Deyəsən, 
bürüncdən olan bu zəngin nəhs niyyəti hələ də özünü göstər- 
məkdədir, belə ki, İl şəhərində bu zəng səslənəndən indiyə 
qədər üzümlükləri iki dəfə don vurub”. 

Kapitan Lódu cəsur dənizçi idi. O, dənizçiliyə sadə gəmi 
işçisi kimi başlamış, sonralar sükançı köməkçisinə qədər yük- 
səlmişdi. Trafalqar döyüşündə qəlpənin qırdığı dor ağacı düşüb 
onun sağ qolunu sındırmışdı, əli kəsilmiş, özü isə dənizçilik 
məktəbindən yaxşı xasiyyətnamə ilə tərxis olunmuşdu. Lödu 
işləməməyi şəninə sığışdırmırdı və açıq dənizə çıxmaq fürsəti 
ələ düşən kimi özünü yenidən təqdim edərək kaper” gəmi- 
sində kapitan köməkçisi kimi xidmətə başladı. Ələ keçirilən bir 
neçə gəmidən ona çatan pul kitab almağa, təcrübəsini mükəm- 
məl bildiyi gəmiçiliyin nəzəriyyəsini də öyrənməyə imkan verdi. 
Bir müddət keçəndən sonra Lödu heyəti altmış nəfərdən ibarət 
üçtoplu bir kaper gəmisinin kapitanı oldu. Elə indinin özündə 
də Јегѕе adasının sahilboyu donanmasında işləyən dənizçilərin 
hamısı onun igidliklərini xatırlayır. 1815-ci ildə Napoleon impe- 
riyasının süqutundan sonra Fransa ilə İngiltərə arasında bağ- 
lanan sülh onun ümidlərini alt-üst etdi. Müharibə zamanı top- 
ladığı var-dövləti o, ingilislərin hesabına artırmaq niyyətində 
idi. Vəziyyət elə gətirdi ki, sakit ticarətlə məşğul olmağa başladı 
və cəsarətli, təcrübəli adam kimi tanındığından ona başqa bir 
ticarət gəmisini asanlıqla etibar etdilər. Zənci alveri qadağan 
olunarı vaxtlar birisi bu işlə məşğul olardısa, məsələ təkcə fran- 
sız gömrükxana işçilərini aldatmaqla qurtarmırdı, ən qorxulu iş 
ingilis zirehli gəmilərindən qaçıb qurtarmaq məsələsi idi və bu 
da çox təhlükəli idi. Belə bir şəraitdə kapitan Lödu “qarağac”?! 
alverçiləri üçün son dərəcə lazımlı bir adam oldu. 

Ağır, əziyyətli dənizçilik xidmətində uzun müddət asılı 
vəziyyətdə çalışan dənizçilərin əksəriyyətindən fərqli olaraq 
yeni qayda-qanunlarla əlaqədar onun qarşısında dəfolunmaz 
maneə, qorxu hissi yox idi. Halbuki bu qorxmazlıq hissi əksər 
hallarda belələrini ali rütbəyə qədər gətirib çıxarır. Əksinə, içmə- 
li su doldurub saxlamaq üçün dəmir çəlləkləri məişətə daxil 

etməyi gəmi sahibinə təklif edənlər arasında kapitan Lödu 
birinci adam olmuşdu. Əsas yükü ələ vurulan qandal və zəncir 
olan zəncilərin bu qeyri-adi gəmisi yeni üsulla düzəldilmiş, 
paslanmasın deyə xüsusi qayğı və səliqə ilə rənglənmişdi. 
Ancaq qul alverçiləri arasında kapitan Lödunu şöhrətləndirən 
əsas məsələ onun şəxsi rəhbərliyi ilə bu briq”” gəmisinin məhz 
qul daşınması üçün əvvəlcədən təchiz edilməsi idi. Gəmi 
yüngül yelkənlə idarə olunurdu, ensiz, hərbi gəmi kimi uzun 
idi, həm də içərisi çoxlu zənci tuturdu. Lödu həmin bu gəmini 
“Ülmid” adlandırmışdı. O tələb etmişdi ki, göyərtələrin arası 
dar, hündürlüyü isə bir metrdən artıq olmasın və həm də əsas- 
landırmışdı ki, belə şəraitdə ortaboylu qullar rahat otura bilərlər, 
qalxanda isə... Eh, qalxmaq qullann nəyinə lazımdır axı? 

Lödu söhbət əsnasında deyərdi: 

— Müstəmləkə torpaqlarına gətiriləndən sonra isə onlar, 
onsuz da, ayaq üstə qalacaqlarl 

Kürəklərini gəminin sürahisinə dayayan zənci kölələr iki 
paralel xətt üzrə oturmuş, ayaqlarının arasında qalan boş yer 
isə bütün qul alveri ilə məşğul olanların gəmisində olduğu kimi, 
yalnız gediş-gəliş üçün qoyulmuşdu. Lödu bu boş araya, birinci 
sırada oturanlara perpendikulyar vəziyyətdə başqa qulları yer- 
ləşdirməyi qərara aldı. Beləliklə, onun gəmisi eynitutumlu baş- 
qa gəmidən daha artıq kölə tuturdu. Lap bəd ayaqda ora daha 
çox kölə yerləşdirmək olardı, amma insanlıq hissini də itirmək 
olmaz axıl Gərək beş-altı həftə, bəzən isə daha çox açıq dəniz- 
də, yolda olan bu gəmidə hər zənci üçün beş addım uzunlu- 
gunda və iki addım enində bir yer ayırasan ki, heç olmasa, 
yerində qurcalana bilsinl.. və bir də Lödu bu liberal fikrə haqq 
qazandırmaq üçün gəmi sahibinə xatırladırdı ki, insaf da dinin 
yarısıdır, axı qaralar da ağlar kimi insandırlar. 

Beləliklə, bütün lazımi avadanlıq və yaraq-yasaqla təchiz 
olunmuş “Ümid” cümə günlərinin birində?? Narıtdarı yola düş- 
dü. Briqi çox diqqətlə yoxlayan nəzarətçilər gəmidəki qan- 
dalları, zəncirləri və bilmirəm, nədənsə, “ədalət barmaqlıqları” 
adlandırılan buxovla dolu altı dənə böyük yeşiyi görmədilər. 
Onlar “Ülmid” gəmisinin göyərtəsində çox böyük içməli su 

ehtiyatını görəndə də şübhələnmədilər. Göstərilən sənədlərə 
görə, gəmi Seneqala gedib, orada yalnız ağac və fil sümüyü 
alveri ilə məşgul olmalı idi. Düzdür, yol bir o qədər uzaq deyil- 
di, ancaq ehtiyat igidin yaraşığıdır, ehtiyatlı olmaq ziyan yetir- 
məz. İşdir, bəlkə, uzun müddət bir yerdə lövbər salıb dayan- 
malı oldular, susuz necə keçinsinlər? 

Deməli, gəmi yükünü tamam-kamal tutandan sonra yola 
düşdü, özü də həftənin cümə günlərinin birində. Bəlkə də, 
Lödunun ürəyindən keçirdi ki, kaş gəminin dor ağaclan bir az da 
möhkəm olaydı. Burası da vardı ki, gəmiyə özü komandanlıq 
edirdi, dor ağaclarından şikayətlənməyə də haqqı yox idi. Yol 
uğurlu oldu və gəmi tezliklə Afrika sahilinə yan aldı. O, səhv 
etmirəmsə, Seneqalın Joal çayında elə bir anda lövbər saldı ki, 
bu vaxt ingilis zirehli gəmiləri sahilin bu hissəsinə nəzarət 
etmirdi. Bu yerlərin vergi müvəkkilləri dərhal göyərtəyə qalx- 
dılar. Daha bundan gözəl, əlverişli imkan ola bilməzdi. İgidlikdə 
ad çıxarmış insan alverçisi Tamanqo isə elə o saat qulları mal 
sürüsü kimi qabağına qatıb sahilə gətirər və fürsət ikən hamısını 
dəyər-dəyməzinə satardı. Qullar satılan kimi bu işin ustası olan 
Tamanqo bura – satış yerinə yenə təzə mal gətirmək iqtidarında 
olduğuna, özündəki gücə və bacarığa möhkəm əmin idi. 

Kapitan Lödu sahilə endi və Tamanqo ilə görüşmək məq- 
sədilə onun yanına yollandı. O, Tamanqonu onun üçün tələm- 
tələsik qurulmuş küləş komada tapdı. İki arvadı, bir neçə dəllal 
və qul alverində ona kömək edən nəzarətçilər də onun yanında 
idilər. Tamanqo ag irqdən olan kapitanı qəbul etmək, onunla 
görüşmək üçün əvvəlcədən hazırlaşmış, geyinib-kecinmişdi. 
Əynindəki köhnə yaşıl gödəkcənin üstündə kapral rütbəsinin 
nişanələri hələ də qalırdı. Bununla belə, hər çiynindən təkcə bir 
düymə ilə bərkidilmiş iki qızılı epolet sallanmışdı: biri çiyninin 
arxasına, o biri isə qabaq tərəfinə. O, gödəkcəni çılpaq bədə- 
ninə geydiyindən onun ağ qatlamalan və xalis Qvineya kətanın- 
dan tikilmiş ağ tumanı arasında görünən qara dərisi enli qara 
kəmərə oxşayırdı. Süvarilərə məxsus uzun bir qılınc iplə böy- 
rünclən asılmış, əlində isə ilk baxışdan ingilis istehsalı oldugu 
bilinən qoşalülə tüfəng tutmuşdu. Belə bəzənib-düzənmiş afri- 

kalı cəngavərə elə gəlirdi ki, o, indi Paris, уахиа London moda- 
bazından da gözəl geyinib. 

Kapitan Lödu onu bir müddət sakit-sakit başdan-ayağa 
süzdü. Tamanqo isə əsl qrenadyor”” cəldliyi ilə əcnəbi generalın 
qarşısında xüsusi hərbi baxışa hazırlaşırmış kimi qamətini düzəltdi. 
Tamanqoya elə gəldi ki, onun bu hərəkətindən qarşısında daya- 
nan adam həzz aldı. Lödu tanıdığı adamı diqqətlə başdan-ayağa 
süzəndən sonra yanındakı köməkçisinə tərəf çevrildi: 

— Bax bu дос̧аб: Martinika adasına sağ-salamat aparıb çıxara 
bilsəydim, azı, min eküyə satardım. 

Onlar oturdular, volof dilini bilən bir nəfər dənizçi də dil- 
manc vəzifəsini yerinə yetirdi. Hər iki tərəf bir-birinə bir neçə 
iltifatlı söz dedi. Gəmi şagirdi araq şüşələri ilə dolu zənbili içəri 
gətirdi, onlar içdilər və Tamanqonun kefini açmaq niyyətiylə 
kapitan ona misdən hazırlanmış, üzərində döymə üsulu ilə Napo- 
leonun şəkli işlənmiş bir barıtqabı bağışladı. Hədiyyə müvafiq 
nəzakət qaydası ilə qəbul olundu. Onlar daxmadan çıxıb kölgə- 
likdə oturdular və şüşə dolu zənbili qabaqlarına qoydular, yal- 
nız bundan sonra Tamanqo satacağı qulların gətirilməsi üçün 
işarə verdi. 

Onlar bir-birinin ardınca sıraya düzülmüşdcülər. Qorxudan 
və yorğunluqdan belləri bükülmüş bu qulların hər birinin 
boynundan altı fut uzunluqda, ucları haça taxta kündə asılmış, 
kündənin hər iki ucu boyunlarının ardında kəndirlə köndələn 
taxtaya bərkidilmişdi. Yola düşmək lazım gəldikdə nəzarətçi- 
lərdən biri lap qabaqda gedən qulun boynundakı kündənin 
uzun tərəfini öz çiyninə qoyur və bununla da qul ardınca getdiyi 
qulun bütün ağırlığını çəkməli olur. İkinci qul üçüncünün kündə- 
sinin uzun tərəfini götürür, üçüncü dördüncünün... və beləliklə, 
hamı eyni əziyyətə qatlaşmalı olurdu. Dayanmaq, dincəlmək 
lazım gələndə dəstənin başında gedən öz kündəsinin ucunu 
yerə batırır və beləliklə, bütün dəstə dayanırdı. Əlbəttə, əgər 
boynunun ardından altı fut uzunluqda yoğun bir ağac asılmış- 
dırsa, qaçmaq haqqında heç fikirləşməyə dəyməzdi. 

Qarşısından gəlib-keçən kişi və qadın qulları diqqətlə 
nəzərdən keçirən kapitan Lödu çiyinlərini çəkir və öz-özünə 

deyinirdi. Çünki kişilər heydən düşmüş, onların hay-hayı gedib, 
vay-vayı qalmışdı. Qadınlar isə ona ya həddindən artıq arıq, 
qoca, ya da uşaq görünürdülər... O, qara irqin getdikcə cılız- 
laşmasından şikayətlənirdi. 

— Hər şey pozulur, cırlaşır, — kapitan deyinirdi, — əvvəllər 
hər şey başqa cür idi. Qadınların boyu bir metr yetmiş santi- 
metrə çatırdı. Təkcə dörd kişi freqatın”” dolamaçarxından yapı- 
şıb əsas lövbəri qaldıra bilirdi, indisə... 

Bununla belə, kapitan hər şeyə yerli-yersiz irad tuta-tuta 
zəncilərin ən güclülərini, gözəllərini və gözəgəlimlilərini seçdi. 
Seçdiyi qulları adi qaydada pulunu verib alacaqdı, qalanlarına 
gəldikdə isə o, qiymətin aşağı salınmasını, güzəştə getməyi 
tələb edirdi... Özü də böyük güzəşt... Tamanqo da öz xeyrini 
güdür, malını tərifləyir, qulların getdikcə azaldığını, onlan sat- 
mağın qorxulu olduğunu xatırladır, dil-dil ötürdü. Nəhayət, o, 
ağ irqdən olan kapitanın gəmiyə yükləyib aparmaq istədiyi 
qullar üçün qiymət kəsdi. Nə qiymət kəsdiyini, necə kəsdiyini 
deyə bilmərəm. 

Tamanqonuhn təklif etdiyi məbləği fransız dilinə tərcümə 
edən kimi Lödu pis söyüş söydü və belə düşüncəsiz adamla 
alveri biryolluq kəsmək, elə buradaca belə alverə son qoymaq 
istəyirmiş kimi ayağa qalxdı. Vəziyyət bu yerə çatanda Taman- 
qo onu tutdu və çətinliklə də olsa, yenidən öz yerində oturtdu. 
Yenə araq şüşəsinin ağzı açıldı və mübahisə yenidən başlandı. 
İndi də ağ adamın irəli sürdüyü çox qəribə və səfeh təkliflər 
dərisi qara olan bu məxluqu cin atına mindirir, özündən çıxa- 
rırdı. Onlar uzun-uzadı qışqırıb-bağırdılar, mübahisə etdilər, 
həddindən artıq araq içdilər. Ancaq içilmiş araq insan alveri 
edən bu iki zidd tərəfin hər birinə ayrı cür təsir eləmişdi. Fransız 
nə qədər çox іс̧ігаіѕә, alacağı qulların qiymətini bir o qədər 
aşağı salırdı, afrikalı isə nə qədər çox içirdisə, qoyduğu tələb- 
lərdə bir o qədər güzəştə gedirdi. Beləliklə, araq dolu zənbilin 
axırına çıxanda onlar razılığa gəldilər. Yüz altmış qulun əvəzin- 
də bir qədər ucuz parça, bir az barıt, çaxmaqdaşı, üç çəllək araq 
və əlli ədəd başdansovdu təmir edilmiş tüfəng verildi. Kapitan 
alveri qurtarmaq məqsədilə əlini yuxarı qaldırıb, az qala, lülqən- 

bər olan zəncinin əlinin içinə sappilti ilə vurdu və zənci qullar 
fransız dənizçilərinə təhvil verilən kimi onların boyunlarından 
asılmış taxta kündələri açmağa, əvəzində isə əl-ayaqlarına qan- 
dal və buxov vurmağa başladılar. Bütün bunlar isə Avropa 
mədəniyyətinin üstünlüyünü aydın göstərirdi. 

Yenə otuza qədər qul qalırdı, bunlar uşaqlar, qoca kişilər və 
şikəst qadınlar idi. Gəmi isə dolmuşdu. 

Bu qara qəpiyə dəyməyən tör-töküntünü nə edəcəyini bil- 
məyən Tamanqo onların da hərəsi üçün bir şüşə araq verməyi 
kapitana təklif etdi. Təklif göydəndüşmə oldu. Lödu vaxtilə 
Nant şəhərində baxdığı “Siciliya ibadətləri” faciəsinin tamaşa- 
sını xatırladı. O vaxt Lödu tamaşa zamanı yüksəkvəzifəli, həm 
də kök adamlardan ibarət böyük bir dəstənin parterə necə 
doluşduşunu, bütün yerlərin tutulduğunu, bununla belə, adam- 
lar sıxlaşandan, yan-yana oturandan sonra hamıya yer olduğunu 
öz gözləri ilə görmüşdü. O, yerdə qalmış qulların boy-buxun- 
lularından iyirmisini də seçib götürdü. 

İş bu yerə çatanda Tamanqo hərəsi üçün yalnız bir stəkan 
araq verib yerdə qalan on nəfəri də götürməsini kapitandan 
xahiş etdi. Lödu həmin dəqiqə uşaqların karetə minəndə yarı- 
yer tutduqlarını və yarıbiletin pulunu ödədiklərini xəyalındarı 
keçirdi. O, üç uşaq da götürdü və bildirdi ki, daha bir nəfər də 
götürə bilməz. Tamanqo görəndə ki hələ yenə yeddi nəfər qalır, 
dərhal tüfəngini qapdı və üzünə qaldınb lap qabaqda, birinci 
cərgədə dayanan arvadı nişan aldı, arvad elə indicə satılmış üç 
nəfər uşağın anası idi. 

— АІ, — Tamanqo ağdərili adama, kapitana bildirdi, — yoxsa 
öldürəcəyəm, ya buna da bir stəkan araq ver, ya tətiyi çəkirəm. 

Lödu: 

— Axı o, mənim nəyimə lazımdır? — cavab verdi. Tamarıqo 
tətiyi çəkdi, zənci qadın torpağa sərildi. 

— Hə, indi də növbə o birisinindirl – Tamanqo əlindəki 
tüfəngi bir dəri-bir sümük oları kişiyə tuşlayaraq bağırdı. — Bir 
stəkan araq verirsən, ver, vermirsənsə... 

Tamanqonun arvadlarından biri onun qoluna toxundu və 
güllə hədəfə dəymədi. Arvadı ərinin öldürmək istədiyi qocanı 

tanımışdı: o ya giryo25 idi, ya da ovsunçu. Özü də arvadın falına 
baxıb onun kraliça olacağını neçə il qabaq xəbər vermişdi. 

Arağın təsirindən quduzlaşan Tamanqo özünü heç cür ələ 
ala bilmirdi. O, arvadını tüfəngin qundağı ilə möhkəm vurdu 
və Löduya tərəf çevrilərək dedi: 

— Götür, bu arvadı sənə verirəm. 

Qadın gözəl idi. Lödu gülümsəyərək ona baxdı, sonra onun 
əlindən yapışaraq dedi: 

— Onun üçün yer taparam. 

Dilmanc rəhmli, ürəyiyumşaq adam idi. O, karton tütün- 
qabını Tamanqoya verdi və əvəzinə yerdə qalan altı nəfər qulu 
ondan istədi. O, qulların boyunlanndakı taxta kündələri açdı və 
istədikləri yerə getmələrinə icazə verdi. Onlar iki yüz iyölük 
məsafədə qalmış doğma yurda necə qayıdacaqlannı bilmədik- 
lərindən çox mütəəssir halda dağılışdılar. 

Bu anda Lödu Tamanqo ilə sağollaşdı və yükünü gəmiyə 
daha tez vurmaqla məşgul oldu. Gəmini çayda çox saxlamaq 
ehtiyatsızlıq olardı — ingilis kreyserləri gəlib çıxa bilərdi. Lödu 
elə günü sabah lövbəri qaldırmaq fikrində idi. Tamanqo isə otun 
üstündə, kölgə bir yerdə uzanmış, araqdan sonra mürgüləyir, 
хитапапігаі. 

О oyananda gəmi artıq bütün yelkənlərini açmış, çayı üzü- 
aşağı enirdi. Dünən həddindən artıq içdiyindən hələ də başı 
üstündə olmayan Tamanqo arvadlı Ayişəni soruşdu. Dedilər ki, 
arvad onu dünən özündən çıxardığından o özü Ayişəni ağdərili 
kapitana bağışlamış, kapitan da onu gəmiyə mindirib aparmış- 
dır. Bu xəbərdən çaşmış Tamanqo başına vurdu, sonra tüfən- 
gini götürdü, dənizə gedib tökülənə qədər bir neçə yerdə ilan 
kimi qıvrıla-qıvrıla axan çayın sahiliylə, ən kəsə yolla götürüldü 
və gəlib çayın mənsəbindən yarım lyö aralı bir körfəzdə dayan- 
dı. O, burada qayıq tapmaq və çayın qollarında yubanacaq 
briqə çatmaq ümidində idi. Yanılmamışdı, o, boş qayıqlardan 
birinə tullandı və qulları aparan gəminin ardınca götürüldü. 

Lödu onu görəndə təəccübləndi. Tamanqonun bir daha 
qışqırıb arvadının özünə qaytarılmasını eşidəndə onu daha da 
təəccüb bürüdü. 


TAMANQQ 


— Verilən hədiyyəni geri almazlar, — dedi. 

Kapitan arxasını ona tərəf çevirdi. Qaradərili adam Lödu- 
dan aldığı şeylərin bir hissəsinin geri qaytarılmasını təkidlə tələb 
edirdi. Kapitan güldü və bildirdi ki, Ayişə gözəl qadındır, onu 
saxlamaq fikrindədir. Bu anda yazıq Tamanqonun gözlərindən 
gildir-gildir yaş axmağa başladı: elə qulaqbatırıcı və yanıqlı səs 
çıxardı ki, elə bil, onu cərrahiyyə stolunun üstünə qoyub ətini 
kəsirdilər. Bununla bərabər, o gah sevimli Ayişəsini haraylaya- 
haraylaya göyərtədə yumaq kimi dığırlanır, gah da özünü öldür- 
mək qəsdiylə başını taxtalara, hara gəldi çırpırdı. Kapitan isə 
soyuqqanlılıqla ona sahili göstərir, necə və haradan gəlibsə, ora 
da qayıtmasını işarə ilə başa salmağa çalışırdı, ancaq Tamanqo 
təkid edirdi. İş o yerə çatmışdı ki, kapitan qızıl saçaqlı epolet- 
lərini, tüfəngini və qılıncını da ona təklif etdi. Lakin əbəs idi. 

Bu mübahisə zamanı “ESPERANS”ın leytenantı kapitana 
dedi: 

— Qulların üç nəfəri bu gecə ölüb. Yerimiz boşalıb. Bu 
heyvərə əclafı niyə götürməyək axı, bu ki təkcanına o üç ölüdən 
yaxşıdır?! 

Lödu götür-qoy etdi, hesabladı ki, Tamanqo min eküyə 
gedər. Onun üçün çox uğurlu keçən bu səfər, yəqin ki, axırıncı 
səfəri olacaqdı, nəhayət, indi ki o, yükünü tutmuşdu, deməli, 
qul alverinin Qvineya sahilində yaxşı, ya pis ad çıxaracağının 
onun üçün o qədər də əhəmiyyəti yox idi. Həm də sahildən 
tamamilə uzaqlaşmışdı, bu afrikalı cəngavər də indi onun ixti- 
yarında idi. Təkcə silahları onun əlindən almaq məsələsi qalırdı, 
çünki nə qədər ki silahlar onun ixtiyarında idi, ona yaxın dur- 
maq qorxulu idi. 

Lödu, sanki, elə-belə, baxmaq məqsədilə Tamanqodarı 
tüfəngini verməsini xahiş etdi və bir də kapitan özlüyündə əmin 
olmaq istəyirdi ki, görsün tüfəngi gözəl Ayişəyə dəyişməyə 
dəyərmi? Kapitan tüfəngin süngüsünü yerindən oynatmaqla 
gilizin pistonunun barıtını boşaltdı. Baş köməkçi — leytenant da, 
öz növbəsində, qılıncı əlinə alıb oynadırdı. Tamanqonun əliyalın 
olduğunu görəndə ikl yekəpər dənizçi özünü onun üstünə atdı 
ҹә Tamanqonu yerə yıxıb əl-ayağını sarımagğa başladı. Zənci 

qəhrəmancasına müqavimət göstərdi. Gözləmədiyi bu hadisə- 
dən özünə gələn Tamanqo, çox pis vəziyyətdə olmasına bax- 
mayaraq, hər iki dənizçi ilə xeyli çarpışdı. Qeyri-adi gücü sayə- 
sində o, nəhayət, ayağa qalxdı. Bir yumruq zərbəsi ilə onun 
yaxasından tutan adamı vurub yerə sərdi. Əynindəki paltarın 
ucu cırılıb ikinci dənizçinin əlində qaldı və Tamanqo öz qılıncını 
almaq üçün qəzəblə leytenantın üstünə tullandı. Baş köməkçi — 
leytenant onun başına qılıncla zərbə endirdi və yekə bir yara 
açdı, ancaq yara o qədər də dərin deyildi. Tamanqo ikinci dəfə 
yerə sərildi. Onun əl-ayağını cəld sarıdılar. O, özünü müdafiə 
edəndə qəzəbli, tükürpərdici səslər çıxarır, dəli nərə çəkir, 
tələyə düşmüş vəhşi qaban kimi çırpınırdı, ancaq bütün cəhd- 
lərinin bihudə olduğunu gördükdə gözlərini yumdu və hərə- 
kətsiz düşüb qaldı. Yalnız dərindən və tez-tez nəfəs almasın- 
dan onun ölmədiyini bilmək olardı. 

Kapitan баи çığırdı: 

— Lənət şeytanal Satdığı qullar onun özünün də qul kimi 
satıldığını görsələr, gülməkdən uğunub gedəcəklər. Hə, indi 
onlar ilahi qüvvənin olduğunu öz gözləri ilə görərlər. 

Tamanqo çoxlu qan itirmişdi, qan hələ də axırdı. Bir gün 
bundan əvvəl altı nəfər qulu ölümün pəncəsindən alan rəhmli 
dilmanc Tamanqoya yaxınlaşdı, yarasını sarıdı və ona bir neçə 
təsəlliverici söz dedi. Heç ağlım kəsmir, dilmanc ona təsəlli- 
verici nə söz deyə bilərdi ki?1 Zənci meyit kimi uzanmışdı. İki 
dənizçi onu it ölüsü kimi götürüb əvvəlcədən hazırlanmış yerə 
atdı, О, iki gün dilinə heç nə vurmadı. Onun gözlərini güclə 
açıb-yumduğunu görmüşdülər. Tamanqonun qul yoldaşları 
(onlar əvvəllər Tamanqonun özünün əsirləri idilər) onu öz ara- 
larında gördükdə azca təəccübləndilər. Tamanqo onların canına 
elə qorxu salmış, gözlərinin odunu elə almışdı ki, indinin özün- 
də də bir nəfər cürət edib hamının bədbəxtliyinə səbəb olan bu 
adama təhqiramiz söz deyə bilmədi. 

Qurudan əsən küləyin köməyi ilə gəmi böyük sürətlə Afrika 
sahillərindən uzaqlaşırdı. İngilis zirehli gəmilərinin görünməyə- 
cəyindən arxayın olan kapitan indi istiqamət götürüb get-diyi 
müstəmləkə torpaqlarında onu gözləyən böyük qənimətlər 

haqqında düşünürdü. Onun “qarağac” alveri heç bir maneəyə 
rast gəlmədi. Heç bir yoluxucu xəstəlik baş vermədi. Yalnız qul- 
lardan on iki nəfər ən zəifi istiyə düşüb öldü, bu isə boş şeydir. 
Gəmiyə vurduğu “bəşəri yük” əzablı yollarda çox əziyyət çək- 
məsin deyə kapitan onları hər gün gəminin göyərtəsinə, açıq 
havaya çıxarmağı əmr etmişdi. Bu bədbəxtlərin üçdəbir hissəsi 
növbə ilə havaya çıxır, bir saat göyərtədə gəzişməklə bütün 
gün üçün “hava ehtiyatı toplayırdı”. Gəmi heyətinin bir hissəsi 
təpədən-dırnağa silahlanmış halda onların üsyan edəcəyi təh- 
lükəyə qarşı əvvəlcədən hazır dayanmışdı. Məhz buna görə də 
qulların qandal-buxovlarını heç vaxt tamamilə açmırdılar. Hər- 
dən skripka çalmağı bacaran dənizçilərdən biri onları konsertə 
“qonaq edirdi”. Bütün bu qara sifətlərin çevrilib musiqiçiyə 
baxması, bərk ümidsizliyə qapılması, qəhqəhə çəkib gülməsi 
və qollarındakı qandalların verdiyi imkan daxilində əl çalıb 
musiqiçini alqışlaması səhnəsi çox maraqlı idi. Gəzinti, hərəkət 
sağlamlıq üçün vacibdir, məhz bunun üçün kapitan Lödunun 
gərəkli təcrübələrindən biri də qulları tez-tez oynatmaq idi, 
sanki, uzun yol qət edəcəyi üçün gəmiyə mindirilmiş atları 
əvvəlcədən ayaqlarını yerə döyməyə məcbur edirdi. 

Kapitan Lódu uzun qamçısını havada şaqqıldadaraq göy 
gurultusunu xatırladan zəhmli səslə deyirdi: 

— Hə, oynayın, əylənin, mənim balalarıml 

Elə həmin dəqiqə də bədbəxt zəncilər ortaya atılır və oyna- 
yırdılar. 

Tamanqonun yarası bir müddət ona havaya çıxmağa imkan 
vermədi. Nəhayət, o, göyərtədə göründü. Əvvəlcə qulların 
ürkək dəstəsi içərisində başını qürurla yuxarı tutaraq gəmini 
qoynuna alan nəhəng okeana kədərli, ancaq sakit bir nəzər sal- 
dı, sonra uzandı. Yox, daha doğrusu, əl-ayağındakı qandlalların 
ona əziyyət verməsinə məhəl qoymadan özünü göyərtədəki 
taxtalardan birinin üstünə saldı. 

Gəminin arxa tərəfində oturan Lödu demisini aram-aram 
tüstülədirdi. Ayişə onun yanında İdi, əl-ayağına da qandal 
vurulmamışdı. Əynində yaşıl rəngli qəşəng pambıq parçadan 
don, ayağında tumacdan tikilmiş ayaqqabı vardı, əlində isə 

içərisində likör dolu şüşə olan podnosu tutub kapitana şərab 
süzmək üçün hazır vəziyyətdə dayanmışdı. Onun kapitanın 
yanında mühüm, şərəfli vəzifələri yerinə yetirdiyi açıq-aydın 
hiss olunurdu. Tamanqonu görməyə gözü olmayan zəncilərdən 
biri çevrilib Ayişə ilə kapitana tərəf baxmasını Tamanqoya işarə 
etdi. Tamanqo başını yana çevirdi, Ayişəni gördü və qışqırdı. 
Yerindən qalxaraq ildırım sürətiylə gəminin arxa tərəfinə elə 
şığıdı ki, gəmiçilik qayda-qanununun belə kobud surətdə 
pozulmasına, hər şeydən əvvəl, qulların başının üstündə əlisi- 
lahlı dayanan dənizçilər qarışmalı oldular. 

— Ayişəl — Tamanqo dəhşətli səslə bağırdı. Ayişə də qorxu- 
dan qışqırdı. — Elə bilirsən ağaların yaşadığı ölkələrdə daha 
Mama-lümbo yoxdur? 

Dənizçilər əllərindəki dəyənəkləri yuxarı qaldıraraq tökü- 
lüşüb gəldilər, ancaq Tamanqo qollarını qoynunda çarpaz- 
layaraq, hər şeyə biganə kimi, yavaş addımlarla əvvəlki yerinə 
qayıdırdı, Ayişə isə bu sehrli sözlərdən sarsılmış halda gözlə- 
rindən sel kimi yaş axıdırdı. 

Dilmanc təkcə adı bu qədər qorxuya səbəb olan dəhşətli 
“Mama-lümbo” sözünün nə demək olduğunu izah etdi: 

— Bu, zəncilərdə uyuq deməkdir. Kişi şübhələnəndə ki onun 
arvadı Fransada, yaxud Afrikanın özündə bir çox arvacllar kimi 
ayağını əyri atır, onda onu uyuqla, yəni Магпа-Јӧгпбо ilə hədə- 
ləyib qorxudur. Sizinlə bayaqdan bəri söhbət eləyən mən, 
Mama-lümbonu özüm öz gözlərimlə görmüşəm və bunun nə 
biclik olduğunu başa düşmüşəm, ancaq zəncilər elə sadəlövh- 
айпәг ki, heç nə qanmırlar. Təsəvvür edin ki, gecə vaxtı oyna- 
maqla, rəqs etməklə əyləndikləri, folqar”” təşkil etdikləri vaxtda 
— onlar bunu öz јагаопіаппаа belə adlandırırlar — birdən qalın və 
qaranlıq kiçik bir meşədən qulaqlarınıza qəribə musiqi səsi gəlir, 
ancaq kimin çaldığını görmürsünüz. Amma qarğı tütək də çalı- 
nır, qaval, nağara da vurulur. Balqabağın yarıkəsilmiş hissəsin- 
dən düzəldilən gitaralar və balafolar da səslənir. Bütün bunlar 
elə bir ahənglə səslənir ki, elə bil, şeytanı torpağa basdırırlar. 
Arvadlar bu səs-küyü eşidən kimi qorxularından tir-tir əsməyə 
başlayır və qaçıb qurtarmaq istəyirlər, ancaq ərləri onları tutub 

saxlayır, arvadlar onları nə gözlədiyini yaxşı bilirlər. Birdən-birə 
meşədən dümağ, bizim gəminin dor ağacı kimi uzun, başı 
qazan kimi böyük, şeytan ağzı kimi eybəcər ağzından od püs- 
kürən bir bəni-insan çıxır. Bu bəni-insan yavaş-yavaş irəliləyir 
və meşədən çox yox, üç-dörd yüz metr aralanır. Arvadlar qış- 
qırışırlar: 

— Ay aman, Mama-Jümbo gəldi! 

Onlar dəniz ilbizi satan alverçilər kimi səslərini başlarına atıb 
bağırırlar. Belə olduqda kişilər arvadlarına deyirlər: 

— Hə, naxələflər, imansızlar, ağlınız başınıza gəldimi! Yaları 
desəniz, Mama-lümbo buradadır, sizi diri-diri yeyəcək. 

Qadınların bəziləri hər şeyi çox asanlıqla etiraf edirlər və 
belə olanda ərləri onları ölənə qədər döyür. 

Kapitan soruşdu: 

— Bəs yaxşı, bu ağ uyuq deyilən şey, Mama-ylümbo, əslin- 
də, nədir axı? Bir yaxşı-yaxşı başa salın görək. 

— Nə olacaq, heç nəl Bu, bədəninə ağ mahud parça sarı- 
mış, başına içərisi oyulub boşaldılmış yekə balqabaq qoyulmuş, 
əlində tutduğu uzun ağacın başına yarian şam bərkidilmiş hoq- 
qabazın birisidir. Burada bir o qədər də biclik-filan yoxdur və 
zənciləri qorxutmaq üçün çoxlu ağıl da lazım deyil. Bütün 
bunlarla bərabər, bu Mama-lümbo yaxşı düşünülmüş şeydir və 
məmnuniyyətlə istərdim ki, mənim arvadım ona inansın. 

— Arvadıma gəldikdə isə, — Lödu söhbətə qanşdı, — o, Mama- 
Јӧгабодап qorxmursa, Dəyənəkli Martəndən”” qorxur. Bir də ki 
mənə bir balaca kələk gəlsə, nə edəcəyimi özü də yaxşı bilir. 
Lödular ailəsində hamı belədir, bizdə hövsələ olmaz, bax, bu 
yumruq ki var ha, qatranlanmış ip kimidir, ilişdi ey, qurtardı. 
Sizin orada Mama-lümbodan dəm vuran qoçağınıza deyin ki, 
özünü yaxşı aparsın, dilini qoysun qamına və mənim bu qəşəng 
arvadımı qorxutmasın, yoxsa onun kürəyinl elə ərsinlətdirərəm 
ki, qara dərisi olar qıpqırmızı, çuğundur kimi. 

Bu sözləri deyəndən sonra kapitarı Lödu öz kayutuna endi, 
Ayişəni çağırtdırdı və ona toxtaqlıq verməyə başladı, ancaq nə 
nəvaziş, nə vurulan kötəklər — axı insan hövsələsinin bir hədd- 
hüdudu var, yoxsa yox — gözəl zənci qadını yumşalda bilmədi 

ki bilmədi. Göz yaşları leysan kimi axırdı. Kapitan qanı qaralmış 
halda yenidən göyərtəyə qalxdı və gəminin hərəkəti haqda 
sükançıya verdiyi göstəriş üçün növbəçi zabitlə deyişdi. 

Сесә, bütün heyətin şirin yuxuya getdiyi bir vaxtda keşikçi- 
lər əvvəlcə ürəyəyatan, həzin, yanıqlı mahnı eşitdilər, səs 
göyərtənin aşağısından gəlirdi, sonra isə qulaqbatırıcı qadın qış- 
qırığı eşidildi. Belə səs eşidiləndən sonra Lödunun kobud səsi 
və dəhşətli qamçısının şaqqıltısı bütün gəmidə səsləndi. Bir an 
keçəndən sonra hər tərəf yenə sükuta qərq oldu. Sabahı gün 
Tamanqo əzgin, ancaq əvvəlki kimi məğrur və əzmli bir gör- 
kəmdə göyərtədə göründü. 

Ayişə onun yuxarı göyərtənin arxasından keçib-getdiyini 
görən kimi — Ayişə kapitanın yanındla elə həmin yerdə oturmuş- 
du — cəld Tamanqoya tərəf qaçdı, onun qarşısında diz çökdü 
və özünü toplayıb amandiləyici, yalvarıcı bir ifadə ilə dedi: 

— Bağışla məni, Tamanqo, bağışla! 

Tamanqo gözlərini zilləyib bir dəqiqəyə kimi ona diqqətlə 
baxdı: sonra isə dilmancın uzaqlaşıb getdiyini gördükdə təkcə 
bir kəlmə söz dedi: 

— Yeyəl 

O, yuxarı göyərtədə arxasını Ayişəyə tərəf çevirərək uzan- 
di. Kapitan arvadı möhkəm danladı, ona hətta bir-iki şapalaq 
da çəkdi və keçmiş əriylə danışmağı ona qadağan etdi. Ancaq 
Lödunun ağlına da gəlmədi ki, Tamanqo ilə onun arvadı ara- 
sındakı qısa söhbətin mənası nə ola bilər və bu haqda o, arvad- 
dan heç nə soruşmadı. 

Bununla belə, o biri zəncilərlə bərabər əl-ayağı bağlı sax- 
lanan Tamanqo gecə-gündüz qullara ürək-dirək verir və onları 
yenidən azadlığa qaytarmaq üçün hamılıqla ona kömək etməyə 
səsləyir, hamını bu işdə cəhd göstərməyə çağırırdı. O, qullara 
ağların sayca onlardan az olmalarını və onlara qarşı həmişə 
etinasız, laqeyd münasibətinə xüsusilə diqqət yetirmələrini 
başa saldı. Daha sonra onları yenə doğma yerlərə qaytarıb apa- 
racağından — ancaq necə aparacağını onun özü də heç dəqiq 
bilmirdi — indiyə kimi heç kimə bəlli olmayan və zəncilərin çox 
maraqlandıqları elmləri bildiyindən dəm vurur və ona bu işdə 

kömək etməkdən boyun qaçıracaq adamdan nəyin bahasına 
olursa olsun, intiqam alacağı ilə hədələyirdi. O, bu danışıqların 
hamısını dilmancın başa düşmədiyi, qulların əksəriyyətinin 
anladığı pel dilində aparırdı. Qulların ona itaət etməsi və ondan 
qorxub çəkinməsi natiqin nüfuzunun daha da artmasına, nitqi- 
nin daha bəlağətli səslənməsinə gətirib çıxarırdı və onun özü- 
nün planını həyata keçirəcəyi gündən hələ xeyli əvvəl zəncilər 
onların azad olacağı günü təyin etmək üçün Tamanqonu tələs- 
dirirdilər. О, sui-qəsdçilərə qeyri-müəyyən cavab verib bildirirdi 
ki, onların istədikləri gün hələ gəlib çatmayıb və yuxuda onun 
gözünə görünən İblis ona bu barədə hələ heç bir şey deməyib, 
onu xəbərdar etməyibdir. Ancaq onlar, hər halda, ilk işarəyə 
hazır olmalıdırlar. Buna baxmayaraq, Tamanqo keşikçilərin sayıq- 
lığını gözdən qoymur, onlara çox ehtiyatla yanaşır və hərə- 
kətlərini ölçüb-biçirdi. Bir dəfə dənizçilərdən biri tüfəngini 
gəminin yuxarı göyərtəsində məhəccərə dayayaraq gəminin 
ardınca oynaqlaşan bir dəstə balığa tamaşa etməklə əylənirdi. 
Fürsətdən istifadə edən Tamanqo tüfəngi götürdü və dənizçilə- 
rin təlim zamanı etdikləri hərəkətləri gülünc bir vəziyyətdə təq- 
lid etməyə başladı. Heç bir dəqiqə keçmədi ki, tüfəngi onun 
əlindən aldılar, ancaq o əmin oldu ki, yeri gələrsə, şəkk-şübhə- 
siz, əlinə silah götürə bilər və silahdan istifadə etmək üçün bir 
zəruri şərait yaranarsa, onda qoçaq adam istəyirəm ki, onun 
əlindən silahı ala bilsin. 

Bir gün Ayişə Tamanqoya bir pirojna tullayaraq yalnız onun 
özünün başa düşdüyü bir işarə vurdu. Piroinanın içərisində yeyə 
gizlədilmişdi. Sui-qəsdin uğurla baş tutması bu alətdən asılı idi. 
Əvvəlcə Tamanqo yeyəni yoldaşlarına göstərməkdən vaz keçdi, 
ancaq elə ki axşam düşdü, o, bir-biriylə mənaca uyuşmayan 
qəribə hərəkətlərlə ağzına gələn sözləri zümzümə etməyə baş- 
ladı. Hətta o dərəcəyə çatdı ki, qışqırdı. Onun səsinin dəyişildi- 
yini, ucalıb-alçaldığını eşidən hər kəs Tamanqonun gözə görün- 
məyən bir məxluqla söhbət etdiyini güman edərdi. İblisin 
hazırda onların arasında olduğuna zərrə qədər şübhə etməyən 
zənci qullar qorxularından titrəyirdilər. Tamanqo bu səhnəyə 
sevinc səsləri çıxarmaqla son qoydu. 

— Yoldaslar! — o bağırdı, — qurban olduğum ruh mənə vəd 
etdiyini, nəhayət, elə indicə verdi və bizim azad olmağımızın 
taleyi indi mənim əlimdədir. Özünüzü azad etmək üçün indi 
sizə ancaq bir az cəsarət lazımdır. 

O, əlindəki yeyəni əllərinə alıb yoxlamaq üçün yanındakılara 
ötürdü və qurduğu qeyri-adi kələk zənci qullara daha da 
inandırıcı göründü. 

Uzun müddət gözlədikdən sonra böyük azadlıq və intiqam 
günü gəlib çatdı. Öz aralarında təntənəli surətdə and içən sui- 
qəsdçilər planlarını əsaslı surətdə təhlil edəndən sonra məhz 
necə azad olmaq məsələsində dayanmışdılar. Başda Tamanqo 
olmaqla qulların içərisində ən qoçaqları, ən cəsurları gözətçilər 
növbə çəkmək üçün göyərtəyə qalxanda onlara həmlə edib 
silahlarını ələ keçirməli, bəziləri isə kapitanın kayutuna getməli, 
oradakı tüfənglərin hamısını götürməli idilər. İmkan tapıb qan- 
dallarını və buxovlarını yeyələyib kəsən qullar isə hücum etmə- 
liydilər, ancaq bir neçə gün gecələr gərgin hazırlıq işlərinin 
aparılmasına baxmayaraq, qulların əksəriyyəti əməliyyatda 
ciddi, istənilən şəkildə iştirak edə bilmirdi, daha doğrusu, qabi- 
liyyətləri çatmırdı. Həmçinin üç nəfər qollu-biləkli zənciyə 
cibində qandalların açarını özüylə gəzdirən adamı öldürmək və 
açarı ələ keçirib yoldaşlarını azad etmək tapşırığı verilmişdi. 

Həmin gün Lödunun əli çalıb ayağı oynayırdı, adətinin əksi- 
nə olaraq günahını yumaq üçün qamçı vurulacaq bir nəfər kimi 
şagirdini bağışlamışdı. O, gəmini yaxşı idarə etdiyinə görə 
növbətçi kapitanı təriflədi, gəminin heyətindən razı olduğunu 
elan etdi və bir azdan — Martinika adasına çatan kimi onlara 
mükafat verəcəyini bildirdi. Belə fikrə tərəfdar olan dənizçilərin 
hamısı həmin mükafatın nə kimi əhəmiyyəti olacağını artıq 
götür-qoy etməyə başladı. Onlar Tamanqonu və başqa sui- 
qəsdçiləri göyərtəyə qaldırdıqları andarı araq və Martinikadakı 
aš irqli qadınlar haqqında düşünürdülər. 

Sui-qəsdçilər qandallarını açmaq üçün elə fənd işlətmişdilər 
ki, onların kəsilib-kəsilməməsi ilk baxışda nəzərə çarpmırdı, 
ancaq azacıq güc versəydilər, onları qırıb tökmək üçün kifayət 
idi. Həm də qullar qandalları elə bərk səsləndirirdilər ki, eşidən- 

lər onların apardıqlan yükün ikiqat ağır olduğunu zənn edərdi- 
lər. Hər şeydən arxayın olandan sonra qulların hamısı əl-ələ 
verib oynamağa başladı, Tamanqo isə öz qəbiləsinə aid cənga- 
vərlik mahnısı oxudu””. Həmin mahnını əvvəllər döyüşə yollan- 
mazdan qabaq oxuyardılar. Rəqs bir az davam edəndən sonra 
Tamanqo, guya, taqətdən düşmüş adamlar kimi gəminin arxa 
tərəfindəki məhəccərə söykənmiş dənizçinin düz ayaqlarının 
yanında tirtap uzandı. Beləliklə, hər dənizçi istər-istəməz bir 
neçə zəncinin mühasirəsinə düşdü. Qandallannı səssiz-səmirsiz 
təzəcə qıran Tamanqo birdən-birə dəli nərə çəkdi, yanında 
duran dənizçinin ayağından tutub cəld dartdı və yerə yıxdı, 
ayağını qarnına qoyaraq tüfəngini onun əlindən aldı və elə 
həmin tüfənglə də kapitan köməkçisini öldürdü. Tamanqonun 
bu nərəsi əməliyyatın başlanmasını xəbər verən işarə olmalı idi. 
Eyni zamanda o biri sui-qəsdçilər yerdə qalan gözətçilərə həm- 
lə edib silahlarını əllərindən aldılar, boğazlarından tutub boğdu- 
lar. Hər tərəfdən söyüş səsi ucaldı. Qandalların açarlarını özü 
ilə gəzdirən növbətçi, komandirin baş köməkçisi ilk ölənlərdən 
oldu. Bundan sonra zənci dəstəsi yuxarı göyərtəyə doluşdu. 
Silah tapa bilməyənlər lövbəri qaldırır, çarxın taxtalannı, sükanın 
qollarını sındırıb götürürdülər. Elə bu andan etibarən Avropa 
gəmi heyəti məğlubiyyətə uğradı. Dənizçilərin bir neçəsi yuxan 
göyərtədə müqavimət göstərsə də, onların silahı və qətiyyəti 
çatmadı. Lödunun canında hələ can var idi və mətanətini itir- 
məmişdi. Bu sui-qəsdin başçısının Tamanqo olduğunu görəndə 
fikirləşdi ki, onu öldürsə, yerdə qalanları ilə haqq-hesabı asan 
çəkə bilər. O, bir dəli nərə çəkərək əlində qılınc Tamanqonun 
qarşısına tullandı. Tamanqo da elə həmin dəqiqə onun üstünə 
sıçradı. Tamanqo tüfəngin lüləsindən yapışmış və onu əlində 
dəyənək kimi tutmuşdu. Hər iki başçı gəminin baş tərəfindəki 
üst göyərtəni arxa tərəfindəki oturacaqla birləşdirən orta hissə- 
sindəki bu dar keçiddə üz-üzə durdu. Birinci zərbəni Tamanqo 
endirdi. Ağdərili adam cəld zərbədən yayındı. Taxtaların üstünə 
zərblə dəyən tüfəngin qundağı sındı və əks zərbə elə qüvvətli 
oldu ki, tüfəng Tamanqonun əlindən düşdü. O, əliyalın qal- 
mışdı, Lödu iblis qəhqəhələri ilə qılınc tutduğu əlini yuxarı 

qaldırdı və qılıncı düz onun ortasından soxmaq üçün Taman- 
qonun üstünə şığıdı. Ancaq Tamanqo da doğma Afrika meşə- 
lərindəki bəbirlər kimi cəld idi. O, rəqibinin üstünə tullandı və 
onun qılınc tutduğu əlini qamarlayıb arxaya burdu. İki tutaşan- 
dan biri silahı əlində saxlamağa, o biri isə onu rəqibin əlindən 
almaga çalışırdı. Bu amansız mübarizədə onların hər ikisi yıxıldı, 
ancaq afrikalı altda qalmışdı. Belə olduqda bütün gücünü top- 
layan Tamanqo rəqibini özünə elə bərk sıxdı və onun boğazını 
elə möhkəm dişlədi ki, ovunu yerə yıxmış aslanın dişlərinin 
arasından axan qan kimi onun da dişlərinin arasından qan fışqırtı 
ilə axmağa başladı. Qılınc kapitanın taqətsiz əlindən düşdü. 
Tamanqo onu qapdı, sonra ayağa qalxaraq ağzı qanlı-qanlı 
qələbə çaldığını bildirən bir dəli nərə çəkdi və iki dəfə dalbadal 
zərbə endirməklə artıq yarımcan olan rəqibini öldürdü. 

Qələbə artıq şübhə doğurmurdu. Yalnız üsyançı qullardan 
aman diləməyən bir neçə nəfər dənizçi qalmışdı, ancaq ömrün- 
də qullara Zərrə qədər pislik eləməyən dilmanca kimi hamısını 
amansızcasına qırdılar. Leytenant şərəflə öldü. O, gəminin arxa- 
sına, kiçik çaplı topların qövs cızaraq fırlandıqları və üzərində 
top güllələrinin doldurulub hazırlandığı vərdənəyə yaxın toplar- 
dan birinin arxasına çəkilmişdi, sol əli ilə topu tuşlayır, qılınc 
götürdüyü sağ əli ilə də elə məharətlə müdafiə olunurdu ki, 
qaraclərili üsyançıların böyük bir dəstəsi onun üstünə atılmalı 
oldu. İşi belə görən leytenant topun tətiyini çəkdi, bir-birinə 
sıxılmış bu insan kütləsinin düz ortasında, qalaq-qalaq olmuş 
ölənlərin və canverənlərin cəsədi ilə dolu geniş, uzunsov bir 
keçid açdı. Bir an keçməmiş isə onun özünü tikə-tikə doğ- 
radılar. 

Axırıncı ağdərili adamın cəsədi doğrandıqdan sonra dənizə 
atıldı. İntiqamdan məst olmuş qaralar gözlərini sərin mehdən 
yellənən, qələbə çalsalar da, sanki, hələ də zülmkarlarının ita- 
ətinclə hazır durmağa çalışan, qalibləri quldarlığın hökm sürdü- 
yü bir ölkəyə aparan gəminin aš yelkənlərinə tərəf qaldırdılar. 

Onlar kədərlə düşündülər: “Deməli, hər şey hədər gedib? 
Öz ağalarının qanını tökən bizim kimiləri ağların bu böyük pey- 
gəmbəri öz vətənimizə qaytarıb aparmaq istərdimi?1T” 

Bəziləri deyirdilər ki, Tamanqo buna itaət edəcəkdir və 
dərhal Tamanqonu harayladllar. 

Tamanqo gəlməyə tələsmirdi. Onu gəminin arxa tərəfin- 
dəki kayutların birində, əlinin birini kapitanın qanlı qılıncına 
dayaq edib ayaq üstə dayanmış vəziyyətdə gördülər. O birini 
isə arvadı Ayişəyə tərəf uzatmış, Ayişə onun qarşısında diz çök- 
müşdü və onun əlindən öpürdü. Qələbə sevinci onun bütün 
varlığına hakim kəsilən qəmli-kədərli narahatlığı yüngülləşdirə 
bilmirdi. O, başqalarından ayıq idi və vəziyyətinin çətinliyini 
çox yaxşı başa düşür, hiss edirdi. 

Nəhayət, o, sifətində güclə sezilən arxayınlıq ifadəsi yuxarı 
göyərtədə göründü. Hər tərəfdən yüksələn anlaşılmaz, qarma- 
qarışıq hay-küyün içərisində Tamanqo ağır addımlarla, sanki, 
ətrafındakılar üçün hazırda ömürdən gedən anı tutub saxlamaq, 
yaxud azacıq da olsa, ləngitmək məqsədilə gəminin sükanına 
yaxınlaşdı, elə bil, bu an, məhz elə bu an onun nə qüdrətə malik 
olduğunu təyin edəcəkdi. 

Bu boyda gəmidə elə küt adam tapılmazdı ki, gəminin 
hərəkətinin göz qabağındakı çarxından və onunla üzbəüz yeşik- 
dən asılı olduğunu başa düşməsin. Ancaq bu mexanizmdə, 
sanki, böyük bir sirr vardı. Tamanqo dodaqlarını tərpədə-tər- 
pədə uzun-uzadı kompasa diqqətlə baxdı, elə bil, kompasın 
siferblatında çəkilmiş cizgiləri oxuyurdu. Sonra əlini alnı-na 
apardı və çətin bir məsələnin həlli üçün baş sındıran riyaziy- 
yatçı görkəmi aldı. Bütün zəncilər ağızlarını açıb gözlərini ona 
zilləyərək hər bir hərəkətini həyəcanla izləyirdilər. Nəhayət, o, 
cəhaləti, İnam və qorxu hisslərini büruzə verən bir hərəkətlə 
cəld sükanın çarxından fırlatdı. 

Ehtiyatsız, daha doğrusu, at minməkdə naşı bir cəngavərin 
mahmızından yerə-göyə sığmayıb cilov gəmirən kəhər kimi 
qəşəng, ikidorlu yelkən gəmisi “ESPERANS” bu qəfil, gözlə- 
nilməz hərəkətdən dalğaların üzərində şahə qalxdı. Gəmi, 
sanki, qiyam qaldırmış və elə indinin özündə onu idarə edən 
naşı sükançı ilə birlikdə okeanın girdabına qərq olmaq] istəyirdi. 
Yelkənlərin istiqaməti ilə sükanın arasındakı əlaqə birdən-birə, 
gözlənilmədən elə pozuldu ki, gəmi əyildi, özü də elə əyildi ki, 

baxsaydin deyərdin ki, bu saat batacaq. Yelkənlərin asilmasi 
üçün üfüqi vəziyyətdə vurulmuş ağaclar suya batdı. Gəmidə- 
kilərdən bəzisi müvazinətini itirib yıxıldı, bir neçəsi də gəminin 
kənarına dığırlandı. Elə həmin dəqiqə də gəmi fəlakətlə bir 
daha ölüm-dirim mübarizəsi aparacaqmış kimi, dalğanın əks 
istiqamətinə tərəf qamətini vüqarla düzəltdi. Külək bərkidi və 
birdən-birə hər iki dor ağacı böyük, dəhşətli şaqqıltı ilə dibindən 
sınıb düşdü, ağır buraz kimi yuxarı göyərtəni başdan-ayağa 
tutdu. 

Bərk qorxuya düşmüş zəncilər dəhşətli bagırtılarla gəmi 
anbarının ağzına tərəf qaçdılar, ancaq yelkən olmadığına görə 
külək heç bir maneəyə rast gəlmədiyindən gəmi müvazinətini 
düzəltdi və dalğaların qoynunda yüngülcə yırgalanmağa baş- 
ladı. Belə olduqda zəncilərin ən cəsurları göyərtəyə qalxdılar 
və buranı zibilləmiş dor ağaclarının qırıntılarını yığışdırıb təmiz- 
ləməyə başladılar. Tamarıqo dirsəyini kompasın yerləşdirildiyi 
şkafın kənarına söykəyərək əlinin arxası ilə üzünü örtmüş və 
hərəkətsiz halda donub-qalmışdı. Ayişə onun yanında dayan- 
mış, ancaq onunla kəlmə kəsməyə cürət etmirdi, matı-qutu 
qurumuşdu. Zəncilər yavaş-yavaş Tamanqoya yaxınlaşdılar. 
Pıçıltı başlandı, çox keçmədi ki, pıçıltı məzəmmət tufanına və 
nəhayət, söyüşə çevrildi: 

— Satqınl Fırıldaqçıl — zəncilər qışqırmağa başladılar. — Bizim 
bədbəxtliyimizə bais ѕәпѕәп! Sən bizi ağlara satdınl Onlara 
qarşı üsyana sən bizi məcbur elədin! Bizə öz biliyindən dəm 
vurdun, bizi doğma vətənə qaytarıb aparacağına söz verdin. 
Biz də gör nə qədər ağılsız olduq ki, sənə inandıq! Gördün, az 
qalmışdı ki, hamımız məhv olaq, çünki sən ağların bütünü 
təhqir etdin. 

Tamanqo başını qürurla yuxarı qaldırdı, onu əhatə edən 
zəncilər qorxularından kənara çəkildilər. O, iki tüfəng götürdü, 
işarə ilə onurı dalırıca gəlməyi arvadına əmr etdi, arxasında 
dayanan insan axınını keçdi və gəminin burnuna tərəf irəlilədi. 
O, burada boş çəlləkləri və taxtaları bir yerə yığıb səngər düzəlt- 
di, sonra isə adamın canına vahimə salan tüfənglərin lülələrinin 
çıxdığı bu örtülü səddin ortasında durdu. Üsyan edərilər arasın- 

da kimisi ağlayır, kimisi də əllərini göyə qaldırıb səcdə edir, öz 
bütlərini və aglarınkını köməyə çağırırdı. Kompasın qarşısında 
diz çöküb oturanlar daimi hərəkətdə olan əqrəbə pərəstiş edir- 
lərmiş kimi sitayiş edir, onları dogma ölkələrinə aparması üçün 
dua oxuyurdular. Bir neçəsi isə ümidi yerdən-göyclən üzülmüş 
halda, dərd-qəm içində yuxarı göyərtədə uzanmışdı. Yaşamaq 
ümidini tamamilə itirmiş bu bədbəxt insanlar arasında dəhşət- 
dən hönkür-hönkür aglayan qadınları və uşaqları, kömək dilə- 
yən, ancaq belə bir köməyi alacağına ümidini itirmiş, səs-səsə 
verib ulaşan iyirmiyə qədər yaralını təsəvvürünüzə gətirin. 
Yuxarı göyərtədə gözlənilməclən bir zənci göründü, sevinc- 
dən üzü gülürdü. O, ağların arağı gizlətdikləri yeri elə indicə 
tapdığını hay-küylə bildirdi. Onun sevincindən, hərəkətindən 
sezilirdi ki, tapdığı araqdan vurub. Bu xəbər göyərtədəki bəd- 
bəxtlərin səs-küyünü yatırtdı. Hamı araq anbarına tərəf götü- 
rüldü və içkidən doyunca içdi. Bir saat keçəndən sonra onlar 
göyərtədə atılıb-düşür, deyib-gülür, sərxoşluğun bütün eybəcər 
hərəkətlərini “nümayiş” etdirirdilər. Onların rəqsləri və mah- 
nıları, yaralıların hönkürtüsü iniltilərlə eyni vaxtda “ifa olu- 
nurdu”. Günün qalan hissəsi və bütün gecə bu minvalla keçdi. 
Səhər hamı oyanarıdarı sonra yenə də ümidsizlik... Gecə 
yaralıların çoxu ölmüşdü. Gəminin dövrəsinclə meyitlər suyun 
üzündə yırgalanırdı. Səmanı bulud örtmüş, dəniz təlatümlü idi. 
Məsləhət-məşvərət başlandı. Tamanqonun qarşısında indiyə 
kimi öz bilikləri barədə ağız açıb danışmağa cürət etməyən 
zəncilərdən bir neçəsi indi sehrkar məharəti ilə öz təkliflərini 
yağdırırdı. Onlar uzun-uzadı dua oxuyub bəxtlərini sınadılar. 
Hər bir uğursuz cəhddən sonra qullar daha çox ruhdan düşür, 
daha çox məyus olurdular. Nəhayət, söhbət hələ də öz səngə- 
rindən çıxmayan Tamanqo haqqında getdi. Bütün bunlardan 
sonra, necə olsa, gəmidəkilər arasında ən başbiləni yenə də o 
idi və yalnız Tamanqo onları öz əli ilə saldığı bu dəhşətli gir- 
dabdan çıxara bilərdi. Məsələləri sakit, dinc yolla yoluna qoy- 
mağa vəkil edilən bir qoca Tamanqoya yaxınlaşdı, səngərdən 
çıxıb fikir mübadiləsi aparmağı ondan xahiş etdi. Ancaq Roma 
zadəganı Koriolan kimi tərsliyinə salan Tamanqo onun bütün 

xahiş və yalvarışlarını qulaqardına vurdu. Gecə, qanının lap qara 
vaxtında o özü üçün suxarı və qaxac ət ehtiyatı yığdı. Görü- 
nür, öz daldalanacağında bundan sonra tək-tənha yaşamaq 
qərarına gəlmişdi. 

Araqdan hələ qalmışdı. Heç olmasa, o, dənizi, quldarlığı və 
yaxınlaşan ölümü unutdurur. İçirsən, şirin yuxu aparır səni. Afri- 
kanı yuxuda görürsən, kitrə meşələri, üzünə həmişə açıq olan 
küləş daxmalar, kölgəsində bütöv bir kənd yerləşən nəhəng 
baobab ağacları gözünün qabağından keçir. Bir gün əvvəl oldu- 
gu kimi, yeyib-içmək yenidən başlandı. Beləliklə, bir neçə gün 
də ötdü. Qışqırmaq, ağlamaq, saçlarını yolmaq, sonra lülqən- 
bər olana qədər içmək və yatmaq — bax onların günü-güzəranı, 
həyat tərzi belə idi. Çoxu içməkdən ölürdü, bəziləri dənizə atılır, 
yaxud özünü xəncərlə vurub öldürürdü. 

Bir gün səhər Tamanqo öz istehkamından çıxdı və böyük 
dor ağacının qırılıb qalmış hissəsinə tərəf irəlilədi. 

— Ey qullar, — o, sözə başladı, — yuxuda o gözəgörünməz 
mənim gözümə göründü, sizi buradan qurtarmağın yollarını 
göstərdi. Sizin naşükürlüyünüzə, nankorluğunuza görə gərək 
mən sizi elə belə qoyub gedəydim. Ancaq mən bu qışqırışan 
uşaqlara və qadınlara rəhm etdim. Bunlara yazığım gəldi. Sizi 
bağışlayıram, indisə mənə qulaq asınl 

Bütün zəncilər başlarını ehtiramla aşağı saldılar və Taman- 
qonun ətrafında sıxlaşdılar. 

— Bu böyük evləri, — Tamanqo gəmiyə işarə ilə sözünə 
davam etdi, — yerindən tərpədib düz yoluna salan ovsunları yal- 
nız ağlar bilirlər, biz isə, bizim tərəflərdəki qayıqlara oxşayan 
bu yüngül qayıqları istədiyimiz kimi idarə edə bilərik. Bax onla- 
п yemək ehtiyatı ilə dolduraq, özümüz də minək içərisinə və 
küləyin əsdiyi istiqamətdə avar çəkək, mənim də, sizin də, bir 
sözlə, hamımızın Allahımız küləyi bizim ölkəyə tərəf əsdirər. 

Ona inandılar. Heç vaxt, heç yerdə belə ağılsız plan görün- 
məmişdi. Kompasdan istifadə etməyi bacarmadığından və həm 
də hazırkı su yollarına nabələd olduğundan “Allaha Təvəkküll” 
deyib getməkdən başqa Tamanqonun ayrı əlacı yox idi. Bu fikir- 
lərlə o, belə təsəvvür edirdi ki, avar çəkib düz qabağa - irəli 

getsə, axırda zəncilərin yaşadığı bir torpağa gəlib çıxacaqdır, 
çünki o bilirdi ki, zəncilərin haradasa torpağı var və ağlar öz 
gəmilərində yaşayırlar. Bütün bunların hamısını o, öz anasından 
eşitmişdi. Xilasedici qayıqlara minmək üçün hər şey və hamı 
hazır oldu, ancaq bütün qayıqların arasında avarla hərəkətə 
gətiriləcək iki qayıqdan savayı istifadə ediləsi heç nə yox idi, 
bunlardan biri böyük, digəri isə balaca idi; bunlar da, təxminən, 
səksən nəfər sağ qalmış zəncinin hamısını tutmazdı. Bütün 
yaralıları və xəstələri beləcə qoyub getməkdən başqa çarə yox 
idi. Xəstə və yaralıların çoxu tərk etməzdən əvvəl onları öldür- 
məyi xahiş etdi. 

Hər iki qayıq çox çətinliklə suya salınıb yüklənəndən sonra 
zəncilər hər an onları udmağa hazır olan coşqun, tufanlı dənizdə 
gəmini tərk etdilər. Gəmidən əvvəlcə Kiçik qayıq aralandı. 
Tamanqo isə Ayişə ilə birlikdə, daha çox yüklənmiş və buna 
görə də agır, son dərəcə ləng tərpənən böyük qayığa minmişdi. 
İkidorlu yelkənli gəmidə qalmış yaralıların və xəstələrin yalva- 
rışlı, iniltili qışqırıqları hələ də eşidildiyi, qulaqlarda səsləndiyi 
bir məsafədə ikən güclü bir dalğa artıq dənizə çıxmış böyük 
qayığın üstündən aşdı və onun içərisini su ilə doldurdu. Heç bir 
dəqiqə keçməmiş qayıq batdı. Kiçik qayıqdakılar oradakıların 
fəlakətə uğradıqlarını gördülər və avarçəkənlər, heç olmasa, 
batanlardan bir neçəsini xilas etmək niyyəti ilə sürəti ikiqat 
artırdılar. 

Böyük qayığa minənlərin, demək olar, hamısı batdı; on iki 
nəfər özünü gəmiyə ancaq çatdıra bildi. Bu on iki nəfərin içə- 
risində Tamanqo ilə Ayişə də vardı. Günəş batanda onlar balaca 
qayığın gözdən itdiyini gördülər, ancaq qayıqdakıların başına 
nə gəldiyindən heç kim xəbər tutmadı. 

Nə üçün oxucunu aclığın ağır, zəhlətökən təsviriylə yorum? 
Ensiz bir məkanda iyirmi nəfərə qədər adam gah dalğalı dənizdə 
yırğalanır, gah qızmar günəş altında yanır, gah da ki olub-qalan 
ehtiyatını bir-birinin əlindən qapıb almaq üçün çarpışır, söyüşür- 
dülər. Hər tikə suxarı böyük mübarizə gücünə qazanılırdı, zəif 
ölürdü ona görə yox ki, güclü öldürürdü: ona görə ki, ölməyi öz 
ixtiyarına buraxmışdılar, əlacı yox idi, şərait belə idi. Bir neçə 

gündən sonra “Ümid” gəmisindəki keçmiş heyətdən Tamanqo 
ilə Ayişədən başqa heç kim qalmamışdı. 


Günlərin bir günündə, axşamqabağgı dəniz yenə təlatümə 
gəlmiş, külək var gücü ilə əsirdi, hava elə qaranlıq idi ki, gəmi- 
nin arxasından baxanda onun burnunu görmək olmurdu. Ayişə 
kapitan kayutunda döşəyin üstündə uzanmış, Tamanqo isə 
onun ayaqlannın aşağı tərəfində oturmuşdu. Çoxdan idi onlann 
heç biri kəlmə kəsmirdi. 

— Tamanqo, — nəhayət, Ayişə ucadan dilləndi, — nə ki əzab- 
əziyyətə dözürsən, hamısı mənim ucbatımdıandır... 

— Mən heç bir əzab-filan çəkmirəm, — Tamanqo kobud 
cavab verdi. O, hələ də əlində tutduğu suxannın yansını sındırıb 
döşəyin üstünə, arvadının yanına tulladı. 

— Onu özün üçün saxla, — Ayişə suxannı geri itələdi, — mən 
ac deyiləm. Axı bir də nə üçün yeyim? Ölüm saatım hələ çat- 
mayıb məgər? 

Tamanqo dinməz-söyləməz yerindən durdu, səndirləyə- 
səndirləyə yuxarı göyərtəyə qalxdı və sınmış dor ağacının 
yanında oturdu. Başını sinəsinə əyib öz qəbiləsinin himnini fıştı- 
rıqla çalmağa başladı. Birdən dənizin və küləyin uğultusundan 
cla bərk bir səs eşidildi, işıq göründü. O, yad qışqırıq səsləri 
eşitdi, böyük, qara bir gəmi Tamanqonun gəmisinin yanından 
elə cəld şütüdü ki, yelkənlərinin sarındığı üfüqi agacları onun 
başının üstünclən sivişib keçdi. Həmin gəminin dor ağacına 
asılmış fənərin işığında o yalnız iki nəfərin sifətini açıq-aydın 
görə bildi. Bu adamlar nəsə qışqırırdılar və küləyin axınına düşən 
gəmi qaranlıqda birdən-birə gözdən itdi. Yəqin ki, gözətçilər 
fəlakətə uğramış gəmini görmüşdülər və küləkli-tufanlı hava 
dönüb istədikləri səmtə getməkdə onlara mane olurdu. Bir an 
keçməmiş Tamanqo topun ağzından püskürən alovu gördü və 
partlayış səsi eşitdi, sonra başqa bir topun alov püskürdüyünü 
gördü, ancaq partlayış-filan eşitmədi... daha sonra isə onun 
qulaqlarına heç bir səs dəymədi. Sabahı gün üfüqdə heç bir 
yelkən görünmədi. Tamanqo döşəyin üstündə uzandı və gözlə- 
rini yumdu. Ayişə elə həmin gecə ölmüşdü. 

Bilmirəm bu hadisədən neçə vaxt keçəndən sonra üçdorlu 
ingilis hərbi gəmisi “Bellon” dor ağacları sınmış, ilk baxışdan 
heyəti tərk edilmis bir gəmiyə rast gəldi. “Bellon” gəmisindən 
qayığa oturub həmin gəmiyə yan alanda orada bir ölmüş zənci 
qadın və bir dəri-bir sümük qalmış kişi (o da zənci idi) gördülər. 
Onun huşu özündə deyildi, ancaq nəfəsi gedib-gəlirdi. Gəmi- 
dəki həkim onunla məşgul oldu. “Bellon” gəmisi Yamaykanın 
mərkəzi şəhəri Kinqstona çatanda Tamanqo artıq tamamilə 
sağalmışdı. Başına gələn hadisəni ondan soruşdular. O nə bilirdi 
hamısını danışdı. Adadakı plantasiya sahibləri onu bir qiyamçı 
kimi tutub asmağı tələb edirdilər, ancaq şəhərin qubernatoru 
alicənab adam olduğundan məsələ ilə maraqlandı və ona 
bəraət qazandırdı, belə ki, onun düşdüyü şəraitə görə özünü 
müdafiə etməkdən başqa ayrı çarəsi olmamışdır və bir də ki 
onun öldürdüyü adamlar fransızlar olublar. Zənci kölələri aparan 
gəmilərdən ələ keçirdikləri zəncilərlə necə rəftar edirdilərsə, 
onunla da elə rəftar etdilər. Onu azadlığa buraxdılar, yəni yerli 
hökumətə işləməyə məcbur etdilər: ona gündəlik yeməyindən 
əlavə, hər gün altı su zəhməthaqqı verdilər. Bu, boy-buxunlu, 
qədd-qamətli bir adam idi. Yetmiş beşinci alayın komandiri, 
polkovnik onu gördü və orkestrə götürüb simbalçalan təyin 
etdi. O, ingilis dilini bir az öyrənmişdi, ancaq heç vaxt bu dildə 
danışmırdı. Bununla belə, o, həddindən artıq çox rom və şəkər 
qamışı arağı içirdi. Tamanqo xəstəxanada sətəlcəmdən öldü. 

Qadın bəladır, o, ömründə 
yalnız iki dəfə gözəl görünər: 
sevəndə və ölüm yatağında. 
Pallada 


I 


Cografiyaşünaslar deyəndə ki Munda döyüşünün getdiyi yer 
Bastülü-Pönilər ölkəsində, indiki Monda şəhərinin yaxınlığında, 
Marbelladan iki lyó məsafədə yerləşir, heç özləri də bilmirlər 
nə danışırlar. Naməlum müəllifin yazdığı “İspaniya müharibəsi 
haqqında” əsərinə istinad edərək özümün şəxsi mülahizələrimə 
və hersoq Оѕипапіп?° olduqca zəngin kitabxanasından topladı- 
gım məlumatlara əsasən fikirləşirdim ki, Sezarın respublika 
müdafiəçilərinə qarşı axırıncı dəfə apardığı ölüm-dirim mühari- 
bəsinin getdiyi yerləri Montilla ətrafında axtarmaq lazımdır. 
1830-cu il payızın əvvəllərində Əndəlisdə olarkən şübhələrimi 
tam aydınlaşdırmaq məqsədilə uzunmüddətli səyahətə çıxclım. 
Bu haqda yaxın günlərdə dərc etdirəcəyim tədqiqat əsəri, zənn 
edirəm ki, vicdanı təmiz arxeoloqların heç birində şübhə oyat- 
mayacaq. Hələ ki öz həllini tapmamış, bütün Avropa ziyalılan- 
nın maraqlandığı bu coğrafi problemi mənim elmi təd-qiqatım 
həll etməmişdən əvvəl sizə kiçik bir əhvalat danışmaq istəyi- 
rəm, həmin əhvalatın Munda döyüşünün vaxtilə harada getdiyi 
məsələsi ilə heç bir əlaqəsi yoxdur. 

Mən Korduda bir nəfər bələdçi tutmuş və iki at kirayə 
etmişdim, yola düşəndə yüküm Sezarın “Şərhlər”?! kitabından 
və bir neçə köynəkdən ibarət idi. Bir gün Kaşena səhrasının 
hündür yerində yorğunluqdan taqətdən düşdüyüm, susuzluq- 
dan yandığım, günəşin adamı qarsalayan istisindən nəfəs ala 
bilmədiyim, Pompeyin oglanlarını və xeyirxah Sezarı lənətlə- 

diyim bir vaxtda getdiyim cığırdan xeyli aralı dörd yanını qamış 
və kol-kos basmış yaşıl bir çəmənlik gözümə sataşdı. Bu, yaxın- 
lıqda bulaq olduğunu bildirirdi. Doğrudan da, yaxınlaşarkən 
“çəmənlik” adlandırdığım yerin bataqlıq, göründüyü kimi, 
Kabra silsiləsinin ətəklərində, iki dağın arasındakı keçiddən axıb 
gələn kiçik bir çayın isə həmin bu bataqlıqda yox olduğunu 
gördüm. Belə fikirləşirdim ki, çayboyu yuxarı qalxsam, qurba- 
Sasi və zəlisi daha az olan təmiz su, уа da bəlkə, qayaların ara- 
sında kölgəlik bir yer tapardım. Dar keçidin girəcəyində atım 
kişnədi və mənim görmədiyim başqa bir at isə atıma kişnə- 
məklə cavab verdi. Heç yüz addım getməmişdim ki, bu dar 
keçid qarşımda birdən-birə bütün genişliyi ilə açıldı və onu 
dövrələmiş yamacların kölgələdiyi təbii bir sirk meydançasını 
xatırlatdı. Dincəlmək üçün səyyah bundan gözəl yer tapa bil- 
məzdi. Bulaq yalçın qayaların ayağında qaynayıb axır, ətrafı qar 
kimi ağ qumla örtülmüş balaca, təbii gölə tökülürdü. Külək 
tutmayan bu yerdə bulağın sərin suyundan içib böyümüş beş- 
altı palıd agacı gölün hər yanına qalın kölgə salmışdı: nəhayət, 
bu təbii gölün ətrafında bitən zərif və sığallı ot, dediyim təbii 
sirk meydançasından on lyö məsafədə yerləşən karvansaraların 
heç birində kimsənin tapa bilmədiyi çox rahat bir yatağı xatır- 
ladırdı. 

Belə gözəl, füsunkar yeri kəşf etmək şərəfi, yəqin ki, mənə 
aid edilə bilməzdi. Çünki mən ora çatanda bir nəfər artıq orada 
dincəlirdi və hələ üstəlik, şirin yuxudaydı. At kişnərtisindən 
oyanmış həmin adam yerindən qalxdı və sahibinin yatmasından 
istifadə edərək ətrafındakı otlardan doyunca yeyib dayanmış 
atına yaxınlaşdı. Bu, ortaboylu, zəhmli мә məğrur baxışlı, zahi- 
rən qüvvətli cavan bir oglan idi. Bəlkə də, vaxtilə gözəl olmuş 
sifəti günəşdə çox yandığından indi saçlarından da qara idi. Bir 
əli ilə atının cilovundan tutmuş, o biri əlində isə qısalülə, fitilli 
bir tüfəng vardı. Hər şeydən əvvəl, etiraf edirəm ki, fitilli tüfəng 
və onu əlində tutmuş adamın zəhmli baxışı məni bir az təəc- 
cübləndirdi. Onun oğru olduğunu ağlıma gətirməzdim. Oğrular 
haqqında çox eşitsəm də, onlarla heç vaxt rastlaşmamışdım. 
Başqa yerlərdə mal alverinə getmək üçün təpədən-dırnağa 

silahlanmış icarədarlari o qədər görmüşdüm ki, indi əlində odlu 
silah tutmuş bu naməlum adamın niyyəti məndə heç bir şübhə 
oyatmadı. Bir də fikirləşdim ki, mənim köynəklərim və Elzevir- 
lərin mətbəəsində nəşr olunmuş “Şərhlər” kitabı onun nəyinə 
lazımdır? Əlində odlu silah tutmuş bu naməlum adamı, sadəcə 
olaraq, gülümsəyərək başımın işarəsi ilə salamladım və onun 
yuxusuna marne olub-olmadığımı soruşdum. Cavab verməmiş- 
dən əvvəl o, məni başdan-ayağa diqqətlə süzdü və sonra bu 
yoxlamaclan razı qalıbmış kimi, eyni baxışla bizə tərəf irəliləyən 
bələdçimə baxdı. Bələdçinin açıq-aşkar bərk qorxduğunu və 
rənginin sapsarı saraldığını gördüm. Öz-özümə düşündüm: 
“АҺ! Bu nə pis görüş oldu?!” Ancaq ehtiyatlı olduğu üçün nara- 
hatlıq keçirməməyi qət etdim. Atdan düşdüm, atların cilovunu 
bələdçiyə verdim, özüm isə dizlərimi bulağın kənarına söykəyə- 
rək əllərimi və başımı bulağın suyunda islatdım, sonra ledeonun 
əsgərləri kimi doyunca bulaq suyundan içdim və özümü üzü- 
üstə çəmənliyə yıxdım. Buna baxmayaraq, bələdçini və namə- 
lum adamı gözdən qoymur, onların hər hərəkətini izləyirdim. 
Birincisi canını dişinə tutaraq yaxınlaşırdı, o biri isə bizə qarşı 
pis niyyəti yoxmuş kimi atını buraxdı. Əvvəlcə tuşlanmış halda 
tutduğu odlu silahının lüləsi indi aşağı enmişdi. Azacıq da olsa, 
bu hərəkətimə görə mənə pis baxacaqlarını ağlıma belə gətir- 
mədən otun üstündə uzandım və əlində silah tutmuş bu adam- 
dan yanında alışqanı olub-olmadığını çəkinmədən soruşdum. 
Həm də siqar qutumu çıxardım. İndiyə kimi hələ kəlmə kəsmə- 
yən bu naməlum adam cibini qurdaladı və alışqanını çıxarıb 
siqarımı yandırmağa çalışdı. O, şübhəsiz, iltifat göstərməyə 
başlayırdı, çünki mənimlə üzbəüz oturmuşdu. Bununla belə, 
silahını özündən kənara qoymurdu. Siqarımı yandırandan sonra 
ən yaxşı siqarlardan birini seçdim və ondan çəkib-çəkməcliyini 
soruşdum. Həmin adam cavab verdi: 

— Bəli, senyor. 

Bunlar onun indiyə kimi dediyi ilk sözlər idi ki eşidirdik və 
mən o saat hiss etdim ki, o, “s” səsini əndəlislilər kimi tələffüz 
etmir?”, elə buradan onun da mənim kimi bir səyahətçi olduğunu 
yəqin etdim, ancaq heç şübhəsiz, o, arxeoloq deyildi. 

— Bax bu, sizin çox xoşunuza gələcək! — Havana siqarının 
ən əla növündən birini ona təqdim edərək dedim. 

O, başını yüngülcə əyməklə mənə təşəkkür etdi, siqarını 
mənim siqarımdan yandırdı, bir daha başının hərəkətiylə mənə 
öz razılığını bildirdi və bundan sonra çox böyük ləzzətlə siqarını 
tüstülətdi. 

Burnunun deşiklərindən və ağzından tüstü buraxaraq 
xoşhallıqla dedi: 

— Ahl Gör nə vaxtdır çəkmirəml 

İspaniyada verilmiş və qəbul edilmiş siqar Şərqdə duz-çörək 
kəsmək kimi qonaqpərvərlik, dostluq, ünsiyyət əlaqələrini 
yaradır. Mənim bu adamım özünü mən düşündüyümdən daha 
çox söhbətcil göstərdi. Burası vardı ki, özünün Montilla əyalə- 
tindən olduğunu söyləməsinə baxmayaraq, bu yerləri yaxşı 
tanımadığı hiss olunurdu. O hətta hazırda olduğumuz bu vadi- 
nin adını da bilmirdi. Ətraf kəndlərdən heç birinin də adını deyə 
bilmədi. Nəhayət, mən ondan bu ətraflarda uçub-dağılmış divar- 
lara, kənarları yazılı iri kirəmit parçalarına, üzərində yazı həkk 
olunmuş daşlara rast gəlib-gəlmədiyini soruşduqda o, belə şey- 
lərə heç vaxt diqqət yetirmədiyini söylədi. Bunun əvəzində isə 
özünü atçılıqda mahir bilici kimi göstərdi. O, mənim atımı pis- 
lədi, bu fikri demək o qədər də çətin deyildi. Sonra isə öz atının 
məşhur Kordu at cinsindən olduğunu söylədi. Doğrudan da, əsl 
cins atdır, yorulmaq nə olduğunu bilməz, sahibinin dediyinə 
görə, otuz iyölük yolu biməfəsə dördnala, yaxud yorğa yerişlə 
gedə bilər. Söhbətinin şirin yerində bu naməlum adam, sanki, 
artıq danışdığından özü də təəccübləndi və əsəbi halda birdən 
dayandı. 

— Məsələ burasındadır ki, mən Korduya tez çatmaq üçün 
tələsirdim, — nədənsə, bir qədər sonra sıxılla-sıxıla əlavə etdi, 
— məhkəməlik bir işə görə birisindən xahiş etməli idim... 

O, söhbət edə-edə, gözlərini aşağı dikmiş bələdçim Anto- 
nioya baxırdı. 

Oturduğumuz kölgəlik və bulaq o qədər xoşuma gəldi ki, 
montillalı dostlarımın bələdçimin heybəsinə qoyduqları qaxac 
edilmiş əla donuz əti yadıma düşdü. Mən onları bələdçimə 

gətizdirdim və tanımadığım bu qəribə adami da yüngülvari yol 
yeməyindən öz qismətini götürmək üçün süfrəyə dəvət etdim. 
Öz-özümə fikirləşdim: “Əgər çoxdan siqar çəkməmişdirsə, 
deməli, bu adam, azı, iki gündür dilinə heç nə vurmayıb”. O, 
yeməyi ac qurd kimi diri-diri udurdu. Mənə belə gəldi ki, Allah 
məni bura elə bu adam üçün göndəribmiş. Səyahətimizin baş- 
landığı gündən ta indiyə qədər mənə boşbogazlıqda tayı- 
bərabəri olmayan bir adam kimi görünən bələdçim indi az yeyir, 
bizim ikimizdən də az içir və demək olar, kəlmə kəsmirdi. Görü- 
nür, o ya qonağın burada olmasından sıxılırdı, ya da ki səbəbini 
bilmədiyim nəsə şübhəli bir məsələyə görə bunlar bir-birindən 
ehtiyat edirdilər. 

Çörəyin son qırıntılarını və donuz ətini artıq yeyib qurtar- 
mış, ikinci siqarı çəkmişdik. Mən bələdçimə atları cilovlamağı 
tapşırırdım ki, o, məndən gecəni harada keçirəcəyimi soruşdu. 

Bələdçimin mənə vurduğu işarəsinə vaxtında diqqət edə 
bilmədiyimə görə Küervo karvansarasına gedəcəyimi söylədim. 

— Dediyiniz yer sizin kimi alicənab adam üçün bir o qədər də 
yaxşı yer deyil, müsyö... Mən də ora gedirəm və sizi müşayiət 
etməyimə icazə versəniz, yol yoldaşı olarıq. 

— Böyük məmnuniyyətlə, — atın üstünə qalxaraq cavab 
verdim. 

Atımın üzəngisini tutan bələdçim mənə yenə göz vurdu. 
Ona çiyinlərimi çəkməklə cavab verdim və bildirdim ki, mən 
heç nədən şübhələnmirəm və çox rahatam. Biz yola düşdük. 

Antonionun vurduğu müəmmalı işarələr, onun narahatlığı, 
naməlum adamın ağzından qaçırdığı bir neçə söz, xüsusilə bir 
gündə otuz lyö məsafə getməsi və bunu ağlasığmaz bir tərzdə 
izah etməsi məndə yol yoldaşım haqqında müəyyən fikir oyat- 
а. Mən bu adamın qaçaq və ya ogru olduğuna şübhə etmir- 
dim. Axı bunun mənə nə dəxli? Bir də kl ispaniyalıların təbiətini 
yaxşı bildiyimdən mənimlə çörək kəsib siqar çəkən bir adam- 
dan qorxmaq lazım olmadığına əmin idim. Hətta onun yanı- 
mızda olması bütün gözlənilməz hadisələrdə bir də böyük 
kömək idi. Başqa sözlə desək, həmin adamın quldur olduğunu 
bilmək özü mənim üçün çox xoş idi. Belə adamları hər gün gör- 

mək hamiya qismət olmur və üstəlik də, belə təhlükəli adamla 
yanaşı yol gedəsən, xüsusilə həmin adam sənə xoş gələ, özün 
də ona isinişəsən. 

Bu naməlum adamın kim olduğunu aydın bilmək məqsə- 
dilə bələdçimin göz-qaşla vurduğu işarələrə baxmayaraq, mən 
məşhur yolkəsənlərdən, oğrulardan söhbət saldım. Aydın 
məsələdir ki, mən həmin adamlar haqqında rəğbətlə danışdım. 
Həmin bu vaxtlar Əndəlisdə Xose-Mariya adında çox məşhur 
bir quldur var idi ki, söhbəti, igidliyi dillərdə gəzirdi. “Yoxsa 
yanımdakı elə Xose-Mariyadır?” — deyə fikirləşdim. Mən bu 
igid haqqında bildiklərimin hamısını danışdım, onun alicənab- 
lığına və igidliyinə heyran olduğumu ağızdolusu bildirdim. 

— Xose-Mariya təlxəyin birisidir! — bu qəribə adam soyuq- 
qanlılıqla dilləndi. 

Öz-özümdən soruşdum: “O, həqiqəti etiraf edir, yoxsa 
təvazökarlıq eləyir?” Çünki mən yol yoldaşıma diqqətlə bax- 
dıqda onda Əndəlis şəhərindəki qapıların çoxuna yapışdırılmış 
elanlarda Xose-Mariyanın əlamətlərini görürdüm. Bəli, lap elə 
o özüdür ki var... Sarı saçlar, göy gözlər, yekə ağız, cərgələnmiş 
qəşəng dişlər, balaca əllər, nazik köynək, gümüş düyməli məx- 
mər gödəkcə, ayağında aš dəridən qunc, kəhər at... Daha 
şübhə-filan yoxdurl Ancaq gərək bunu tanıdığımı hiss etdir- 
məyəm. 

Biz gəlib karvansaraya çatdıq. Karvansara həmin bu ada- 
mın təsvir etdiyi kimi, yəni indiyə qədər gördüyüm karvansa- 
ralardan ən yoxsulu, dilənçi kökündə olanı idi. Böyük bir otaq 
həm mətbəx, həm yemək və yataq otağı idi. Ocaq elə bura- 
daca, otağın ortasında hamar bir daşın üstündə qalanır, tüstüsü 
isə tavanın ortasındakı deşikdən, bacadan çıxıb gah havada 
bulud kimi dayanır, gah da karvansaradan bir neçə addımlıqda 
yerdə duman kimi sürünürdü. İçəridə, divarboyu yerə köhnə 
qatır dəriləri döşənmişdi, bunlar burada gecələyən səyyahların 
yataqları idi. İndicə təsvir etdiyim bu yeganə otaqdan iyirmi 
addım aralı, tövlə kimi istifadə olunan çardağabənzər bir tikili 
vardı. Təbiətin qoynundakı bu gözəl mənzildə oturduğumuz 
vaxt burada qoca bir qadından, on-on iki yaşlarında bir qız 








L L PROSPER MERİME 


uşağından başqa canlı məxluq yox idi. İkisinin də sifəti his 
çəkmiş, üst-başlarından cin ürkürdü: başdan-ayağa cır-cındır 
içində idilər. 

“Qədim Munda Betika əhalisindən bu günə qalanlar bax elə 
bunlardırl — öz-özümə fikirləşirdim. — Ahl Sezarl Ah, müqəd- 
dəs Pompey! Siz yenidən bu dünyaya gəlsəydiniz, heç bilirsiniz 
necə təəccüblənərdiniz?1I” 

Mənim yol yoldaşımı görərkən həmin qarı təəccüb doğu- 
ran bir heyrətlə qışqırdı: 

— Ahl Senyor don Xosel 

Don Xose qaşlannı çatdı və əlini yuxarı qaldırmaqla həmin 
dəqiqə də qannın sözünü ağzında qoydu. Mən bələdçimə tərəf 
çevrildim və başqalarının anlaya bilməyəcəyi bir işarə ilə onu 
başa saldım ki, bu gecəni birlikdə keçirəcəyim adam haqqında 
mənə söz deməyə lüzum yoxdur. Hər şey aydın idi. Şam 
yeməyi mən gözlədiyimdən də əla oldu. Bizə hündürlüyü bir 
ayaq ucalığında olan balaca stolun üstündə əvvəlcə düyüdən 
hazırlanmış xörək, yanında qızardılmış qart bir xoruz və sonra 
acı bibər, daha sonra yenə də bitki yağında qızardılmış bibər, 
nəhayət, gaspacho deyilən bibər salatı verdilər. Ülç cür xörəyin 
üçü də həddindən artıq acı olduğundan tez-tez Montilla şəra- 
bından içməli olurduq. Yeyəndən sonra divardan asılmış man- 
dolinanı görəndə — onu da deyim ki, İspaniyada hansı evə 
getsəniz, mandolina görərsiniz — mən bizə xörək verən balaca 
qız uşağından, əgər bacarırsa, bir az çalmağını xahiş etdim. 

Qız: 

— Xeyr, bacarmıram, — cavab verdi, — ancaq don Xose elə 
gözəl çalır kil 

— Eləsə, lütfən, mənim üçün bir mahnı oxuyunl — yenə də 
qıza müraciət etdim. — Sizin milli musiqini ehtirasla sevirəm. 

Don Xose şən halda: 

— Məni əla siqarlara qonaq edən sizin kimi alicənab, səmi- 
mi bir cənab üçün heç nəyi əsirgəmərəml — dedi və mandeoli- 
nanı ona verməsini qıza işarə etdi. 

Sonra mandeolinanı sinəsinə basıb çala-çala oxumağa baş- 
ladı. Onun səsi kobud, ancaq məlahətli idi, oxuduğu mahnı isə 

anlaşılmaz və qəribə səslənirdi. Mahnının sözlərinə gəldikdə 
isə mən o sözlərclən heç birini başa düşə bilmədim. 

— Əgər səhv etmirəmsə, oxuduğunuz mahnı ispan mahnısı 
deyil, — dedim, — bu, mənim “Əyalətlər” də”? eşitdiyim sorsi- 
kolara? oxşayır, sözləri də, gərək ki, bask sözləridir. 

— Bəli, elədir ki var, — qəmli-kədərli halda cavab verdi. 

O, mandolinanı yerə qoydu və əllərini qoynunda çarpaz- 
layıb qəribə bir hüznlə sönməkdə olan ocağa tamaşa etməyə 
başlaclı. Balaca stolun üstünə qoyulmuş lampanın işığında onun 
həm nəcib, həm də heybətli görünən sifəti mənə Miltonun İbli- 
sini xatırladırdı. Bəlkə, həmin İblis kimi mənim yol yoldaşım 
da elə bu saat tərk etdiyi el-obasını və hansı bir səhvə görəsə 
bu eldən qovulduğunu düşünürdü? Mən söhbəti yenidən təzə- 
ləməyə cəhd edirdim, ancaq o, qəmli xatirələrə dalıb mənə 
cavab vermirdi. Qarı otağın bir küncündə, ipin üstünə gərdək 
kimi atılmış cırıq yorganının arxasında artıq şirin yuxuda idi. 
Balaca qız da qadınlara məxsus yerdə, qarının yanında yat- 
mışdı. Vəziyyətin belə olduğunu görən bələdçim yerindən qal- 
xıb mənə dedi ki, onun dalınca tövləyə gedim, ancaq bələdçi- 
min dediyi sözlərdən qəfildən sıçrayıb yerindən qalxan don 
Xose acıqla bizdən hara getdiyimizi soruşdu. 

— Tövləyəl — bələdçi cavab verdi. 

— Nə edəcəksiniz orada? Atların yemi var. Yatın burada, аба 
icazə verər. 

— Qorxuram ki, ağanın atı xəstələnə, istəyirəm ağa özü ata 
baxsın, bəlkə, bir şey lazım oldu, o özü bilir nə etmək lazımdır. 

Aydın məsələ idi ki, Antonio mənimlə təklikdə, məxfi 
danışmaq istəyirdi, ancaq mən don Xosedə şübhə oyatmaq 
istəmirdim və bir də bizim burada olduğumuz bir vaxtda mənə 
elə gəlirdi ki, yaxşısı budur, özümüzü daha etibarlı aparaq. 
Antonioya cavab verdim ki, at işində o qədər də səriştəm yox- 
dur və mən yatmaq istəyirəm. Don Xose onu tövləyə ötürdü və 
tez də qayıdıb gəldi. O, mənə dedi ki, ata heç nə olmayıb, 
ancaq bələdçi bu heyvanı çox əzizləyir, onu gödəkcəsi ilə sürtür 
ki, təri qurusun, özü də bütün gecəni xoşladığı həmin məsšu- 
liyyətlə keçirmək istəyir. Bu vaxt mən qatır dərilərinin üstündə 

uzanmışdım, özüm də paltoma elə möhkəm, elə səliqəli bürün- 
müşdüm ki, dərilərə toxunmayım. Mənim yanımda yatmaq 
üçün üzr istəyib icazə alandan sonra — o, ədəb qaydasını göz- 
ləyirdi — don Xose qapının ağzında ypulıb yatdı, ancaq yatma- 
mışdan qabaq silahına güllə qoydu və onu balış əvəzinə başının 
altına qoyulmuş dağarcışın altına soxdu. “Gecən xeyrə qalsın!” 
deyib bir-birimizə şirin yuxu arzuladıq və beş dəqiqədən sonra 
biz artıq şirin yuxuda idik. 

Çox yorğun olduğumdan belə evdə yata bilirdim, ancaq bir 
saat keçməmişdi ki, qaşınma yuxumu qaçırtdı. Elə həmin 
dəqiqədən bunun səbəbini başa düşdüm, yerimdən qalxdım 
və gecənin qalan hissəsini bu taxtabitili evdə keçirməkdənsə, 
açıq havada yatmağı daha üstün tutdum. Ayaqlarımın ucunda 
yeriyərək qapıya çatdım və qapının ağzında daş kimi yıxılıb 
yatmış don Xosenin üstündən elə adladım, həyətə elə səssiz- 
səmirsiz çıxdım ki, o oyanmadı. Qapının yanındakı geniş taxta 
skamyanın üstündə uzandım və gecəni səhər eləmək üçün 
yerimi istədiyim kimi rahatladım. Gözlərimi ikinci dəfə yum- 
mağa hazırlaşdığım bir anda mənə elə gəldi ki, yanımdan bir 
adam və bir at kölgəsi keçdi, özləri də elə keçirdilər ki, heç bir 
səs, hərtirti yox idi. Yatağımda dikəldim və Antonionu tanıdım. 
Belə bir vaxtda onu tövlədə yox, məhz həyətdə gördüyümdən 
məni təəccüb bürüdü, yerimdən qalxıb onun yanına getdim. 
Məni görən kimi o dayandı. 

— O haradadır? 

— Karvansarada. Yatır. Taxtabitilərdən qorxmur. Bu atı nə 
üçün apanrsan? 

Bu vaxt gördüm Кі, səs çıxmasın deyə Antonio atın ayaq- 
larını yorğanın cırıq parçaları ilə, özü də çox səliqəli sarımışdır. 

Antonio mənə dedi: 

— Allah xatirinə, bir az astadan danışınl Görmürsünüz ki, bu 
adam kimdir? Xose Navarrodur, Əndəlisin ən məşhur qulduru. 
Bütün günü sizə işarə vururam, başa düşmürsünüz ki, düşmür- 
sünüz. 

— Quldurdur, ya hər nədir, mənə nə dəxli? — cavab verdim, 
— bizdən ki bir şey oğurlamayıbdır. 

— Allah köməyiniz olsun! Ancaq onu ələ verən adam üçün 
iki yüz dukat pul mükafatı ayrılmışdır. Buradan bir lyö yarım 
məsafədə ulanlar”” məntəqəsi var, tanıyıram, səhər açılmamış 
mən igidləri buraya tökəcəyəm. Mən onun da atını aparardım, 
amma elə yamandır ki, çər dəymişə Navarrodan başqa heç kim 
yaxın dura bilmir. 

Ona dedim: 

— Allah sizə lənət eləsin! Bu yazıq sizə nə pislik edib ki, onu 
satırsınız? Bir də ki həmin bu adamın dediyiniz quldur olduğuna 
əminsinizmi? 

— Lap əlimin içi kimi bilirəm. Elə indicə o, mənimlə bərabər 
tövləyə gələndə mənə dedi: “Sən, deyəsən, axı məni tanıyır- 
san, əgər mənim kim olduğumu bu xeyirxah cənaba desən, 
gülləni beyninə çaxaram”. Qalın, ağa, siz qalın onun yanında. 
Sizin üçün qorxulu bir şey yoxdur. Nə qədər ki siz onun yanın- 
dasınız, o heç nədən şübhələnməz. 

Biz danışa-danışa karvansaradan o qədər aralanmışdıq ki, 
nal səslərini evdəkilərdən heç kim eşidə bilməzdi. Antonio bir 
göz qırpımında atın ayaqlarına sandığı cır-cındırı açıb kənara 
tulladı, sonra ata minmək istədi. Mən onu yoldan saxlamaq, bu 
yoldan çəkindirmək üçün onu gah hədələməyə, gah da dilə 
tutmağa çalışdım. 

O, mənə dedi: 

— Mən lüt oğlu lütün biriyəm, ağa, iki yüz dukatı itirə bilmə- 
rəm, xüsusilə ölkəni belə pozğun tör-töküntülərdən, əclaflardan 
qurtarmaq haqqında söhbət getdiyi bir vaxtda. Ancaq özünüzü 
gözləyin, Navarro oyansa, hər şeydən əvvəl silahdan yapışacaq, 
onda vay halınıza. Mən təhlükədən artıq uzaqlaşmışam. Necə 
bacarırsınız, elə də başınıza çarə qılın. 

Bu tühaf adam artıq yəhərdə idi; o, atı mahmızladı və çox 
keçmədi ki, gecənin qaranlığında gözdən itdi. 

Mən bələdçimin əlindən bərk hirslənmişdim və özümü çox 
narahat hiss edirdim. Bir az fikirləşdikdən sonra müəyyən qərara 
gəldim və yenidən karvansaraya qayıtdım. Don Xose narahat- 
lıqla yatır, yuxusuz keçirdiyi bir neçə günün yorğunluğunu 
canından çıxarırdı. Onu oyatmaq üçün möhkəm silkələməyə 

məcbur oldum. Mən onun qorxunc, vəhşi baxışını və silahını 
qapmaq üçün etdiyi hərəkəti ömrüm boyu unutmayacağam, 
ehtiyat üçün mən onun silahını yatağından bir az aralı qoy- 
muşdum. 

— Müsyö, — dedim, – sizi oyatdığım üçün üzr istəyirəm, sizə 
axmaq bir sual verəcəyəm: elə bu saat altı-yeddi ulanın bura 
gəlməsi sizə yaxşımı olar? 

O sıçrayaraq qalxdı və qorxunc səslə soruşdu: 

— Bunu sizə kim dedi? 

— Kimin deməsinin nə əhəmiyyəti var, fikir özü yaxşı olsun. 

— Sizin bələdçiniz məni satdı, ancaq o, bunun üçün mənə 
cavab verməli olacaq, hanı o? 

— Bilmirəm... Deyəsən, tövlədədir... ancaq kimsə dedi... 

— Kim dedi sizə?.. Hər halda, qarının işi deyil... 

— Tanımadığım bir adam... Ancaq artıq sözün yeri deyildir, 
ya “hə” deyin, ya da ki “yox”. Silahlı əsgərləri gözləmək fikri- 
niz var? Əgər vardırsa, onda gecəniz xeyrə qalsın, yox, əgər 
yoxdursa, onda vaxtı itirməyə dəyməz. Sizin yuxunuza haram 
qatdığım üçün üzr istəyirəm. 

— Ah! Sizin bələdçinizl.. Sizin bələdçiniz! Elə əvvəldən 
ondan gözüm su içmirdil.. Ancaq onunla haqq-hesabım qalsın 
sonraya, əvəzini çıxaraml.. Əlvida, müsyö. Mənə etdiyiniz 
yaxşılıq üçün Allah özü əvəzini versin! Mən sizin düşündüyünüz 
qədər də pis adam deyiləm... Bəli, məndə mərhəmətli adam- 
lara rəhm etmək xasiyyəti hələ də vardır... Əlvida, müsyö... 
Yalnız bir şeyə təəssüflənirəm... O da ki sizin bu hərəkətinizin, 
xeyirxahlığınızın əvəzinə sizə bir yaxşılıq edə bilməməyimdir. 

— Sizə etdiyim yaxşılığın əvəzində, don Xose, mənə söz 
verin ki, heç kimdən şübhələnməyəcək və kimsədən intiqam 
almaq fikrinə düşməyəcəksiniz. Alın, bu siqarları da yol üçün 
götürün, yolunuz uğurlu olsunl 

Və mən ona əl verdim. O, mənə cavab vermədən əlimi sıx- 
dı, odlu silahını, yol heybəsini götürdü və mənim başa düşmə- 
diyim dildə qarıya bir neçə söz deyib tövləyə tərəf götürüldü. 

Bir azdan onun kəndə tərəf çapıb gedən atının ayaq səsləri 
apaydın eşidilirdi. 

Mənə gəldikdə isə, yenidən skamyanın üstünə uzandım, 
ancaq gözlərimə yuxu getmədi. Bir oğrunu, bəlkə də, qatili dar 
ağacından qurtarmaqda haqlı olub-olmadığımı öz-özümdən 
soruşdum. Bu da yalnız onun üçün idi ki, mən onunla Valensiya 
adətinə görə qaxac edilmiş donuz əti ilə düyü xörəyi yemişdim. 
Qanun üzrə hərəkət edən bələdçimə xəyanət etməmişdim ki?! 
Ancaq qonaqpərvərlik borcu... Öz-özümü amansızlıqla müha- 
kimə edirdim. Gələcəkdə bu quldurun bütün cinayət işlərinə 
görə, bəlkə də, mən məsuliyyət daşımalı olacağam... Bununla 
belə, bütün bu həqiqətlərə qarşı müqavimət göstərən bu qeyri- 
şüuri hərəkətlərə haqq qazandırmaq özü düzgündürmü? Mən 
bu işdə səhv etmirdim ki? Bəlkə də, düşdüyüm bu çətin vəziy- 
yətdən, vicdan əzabı çəkməkdən qurtara bilməyəcəkdim. Tut- 
duşğum işin mənəvi iztirabları və keçirdiyim tərəddüdlər içində 
hələ də götür-qoy etdiyim bir anda beş-altı nəfər atlının peyda 
olduğunu gördüm. Antonio da ehtiyatdanmı, ya nədənsə, 
onlardan lap arxada gəlirdi. Mən onların qabağına çıxdım və 
bildirdim ki, axtardıqları quldur iki saat olar ki, aradan çıxıb. 
Dəstə başçısının sorğularına cavab olaraq qarı bildirdi ki, o, 
Navarronu tanıyırmış, ancaq tək-tənha yaşadığından və canının 
qorxusundan onu ələ verə bilməzmiş. Qarı daha sonra dedi ki, 
Navarro onun yanında yaşadığı müddətdə həmişə gecəyarısı 
yola düşüb harasa gedirmiş. Mənə gəldikdə isə buradan bir 
neçə iyölük yol getmək, pasportumu arxeoloji cəmiyyətin rəh- 
bərinə təqdim etmək və yalnız bundan sonra arxeoloii tədqiqat- 
larıma başlamağım qalırdı. Antonio iki yüz dukatı mənim ucba- 
tımdan qazana bilmədiyini düşünərək ürəyində mənə kin 
bəsləyir və tərs-tərs baxırdı. Mən elə oradaca maliyyə imkanı- 
mın daxilində dövlətin ona verə biləcəyi miqdarda pul verdim. 


İl 


Korduda bir neçə gün qaldım. Mənə Dominikan kitab- 
xanasından bir neçə əlyazması göstərdilər. Həmin əlyazmalarda 
antik Munda haqqında məlumat tapmalı və toplamalı idim. 
Rahiblər məni çox gözəl qarşıladılar, gündüzləri monastırda 

keçirir, axsamlar isə səhərdə gəzirdim. Korduda günəs batan 
zaman Qvadalkivir çayının sahili boyunca veyl-veyl gəzənlərə 
rast gəlirsən. Burada gön hazırlanmasında ölkədəki köhnə adət- 
ənənəni saxlamağa çalışan dəri zavodundan gələn ağır hava ilə 
nəfəs almalı olursan. Ancaq əvəzində burada az-çox dəyərli 
tamaşalara da baxıb həzz almaq olar. “Апјеји5”2? başlanma- 
mışdan bir neçə dəqiqə qabaq bir dəstə qadın qarşısındakı dik- 
dirin üstünə yığışır. Onların arasında kişi olmamalıdır. “Апје- 
lus”un başlanmasını bildirən kilsə zəngi səslənəndə, deməli, 
axşam düşür. Zəngin sonuncu zərbəsi vurulanda dəstədəki 
bütün qadınlar soyunub suya girirlər. Sonra isə dəhşətli səs-küy, 
gülüş səsləri, qışqırıq əlindən ağız deyəni qulaq eşitmir. Yuxa- 
rıdan da kişilər çimən qadınlara diqqətlə tamaşa etməyə baş- 
layır, gözlərini bərəldirlər, ancaq yenə də bir şey görə bilmirlər. 
Bununla bərabər, tutqun-mavi rəngə çalan çayın səthindəki bu 
ağımtıl və bir-birinə qarışmış qadın fiqurları şairanə hissləri coş- 
durur və belə hallarda kiçicik bir təsəvvürlə Akteonun”” taleyin- 
dən qorxuya düşmədən Diananı və onunla bərabər çimən su 
pərilərini xəyalda canlandırmaq olar. Mənə dedilər ki, hətta 
günlərin birində tərbiyəsiz uşaqlar kilsədə zəng çalan rahibi ələ 
alırlar və “Anielus”un zəngini ibadətin başlanmasına iyirmi 
dəqiqə qalmış ona vurdururlar. Gündüz olmasına baxmayaraq, 
Qvadialkivir pəriləri tərəddüd keçirmədən günəşdən çox “Anie- 
lus”a inanmış, həmişəki kimi, tez başa gələn hazırlıq işlərini 
görmüş və çimməyə hazır vəziyyətdə olmuşlar. Mən bu işi 
dəqiq bilmirəm. Mən orada olduğum vaxtlar zəngçalanı ələ 
almaq mümkün deyildi, qaş qaralmışdı və yalnız pişik gözləri 
lazım idi ki, portagal satan bir qarını gözəl, pozğun Kordu qızın- 
dan ауга bilsin. 

Bir gün, axşamın ala-toranında Qvadialkivir çayının sahili 
boyunca uzanıb gedən hasara dirsəklənib papiros çəkirdim, elə 
bu zaman bir qadın çayın sahilinə, aşağıya enən pilləkənlərin 
birinə qalxıb mənim yanımda oturdu. Onun saçlarına ətirli 
çiçəkləri adamı bihuş edən iri bir dəstə yasəmən taxılmışdı. O, 
sadə, bəlkə də, kasıb geyinmişdi, adətən, bir qayda olaraq bu 
yerin gecələr qara geyinən bütün xoşxasiyyət qızları kimi o da 

tamam qara geyimdə idi. Burada qadınlar axşamlar yox, səhər- 
lər qara geyinirlər, axşamlar isə fransızsayagğı geyinib-kecinirlər. 
Mənim pərim gəlib yanımda oturanda başındakı tor örpəyi 
sürüşüb çiyninə düşdü və mən “ulduzlardan süzülən tutqun 
işıqda”? onun bəstəboy, cavan, gözəl əndamlı olduğunu gör- 
düm. Gözləri də çox iri idi. Həmin dəqiqə siqarımı yerə atdım. 
O, mənim bu sırf fransız nəzakətimi dərhal başa düşərək tütü- 
nün qoxusundan xoşu gəldiyini və ətirli “papelito””” tapanda 
hətta çəkdiyini də dərhal mənə söylədi. Xoşbəxtlikdən, onun 
dediyi siqarlardan var idi və mən ona cəld siqar təklif etdim. O, 
razılıq edərək birini götürdü və onu bir uşağın qovun ucunda 
gətirdiyi odla yandırdı, həmin od bizə bir suya başa gəldi. Siqarı 
siqarın oduna yandıraraq gözəl pəri ilə o qədər söhbət etdik ki, 
bir də baxdıq sahildə bizdən başqa heç kim yoxdur. Belə başa 
düşdüm ki, bu qadına yaxınlıqdakı neveriyaya”" gedib don- 
durma yeməyi təklif etsəydim, bu, qəbahət sayılmazdı. Cüzi 
tərəddüddən sonra o razı oldu, ancaq qəti qərara gəlməmişdən 
qabaq saatı soruşdu. Mən saatımı çıxarıb qurdum ki, zəng 
çalsın və saatımın belə zəng çalması onu çox təəccübləndirdi. 

— Daha nə ixtira qaldı ki etməyəsiniz, cənab əcnəbilər? Siz 
hansı ölkədənsiniz, müsyö? Yəqin, ingilissiniz, eləmi?” 

— Fransızam və həm də sizin sadiq nökərinizəm. Bəs siz 
necə, madmazel, səhv etmirəmsə, Korcludansınız, eləmi? 

— Xeyr. 

— Hər halda, Əndləlisdənsiniz. Mənə elə gəlir ki, bunu sizin 
danışışğınızın şirinliyindən təyin etmək olar. 

— Əgər siz camaatı danışığından belə tanıyansınızsa, onda 
mənim də kim olduğumu gərək biləydiniz. 

— Mənə elə gəlir ki, siz həzrəti-İsanın ölkəsindən, cənnətin 
iki adıdımlığındansınız. 

(Mən əndəlislilərə aid olan bu metaforanı dostum, sevilyalı 
Fransisko Sevilyadan“? öyrənmişdim.) 

— Bahl Yox bir, cənnətdənl.. Buranın adamları deyirlər ki, 
cənnət bizim üçün yaradılmamışdır. 

— Onda siz ya mavritarı qızısınız... ya da ki... — mən “yəhu- 
di qızı” deməyə cürət etməyib özümü saxladım. 

— Bəsdirl Bəsdir! Daha kim qaldı ki, deməyəsiniz? Yaxşı 
görürsünüz ki, qaraçı qızıyam, istəyirsinizmi falınıza baxım? Kar- 
mensita haqqında heç eşitməmisiniz? O mənəml 

O vaxtlar, düz on beş il bundan əvvəl, mən dinə, allaha- 
filana inanmaz və özümü bir cadugərin yanında gördükdə belə 
heç nədən qorxub-çəkinməzdim. Öz-özümə dedim: “Lap 
yaxşıl Keçən həftə məşhur bir yolkəsənlə şam etdim, bu gün 
isə şeytanın qaravaşı ilə dondurma yeməyə gedirəm, səya- 
hətdə hər şeyi görmək lazımdır”. Söhbəti davam etdirmək üçün 
bir səbəb də var idi. Mənim üçün nə qədər ayıb olsa da, etiraf 
etməliyəm ki, kolleci qurtarandan sonra bir müddət də vaxtımı 
cadugərlik elmini öyrənməyə sərf etdim və hətta cahil adamlara 
cadu-piti də yazdım“. Belə tədqiqat işlərinə həvəsimin çoxdan 
sönməsinə baxmayaraq, həvəs hələ tamamilə ölüb getməmişdi 
və buna görə də qaraçılar arasında cadugərliyi öyrənmək 
fürsətindən istifadə etməyi özüm üçün toy-bayram sayırdım. 

Şirin söhbət edə-edə neveriyaya daxil olduq və şüşə kürə- 
nin içərisinə qoyulmuş şamla işıqlandırılan balaca bir stolun 
arxasında oturduq. Bir neçə alicənab adam məni belə gözəl 
qadınla gördükdə çox təəccübləndi və fürsətdən istifadə edib 
öz “İitana”ma”” diqqətlə, başdan-ayağa tamaşa edə bildim. 

Mən Karmenin xalis irqdən olduğuna şübhə edirdim, çünki 
bu, mənim indiyə kimi gördüyüm qaraçı qadınlarının hamısın- 
dan gözəl idi. İspanlar deyirlər ki, qadının gözəl olması üçün o 
gərək özündə otuz əlamət toplasın, yaxud onun kimliyini on 
əlamətinə görə təyin etmək lazım gələrsə, gərək bu on əlamə- 
tin hər biri onun bədəninin üç üzvünə uygun gəlsin: məsələn, 
onda üç şey qara olmalıdır: gözlər, kirpiklər və qaşlar. Üç şey incə 
olmalıdır: barmaqlar, dodaqlar, saçlar və sairə. Yerdə qalanını 
isə Brantomda”” görə bilərsiniz. Mənim qaraçım bu qədər 
kamilliyin iddiasında ola bilməzdi. Onun dərisi son dərəcə eyib- 
siz olduğuna baxmayaraq, mis rənginə çalırdı. Gözləri çaş idi, 
ancaq ilahi qələm çəkəndə, elə bil, birinci bu gözlərə çəkmişdi, 
dodaqları bir az qalın idi, dişləri isə soyulmuş badam dənəsin- 
dən də ag görünürdü. Saçları bir az cod görünsə də, uzun və zil 
qara idi, lap diqqətlə baxanda yaşıla çalırdı. Sizi uzun-uzadı 

təsvirlə yormamaq üçün, ümumiyyətlə, sizə deməliyəm ki, o, 
hər bir nóqsanda öz gözəl keyfiyyətlərini bütün ziddiyyətləriylə, 
özü də qabarıq şəkildə birləşdirmişdi. Bu çox qəribə və təbii bir 
gözəllik idi, ilk baxışda səni təəccübləndirir, sonradan isə onu 
unuda bilmirsən. Xüsusilə onun ehtiraslı, odlu gözlərini heç bir 
məxluqda görməmişəm. “Qaraçı gözü — canavar gözü” — bu 
ispan ifadəsi diqqətli müşahidədə özünü doğruldur. Əgər cana- 
varın baxışını görmək üçün heyvanxanaya getməyə vaxtınız 
yoxdursa, onda sərçəni tutmaq üçün marıqda dayanıb pusan 
pişiyin baxışına diqqətlə tamaşa edin. 

Əlbəttə, qəhvəxanada fala baxdırmaq gülünc olardı. Bu 
səbəbdən mən bu gözəl cadugər qadını evinə qədər ötürmək 
üçün ondan icazə istədim. O, buna asanlıqla razı oldu, bir daha 
saatı soruşdu və məndən xahiş etdi ki, onu yenə qurum, zəng 
vursun, o da baxsın. 

— O, doğrudan, qızıldır? — qeyri-adi bir diqqətlə saata baxan 
cadugər qadın soruşdu. 

Biz küçəyə çıxanda hava tamam qaralmışdı, köşklərin çoxu 
bağlanmış, küçələrdən əl-ayaq çəkilmişdi. Biz Qvadalkivir 
çayının körpüsünü keçdik və qəsəbənin lap qurtaracağında 
zahirən adi, dəbdəbəsiz bir evin qarşısında ayaq saxlaclıq. Bir 
oğlan uşağı qapını açdı. Qaraçı qadın həmin uşağa mənim başa 
düşmədiyim dildə nəsə dedi, mən elə başa düşdüm ki, onlar ya 
“romani”, ya da “çipe kalli”, yəni qaraçı dilində danışırdılar. 
Uşaq həmin dəqiqə gözdən itdi və biz içərisində kiçik stol, iki 
kətil və bir sandıq olan geniş otaqda qaldıq. Bunlardan əlavə, 
burada xeyli portagal, bir dəstə sogan və bir bardaq su vardı. 

Biz otaqda tək qalan kimi qaraçı qadın sandığı açdı və ora- 
dan çox işlənmiş bir dəst kart, bir ahənrüba, bir qurudulmuş 
buqələmun və öz sənəti üçün lazım olan başqa şeylər çıxartdı. 
Sonra dedi ki, dəmir pulla sol əlimin içində xaç çəkim. Mən 
deyilənlərin hamısına əməl etdim və bundan sonra cadugərlik 
mərasimi başlandı. Onun dediklərini burada sizə xatırlatmağa 
lüzum yoxdur, ancaq onun fala baxmaqda işlətdiyi əməliyyat- 
lara gəlincə, deməliyəm ki, o, doğrudan, bir cadugər idi, bir də 
onun yarısı. 

Bədbəxtlikdən, bizi tez narahat etdilər. Qapi qəfildən tay- 
batay açıldı, gözlərinə qədər paltoya bürünmüş bir kişi içəri gir- 
di və kobud səslə qaraçı qadının üstünə qışqırmağa başladı. 
Mən onun nə dediyini başa düşmürdüm, ancaq səsinin ahəngi, 
ifadəsi onun ovqatının təlx olduğunu bildirirdi. Qaraçı qadın 
onu görərkən nə təəccübləndi, nə də hirsləndi, ancaq yerindən 
qalxıb onun qabağına qaçdı və cəld danışa-danışa bir az əvvəl 
eşitdiyim həmin dildə ona müraciət etdi. “Рао” sözü danı- 
şıqda tez-tez eşidilirdi, bu, mənim başa düşdüyüm yeganə söz 
idi. Mən bilirdim ki, qaraçılar öz qəbilələrinə yad olan adamı 
“paillo” adlandırırlar. Söhbətin məndən getdiyini güman etdi- 
yimdən məsələni tam aydınlığı ilə başa düşməyə çalışdım. 
Artıq əlimi dolabçalardan birinin ayağına atmışdım və lazım 
gəlsə, bu adamın kəlləsinə endirmək üçün öz-özlüyümdə 
məqam gözləyirdim. Bu adam qaraçı qadını özündən kənara 
itələyib mənə tərəf irəlilədi, sonra bir addım kənara çəkilib: 

— Ahl Müsyö, sizsiniz? — dedi. 

Mən də, öz növbəmdə, ona diqqətlə baxdım və dostum 
don Xoseni tanıdım. Bu dəqiqə onu vaxtında asdırmadığıma 
görə bir az təəssüfləndim. 

— Ehl Bu sizsiniz, mənim qoçağıml — zorla gülümsəyib cavab 
verdim, — bu madmazel mənə maraqlı şeylər danışdığı bir 
vaxtda siz ona mane oldunuz, onun dediklərini yarımçıq qoy- 
dunuz. 

— Yenə həmin oyun! Buna da son доуаг! — O, sərt nəzərlərlə 
qaraçı qadını başdan-ayağa süzdü. 

Buna baxmayaraq, qaraçı qadın öz dilində don Xose ilə hələ 
də danışırdı. O, getdikcə qızışırdı. Gözləri hədəqəsindən çıxır, 
getdikcə dəhşətli bir görkəm alır, sifətinin cizgiləri şəkildən- 
şəklə düşür, hirsindən ayaqlannı yerə döyürdü. Mənə elə gəldi 
ki, bu qadın nəyisə təkici edir, o isə tərəddüd edirdi. Qadının 
balaca əlini çənəsinin altında tez-tez irəli-geri aparmaqla qarşı- 
sında dayanan kişiyə nə demək istədiyini mən indi başa düş- 
düm və hər şey mənə aydın oldu. Mən belə başa düşdüm ki, 
söhbət bir boğazın kəsilməsindən gedir və şübhəm qalmadı ki, 
bu boğaz elə mənim boğazımdır ki var. 

Gózəl natiqlik istedadı ilə deyilmiş bir yığın sözə don Xose 
üç-dörd kəlmə ilə qısa cavab verdi. Bu zaman qaraçı qadın nif- 
rət dolu nəzərlə ona baxdı və sonra otağın bir küncündə türk- 
sayağı bardaş qurub oturdu, portagallardan seçib götürdü, 
qabığını soyub yeməyə başladı. 

Don Xose mənim qolumdan tutdu, qapını açdı və məni 
küçəyə qədər ötürdü. Biz dinməz-söyləməz, təxminən, iki yüz 
addım yol getdik, heç birimiz dinmirdik. Sonra o, əlini məndən 
çəkərək dedi: 

— Bu yol ilə düz getsəniz, qabağınıza körpü çıxacaq. 

Elə həmin dəqiqə də o, arxasını mənə çevirdi və cəld uzaq- 
laşclı. Bir az pərt və qanıqara karvansaraya qayıtdım. Paltarımı 
soyunarkən saatımın yoxa çıxdığını gördüm, elə bil, başımdan 
bir qazan qaynar su tökdülər. 

Bir neçə dəfə ölçüb-biçəndən sonra sabahı gün qaraçı 
qadının evinə gedib saatın yoxa çıxdığını bildirməkdən, yaxud 
polisə xəbər verməkdən vaz keçdim. Dominikan əlyazmaları 
üzərində işimi qurtardım və Sevilyaya yola düşdüm. 

Bir neçə ay Əəndəlisdə səyahətimi davam etdirdikdən sonra 
Madridə qayıtmaq istədim və iş elə gətirdi ki, yenə Kordudan 
keçməli oldum. Burada çox qalmaq fikrim yox idi, çünki Qva- 
dalkivir çayında çimən qadınlar və bu gözəl şəhər mənim o 
qədər də xoşuma gəlmirdi. Bununla belə, dostlarımdan bir 
neçəsini görmək və bir neçə işi yoluna qoymaq məsələsi məni 
yenə, heç olmasa, üç-dörd günlüyə müsəlmanların bu qədim 
paytaxtına çəkirdi””. 

Dominikanların monastırına çatar-çatmaz Munda şəhərinin 
vaxtilə harada yerləşdiyini öyrənmək üçün tədqiqat apardığım 
zamanlar həmişə xüsusi diqqət gördüyüm rahiblərdən biri məni 
görən kimi qollarını açaraq bağrına basdı və sevincək dedi: 

— Çox şükür sənə, ilahi! Xoş gəlmisiniz, mənim əziz dos- 
tuml Biz hamımız elə bilirdik ki, siz artıq ölmüsünüz və sizin 
ruhunuzun şad olması üçün elə mən özüm dəfələrlə “Pater” və 
“Ave” oxumuşam”5. Deməli, sizi öldürməmişlər, sadəcə, qarət 
etmişlər, bunu isə biz bilirik. 

— Necə məgər? - mən təəccüblə soruşdum. 

— Bəli, biz sizə “kilsəyə getmək vaxtıdır” dedikdə sizin 
kitabxanada zəng vurmaq üçün qurduğunuz saat, yəqin ki, 
yadınızdaclır. Həl Həmin saat tapılmışdır və onu sizə qaytara- 
caqlar. 

— Yəni məsələ burasındadır ki, — səbirsizliklə onun sözünü 
ağzında qoydum, — mən həmin saatı itirmişəm. 

— Həmin dələduz həbs olunmuşdur və bir qara qəpik üçün 
xristianın üstünə tüfəng çəkib öldürməyin ona görə su içmək 
kimi bir şey olduğunu eşidəndə biz hamımız qorxduq və belə 
hesab etdik ki, indi o, sizi, yəqin, öldürmüş olar. Mən sizinlə 
polis məmurunun yanına gedəcəyəm və gözəl saatınızı sizin 
özünüzə qaytartdıracağam. Sonra da evinizə qayıdanda hünə- 
riniz var deyin ki, İspaniyada ədalət məhkəməsi öz işini bilmir. 

Ona dedim: 

— Sizi inandırıram ki, saatımırı itməsi bədbəxt bir adamın dar 
ağacından asılmasına şahid kimi durub baxmaqdan mənim 
üçün daha xoşdur, xüsusilə ona görə ki... ona görə ki... 

— Ohl Heç narahat olmayın, onu lap yaxşı tanıyırlar və onu 
iki dəfə asmaq lazım gəlməyəcək. Mən “asılmaq” deyəndə buna 
o qədər də əmin deyiləm. Bu da sizin hidalqodur””, deməli, 
sabah yox, birisi gün rəhm etmədən onu boğub öldürəcəklər”. 
Siz görürsünüz ki, bir dəfə az, bir dəfə çox oğurluq etmək onun 
vəziyyətini yüngülləşdirməyəcək., Allahın altında onun cinayəti 
kaş oğurluq olaydıl Ancaq o, dəfələrlə adam öldürmüşdür, özü 
də bir-birindən dəhşətli. 

— Onun adi nədir? 

— Опи ölkədə hamı Xose Navarro аа! ilə tanıyır, ancaq onun 
bask dilində başqa bir adı da var ki, həmin adı nə sən, nə də 
mən heç vaxt dilimizə gətirməyəcəyik. Yadınızda saxlayın ki, 
bu adamı görmək, onunla görüşmək olar və bizim yerlərin qəri- 
bəliklərini, yerli xüsusiyyətlərini öyrənən, tədqiq edən sizin kimi 
bir adam gərək İspaniyada fırıldaqçıların o biri dünyaya necə 
getdiklərini görmək fürsətini əldən buraxmasın. O kilsədədir, 
Martinez ata sizi ora aparar. 

Mənim dominikanlım bu “balaca, gözəl boğazdan asma”nı 
görməyimi elə təkidlə tələb etdi ki, boyun qaçıra bilmədim. 

Mən məhbusu görməyə getdim və özümlə bir qutu siqar götür- 
düm, düşündüm Ki, siqarlar onun qarşısında mənim nəzakət- 
sizliyimə, bəlkə, bir az haqq qazandıra bildi. 

Mən don Xosenin yanına gələndə o nahar edirdi, başının 
işarəsi ilə məni çox soyuq qarşıladı və gətirdiyim hədiyyə üçün 
mənə çox nəzakətlə təşəkkür etdi. Ona verdiyim siqarların 
hamısını sayıb qurtarandan sonra bir neçəsini götürdü, qalan- 
lannı isə özümə qaytardı, çünki onun dediyinə görə, bunlar ona 
lazım olmayacaqdı. 

Cəzasını bir az pul gücünə, yaxud dostlarımın köməyi ilə 
yüngülləşdirə biləcəyimi onun özünə dedim. Əvvəlcə kədərli 
bir görkəmlə gülümsəyərək çiyinlərini çəkdi, sonra isə fikrə 
gedərək onun ruhunun şad olması üçün dua oxutdurmağımı 
məndən xahiş etdi. 

— Siz, — utana-utana əlavə etdi, — sizi təhqir edən bir ada- 
mın ruhunun şad olması üçün dua oxutdurardınızmı? 

— Əlbəttə, buna əmin ola bilərsiniz, mənim əzizim, — dedim, 
— ancaq məni, elə bilirəm ki, bu ölkədə heç kim təhqir etmə- 
mişdir. 

O, mənim əlimi əlinə aldı və bərk sıxdı. Bir anlıq sükutdan 
sonra yenə sözünə davam etdi: 

— Sizdən daha bir xahiş edə bilərəmmi?.. Ölkənizə qayı- 
аапаа, bəlkə, yolunuz Navarradan düşdü. Heç olmasa, yolunu- 
zu Navarranın yaxınlığındakı Vittoriyadan?”" salın. 

— Baş üstə, mən mütləq Vittoriyadan keçəcəyəm və həm 
də heç cür ola bilməz ki, Ратрӧійпә?? getmək üçün yolumu 
başqa yerdən salım, əmin edirəm ki, sizin xatirinizə istədiyinizi 
edəcəyəm. 

— Hə, yaxşıl Əgər Pampölünə getsəniz, orada daha maraqlı 
şeylər görəcəksiniz. Bu, gözəl şəhərdir. Mən bu ikonanı (o, 
boynundan asdığı balaca, gümüş ikonanı mənə göstərdi) sizə 
verəcəyəm. Onu kağıza bükərsiniz, — özünü ələ almaq üçün o, 
bir anlığa dayandı, — və bunu ünvanını sizə deyəcəyim gözəl 
bir qadına ya özünüz verərsiniz, ya da ki çatdırarsınız. Siz ona 
mənim öldüyümü xəbər verərsiniz, ancaq necə öldüyümü 
deməzsiniz. 

Mən onun tapşırığını yerinə yetirəcəyimə söz verdim. Onu 
sabahı gün yenə gördüm və günün xeyli hissəsini onunla 
keçirdim. Sizin indi oxuyacağınız bu kədərli əhvalatı mən onun 
öz dilindən eşitmişəm. 


III 


— Mən, – o, söhbətinə belə başladı, — Elizondo şəhərinin 
Baztanda vadisində anadan olmuşam. Adım don Xose Lizarra 
Benqoadır və siz də, müsyö, İspaniyaya bələd olduğunuzdan, 
yəqin ki, elə mənim adımdan milliyyətcə basklı, özümün də 
köhnə xristian”? olduğumu o saat bildiniz. Əgər “don” sözünü 
adımın qarşısına qəbul edirəmsə, bu, o deməkdir ki, buna 
mənim haqqım var və bir də ki indi mən Elizondoda olsaydım, 
özümün əsil-nəcabətimi, nəslimin kökünü sizə perqament kağı- 
zında yazılı sənəd kimi göstərərdim. Məni valideynlərim keşiş 
eləmək istəyirdilər və oxutdururdular da, ancaq heç nə с̧ихтлад. 
Mən top-top oynamağı çox sevirdim, evimi yıxan da elə bu 
oldu. Biz navarralılar top-top oynayanda dünyada hər şeyi 
unuduruq. Günlərin birində mən oyunda uddum və Alava kən- 
dindən olan bir oğlan mənimlə savaşmaq istədi. Biz “makila- 
mızı””? götürdük və mən yenə də qalib çıxdım, onu öldürdüm, 
ancaq bu, məni ölkədən baş götürüb getməyə məcbur etdi. 
Draqunlara”” rast gəldim və məni Almanza süvari alayına qəbul 
etdilər. Bizim daglılar hərb sənətini çox tez öyrənirlər. Mən az 
bir vaxtda bölük komandiri oldum və mənə zabit rütbəsi verə- 
cəklərinə söz də vermişdilər. Elə bu vaxt bədbəxtlikdən məni 
Sevilya şəhərindəki tütün fabrikinə gözətçi təyin etdilər. Əgər 
Sevilyaya yolunuz düşübsə, Qvadalkivir çayının lap yaxınlığın- 
dakı qala divarlarının arxasında olan bu nəhəng binanı görmə- 
miş deyilsiniz. Tütün fabrikinin darvazası və onun yanındakı 
qarovulxana indi də gözümün qabağındadır. İspanlar qarovulda 
dayananda ya kart oynayarlar, ya da ki yatarlar. Mən isə əsl 
navarralı kimi həmişə bir şeylə məşğul olmağa çalışırdım. Mən 
silahımın sünbəsi üçün san mis məftildən zəncir hazırlayırdım. 
Birdən gördüm ki, yoldaşlarım deyirlər: “Bax, zəng çalınır, qızlar 

indi işə qayıdacaqlar”. Bilirsiniz, müsyö, həmin bu dediyim fab- 
rikdə dörd-beş yüzə qədər qadın işləyir. Bu qadınlar böyük bir 
salonda siqar bükürlər. Oraya şəhər bələdiyyə rəisinin icazəsi 
olmadan kişi xeylağı gedə bilməz, çünki onlar, xüsusilə cavan 
qadınlar, hava isti olanda yüngül alt paltarında, istədikləri kimi 
otururlar. Fəhlə qadınlar nahardan sonra işə qayıdanda cavan 
oglanlar gedib yolun kənarında dayanır, onların keçib-getmə- 
sinə tamaşa edirlər və onlara hansı rəngdə olur-olsun toxunma 
paltarlardan gətirib satmalarını xahiş edirlər. Bu gənc qadınlar 
arasında da az adam tapılar ki, tafta boyun şərfləri, tül örpəklər 
satmaqdan imtina etsin, belə bir balıq ovunda isə tutduğunu 
çıxarmaq üçün ovçunun azacıq əyilməsi kifayətdir. Başqaları 
baxanda mən qapının yanında, gözətçi skamyasının üstündə 
otururdum. Onda mənim cavan vaxtlarım idi, həmişə doğma 
vətəni düşünürdüm, uzun saçlan çiyinlərinə tökülən göy yubkalı 
qızlar °° gözümün qabağından bir an olsun getmirdi. Bunu da 
deyim ki, Əndəlis qızlarından ehtiyat edirdim, çünki onların 
xasiyyətlərinə hələ alışa bilməmişdim. Onlar adamı həmişə ələ 
salar, heç vaxt ağıllı bir söz deməzdilər. Mən öz zəncirimi hazır- 
lamaqla məşğul ikən birdən eşitdim ki, mülki adamlar deyirlər: 
“Bax, qaraçı qızı gəldil” Mən gözlərimi səs gələn tərəfə qaldır- 
dım və onu gördüm. Həftənin cümə günü idi, mən həmin günü 
heç vaxt unutmayacağam. Bir neçə ay bundan əvvəl evində 
rastlaşdığımız və sizin tanıdığınız bu Karmeni gördüm. 

O, qırmızı və çox qısa yubka geymişdi, yubka elə qısa idi ki, 
ağ, cırıq ipək corabları yuxarıya qədər görünürdü və ayaqla- 
rındakı qəşəng qırmızı Mərakeş ayaqqabıları al rəngli bağlarla 
ayaqlarına sarınmışdı. O, çiyinlərinə və saçlarına vurulmuş 
böyük ətirli akasiya çiçəyi dəstəsini göstərmək üçün tor örpə- 
yini aşağı saldı. Onun ağzında bir akasiya çiçəyi vardı, özü də 
Kordu şəhərindəki at zavodunda olan cavan madyanlar kimi 
yanlarını əsdirə-əsdirə yeriyirdi. Mənim vətənimdə belə geyin- 
miş qadını hər kəs görsə, dərhal xaç çevirər. Sevilyada beləsini 
görənlərsə ona söz atarlar, o da ona söz atan adama qaş-göz 
edərək yumruğunu ombasına qoyar, əsl qaraçı qızlarına xas olan 
tərzdə cavab verərdi. İlk baxışda o, mənim xoşuma gəlmədi və 

mən yenə öz işimlə məşğul oldum; ancaq o, bir dəfə çağırı- 
landa yox, çagırılmayanda gəlib adamın qabağında dayanan 
qadınlar və pişiklər kimi mənim qabağımda dayandı və əndə- 
lissayağı mənə müraciət elədi: 

— Kirvə, zəncirini mənə verərsənmi, daxılımın açarlarını o 
zəncirə keçirib saxlamaq istəyirəm. 

— Bu, tüfəngimin sünbəsini asmaq üçün lazımdır, — ona 
cavab verdim. 

— Hə, sənin tüfənginin sünbəsi üçün... – o gülümsədi. — Ah! 
Deyirəm axı, madam ki müsyönün sünbəyə ehtiyacı var, deməli, 
o, haşiyətoxuyandırl?”” 

Orada olan adamlar gülməyə başladılar, mən isə pərt oldu- 
gumdan qızardım və ona cavab vermək üçün söz tapmadım. 

— Bura bax, canım-ciyərim, — yenidən sözə başladı, — onda 
mənə örpəyim üçün yeddi qulac uzunluğunda qara haşiyə 
toxu, ey mənim qəlbimin sancaqçısıl 

Bundan sonra isə ağzındakı akasiya çiçəyini götürüb baş 
barmağı ilə şəhadət barmağının arasında sıxaraq mənə tərəf elə 
tulladı ki, gül düz gözlərimin arasına dəydi. 

Elə bil, ürəyimdən güllə ilə vurdular, müsyö... Mən nə edə- 
cəyimi, hara gedəcəyimi bilmirdim, ağac kimi quruyub yerimdə 
qalmışdım. O, fabrikə girəndə mən həmin akasiya çiçəyinin 
ayaqlarımın arasında yerə düşdüyünü gördüm. Həmin anda heç 
özüm də bilmədim ki, mənə nə oldu, ancaq mən yoldaşlarım- 
dan gizlin gülü yerdən götürdüm və onu pencəyimin cibinə 
qoydum. Birinci səfehlikl 

Bu hadisədən iki-üç saat sonra mən yenə onu düşünürdüm 
ki, qapıçı tövşüyə-tövşüyə, rəngi qaçmış halda qarovulxanaya 
gəldi. O, bizə xəbər verdi ki, siqar bükülən böyük salonda bir 
qadını öldürüblər və ora qarovul göndərmək lazımdır. Zabit 
mənə iki nəfər götürməyi və gedib deyilən hadisəni yoxlamağı 
tapşırdı. Adamlarımı götürdüm və yuxarı qalxdım. Təsəvvür 
edirsinizmi, müsyö, mən salona girəndə hər şeydən əvvəl üç 
yüzə qədər qadını alt paltarda, yaxud elə-belə, yarıçılpaq gör- 
düm, hamısı da elə qışqırır, əlləri ilə elə hərəkətlər edirdi və elə 
haray-həşir salmışdı ki, inanın, ildırım çaxsaydı, heç Allahın özü 

də esitməzdi. Bir tərəfdə tamam qan içində bir qadın əlləri, 
ayaqları gərilmiş şəkildə yerə uzanmışdı. Onun sifətində vurul- 
muş iki bıçaq zərbəsi ilə sanki “X” hərfi yazmışdın. Yaralı qadı- 
nın qarşısında qadınlardan bir neçəsi ona kömək etmək məq- 
sədilə dayanmışdı. Mən Karmenin də özü kimi beş-altı nəfər 
qadınla orada dayandığını gördüm. Yaralı qadın qışqırırdı: 
“Keşiş çağırın! Keşiş çağırın. Mən öldüm!” Karmen heç nə 
demirdi. O, dodaqlarını dişləri arasında sıxır, gözləri də buqə- 
ləmun gözləri kimi oynayırdı — nəyisə axtarırdı. “Nə olmuşdur?” 
— soruşdum. Mən baş vermiş əhvalatın səbəbini çox çətinliklə 
öyrənə bildim, çünki fəhlə qadınların hamısı mənimlə eyni 
vaxtda danışır, bir sözlə, ağız deyəni qulaq eşitmirdi. Məlum 
oldu ki, yaralı qadın Tryana bazarından bir eşşək almaq üçün 
cibinə pul qoyduğu ilə öyünürmüş. “Buna bir bax ey, – acıdil 
Karmen ona deyibmiş, — süpürgə, demək, sənə bəs etmədi?” 
Görünür, deyilən sözlər, bəlkə, doğrudan da, bu məsələnin özü 
yaralı qadına bərk toxunduğundan cavab veribmiş ki, heç bir 
süpürgə-filan tanımır, qaraçı qızı və şeytan balası olmaq şərə- 
finə də nail ola bilməyib. Ancaq şəhər məhkəməsi onu gəz- 
məyə aparanda arxadan gedəcək iki nökər onun milçəklərini 
qovanda madmazel Karmensitanı öz eşşəyi ilə tanış edəcəkdir, 
bu isə tezliklə olacaq, çox çəkməz. “Hə, nə olar, — Karmen 
cavab veribmiş, — indi də sənin yanağında milçəklərin su içməsi 
üçün bir təknə düzəldərəm, üstəlik, bir şahmat taxtası da çəkə- 
rəm. Bax belə, al, götürl Lap üstdən olsunl” — demiş və siqarların 
ucunu kəsdiyi bıçaqla onun sifətində müqəddəs Andreyin?$ 
xaçını çəkməyə başlamışdır. 

Məsələ aydın idi, mən Karmenin əlindən tutdum və nəza- 
kətlə ona dedim: “Bacı, dalımca gəlin!” O, mənə elə baxdı ki, 
guya, məni tanıyır: ancaq itaətkarlıqla dedi: “Gedəkl Mənim 
örpəyim hanı?” O, örpəyi başına elə örtdü kl, təkcə iri gözləri 
görsəndi və bundan sonra mənim yanımca gələn iki nəfər əsgə- 
rin arxasınca yeridi. Elə yumşalmışdı ki, lap quzuya dönmüşdü. 

Qarovulxanaya gəlib çatanda zabit dedi ki, iş ciddidir və 
onu həbsxanaya aparmaq lazımdır. Yenə mən aparmalı idim. 
Onu iki nəfər əsgərin arasına saldım, özüm isə belə hallarda 

özünü əda ilə hamıya göstərmək istəyən başçılar kimi arxada 
gedirdim. Biz şəhərə yola düşdük. Əvvəlcə bu qaraçı qızı dinib- 
danışmırdı, ancaq elə ki İlanlar küçəsinə çatdıq, — siz həmin 
küçəni tanıyırsınız, bu küçəyə verilən ad, onun elə doğrudan 
da, ilanvari olduğunu bildirir, — hə, İlanlar küçəsində o, hiyləgər 
sifətini mənə göstərmək qəsdiylə başındakı tor örpəyini çiyin- 
lərinə saldı və mənə tərəf çevrilərək utanıb-çəkinmədən dedi: 

— Müsyö zabit, məni hara aparırsan? 

— Həbsxanaya, mənim balam, – bacardıqca astadan mədə- 
ni bir əsgərin məhbusla, xüsusilə qadın məhbusla danışa bilə- 
cəyi nəzakətlə cavab verdim. 

— Təəssüfl Görəcəkli günlərim varmış Кі?! Аба zabit, mənə 
rəhmin gəlsin. Siz necə də cavan, necə də agıllısınızl.. — Sonra, 
az qala, pıçıltı ilə dedi: — Qoyun mən qaçım, sizə Ыг tikə “bar 
laçi” verərəm, bütün qadınlar da sizi sevər. “Bar laçi”, müsyö, 
ahənrüba daşı deməkdir, qaraçı onun köməyi ilə istədiyi adama 
cadu edir. Onun əzilmişindən bir çimdik bir stəkan aš şəraba 
qatıb hansı qadına içirtsən, o, sənə müqavimət göstərməz. 
Mən isə ona bacardıqca kəskin bir ahənglə dedim: 

— Biz bura laqqırtı vurmaq üçün gəlməmişik, həbsxanaya 
getmək lazımdır, əmr belədir, bunun daha ayrı yolu yoxdurl 

İspanlar bizi, Bask ölkəsinin adamlarını ləhcəmizdən çox 
asanlıqla tanıyırlar, ancaq ispanlarda elə adam tapılmaz ki, bai, 
joana” ifadəsini bizim kimi tələffüz edə bilsin. Bunun üçün də 
Karmen mənim əyalətdən olduğumu çox asanlıqla təyin etdi. 
Siz, müsyö, yaxşı bilirsiniz ki, doğma yer-yurdları olmayan qara- 
çılar ömürlərini səyahətdə, dünyanı gəzib-dolaşmaqda keçirir- 
lər, özləri də, demək olar, bütün dillərdə danışa bilirlər və hər 
yerdə, məsələn, Portuqaliyada, Fransada, Provənsdə, yaxud 
Katalonda, bir sözlə, harada olurlar-olsunlar, hətta mavrlarla və 
ingilislərlə də danışa bilirlər. Karmen bask dilini çox gözəl 
bilirdi. 

— Laguna ene bihotsarena, ey ürəyimin sirdaşı, — birdən-birə 
mənə müraciət etdi, — siz də bu yerlərdənsiniz? 

Bizim dilimiz, müsyö, elə şirin, elə gözəldir ki, onu əcnəbi 
bir ölkədə esidəndə az qalır ürəyimiz qanacllanıb uçsunl Bu, bizi 

sarsıdır, — quldur səsini alçaltdı, — mən bu saat istərdim ki, Pro- 
vənsdən bir keşiş yanımda olaydı... 

Bir qədər sükutdan sonra o, yenidən sözünə davam etdi: 

— Mən Elizondodanam, — mən onun bizim dildə danışdı- 
ğını eşidəndə çox həyəcanlandığımdan ona bask dilində 
dedim. 

— Mən isə Etşalardanam, — qaraçı qadın mənə bildirdi. — O, 
bizim yerdən dörd saatlıq yoldur. Qaraçılar məni Sevilyaya 
apardılar. Mən Navarraya, kasıb anamın — anamın məndən və 
iyirmiyə qədər sidr ağacı olan kiçik bağından başqa heç nəyi 
yoxdur — yanına qayıtmaq üçün fabrikə işə girdim ki, yolpulu 
qazanım. Ah! Kaş indi öz doğma yurdumda, Ağ dağın yanında 
olaydım! Bu yerlərdən olmadığıma görə çürük portagal alver- 
çiləri, bu fırıldaqçılar məni təhqir etdilər. Bu yaramazların hamı- 
sını mənə qarşı qoydular, çünki mən onlara dedim ki, onlann 
Sevilya şəhərinin bütün igidləri bizim yerlərin əlində “makilası” 
və başında göy bereti olan tək bir nəfərinin cavabını verə bil- 
məzlər. Yoldaş, dost, öz elinizin bir qadınına kömək əlinizi uzat- 
mazsınız? 

O, yalan danışırdı, müsyö, o, həmişə, ömrü boyu yalan 
danışıb. Bilmirəm ömründə bu qaraçı qızının dilinə bircə dəfə 
doğru söz gəlibmi? Ancaq o danışanda inanırdım. İnanırdım — 
elə bil, məni ovsunlamışdı. O, bask dilində pis danışırdı, danı- 
şanda dili təhrif edirdi, mən də elə bilirdim ki, o, navarralıdır, 
təkcə gözlərinə və dodaqlarına, bir də sifətinin rənginə görə 
deyərdin ki, bu qaraçıdır. Mən ağlımı itirmişdim, daha heç nəyə 
fikir vermirdim. Fikirləşirdim ki, əgər ispaniyalılar mənim yanım- 
da cürət edib mənim vətənim haqqında hərzə-hərzə danışsay- 
dılar və təhqiramiz bir söz deməyə cürət etsəydilər, o zaman 
mən də onların sifətini, bu qaraçı qadın öz rəfiqəsinin sifətini 
kəsib doğradığı kimi doğrardım. Qısası, mən sərxoş adamın 
günündə idim, səfeh-səfeh danışmağa başlayırdım və güzəştə 
getməyə hazır idim. 

Qaraçı qızı bask dilində mənə dedi: 

— Əgər mən sizi itələsəm və siz yıxılsanız, əsgərliyə təzə 
başlamış bu iki kastiliyalı məni tuta bilməz. 

And olsun inandığımıza ki, mən hərbi əmri, hər şeyi unut- 
dum və ona dedim: 

— Hə, qoy sən deyən olsun, əzizim, həmyerlim, hünərini bir 
yoxla görüm, qoy Məryəm ana özü sənə kömək olsunl 

Bu vaxt biz Sevilyanın dar küçələrinin birindən keçirdik. 
Karmen birdən-birə geri dönür və mənim sinəmdən bir yumruq 
ilişdirir. Mən yalandan yerə ypalıram. O, bir sıçrayışla mənim 
üstümdən tullanır və bir cüt gözəl ayağını bizə göstərərək 
qaçmağa başlayırl.. Mən bask gözəlinin ayaqlarını dedim, onun 
ayaqlarından heç yerdə tapa bilməzsiniz. Onlar çevik olduğu 
qədər də gözəl idi. Mən tez yerimdən qalxdım və nizəmi o 
qaçan tərəfə elə bir tərzdə tutdum ki, küçəni kəsdim, daha 
doğrusu, onun dalısınca qaçan yoldaşlarım dayandılar. Sonra 
mən özüm də onun dalınca qaçmağa başladım, onlar da mənim 
arxamca qaçmağa üz qoydular, ancaq gəl onu tut görüm?! 
Yanımızda gəzdirdiyimiz mahmızlar və qılınc bizim qaçmaşğımıza 
mane olurdu. Sizə əhvalat danışdığım bu az vaxtdan da qısa bir 
müddətdə apardığımız məhbus qadın gözdən itdi. Əvvəlcə onu 
deyim ki, məhəllənin qadınlarının hamısı ona qaçmaqda kömək 
edir, şərait yaradırdı və bizi ələ salıb gülür, bizə yolu səhv gös- 
tərirdilər. Bir qədər sağa-sola dolaşdıqdan sonra həbsxana 
rəisindən qəbz almadan qarovulxanaya qayıtmaqdan başqa ayrı 
çarəmiz qalmaclı. 

Mənimlə gedən o iki nəfər cəza almamaq üçün dedi ki, 
Karmen mənimlə bask dilində nəsə danışırdı və düzünü desək, 
Karmen kimi zərif qızın mənim kimi qollu-qüvvətli cavan oglanı 
ilk zərbədə asanlıqla yerə sərməsi də ağlasığan deyildi. Bütün 
bunlar şübhəli, daha doğrusu, lap aydın görünürdü. Qarovulu 
dəyişdikdən sonra mənim hərbi rütbəmi alçaltdılar, mənə bir 
ay həbs cəzası kəsdilər və həbsxanaya göndərdilər. Bu, mənim 
hərbi xidmətdə olduğum müddətdə ilk cəzam idi. Əlvida, ey 
həsrətində olduğum, alacağına ümid bəslədiyim zabit піѕапіап! 

Həbsxanada keçirdiyim ilk günlər çox ağır və kədərli idi. 
Hərbi xidmətə başladığım ilk gündən belə hesab edirdim ki, 
heç olmasa, zabit olacağam. Mənim eloğlulanm Lonqa, Mina 
general-kapitan olmuşlar, Şapalanqarra da polkovnik rütbəsinə 

qədər yüksəlmişdi, o da Mina kimi zəncidir və həm də sizin 
ölkəyə qaçmışdır. Uşaqlıqda Şapalanqarranın qardaşı ilə o 
qədər top-top oynamışam kil.. O da mənim kimi, Allahın yazığı 
idi. İndi isə öz-özümə deyirdim: “İndiyə kimi qüsursuz hərbi 
xidmətimin hamısı hədər getdi. Sən tamam biabır oldun. İndi 
bundan sonra komandanlığın rəğbətini qazanmaq üçün orduya 
təzə gəldiyin vaxtlar çalışdığından gərək onqat artıq çalışasanl 
Yaxşı, bəs mən nə üçün özüm özümü cəzalandırdım? Nəyə 
görə özümü bu günə saldım, hə? Sənə gülən, səni ələ salan və 
indi, kim bilir, şəhərin hansı bucağındasa oğurluqla məşğul olan 
bir yaramaz qaraçı qızına görəmi?” Bununla belə, mən onun 
haqqında düşünməməyə özümü məcbur eləyə bilmirdim. Buna 
inanırsınızmı, müsyö? Var gücü ilə qaçarkən ayaqlarında gördü- 
yüm cırıq ipək corablar indi də gözlərimin qabağındadır. Həbs- 
xananın barmaqlışğından küçəyə baxırdım və küçədən keçib- 
gedən bütün qadınların arasında bu şeytan balasının tayı ola 
biləcək bir qadın görə bilmirdim. Və sonra mənə elə gəlirdi ki, 
onun mənə atdığı akasiya çiçəyinin ətrini hələ də duyuram... 
Quru, gözəl ətrini həmişəlik saxlamış akasiya çiçəyi... Əgər dün- 
yada, doğrudan da, cadugər deyilən məxluq varsa, bu qız onia- 
rın birincisidirl 

Bir gün gözətçi içəri girdi və mənə bir Alkala çörəyi verdi. 

— Alın, — dedi, — bunu sizə əmiqızınız göndərib. 

Mən çörəyi götürdüm və təəccübləndim, çünki mənim Sevil- 
yada heç bir qohumum yox idi. Öz-özümə düşündüm: “Bəlkə, 
bu, mənə səhvən gəlib çatıb?” Ancaq çörək elə ləzzətli, iştahaçan, 
elə xoşətirli idi ki, onun haradan, kimə göndərildiyini soruş- 
madan yeməyi qərara aldım. Çörəyi kəsmək istədikdə bıçağım 
bərk bir şeyə toxundu. Baxıb gördüm ki, çörəyi bişirməzdən 
əvvəl kündiəsinin içinə bir ingilis yeyəsi qoyublar. 

Çörəyin içində bundan başqa iki piastrlıq qızıl pul da vardı. 

Daha şübhə yeri qalmırdı, bu hədiyyə Karmendiən idi. Onun 
irqindən olan adamlar üçün azadlıq hər şeydən əfzəldir və onlar 
bircə günlük həbsxana cəzasından qurtarmaq üçün bir şəhəri 
yandırarlar. Həm də bu çörəyi göndərən qadın həssas idi, o, bu 
çörəklə həbsxana gözətçilərini ələ salırdı. Bir saatın ərzində ən 

yoğun barmaqlıq kiçik bir yeyə ilə kəsilə bilərdi, iki piastrlıq qızıl 
pul ilə də bir köhnə pal-paltar satanın mənzilində əynimdəki 
əsgər şinelini zadəgan paltarına dəyişə bilərdim. Razılaşın ki, 
sıldırım qayalardan dəfələrlə qartal balalarını düşürmüş bir 
adam üçün yerdən otuz metr hündürlüyündə olan pəncərədən 
tullanıb küçəyə düşmək çox da çətin iş deyildi. Ancaq mən 
qaçmaq istəmirdim. Mən hələ əsgəri şərəfimi itirməmişdim və 
fərarilik etməyi özüm üçün cinayət hesab edirdim. Ancaq bir 
şey vardı ki, bu damğa mənim heysiyyətimə toxunmuşdu. 
Həbsxanada olarkən bayırda qayğına qalan, haqqında düşünən 
bir nəfər dostun olduğunu biləndə yaşamaq haqqında fikirləş- 
mək də sənə xoş gəlir. Həmin bu qızıl pul məni bir az sıxırdı, 
onu məmnuniyyətlə geri qaytarardım, ancaq mənə borc verən 
bu adamı haradan tapaydım? Bu, mənim üçün asan iş deyildi. 

Hərbi rütbəmi əlimdən aldıqdan sonra belə güman edirdim 
ki, bütün əzab-əziyyətdən qurtaracagam: ancaq indi daha bir 
təhqiri udmalı idim, bu isə mənim həbsxanadan çıxarılıb adi, 
sıravi bir əsgər kimi qarovulxanaya göndərilməyim idi. Siz belə 
bir şəraitdə qürurlu adamın daxilən nə əzab çəkdiyini təsəvvür 
edə bilməzsiniz. Belə “əzizlənməkdənsə” güllələnmək minqat 
yaxşıdır, heç olmasa, güllələnməyə gedəndə səni aparan alay- 
dan qabaqda gedirsən, hiss edirsən ki, hələ adamsan, camaat 
sənə baxır. 

Məni polkovnikin qapısına keşikçi təyin etdilər. Bu, gənc, 
varlı, mərhəmətli və kefcil bir adam idi. Bütün cavan zabitlər, 
mülki zadəganlar, hamının aktrisa adlandırdığı qadınlar onun 
yanına yığışmışdılar. Mənə gəldikdə isə elə düşünürdüm ki, 
bütün şəhərin camaatı bu qapının yanında məhz mənə baxmaq 
üçün görüş təyin etmişdir. Budur, polkovnikin kareti gəldi, sürü- 
cünün yerində onun nökəri oturmuşdu. Heç bilirsiniz karetdən 
kim düşdü? İlahi, mən kimi görürdüm? Mənim qaraçıml Bu 
dəfə o, büt kimi bəzənmiş, zərxara geyinmiş, qızıllarını, lentlə- 
rini taxmışdı. Əynindəki donuna və ayaqqabılarına par-par 
parıldayan bəzək şeyləri vurulmuşdu, paltarının üstünə düzül- 
müş gül-çiçəklər, haşiyələr hər tərəfdən sallanırdı. Onun əlində 
baskların əlində tez-tez gördüyüm dəf də vardı. Onunla iki nəfər 

qaraçi qadin da gəlmisdi: biri cavan, o birisi qoca. Həmisə bir 
yerə gedəndə bir qoca qaraçı qadını da onları müşayiət edərdi. 
Karetdən daha bir yaşlı kişi düşdü, o da qaraçı idi, əlində gitara 
vardı, bu, çalmaq və qadınları oynatmaq üçün idi. Bildiyiniz 
kimi, qaraçı qadınlarını onların “romalis” rəqslərinə tamaşa etmək 
üçün və bəzən də başqa şeylər üçün evlərə dəvət edirlər. 

Karmen məni tanıdı və biz bir-birimizə baxdıq. Bilmirəm, 
nədənsə, bu dəm istədim ki, yer ayrılsın, mən yerə girim. 

— Agur, laguna$), – o, mənə dedi. — Mənim zabitim, siz indi 
də əsgərliyə təzə gəlmiş əsgər kimi qarovulda dayanırsınız? 

Mən söz axtarıb ona cavab verənə kimi o, evə girdi. 

Hamı heyrətdə idi və camaatın çox olmasına baxmayaraq, 
mən məhəccərin yaxınlığında baş verən hadisələrin hamısını 
görürdüm. Mən rəqs edən qadının barmağına taxdığı çarpa- 
naqların şaqqıltısını, dəfin səsini, qəhqəhələri və “Əhsən!” nida- 
larını eşidirdim. Hərdənbir əlində tutduğu dəflə yuxarı tulla- 
nanda onun da başını görürdüm. Daha sonra zabitlərin ona 
atdıqları atmacaları eşidəndə qan beynimə vururdu. Ancaq elə 
bilirəm ki, onu elə həmin gündən ürəkdən sevməyə başladım, 
çünki üç-dörd dəfə içəri həyətə5” girib qılıncımı ona söz atan 
zabitlərin qarnına soxmaq istədim. Sonra qaraçılar çıxclılar və 
karet onları apardı. Karmen yanımdan keçəndə təsvirini artıq 
bildiyiniz canalan gözləriylə mənə yenə qıyqacı baxdı və lap 
astadan dedi: 

— Eloglu, könlü balıq istəyən Tryana, Lillas Pastyanın yanına 
gedib yeyir. 

Bu sözlərdən sonra o, çəpiş çevikliyi ilə karetə tullandı, 
sürücü qatırları qamçıladı və mən bu şən, deyib-gülən bir dəstə 
adamın hara getdiyini bilmədim. 

Yəqin, başa düşürsünüz ki, qarovuldarı qurtaran kimi Tryana 
getdim, ancaq hər şeydən əvvəl, rəsmi hərbi keçidə getməyə 
hazırlaşdığım kimi üzümü təraş elədim, saçımı daradım. O, 
qızardılmış balıq satan, mavr kimi qara, qoca Lillas Pastyanın 
dükanında idi. Nəcabətli, adlı-sanlı zadəganlar həmişə, xüsusilə 
Karmen həmin bu məhəllədə özünə məskən salandan bəri tez- 
tez bu dükana qızardılmış balıq yeməyə gəlirlər. 





14 PROSPER MERİME 


O, məni görən kimi dedi: 

— Lillas, bu gün mən əlimi ağdan-qaraya vurmuram. Qoy 
qalsın sabaha. Gedək, eloğlum, gedək gəzək. 

O, tor örpəyini bumunun ucuna kimi saldı və biz küçəyə 
çıxdıq. Heç özümüz də bilmirdik ki, hara gedirdik. 

— Madmazel, — ona müraciətlə dedim, — elə bilirəm ki, mən 
həbsxanada olanda göndərdiyin şey üçün indi təşəkkür etmə- 
liyəm, belə deyil? Çörəyi yedim, yeyə mənə qaçmağım üçün, 
nizəmi itiləməkçün lazım oldu və onu hələ də sizdən bir yadigar 
kimi özümdə saxlayıram, ancaq pulunu, budur, gətirmişəm. 

— Bir buna bax, sən Allahl O, pulu hələ indiyə kimi saxlayıb, 
— Karmen şaqqanaq çəkərək güldü. — Qaldı ki, pul... çox gözəl, 
hazırda yanımda pulum yoxdur, nə etməli? Sümsük it sümük 
tapar”?. Gedək, hamısını yeməyə verək. Sən məni qonaq 
edərsən. 

Biz yenidən Sevilyaya gedən yola düşdük. İlanlar küçəsinin 
girəcəyində o, on-on iki dənə portağal aldı və mənə buyurdu 
ki, onlan dəsmala büküb götürüm. Bir az getmişdik ki, o, çörək, 
kolbasa, bir şüşə manzanilla“ aldı və nəhayət, qənnadı düka- 
nına girdi. Karmen orada mənim ona qaytardığım qızıl pulu 
piştaxtanın üstünə tulladı, sonra başqa bir qızıl pulu da cibindən 
çıxartdığı bir neçə qara pulla piştaxtanın üstünə atdı. Sonra 
məndən cibimdə nə qədər pulum olduğunu soruşdu. Mənim 
cibimdə isə cəmi-cümlətanı bir gümüş və bir neçə qara pul var 
idi, onları da ona verdim, daha pulum olmadığına görə bərk 
xəcalət çəkdim. Mənə elə gəldi ki, o, indi dükandakı şeylərin 
hamısını alacaq. Karmen dükanda ən gözəl və ən bahalı nə var- 
disa, hamısını götürdü: уегпаѕ®, turron°°, şəkərli meyvələrin 
hamısından pulun çatdığı qədər aldı. Bütün bunların hamısını 
mən gərək kagız torbada aparaydım. Siz, yəqin ki, Ədalətli Ped- 
ronun büstü qoyulmuş Kandelixo küçəsinl tanıyırsınız””. Həmin 
küçə məni müxtəlif fikirlərə saldı. Biz həmin küçədə köhnə bir 
evin qarşısında dayandıq. O, həyətdən keçib xiyabana daxil 
oldu və birinci mərtəbədəki qapını döydü. Bir qaraçı qadın (lap 
cinə oxşayırdı) gəlib qapını açdı. Karmen ona romani dilində 
nə isə dedi. Qarı əvvəlcə donquldandı. Onu sakitləşdirmək 

üçün Karmen ona portašal, bir ovuc konfet verdi ki, sərabla 
içsin. Sonra Karmen öz paltosunu qaraçı qadının kürəyinə sala- 
raq onu qapının yanına gətirdi, o da taxta cəftəni çəkib qapını 
bağladı. Elə ki biz tək qaldıq, Karmen rəqs etməyə və deyib- 
gülməyə başladı, dəli olmuş kimi oxuya-oxuya deyirdi: 

— Sən mənim “romum””5, mən isə sənin “rominəm”””. 

Mən otağın ortasında durmuşdum, mağazadan aldığımız 
şeylərin hamısı qucağımda idi və onları hara qoyacağımı bilmir- 
dim. O, qucağımda tutduğum şeyləri vurub yerə tökdü və boy- 
numa sarılaraq dedi: 

— Mən öz borclarımı verirəm, öz borclarımı! “Kaleslərin””” 
qanunu belədir! Ah! Müsyö, heç bilirsiniz о gün necə gün idi?! 
Həmin günü düşünəndə sabahkı günümü unuduram. 

Quldur bir anlığa susdu, sonra siqar yandırıb yenidən 
söhbətinə davam etdi: 

— Biz bütün günü bir yerdə keçirdik, yedik, içdik və sair. O, 
altıyaşlı uşaq kimi yeyib doyandan sonra konfetlərin qalanını 
ovuclayıb qoca qarının su bardağına doldurdu və dedi: “Bu da 
qoca qarı üçün şərbət olsunl” O, şimiyyatları divara çırpıb əzir- 
di. “Qoy milçəklər bizi rahat buraxsınlar, bunlar da onların 
payıl” — deyirdi. Elə bir səfeh hərəkət qalmadı ki, o etməmiş 
olsun. Mən onun rəqs etməsini görmək istədiyimi dedim. Bəs 
çarpanaqları haradan tapaq? O, həmin dəqiqə qarının evindəki 
yeganə çini boşqabı götürdü, onu çilik-çilik elədi və sınmış 
parçalardan ikisini əlinə alıb bir-birinə vuraraq romali rəqsini 
oynamağa başladı. Elə qəşəng oynayır, əlində tutduğu çini par- 
çalarını bir-birinə elə məharətlə vururdu ki, onlar fil dişindən və 
qarağacdan düzəldilmiş çarpanaqlardan heç də pis səslən- 
mirdi. Sizi inandırıram ki, adam bu qızın yarımda olanda qəm- 
qüssənin nə olduğunu qətiyyən bilməz. Axşam oldu və mən 
əsgərləri səsləyən təbil səslərini eşitdim. 

— Çağırış başlandı, gərək kazarmaya qayıdam, — dedim. 

— Kazarmaya? — Karmen narazı halda dilləndi, — deməli, sən 
boğazında xalta gəzdirən bir zəncisən, hə? Sən xasiyyətinə və 
geyiminə görə əsl sarı bülbülsən kil?! Get, sənin ürəyin cücə 
ürəyidir, cücəl 

Mən həbsə alınacağımı əvvəlcədən bildiyim halda Karme- 
nin yanında qaldım. Səhəri gün ayrılmaq lazım olduğunu birinci 
olaraq o özü dedi: 

— Eşit, Xoseito, sənin borcunu verdiml Bizim qanuna görə, 
mən sənə heç nə borclu deyildim, çünki sən “paillosan”, ancaq 
yaxşı oğlansan, mənim xoşuma gəlirsən. Biz daha əvəz-əvəz 
olduq. Di salamat qal. 

Mən onu bir daha nə vaxt görə biləcəyimi soruşdum. 

— Bir az ağıllanandan sonra, — o gülərək cavab verdi. Daha 
bir az ciddi tərzdə əlavə etdi: — Bilirsən, mənim balam, mənə 
elə gəlir ki, səni bir balaca sevirəm axı?! Ancaq bu çox davam 
edə bilməyəcək. İt ilə qurdun bir yerdə yaşaması, dostluğu çox 
davam edə bilməz. Bəlkə, sən müsəlman qanunu ilə hərəkət 
edəsən, belə olsa, mən sənin “rominin” olaram. Ancaq bütün 
bunlar hamısı axmaq şeylərdir. Bu heç cür mümkün deyil. Bahl 
Mənim balam, mənə İnan, sənin haqq-hesabın çox ucuz başa 
gəldi. Sən şeytana rast gəlmisən... bəli, şeytana: o, həmişə qara 
olmur və o, sənin boynunu sındırmayıb. Geyimim yundur, ancaq 
qoyun deyiləm”. Get, öz “maxari”nin”” qarşısında şam yandır, 
— o, bunu çox təmtəraqla dedi. — Hə, get! Bir daha xoş getdinl 
Cet, bir də Karmensita haqqında fikirləşmə, yoxsa o, səni 
ayaqları ağacdan olan dul qadınla evləndirər””. 

Belə danışa-danışa Karmen qapının arxasındakı cəftəni açdı, 
örpəyini küçədə düzəldərək arxasını mənə çevirdi və uzaqlaşdı. 

O, düz deyirdi. Onun haqqında fikirləşməmək daha agıllı iş 
olardı, ancaq həmin gündən sonra mən Kandelixo küçəsində 
bundan başqa ayrı bir şey haqqında düşünə bilmədim. Ona rast 
gəlmək ümidi ilə küçələri dolaşırdım. Mən onu qoca qarıdan 
və qızardılmış balıq satan alverçidən soruşurdum. Alverçi də, 
qoca qarı da Karmenin Laloroya, yəni ispanların Portuqaliya 
adlandırdıqları bir ölkəyə yola düşdüyünü söyləyirdi. Şübhə 
yoxdur ki, bunlar Karmenin tapşırığına görə belə deyir, məni 
azdırırdılar, ancaq mən bunların yalan olduğunu tezliklə öyrən- 
dim. Капаејіхо küçəsinə gəldiyim gündən bir neçə həftə sonra 
mən şəhər qapılanndan birinin qarşısıncla qarovulda dayanmış- 
dım. Bu qapıdan bir az aralı olan qala divarında bir deşik var 

idi, həmin deşiyi tıxamaq üçün bənnalar bütün günü orada 
işləyirdilər, axşam olanda isə qaçaqmal gətirənləri buraxmamaq 
üçün bura gözətçi qoyurdular. Mən gündüz Lillas Pastyanın 
qarovulxananın ətrafında fırlandığını və mənim yoldaşlarımdan 
bəziləri ilə danışdığını gördüm: hamı onu, onun qızardıb satdığı 
balıqları, yaxşı böyrək qızartmasını çox gözəl bilirdi. O, mənə 
yaxınlaşdı və Karmendən bir xəbərim olub-olmadığını soruşdu. 

— Yox, — cavab verdim, — xəbərim yoxdur. Bilmirəm. 

— Hə, yaxşıl Bilərsəni — dedi. 

O, yalan demirdi. Həmin günün axşamı mən divarın təzə 
düzəldilmiş yarığının yanında gözətçi təyin olundum. Zabit 
çəkilib gedən kimi mənə tərəf bir qadının gəldiyini gördüm. Ürə- 
yim bu gələnin Karmen olduğunu, sanki, mənə xəbər verirdi. 
Buna baxmayaraq, mən qışqırdım: 

— O tərəfdən keç! Buradan keçmək olmaz! 

— Yaxşı bir görək, zalımlıq eləməyinl — o, tanışlıq verdi. 

— Necə, sizsiniz, Karmen? 

— Bəli, eloğlu. Bir az söhbət edək, özü də yaxşı-yaxşı. Bir 
айго?5 qazanmaq istəyirsənmi? İndi buradan bir neçə adam 
gəlib-keçəcək, bellərində tay var, onlarla işin olmasın, qoy keçib- 
getsinlər... 

— Olmaz! — cavab verdim. — Onları tutub saxlamalıyam. Əmr 
belədir. 

— Əmr! Əmr! Kandelixo küçəsi yadından çıxıb, onda əmr- 
filan düşünmürdün?1 

— АҺ! – həmin xatirədən, sanki, sarsılmış kimi köks ötür- 
düm: bir də ki elə bir gündə əmri çox asanlıqla unutmaq olardı, 
— ancaq mənə qaçaqmal gətirənlərin pulu lazım deyildir. 

— Bura bax, əgər sənə pul lazım deyildirsə, onda biz ikimiz 
yenə Dorote qarının mənzilinə nahar etməyə gedəkmi? 

— Yox! — sanki, heydən düşmüş halda cavab verdim. — Bacar- 
maram. 

— Çox gözəl. Əgər bu da sənin üçün çətindirsə, onda mən 
kimə müraciət etmək lazım gəldiyini bilərəm. Dorotenin mənzi- 
linə mənimlə getməyi sənin zabitinə təklif edərəm. O, yaxşı 
adama oxşayır və özü də bura başqa bir cavan oğlanı gözətçi 

təyin edər ki, nəyi górməyin münasib oldušunu bilər. Xuda- 
hafiz, ay sarıbülbül. Qanun səni boğazından asanda gülərəm, 
indi yox. 

Mən yenə zəiflik edib onu yanıma çağırdım və əgər lazım 
gələrsə, bütün qaraçıları buradan buraxacağıma söz verdim, 
ancaq gərək əvəzində o da məni istədiyim yeganə bir şeylə 
mükafatlandıraydı. O, verdiyi vədi elə günü sabah yerinə yetirə- 
cəyinə söz verdi və iki addımlıqda durub gözləyən yoldaşlarını 
xəbərdar etmək üçün götürüldü. Onlar beş nəfər idilər, Pastya 
da onların içində idi, ingilis malı gətirirdilər. Karmen qarovul 
çəkirdi. Mühafizə dəstəsi görsəydi, barmaqlarındakı çarpa- 
naqları şaqqıldatmaqla onları xəbərdar etməli idi, ancaq onun 
buna ehtiyacı olmadı. Qaçaqmal gətirənlər işlərini bir anda 
gördülər. 

Sabahı gün mən Kandelixo küçəsinə getdim. Karmeni göz- 
ləməli oldum, nəhayət, o, ovqatı təlx halda gəlib çıxdı və dedi: 

— Adamı yalvarmağa məcbur edənləri mən xoşlamıram. 
Birinci dəfə bir şey qazanıb-qazanmayacaşını fikirləşmədən 
mənə çox böyük bir yaxşılıq etdin. Dünən isə mənimlə alver 
elədin. Heç özüm də bilmirəm indi nə üçün gəldim, çünki sən- 
dən xoşum gəlmir. Buna baxl.. АІ, bu, sənin düron, özün də 
sürüş buradanl 

Mən, az qala, pulu onun təpəsinə çırpacaqdım və onu döy- 
məmək üçün səbrimi basıb özümü güclə ələ aldım. Bir saat 
mübahisə etdikdən sonra çox qəzəbli halda evdən çıxdım. 
Şəhərdə dəli adamlar kimi hara gəldi getdim, nəhayət, bir kilsə- 
yə girdim və ən qaranlıq künclərdən birinə qısılıb hönkür- 
hönkür ağlamağa başladım. 

Qəfildən bir səs eşitdim: 

— Draqunun göz уаҹаг179 Mən onlardan məhəbbət badəsi 
düzəldəcəyəm. 

Başımı qaldırdım. Qarşımda dayanan Karmen idi. 

— Hə, yaxşı, eloğlu, mənə qarşı hirsiniz hələ soyumayıb? 
— dedi. — Mən sizi sevirəm, siz yanımdan gedəndən sonra heç 
özüm də bilmirəm nə oldu. Bax indi özüm deyirəm, istəyir- 
sənsə, gedək Kandelixo küçəsinə. 


KARMEN 


Beləlikiə, biz barışdıq, ancaq burasını da deyim ki, Karmen 
bizim yerlərin havası kimi tez-tez dəyişirdi. Bizim dağlarda 
tufanqabağı günəş çox parlaq olar. O, mənə Dorotenin evində 
görüşəcəyimizə söz verdi və gəlib çıxmadı. Dorote mənə dedi 
ki, Karmen qaraçı işlərinə görə Laloroya getmişdir. 

Belə sözlərin nə demək olduşunu artıq təcrübədən keçir- 
diyimdən gümanım gələn hər yerdə Karmeni axtarır və elə gün 
olurdu ki, Kandelixo küçəsinə iyirmi dəfə baş çəkirdim. Bir gün 
axşam yenə Dorotenin evində idim. Onu da deyim ki, mən bu 
arada hərdənbir cirə arağı içirtməkiə onu ələ keçirmişdim, bir də 
gördüm ki, Karmen cavan bir oğlanla içəri girdi. Bu, bizim alayın 
leytenantı idi. 

Karmen bask dilində mənə dedi: 

— Tez rədd ol buradanl 

Mən isə içimi yeyə-yeyə qəzəbdən yerimdəcə donub- 
qalmışdım. 

— Sən burada nə edirsən? – leytenant mənə müraciət etdi. 
— Cəhənnəm ol bayıral 

Heç bir addım da ata bilmədim: sanki, ayaqlarım birdən- 
birə iflic oldu. Qəzəblənmiş zabit mənim yerimdən qımıldan- 
madığımı və onu gördüyüm anda əsgər papağımı çıxarıb təzim 
etmədiyimi görəndə köynəyimin yaxalığından tutdu və məni 
bərk-bərk silkələdi. Ona nə dediyimi indi də bilmirəm, yadımda 
deyil. O, qılıncını çıxartdı, mən də öz qılıncımı qınından siyir- 
dim. Qoca qadın mənim qolumdan tutdu və elə bu an leyte- 
nant alnımdan bir zərbə vurdu: bax, izi hələ də qalıb. Mən geri 
sıçradım və dirsəyimin zərbəsi ilə qarını yerə sərdim, sonra 
qılıncımın ucunu hələ də üstümə həmlə edən leytenantın sinə- 
sinə dayadım və onun qarnına soxdum. Bu zaman Karmen 
lampanı söndürdü, öz dilində Doroteyə dedi ki, aradan çıxsın. 
Mən özüm də küçəyə atıldım. Hara qaçdığımı heç özüm də 
bilmirdim. Mənə elə gəlirdi ki, kimsə məni qovur. Özümə 
gələndə Karmeni yanımda gördüm. 

— Ay səfeh sarıbülbüli — Karmen mənə dedi. – Sənin əlindən 
ancaq elə belə səfeh işlər gələr. Yadındadırmı, mən səni bəd- 
bəxt edəcəyimi demişdim. Gedək, madam ki romalı flamand 

qızı ilə dostluq edirsən, deməli, hər şeyə çarə tapılar””. Əvvəlcə 
bu yaylığı başına bagla və qılıncının qayışını mənə tərəf at gəl- 
sin. Məni bu keçiddə gözlə. İki dəqiqəyə gəlirəm. 

O yox oldu və çox keçmədi ki, əlində zol-zol qadın bürün- 
cəyi ilə qayıdıb gəldi, onu haradan tapdığını deyə bilmərəm. 
Karmen mənim hərbi formamı soyundurdu və gətirdiyi bürün- 
cəyi köynəyimin üstündən saldı. Beləliklə, məni geyindirib- 
kecindirdikdən sonra başımdakı yaranı bağladığı dəsmalla mən 
Sevilyada Valensiya kəndlilərinə oxşayırdım. Sonra Karmen 
məni həmin bu dar küçənin axırında yerləşən, eynilə Dorotenin 
evinə oxşayan bir evə apardı. Karmenlə başqa bir qaraçı qadın 
yaramı yuyub elə məharətlə sarıdılar ki, heç hərbi cərrah da belə 
sarıya bilməzcli. Sonra onlar bilmirəm mənə nə isə içirtdilər və 
yorgan-clöşəyə saldılar, mən yuxuya getdim. 

Heç şübhəsiz ki, bu qadınlar içkiyə adama yuxugətirən və 
sirri yalnız onların özlərinə məlum olan nə isə qatmışdılar, çünki 
sabahı gün çox gec oyandım. Başım bərk ağrıyırdı, istiliyim də 
vardı. Bir gün əvvəl iştirakçısı olduğum dəhşətli səhnəni birdən- 
birə xatırlaya bilmədim, xeyli fikirləşdim. Karmen və onun rəfi- 
qəsi yaramı təzədən açıb-bağlayandan sonra döşəyimin yanın- 
daca bardaş qurub oturdular və “çipe kalli” dilində nəsə fikir 
mübadiləsi etdilər, bu, həkimlərin tibbi müşavirəsini xatırladırdı. 
Sonra onların ikisi də məni inandırdı ki, tez sağalacagam, ancaq 
Sevilyanı mümkün qədər tez tərk etməliyəm, çünki məni 
burada tutsaydılar, danışıqsız güllələyəcəkdilər. 

— Oglum, — Karmen mənə dedi, — sən gərək indi bir işin 
qulpundan yapışasan. Kral sənə daha nə düyü verəcək, nə də 
morina balığı”, bundan sonra öz güzəranın barədə düşünməli- 
sən. A pastesas”” oğurluq üçün hələ çox kalsan, ancaq sən gənc 
və güclüsən: əgər cəsarətin çatırsa, ürəklisənsə, dəniz sahilinə 
get və qaçaqmal gətirməklə məşgul ol. Məgər səni dar ağacın- 
dan asdırmağa söz verməmişəm? Bu, güllələnməkdən yaxşıdır. 
İşə yaxşı girişsən, sahil mühafizə dəstəsi və minonlar59 səni 
yaxalayana qədər kral kimi yaşayacaqsan. 

Beləliklə, bu cür şimikdirici ifadələrlə, min cür şirin dillə bu 
şeytan balası mənə yeni peşə yolunu göstərdi, bu, məni ölüm- 


KARMEN 


dən qurtaran yeganə çıxış yolu idi. Sözün düzünü etiraf edim, 
müsyö? O, məni çox asanlıqla dilə tutdu. Mənə elə gəlirdi ki, 
bu iztirablı və narahat həyat məni ona daha ürəkdən bağlayır. 
Elə həmin gündən mən özümdə ona qarşı məhəbbət oyandı- 
gını hiss etdim. Əlində qılıncı, sevgilisi mindiyi atın sağrısında, 
əndəlisi dolaşan qaçaqmal gətirənlər haqqında çox eşitmişdim. 
İndi isə özümü tərkimdə gözəl qaraçı qızı, daglarda-daşlarda 
at çapan bir igid kimi təsəvvür edirdim. Mən bunu Karmenə 
deyəndə o gülərək əllərini ombalarının üstünə qoyur və cavab 
verirdi ki, düşərgədə keçirilən gecədən gözəl heç nə ola bil- 
məz, çünki belə gecədə hər “rom” öz “romisinin” qoluna girib 
üç qurşaq uzunluğunda, üstünə yorgan salınmış kiçik bir çadı- 
rın altına çəkilir. 

Mən Karmenə deyirdim: 

— Səni həmişəlik dağa apara bilsəydim, arxayın olardım. 
Orada sənə şərik çıxacaq leytenant olmazdı. 

Cavabında o, mənə deyirdi: 

— Ahl Sən qısqancsanl Bu, sənin üçün çox pis.. Sən belə 
işlərdə doğrudanmı bu qədər səfehsən? İndiyə kimi səndən pul 
istəmişəmmi? Bu isə o deməkdir ki, mən səni sevirəm. 

Karmen belə deyəndə az qalırdı durub onu boğam. 

Qısası, müsyö, Karmen mənim üçün bir zadəgan paltarı 
tapıb gətirdi və həmin paltarda mən Sevilya şəhərindən çıxdım. 
Belə bir qiyafədə məni heç kim tanımazdı. Pastyadan aldığım 
məktubla Xeres şəhərinə, qaçaqmal alverçiləri ilə cirə arağı 
satan bir nəfər alverçinin yanına gəldim. Məni buradakı adam- 
lara təqdim etdilər. Onların başçısı Dankayre"t ləqəbli bir nəfər 
məni öz dəstəsinə qəbul etdi. Biz buradan Karmenlə görüş 
təyin etdiyim Qausin®? şəhərinə yola düşdük. Qaçaqmal gətir- 
diyimiz vaxtlar Karmen bizə casus kimi xidmət göstərirdi: sözün 
düzü, belə gözəl işləyən casus ömrümdə görməmişdim. O, 
Cəbəlüttariqdən gəlirdi və bizim sahildə alacağımız malların 
gəmidən boşaldılması barədə məsələni gəmi sahibi ilə danışıb 
yoluna qoymuşdu. Biz onları Estepona yaxınlığında gözləmək 
üçün yola düşdük, sonra isə malların bir hissəsini dağlarda giz- 
lətdik, qalanını da dalımıza alıb Rondaya yollandıq. Karmen ora 

bizdən qabaq çatmışdı. Bizim şəhərə nə vaxt girəcəyimizi Kar- 
men əvvəlcədən təyin etmişdi. Bu və bundan sonra daha bir 
neçə səfərimiz müvəffəqiyyətlə başa çatdı. 

Qaçaqmal alveri ilə keçirdiyim həyat əsgərlik həyatından 
daha çox xoşuma gəlirdi, Karmenə hədiyyə verə bilirdim. 
Mənim pulum və məşuqəm vardı. Heç bir peşmançılığım yox 
idi, çünki qaraçıların dediyi kimi, nəşələnən adamı heç vaxt 
qotur qaşındırmaz. Bizi hər yerdə yaxşı qarşılayırdılar. Yoldaş- 
larım mənimlə yaxşı rəftar edir və hətta qulluğumda dururdular. 
Səbəbi də bu idi ki, mən bir adam öldürmüşdüm və onların 
arasında, insafən desək, belə qəhrəmanlıq göstərən adam yox 
dərəcəsində idi. 

Ancaq mənim təzə qədəm qoyduğum bu həyatda ən çox 
xoşuma gələn bu idi ki, Karmeni tez-tez görürdüm. O, mənə 
həmişəkindən daha çox mehribanlıq göstərirdi. Bununla belə, 
yoldaşların qarşısında mənim məşuqəm olduğunu boynuna 
almırdı və hətta cürbəcür andlar içdirmişdi ki, aramızda olan 
haqq-hesab barədə onlara heç bir şey deməyim. Bu məxluq 
qarşısında özümü elə aciz hesab edirdim ki, onun bütün şıltaq- 
liqlarina dözür, hər əmrini yerinə yetirirdim. Başqa sözlə demiş 
olsaq, o, birinci dəfə idi ki, özünü mənə düzəlmiş, əxlaqlı, əsl 
qadın kimi göstərirdi və mən də elə sadəlövh olmuşdum ki, 
onun, həqiqətən, düzəldiyinə, əvvəlki şıltaqlıqlarından əl 
çəkdiyinə inanırdım. 

Səkkiz-on nəfərdən ibarət dəstəmiz yalnız zəruri anlarda bir 
yerə toplaşır və biz ikibir, üçbir şəhərlərə, kəndlərə səpələnir- 
dik. Bizim hər birimiz özümüzü zahirən müxtəlif peşə sahibləri 
kimi göstərirdik: bəzimiz “qalayçı”, bəzimiz isə “alverçi” idik, 
mən xırdavatçı idim — çərçi. Ancaq Sevilyada törətdiyim axmaq 
işə görə adam gur olan yerlərdə görünmürdüm. Günlərin bir 
günündə, daha doğrusu, bir axşam sözləşmişdik ki, Vexer şəhə- 
rində görüşək. Dankayre ilə mən ora hamıdan qabaq gəlmişdik. 
O çox şən görünürdü. 

— Dəstəmizə daha bir nəfər gələcək, — o, dedi, — Karmen 
yenə bir hoqqa çıxarıb. O, öz “rom”unu Tarifa həbsxa-nasından 
qaçırıb. 


KARMEN 


Mən bütün yoldaşlarımın danışdıqları qaraçı dilini artıq basa 
düşürdüm və “rom” sözünü hər dəfə eşidəndə ətim ürpəşirdi. 

— Necə? Öz ərini? Deməli, Karmen ərə gedib? — mən kapi- 
tandan soruşdum. 

O, cavabında mənə dedi: 

— Bəli, Taygöz Qarsiyaya, özü kimi hiyləgər bir qaraçıdır. 
Yazıq oğlan həbsxanada idi. Karmen həbsxana cərrahını barma- 
ğına elə doladı ki, öz “romunu” azad etdi. Ah! Bu qız özü ağırlı- 
ğında qızıla dəyər! İki il idi ki, onu qurtarmaq üçün fürsət axta- 
rırdı. Həbsxana həkimini görməyənə qədər heç bir iş baş tut- 
mur, demək olar ki, bütün yapdıqları küt gedirdi. Görünür, 
həmin bu həkimlə tez dil tapmışdır. 

Bu xəbərin mənə necə “xoş” təsir bağışladığını özünüz 
təsəvvür edin. Mən tezliklə Taygöz Qarsiya ilə görüşdüm. O, bu 
sərsəri həyatın yedirib saxladığı adamların içərisində ən murdarı 
və ən bədheybəti idi: dərisi qara, qəlbi ondan da qara... ömrüm- 
də belə bir caniyə rast gəlməmişdim. Karmen onunla bərabər 
gəldi və bunu da deyim ki, Karmen onu mənim yanımda öz 
romu çağıranda, yaxud Qarsiya üzünü bir tərəfə çevirib baxan- 
da Karmenin ağız-burnunu necə əydiyinə tamaşa edəydiniz?1 
Mən hiddətlənmişdim və bütün gecəni onunla kəlmə də kəs- 
mədim. Səhəri gün yığışıb yola düşmüşdük ki, on-on iki nəfər 
atlının bizim ardımızca çaparaq gəldiyini gördük. Əndəlisin 
indiyə qədər asıb-kəsməkdən dəm vuran bu yalançı pəhlə- 
vanları atlıları görən kimi titrəməyə başladılar və dərhal aradan 
çıxmağa çalışdılar, bir sözlə, başlı başını saxlasın idi. Dankayre, 
Qarsiya, Esixa qəsəbəsindən olan Romendadeo adlı qəşəng bir 
oglan və Karmen özlərini itirmədilər. Yerdə qalanlar isə qatırla- 
rını buraxıb hərəsi bir dərəyə atıldı ki, burada atlılar onları daha 
təqib edə bilməzdilər. Biz heyvanlarımızı saxlaya bilmədik, odur 
ki malların ən qiymətlisini çiynimizə alaraq, dərə-təpəyə düşüb 
özümüzü qurtarmağa cəhdi etdik. Yüklərimizi özümüzdən qaba- 
ga atıb özümüz də onların dalınca dabanlarımız üstündə 
sürünə-sürünə üzüaşağı enirdik. Bu halda düşmən bizi gülləyə 
tutdu, ömrümdə birinci dəfə idi ki, güllələrin necə vıyıldadığını 
eşidirdim. Ancaq açığını deyim ki, bu, mənim üçün qorxulu şey 

deyildi. Adamin yaninda qadin olanda ólümü heç vecinə almir. 
Biz salamat qurtardiq, təkcə yaziq Romendadodan basqa: güllə 
onun qamından dəymişdi. Mən yükümü kənara tulladım və onu 
tutmağa cəhd etdim. 

— Sarsaql — Qarsiya mənə tərəf qışqırdı, — cəmdəyi neyni- 
rik? Onun işini bitir, pambıq corabları da itirmə. 

Karmen də üstümə qışqırdı: 

— Tulla onu! 

Yorğunluqdan istifadə edib dincimi almaq bəhanəsi ilə mən 
yaralını güllə tutmayan bir qayanın altında yerə qoydum. 
Qarsiya yaxınlaşdı və əlindəki tüfəngi onun başına boşaltdı. 

— İndi mən qoçaq istəyirəm ki, bunu tanısın, — o, sifətində 
on iki güllə yeri olan Romendadoya baxaraq dedi. Güllələr ošla- 
nın sifətini deşik-deşik etmişdi. 

Müsyö, mənim keçirdiyim gözəl həyat bax budur. Həmin 
gün axşam yorğun-arğın, ac-susuz, qatırlarımızı itirdiyimizdən 
tamamilə müflisləşmiş vəziyyətdə gəlib bir kolluğa çıxdıq. Heç 
bilirsiniz bu alçaq Qarsiya neylədi? O, cibindən bir dəst kart 
çıxarıb yandırdıqları tonqalın başında Dankayre ilə səhərə kimi 
kart oynadı. Bu müddətdə mən arxası üstə uzanıb göydəki 
ulduzlara tamaşa edir, Romendacionu düşünür və bu saat onun 
yerində olmağımı arzulayırdım. Karmen mənim yanımda çöm- 
bəlmişdi və hərdənbir əlindəki çarpanaqları bir-birinə vurub səs- 
ləndirməklə dodaqaltı nəsə mızıldayırdı. Sonra qulağıma söz 
demək bəhanəsi ilə mənə yaxınlaşdı və məni qucaqlayıb iki-üç 
dəfə öpdü. 

— Sən şeytansanl — dedim. 

— Doğrudan, elədir Кі уап — cavab verdi. 

Bir neçə saat dincəldikdən sonra Karmen Qausin kəndinə 
yola düşdü və sabahı gün balaca bir çoban bizə çörək gətirdi. 
Biz bütün günü orada qaldıq və həmin günün sabahı axşamtə- 
rəfi Qausinə yaxınlaşdıq. Karmendən xəbər gözləyirdik. Xəbər- 
ətər yox idi. Səhəri bir nəfər qatırçının geyinib-kecinmiş, əlində 
çətir tutmuş bir qadını və bu qadının qulluqçusuna oxşayan bir 
qız uşağını qatırın üstündə gətirdiyini gördük. Qarsiya dedi: 

— Bax bu iki qatırı və bu iki nəfər qadını qurban olduğum 

özü bizim üçün göndərir, qatır абга olsaydı, daha yaxşı olardı. 
Eybi yoxdur, bu da bəsimizdirl 

O, silahını götürüb kolların arasına sinə-sinə cığıra tərəf 
enməyə başladı və kolluqda gizləndi. Dankayre ilə mən bir az 
aralıda onun arxasınca gedirdik. Bir güllə mənzili məsafədə 
açıqlığa çıxdıq və qatırçıya dayanmasını əmr etdik. Bizi görən 
qadın qorxmaq əvəzinə (çünki bizim qiyafəmiz adamı qorxu- 
dacaq şəkildə idi), şaqqanaq çəkərək gülməyə başladı və dedi: 

— Ah! Bu “lillipendilər” məni “erani” hesab etmişlər”. 

Bu, Karmen idi, ancaq elə geyinib-kecinmişdi ki, başqa bir 
dildə danışsaydı, mən onu tanımazdım. O, qatırın üstündən 
aşağı sıçradı və bir müddət Dankayre və Qarsiya ilə xısın-xısın 
danışdı, sonra isə mənə dedi: 

— Sarıbülbül, boğazından asılana qədər səninlə hələ görüşə- 
cəyik. Mən qaraçı işlərinə görə Cəbəlüttariqə gedirəm. Çox 
çəkməz ki, sorağımı eşidərsiniz. 

O, bizə bir neçə günlük yaşayacağımız sığınacağı göstər- 
dikdən sonra bir-birimizdən ayrıldıq. Bu qız dəstənin allahı idi. 
Çox keçmədi ki, biz onun göndərdiyi bir qədər pul və puldan 
da qiymətli bir xəbəri aldıq: iki nəfər ingilis milordu filan gün 
filan yol ilə Cəbəlüttariqdən Qrenadaya yola düşür. Ətyeyən 
quş dimdiyindən bəlli olar. Onların külli miqdarda pulları vardır. 
Qarsiya onları öldürmək istədi, amma Dankayre ilə mən buna 
yol vermədik. Biz onların yalnız pullarını, saatlarını və köynək- 
lərini alıb özlərini buraxdıq. Köynəklərə bərk ehtiyacımız vardı. 

Müsyə, insan heç özü fikirləşmədən oğru olur. Gözəl bir qız 
sizi başınızı itirməyə məcbur edir, onun yolunda vuruşursunuz, 
bədbəxtlik üz verir, indi də gəl dağlarda yaşa. Qaçaqmal alve- 
rindən başın açılmır, heç özün də bilmədən dönüb olursan 
oğru. Milordlarla işimizi qurtardıqdan sonra Cəbəlüttariq ətra- 
fına getməyi bir daha lazım bilmədik və Ronda dağlarına çəkil- 
dik. Siz mənə Xose-Mariya haqqında danışmışdınız, bax mən 
elə onunla orada tanış olmuşam. O, məşuqəsini bütün yürüşlərə 
özü ilə aparırdı. Bu, gözəl, ağıllı, təvazökar, xoşrəftar bir qız idi. 
Heç vaxt ağzından pis söz çıxmaz və pis hərəkət etməzdil.. 





L L PROSPER MERİME 


Bütün bu gözəl xüsusiyyətlərinin əvəzinclə Xose-Mariya onun 
gününü qara eləmişdi. O, günlərini həmişə başqa qızlarla keçi- 
rir, onun-bunun dalınca qaçır, onunla kobud rəftar edir, sonra da 
onu qısqanırdı. Bir dəfə o, öz məşuqəsini bıçaqlamışdı. Ehl Heç 
bilirsiniz nə oldu? Qız onu daha çox sevməyə başladı. Qadınlar 
hamısı belə məxluqdur, ələlxüsus da Əndəlis qadınları. O, əlin- 
dəki bıçaq yarasının yerini ən gözəl bir şey kimi hamıya göstə- 
rirdi. Bunlardan əlavə, Хозе-Мапуа həm də çox pis yoldaş idil.. 
Oğurluğa getdiyimiz günlərin birində gətirdiyimiz şeyləri o, elə 
böldü ki, bütün xeyir ona düşdü, bizə isə əziyyətdən başqa heç 
nə qalmadı. Nə isə, yenə öz başıma gələnlərdən danışım. Bizim 
Karmendən heç xəbərimiz yox idi. Dankayre dedi: 

— Karmendən xəbər tutmaq üçün gərək birimiz Cəbəlütta- 
riqə gedək, bəlkə, orada bir iş düzəldib? Məmnuniyyətlə gedər- 
dim, ancaq Cəbəlüttariqdə mən çox məşhur idim, tanıyırdılar, 
bəli, hamı məni tanıyırdı. 

Taygöz dedi: 

— Məni də orada tanıyırlar, mən orada o xərçənglərin?" 
başına o qədər iş açmışam ki... Bir də bir gözüm kor olduğun- 
dan məni daha tez tanıyarlar. 

— Deməli, oraya mən getməliyəm? — Karmeni görmək üçün 
əlimə imkan düşdüyündən məmnun halda dedim. – Yaxşı, 
orada nə etmək lazımdır? 

Yoldaşlar mənə dedilər: 

— Ora ya dənizdən get, ya da Sən-Pok tərəfdən, kefin necə 
istəyirsə, elə də et. Cəbəlüttariqə ki çatdın, limanda Rollarıa"5 
ади şokoladsatan qadının harada yaşadığını xəbər alarsan, onu 
tapanda vəziyyətin nə yerdə olduğunu özündən öyrənərsən. 

Belə qərara gəldik ki, üçümüz də Qausin dağlarına yola 
düşək, mən yoldaşlarımın ikisini də orada qoydum, özüm də 
meyvə alverçisi təki Cəbəlüttariqə baş çəkdim. 

Ronda şəhərində bizim adamlardan biri mənə pasport 
düzəltdi. Qausində mənə bir eşşək verdilər, mən də onu porta- 
gal və qovunla yüklədim və yola düşdüm. Cəbəlüttariqə çatan- 
da hamının Rollananı tanıdığını öyrəndim, ancaq o ya burada 


KARMEN 


yox idi, ya da ki finibus terrae-yə vasil olmuşdu; onun burada 
olmaması bizim indiyə kimi Karmendən xəbər tutmamağımızın 
səbəbini bildirirdi. Eşşəyimi tövlələrin birində qoydum və porta- 
gallarımı götürüb satmaq bəhanəsi ilə şəhərə yollandım, ancaq 
əslində, mənim məqsədim tanış-bilişə rast gəlmək idi. Burada 
dünyanın hər cür lotusuna, cüvəllağısına rast gələrsən və bura 
əsl Babil qalasıdır, çünki küçədə heç on addım atmamış cürbə- 
cür dillərdə danışana rast gəlirsən. Qaraçıları yaxşı tanıyırdım, 
ancaq onlara etibar eləmirdim, mən onları sınayırdım, onlar da 
məni. Bizim fırıldaqçı olduğumuz bəlli idi, ancaq başlıca məsələ 
burasında idi ki, hamımızın eyni dəstədən olub-olmamağımız 
bəlli deyildi. İki gün tamam küçələri boş-boş gəzdikdən sonra 
nə Rollana, nə də Karmen haqqında heç bir soraq öyrənə bil- 
mədim, bəzi xırda-xuruş şeylər alıb yoldaşlarımın yanına qayıt- 
maq istədim. Şər qarışan vaxt küçələrin birindən keçəndə 
yaxınlıqdakı evin pəncərəsindən məni qadın səsi çağırdı: 


— Ay portagal satanl.. 

Başımı yuxarı qaldırdım və bir eyvanda məhəccərə söy- 
kənmiş Karmeni qırmızı geyimli, qızılı epoletli, saçları qıvrım 
və məğrur görkəmli bir milordla gördüm. Karmen özü də çox 
gözəl geyinmişdi: çiyinlərinə şal atmış, saçlarına qızıl daraq vur- 
muşdu, başdan-ayağa ipəyin içərisində idi, elə həmişəki Kar- 
men idi, heç dəyişməmişdil Əllərini belinə qoyaraq, həmişəki 
kimi şaqqanaq çəkərək gülürdü. İngilis ispan dilinin qol- 
qabırgasını sındıra-sındıra mənə dedi ki, yuxarı qalxım, xanım 
portagal istəyir. Karmen isə mənə bask dilində dedi: 

— Yuxarı qalx, ancaq heç nəyə təəccüblənmə. 

Doğrusu, onun heç bir işi məni təəccübləndirməməli idi. 
Bilmirəm onu tapdığıma görə sevindim, yoxsa məyus oldum. 
Qapıda bir kök nökər dayanmışdı, ingilis idi, pudralanmışdı. О, 
məni gözəl bir salona müşayiət etdi. Karmen məni görən kimi 
bask dilində dedi: 

— Sən ispanca bir kəlmə də bilmirsən və özün də məni 
qətiyyən tanımırsan. 

Sonra ingilisə tərəf çevrilərək: 

— Sizə deyirdim axı, o saat bildim ki, o baskdır. İndi bu dilin 
necə qəribə dil olduğunu eşidərsiniz. Görürsünüz, bu adamın 
necə səfeh sir-sifəti var? Anbarda oğurluq üstündə tutulmuş 
pişiyə oxşayır, — dedi. 

Mən də öz dilimdə dedim: 

— Sən isə çox həyasız bir fırıldaqçıya oxşayırsan və bu oyna- 
şının yanında sənin sir-sifətini də doğrayardıml 

— Oynaşım? – dedi. — Bu fikri haradan tapdın? Məni bu 
axmağa qısqanırsan? Kandelixo küçəsində əvvəllər keçirdiyimiz 
qaraçı gecələrindəki kimi hələ də kobudsan. Ay səfehin biri 
səfeh, görmürsən qaraçı işlərini düzəldirəm, özü də necə 
gözəl? Bu ev mənimdir, bu xərçəngin pullan da mənim olacaq- 
dır, mən onu elə bir yerə aparıram ki, o, ömründə oradan çıxa 
bilməyəcək. 

— Mən isə, — dedim, - bir də qaraçı işlərini bu üsulla düzəlt- 
sən, elə edəcəyəm ki, sənin əlin bir daha iş tutmasın. 

— Ahl Gör əlindən daha nələr gələrl Sən mənim romumsan 
ki, mənə əmr edirsən? Taygöz mənim işlərimə razılıq verəndən 
sonra sən kimsən? Mənim “типсогот”"? təkcə sənsən, məgər 
bu, sənə kifayət eləmir? 

İngilis soruşdu: 

— O nə deyir? 

Karmen cavab verdi: 

— Deyir ki, susuzdur və bir cam su olsa, məmnuniyyətlə içər. 

Və Karmen öz tərcüməsinə şaqqanaq çəkib gülərək diva- 
nın üstünə sərələndi. 

Müsyö, bu qız güləndə onunla ağıllı-başlı danışmaq müm- 
kün deyildi. Çünki hamı onunla bərabər gülürdü. Bu zırpı ingi- 
lis də səfeh-səfeh hırıldamağa başladı və əmr etdi ki, mənə su 
gətirsinlər. 

Mən su içəndə Karmen mənə deyirdi: 

— Onun barmağındakı üzüyə bax, istəsən, onu sənə verərəm. 

— Mən isə sənin milordunla dağlarda qarşılaşmaq üçün 
barmaq verərdim, amma bu şərtlə ki, ikimizin də əlimizdə 
makila olsun. 

İngilis soruşdu: 


KARMEN 


— Makila? Bu nə deməkdir? 

Həmisəki kimi gülərək: 

— Makila portagal deməkdir. Görürsən, portağal hara, 
makila hara... gülməlidir, eləmi? O dedi ki, sizi portağala qonaq 
etmək istəyir, — dedi. 

İngilis: 

— Hə? Yaxşı! — dedi. — Onda sabah bir az makila gətirərsən. 

Biz söhbət edəndə xidmətçi içəri girdi və yeməyin hazır 
olduğunu söylədi. İngilis yerindən qalxdı, mənə bir piastr pul 
verdi və qolunu Karmenə tərəf uzadaraq onun qoluna girməsini 
təklif etdi, guya, Karmen özü tək gedə bilməzdi. Gülməyində 
davam edən Karmen mənə dedi: 

— Mənim əzizim, səni yeməyə dəvət edə bilmirəm, ancaq 
sabah əsgərləri rəsmi keçidə səsləyən tənburun səsini eşidən 
kimi burada hazır ol, əlbəttə, özünlə portagal da gətir. Sən bura- 
da Kandelixo küçəsindəkindən daha bəzəkli, içərisində daha 
çox avadanlığı olan bir otaq görəcəksən və onu da görəcəksən 
ki, mən həmişəlik olaraq sənin Karmensitanam. Yalnız bundan 
sonra biz qaraçı işləri barəsində söhbət edərik. 

Mən Karmenə cavab vermədim, küçəyə çıxanda isə ingilis 
arxamca deyirdi: 

— Sabah makila gətirərsən! 

Nə edəcəyimi özüm də bilmədən çıxıb getdim. Həmin 
gecə səhərə qədər yata bilmədim və səhər açılanda bu xain 
qadına qarşı elə hiddətlənmişdim ki, Cəbəlüttariqə onu gör- 
mədən yola düşməyi qərara aldım, ancaq tənbur ilk dəfə 
səslənən kimi iqtidarımı itirdim, zənbilimi portağalla doldurub 
Karmenin yanına götürüldüm. Onun pəncərəsinin pərdəsi yarı- 
açıq idi və onun iri qara gözlərinin məni güddüyünü gördüm. 
Həmin pudralanmış nökər məni o dəqiqə içəri apardı. Karmen 
ona nə isə bir tapşırıq verdi və elə ki biz içəridə tək qaldıq, 
Karmen yenə iblis qəhqəhələri ilə şaqqanaq çəkdi, özünü üstü- 
mə atıb boynumu qucaqladı. Mən onu ömrümdə belə gözəl 
görməmişdim. O, bu dəmdə ancaq madonna ilə müqayisə 
oluna bilərdi, ətirlənmişdi... Ah! Mən isə, oğru ki oğru, əvvəlki 
kimi... 








LLJ PROSPER MERİME 


Karmen deyirdi: 

— Minçorrol İstəyirəm buradakı hər şeyi sindiram, evə od 
vurub yandıram və dağlara qaçam. 

Sonra yenə naz-qəmzəl.. Daha sonra gülüşlərl.. Və o rəqs 
edir, əynindəki paltarlarının büzmələrini cırırdı. Heç meymun 
da belə atılıb-düşə, ağız-burnunu əyə, iblisanə hərəkətlər edə 
bilməzdi. Nəhayət, Karmen ciddi vəziyyət alaraq mənə dedi: 

— Eşit, indi isə söhbət qaraçı işlərindən gedir. İstəyirəm ki, 
o, məni Rondaya aparsın, orada monastırda mənim bir bacım 
var (burada yenə şaqqanaq səsləri). Biz elə bir yerdən keçəcə- 
yik ki... — sənə deyəcəyəm haradan. Onun üstünə hücum edər- 
siniz, var-yoxunu əlindən alarsınız! Yaxşı olardı ki, onu o dünya- 
ya göndərəydiniz, ancaq (o, sifətində müəyyən dəqiqələrdə 
özünü büruzə verən iblisanə təbəssümlə əlavə etdi. Həmin 
təbəssümü heç kim eynilə təqlid edə bilməzdi) bilirsən neylə- 
mək lazımdır? Qoy əvvəlcə Taygöz görünsün, sən özün bir az 
arxada dayanarsan. Bu xərçəng cəld, özü də qoçaqdır, onun 
yaxşı tapançaları var... Başa düşürsən? 

Karmen məni sarsıdan yeni bir qəhqəhə ilə sözünə yekun 
vurdu. 

— Yox, — ona dedim, - mən Qarsiyaya nifrət edirəm, ancaq 
o, mənim yoldaşımdır. Bəlkə də, gün gələr, mən səni onun 
əlindən alaram, ancaq biz haqq-hesabımızı öz adət-ənənəmizlə 
yoluna qoyacağıq. Mən təsadüfən qaraçı olmuşam və bəzi 
məsələlərdə əsl mərd navarralı olaraq qalacağam, bizim atalar 
sözündə deyildiyi kimi: əsl nəcib navarralı. 

Karmen sözünə davam etdi: 

— Səfehsən, ağılsızsan, əsl “paillosan”, uzağa tüpürə bildi- 
yinə görə özünü nəhəng hesab edən cırtdansan55. Sən məni 
sevmirsən, rədd ol buradanl 

O, mənə “rədd ol buradan!” deyəndə mən yerimdən qımıl- 
dana bilmirdim. Mən yoldaşlarımın yanına qayıdacağıma, ingi- 
lisi gözləyəcəyimizə söz verdim. O isə öz tərəfindən mənə 
bildirib söz verdi ki, Cəbəlüttariqdən Rondaya yola düşənə 
qədər xəstə olacaqdır. Mən iki gün də Cəbəlüttariqdə qaldım. 
Karmen qiyafəsini dəyişərək mən düşdüyüm karvansaraya gəl- 

məkdən qorxmurdu. Yola düşdüm, mənim özümün də planla- 
rım vardı. Karmenlə ingilisin nə zaman və haradan keçəcəkləri 
yeri öyrənib qayıtdım. Əlbəttə, Karmenlə təyin etdiyimiz görüş 
yerinə. Məni gözləyən Dankayre ilə Qarsiyanı tapdım. Biz 
həmin gecəni şamağacının qozalarınclan qaladığımız tonqalın 
yanında keçirdik. Mən Qarsiyaya kart oynamağı təklif etdim. О 
razılaşdı. İkinci əldə mənə fırıldaq gəldiyini söylədim, o gül- 
məyə başladı. Mən əlimdəki kartları onun üzünə çırpdım. O, 
əlini tüfənginə atmaq istəyirdi, mən ayağımı onun əlinin üstünə 
qoyaraq dedim: 

— Deyirlər ki, sən bıçaqla təkbətək Malaqa igidlərindən heç 
də pis vuruşmursan:, gəlsənə, mənimlə vuruşmaqda özünü bir 
yoxlayasan, hə? 

Dankayre bizi aralamaq istəyirdi. Mən Qarsiyaya iki-üç 
yumruq ilişdirdim. O qəzəbləndi, bıçağını çıxartdı, mən də özü- 
münkünü. İkimiz də Dankayreyə dedik ki, bizimlə işi olmasın, 
qoy mərd-mərdanə vuruşaq. O, bizi saxlamaq mümkün olma- 
dığını gördü və çəkilib bir tərəfdə dayandı. Qarsiya siçan üstünə 
tullanmağa hazır olan pişik kimi artıq ikiqat olmuşdu. O, mənim 
endirəcəyim zərbələri dəf etmək məqsədilə papağını sol əlində 
tutmuş, bıçağını isə sağ əlinə almışdı. Bu, onların Əndəlis qay- 
dasıdır. Mən isə navarralı üsulu ilə vuruşurdum: onun qaba- 
ginda dik dayanmış, sol qolumu yuxarı qaldırmış, sag ayağımı 
qabağa vermiş, bıçağımı isə sağ əlimdə tutaraq sağ böyrümə 
qısmışdım. Mən özümü pəhləvandan da güclü hesab edirdim. 
O, ox kimi mənim üstümə şığıdı. Mən sol ayağımın üstündə 
fırlandım, onun qarşısında boşluq əmələ gəldiyindən zərbəsi 
boşa çıxdı, mənim zərbəm isə onun boğazından tutdu və bıçaq 
o qədər işlədi ki, mənim əlim onun çənəsinin altına qədər 
getdi. Mən bıçaşın tiyəsini elə güclə burdum ki, tiyə qırıldı. Hər 
şey bitmişdi. Qol yoğunluğunda açılmış yaradan qan fəvvarə 
vururdu. O, üzüüstə tir kimi yerə sərildi. 

Dankayre mənə dedi: 

— Sən nə etdin? 

— Eşit, biz ikimiz bir yerdə yaşaya bilməzdik. Mən Karmeni 
sevirəm və bunun üçün də tək olmaq istəyirəm. Həm də Qar- 

siya əclaf adam idi və yazıq Romendadonun başına onun nə 
oyun açdığı hələ yadımdan çıxmamışdır. Hə, indi iki nəfərik və 
ikimiz də yaxşı oğlanıq. De görüm, mənimlə dost olmaq istə- 
yirsənmi, əsl dost, həyatda ömür dostu, ölüm-dirim dostu, hə? 

Dankayre əlini mənə uzatdı. Bu, əlli yaşında bir kişi idi. 

— Sevgi işləri şeytan əməlidiri — Dankayre dedi. — Əgər sən 
Karmeni ondan istəsəydin, o, bir piastra onu sənə satardı. İndi 
iki nəfərik, hə, indi de görək, sabah nə edəcəyik? 

— Qoy hər işi mən tək özüm görüm. İndi dünya mənim 
vecimə deyil. 

Biz Qarsiyanı basdırdıq və bu yerdən iki yüz addım aralı-da 
təzədən məskən saldıq. Sabahı gün Karmen öz ingilisi ilə gəlib 
həmin yerdən keçdi. Onların yanında iki qatırçı və bir də nökər 
vardı. Mən Dankayreyə dedim: 

— İngilisi öz boynuma götürürəm, o biriləri isə sən qorxut. 
Arxayın ola bilərsən, onlar silahlı deyillər. 

İngilis qoçaq adam imiş. Karmen onun qolunu kənara itələ- 
məsəydi, məni güllə ilə vuracaqdı. Qısası, həmin gün Karmeni 
yenidən kəşf etdim və ona ilk sözüm bu oldu ki, ona dul qaldı- 
51 bildirdim. O, bu işin necə baş verdiyini biləndə mənə dedi: 

— Sən həmişəlik “lillipendi” olaraq qalacaqsanl Qarsiya səni 
öldürməli idi. Sənin bu navarralısayaq vuruşmağın boş şeydir, 
o, səndən də qoçaqlarını o biri dünyaya çox göndərib. Məsə- 
lə burasındadır ki, onun əcəli tamam imiş. Səninki də gələr. 

— Sənin də əcəlin... — ona cavab verdim, — əgər mənə əsl 
romi olmasan... 

Karmen: 

— Allah ürəyindəkini versin, — dedi, — mən dəfələrlə qəhvə 
xıltına baxıb ikimizin də birlikdə öləcəyimizi görmüşəm. Vahl 
Qismət nə isə, o da olacaq. Yazıya pozu yoxdur. 

Karmen çarpanaqlarını şaqqıldatmağa başladı, bu isə, həmi- 
şəki kimi, onun mənasız bir fikri özündən uzaqlaşdırmağa çalış- 
ması demək idi. 

Adam özündən danışanda hər şeyi unudur. Şübhəsiz ki, 
bütün bu təfsilatlar sizi darıxdırır, ancaq tezliklə qurtaracağam. 

Bizim bu minvalla sürdüyümüz həyat uzun çəkdi. Dankayre 


KARMEN 


və mən əvvəlki yoldaşlarımızdan da etibarlı bir neçə yoldaş 
tapıb dəstəmizə qoşduq və qaçaqmal alveri ilə məşğul olma- 
ga başladıq. Etiraf etmək lazımdır ki, əlacımız yerdən-göydən 
üzüləndə ara-sıra yol kəsib gəlib-gedən adamları da qarət edir- 
dik. İnsafən desək, biz yoldan keçənləri öldürmürdük, pullarını 
əllərindən almaqla kifayətlənirdik. Bir neçə ay mən Karmendən 
razı qaldım: o, bizim apardığımız əməliyyatlarda lazımlı adam 
olaraq qalırdı, əməliyyatları başa vurmaq üçün əvvəlcədən bizə 
yol göstərir, köməyini əsirgəmirdi. O, bəzən Malaqada, bəzən 
Korduda, bəzən isə Qrenadada olurdu, ancaq mənim bir sözü- 
mü eşidən kimi hər şeyi atır və ucqar bir kəndə, yaxud düşər- 
gəyə məni görməyə gəlirdi. Yalnız tək bircə dəfə, biz Malaqada 
olanda o, məni təşvişə saldı. Öyrəndim ki, o, varlı bir tacirlə 
dostlaşmışdır və Cəbəlüttariqdəki əməllərini yenidən başlamaq 
fikrindədir. Dankayrenin məni bu yoldan çəkindirmək üçün 
dediyi məsləhətlərə baxmayaraq, yola düşdüm və günün 
günortaçağı Malaqaya çatdım. Karmeni axtardım və onu tapıb 
özümlə gətirdim. Bizim aramızda uzun-uzadı söhbət başlandı. 

— Bilirsənmi, — Karmen mənə dedi, — sən əsl romum olan- 
dan bəri səni az sevirəm. Səni əvvəllər, mənim minçorrom 
olduğun vaxtlar daha çox sevirdim. Mən istəmirəm ki, məni 
incitsinlər və yaxud üstümdə ağalıq etsinlər. Mənim istəyim 
bax budur: azad yaşamaq və istədiyimi etmək. Özünü qoru və 
məni də özümdən çıxartma. Əgər mənə əziyyət versən, onda 
elə bir oglan taparam ki, Taygözün başına gətirdiyini o, sənin 
başına gətirər. 

Dankayre bizi barışdırdı, ancaq biz bir-birimizə elə sözlər 
demişdik ki... O sözlər, düzdür, ürəyimizdə qaldı, bununla belə, 
biz daha əvvəlki kimi deyildik. Çox keçmədi ki, bizə bədbəxtlik 
üz verdi. Əsgərlər dəstəmizə hücum etdilər. Dankayre və daha 
iki nəfər yoldaşım öldürüldü, ikisi isə əsir alındı. Mən özüm çox 
ağır yaralanmışdım və vəfalı atım olmasaydı, yəqin ki, əsgər- 
lərin əlinə keçəcəkdim. Yorğunluqdan addım atmağa heyim 
yox, bədənimdə də ki güllə... bax belə bir vəziyyətdə sağ 
qalmış yeganə yoldaşımla meşədə gizlənməli oldum. Atdan 
yerə enərkən bayıldım və güllə dəymiş dovşan kimi kol-kos 

dibində öləcəyim gəlib gözlərimin qabağında dayandı. Yolda- 
şım məni bizə tanış bir mağaraya apardı və sonra Karmeni 
axtarmağa getdi. O, Qrenadada idi və əhvalatı eşidən kimi 
gəldi. On beş gün tamam mənim yanımdan bir addım kənara 
atmadı. Gecələr səhərə qədər kirpik çalmadı, o, mənə elə diq- 
qətlə, elə nəvazişlə qulluq edirdi ki, heç bir qadın indiyə kimi 
mın sözümə baxacağını hiss etdim, yəni ayaq üstə dura biləcə- 
yimə əmin olduğumu bildim, Karmen məni gizlicə Qrenadaya 
apardı. Qaraçı qızlar hər yerdə, həmişə etibarlı sığınacaqlar tapa 
bilirlər və beləliklə, mən altı həftədən də çox məni axtaran 
korrexidordan iki qapı aralı bir mənzildə yaşamalı oldum. Mən 
dəfələrlə pəncərənin tağının arxasından baxanda onun küçədən 
keçib-getdiyini görmüşdüm. Nəhayət, tamam sağaldım, ancaq 
xəstə yatdığım zamankı həyat tərzimi sağaldıqdan sonra dəyiş- 
mək haqqında uzun-uzadı fikirləşmiş, çox götür-qoy etmişdim. 
Çünki belə yaşamaq olmazdı. Mən Karmenə İspaniyadan çıxıb 
getməyi və yeni dünyada namusla yaşamağı təklif etdim. O, 
mənə gülüb dedi: 

— Biz kələm əkmək üçün yaranmamışıq, bizim taleyimiz, biz 
qaraçıların taleyi “pailloların” hesabına yaşamaqdır. Bilirsən, 
mən cəbəlüttariqli Natan-ben-Xoseflə bir iş düzəltmişəm. Onun 
çoxlu pambıq parçası var, özü də malları sərhəddən keçirmək 
üçün yalnız səni gözləyir. O, sənin sag olduğunu bilir. Əgər sən 
onların sözlərinə müsbət cavab verməsən, bizim cəbəlüttariqli 
adamlarımız nə deyərlər? 

Mən Karmenin sözlərinə istər-istəməz tabe oldum və bu 
iyrənc həyatıma yenidən başladım. 

Mənim Qrenadada gizləndiyim müddətdə öküz döyüşləri 
gedirdi və Karmen də gedib bu oyunlara baxırdı. Bir gün öküz 
döyüşlərindən qayıdan Karmen Lukas adlı çox cəld, diribaş bir 
рЖадог"? haqqında uzun-uzadı danışdı. Karmen bu pikadorun 
mindiyi atın və qıraqları haşiyəli geyiminin qiymətini də bilirdi. 
Mən buna əhəmiyyət vermədim. Bir neçə gündən sonra sağ 
qalan yoldaşlarımdan Xuanito mənə Karmeni Lukas ilə birlikdə 
Zakatən bazarındakı tacir dükanlarının birində gördüyünü dedi. 


KARMEN 


Bu, məni narahat etməyə başladı. Mən Karmendən həmin pika- 
dorla nə üçün və necə tanış olduğunu soruşdum. 

— Bu elə bir oğlandır Кі, onunla istədiyin işi görmək olar. Çay 
qılıldayırsa, deməli, onda həm su var, həm də çınqıl””. O, yarış- 
larda iki min real qazanmışdır. İki şeydən biri olmalıdır: ya bu 
pulları əldə etməli, ya da onun yaxşı atminən və hünərli oglan 
olduğunu nəzərə alaraq onu dəstəmizə daxil etməliyik. Filankəs 
və filankəs ölmüşlər, sən isə onların yerinə kimisə götürməlisən. 
Onu özünlə götür. 

— Nə onun özünü, nə pulunu — heç nə istəmirəm, — dedim, 
— və sənə də onunla danışmağı qadağan edirəm. 

— Özünü gözlə hal — Karmen mənə cavab verdi. — Sən bir işi 
mənə qadağan edəndə mən də acıqca onu edirəm. 

Xoşbəxtlikdən, pikador Malaqaya getdi və mən də həmin 
yəhudinin — Ben-Xosefi deyirəm — pambıq parçalarını sərhəd- 
dən keçirmək işləriylə məşgul olmağa başladım. Bu iş mənə 
çox əziyyətlə başa gəldi. Karmen özü də işə qoşulmuşdu və 
mən Lukası unutmuşdum. Bəlkə, Karmen özü də onu, heç 
olmasa, müvəqqəti unutmuşdu? Məhz elə bu vaxtlar mən sizə, 
müsyö, əvvəlcə Montillada, sonra isə Korduda rast gəldim. 
Mənsə Karmenlə sonuncu görüşüm barədə heç nə danışmaya- 
cağam. Bu haqda, bəlkə də, siz məndən də çox bilirsiniz. Kar- 
men sizin saatınızı oğurladı, hələ deməyəsən, pulunuzu da 
oğurlamaq könlündən keçirdi və indi sizin barmağınızda gördü- 
yüm bu üzüyü də... Onun dediyinə görə, bu, sehrli üzükdür və 
çox çalışırdı ki, bu üzüyü də ələ keçirsin. Bizim aramızda çox 
kəskin bir mübahisə oldu və mən onu vurdum. Onun rəngi 
saraldı, o ağladı. Birinci dəfə idi ki, onun ağladığını görürdüm 
və bu, mənə dəhşətli dərəcədə ağır təsir elədi. Mən ondan üzr 
istədim, ancaq o, bütün günü mısmırışını salladı və mən Mon- 
tillaya yola düşəndə belə mənimlə görüşmək istəmədi. Ürəyim 
bərk sıxılırdı. Üç gündən sonra o, deyə-gülə və çox şən halda 
gəlib məni tapdı. Hər şey unudulmuşdu və indi biz təzə sevişən 
aşiq-məşuqa oxşayırdıq. Ayrılıq dəmi çatanda o, mənə dedi: 

— Korduda bayramdır, mən də ora gedib baxmaq istəyirəm 
və qayıdanda sənə danışaram. 

Onu buraxdım. Tək-tənha qaldıqdan sora mən bu bayram 
və Karmenin dəyişmiş xasiyyəti haqqında xeyli fikirləşdim. 
“Madam ki birinci olaraq mənim yanıma gəldi, deməli, məndən 
intiqam almışdır”, — deyə öz-özümə düşünürdüm. Bir nəfər 
kəndli Korduda öküz döyüşü getdiyini dedi. Yenə damarlarımda 
qanım qaynamağa başladı. Mən dəli kimi yola düşdüm və 
birbaş öküzlərin döyüşdüyü meydançaya gəldim. Lukası mənə 
göstərdilər, Karmen isə birinci sırada, məhəccərin lap dibində, 
meydançaya yaxın oturmuşdu. Məsələnin nə yerdə olduğunu 
bilmək üçün ona bir dəqiqə baxmaq kifayət idi. Lukas birinci 
öküz meydançaya çıxdıqdan sonra, mənim əvvəldən təsvir 
etdiyim kimi, özünü iltifatlı, dəliqanlı kimi göstərdi. Öküzün 
boynuna bağlanmış dəmir nişanı çıxardı və gətirib Karmenə 
verdi, o da həmin dəqiqə nişanı saçlarına vurdu. Öküz mənim 
əvəzimə Lukasdan intiqam aldı. Lukas öz atı ilə yerə sərilmiş, 
öküz isə onların ikisinin də üstündə dayanmışdı. Mən Karmenə 
tərəf baxdım, o artıq yerində deyildi. Oturduğum yerdən heç 
cür çıxmaq mümkün deyildi. Odur ki yarışın qurtarmasını göz- 
ləməli oldum. Sonra artıq sizin tanıdığınız evə getdim və orada 
gecədən xeyli keçənə qədər rahat nəfəs aldım. Gecə saat ikiyə 
yaxın Karmen qayıdıb gəldi və məni görərkən bir az təəccüb- 
ləndi. 

Ona dedim: 

— Gəl mənimlə gedək! 

— Hə, yaxşıl Gedəkl 

Gedib atımı gətirdim, onu tərkimə aldım və gecənin qalan 
hissəsini biz kəlmə kəsmədən səssiz-səmirsiz yol getdik. 

Səhər açılanda ucqar bir kənddə, kiçik bir monastırın yaxın- 
lışında dayandıq. Mən burada Karmenə dedim: 

— Qulaq as, gör nə deyirəm: mən bütün olub-keçənlərin 
hamısını unuduram, ancaq bir şeyə and iç, and iç ki, mənimlə 
Amerikaya gedəcəksən və ömrünün axırına kimi sakit yaşa- 
yacaqsan. 

— Xeyr, — o, hirslə cavab verdi, — Amerikaya getmək istəmi- 
rəm. Mənim üçün bura yaxşıdır. 

— Çünki burada sən Lukasa yaxınsan, ancaq aç qulağını, 

yaxşı-yaxşı eşit, əgər Lukas sašalsa da, çox yaşamayacaq. Bir 
də ki onunla nə işim? Mən sənin oynaşlarını öldürməkdən 
yoruldum, indi isə səni öldürəcəyəm. 

O, vəhşi baxışları ilə düz gözlərimin içinə baxdı və dedi: 

— Mən sənin əlində öləcəyimi əvvəlcədən bilirdim. Səni 
birinci dəfə görəndə evimizin qabağında bir keşişə rast gəldim. 
Və bu gecə Kordudan çıxarkən heç nə görmədin? Bir dovşan 
yolu sənin atının ayaqları arasından qaçaraq keçdi. Deməli, 
alnıma belə yazılıbmış. 

— Karmensita... Məgər məni daha sevmirsən? 

O heç bir cavab vermədi. O, həsir üstündə bardaş qurub 
oturmuş və barmağı ilə torpağın üstündə cızıqlar çəkirdi. 

Yalvarıcı tərzdə ona dedim: 

— Karmen, həyat tərzimizi dəyişək. Gedək bir yerdə yaşayaq 
ki, həmişə bir-birimizin yanında olaq. Bilirsən ki, bu yaxında, bir 
palıd ağacının altında yüz iyirmiyə qədər qızıl unsiya quylamı- 
şıq... Sonra bizim yəhudi ben-Xosefdə yatırımız var. 

O gülməyə başladı və mənə dedi: 

— Əvvəlcə mən, sonra isə sən, bilirəm ki, belə də olmalıdır. 

— Fikirləş, — bir daha ona dedim, — mənim səbir kasam artıq 
dolmuşdur və özümü artıq ələ ala bilmirəm, bir qərara gəl, 
yoxsa mən öz qərarımı verəcəyəm. 

Mən onu burada tək qoydum və monastırın ətrafını gəzib- 
dolanmağa başladım. Burada ibadət edən bir rahib gördüm. 
Gözlədim ki, o, ibadətini qurtarsın. Mən də bu saat böyük 
məmnuniyyətlə ibadət edərdim, ancaq bacarmırdım. Rahib 
yerindən qalxarıda mən onun bərabərinə getdim. 

— Ey müqəddəs ata, — ona müraciətlə dedim, – böyük 
çətinlik içində oları bir adamın əvəzinə ibadət edərsinizmi? 

Rahib cavab verdi: 

— Mən dərdə düçar olanların hamısına dua oxuyuram. 

— Bir azdan öz xaliqinin yanına gedəcək bir nəfərin ruhu- 
nun şad olması xatirinə dua oxuyarsınızmı? 

— Bəli, — rahib gözlərini düz mənə zilləyərək cavab verdi. 

Mənim sifətimdə qəribə bir ifadə olduğunu hiss edən rahib 
məni danışdırmaq istədi və: 

— Deyəsən, sizi haradasa görmüşəm, — dedi. 

Onun oturduğu skamyanın üstünə bir piastr pul qoydum: 

— Duanı nə vaxt oxuyacaqsınız? 

— Yarım saatdan sonra. Bu yaxınlıqdakı karvansara sahibinin 
oglu indi gəlib dua oxuyacaqdır. Cavan oğlan, mənə deyin 
görüm, sizin vicdanınızı narahat edən elə bir işiniz yoxdur ki? 
Xristian bir adamın məsləhətlərini eşitmək istərdinizmi? 

Mən, az qala, ağlayacaqdım. Ona elə indi bu saat qayıda- 
cağımı söylədim və ondan uzaqlaşdım. Gedib monastırın zəngi 
vurulana qədər yerdə, göy otun üstündə uzandım. Zəng vurul- 
anda monastıra yaxınlaşdım və bayırda dayandım. İbadət qur- 
tardıqdan sonra kəndə qayıtdım. Elə güman edirdim ki, Karmen 
qaçar. O, mənim atımı minib qaçıb qurtara bilərdi, ancaq onu 
əvvəlki yerində gördüm. Onu qorxutduğumu demək istəmir- 
dim. Mən onun yanında olmadığım müddətdə Karmen əynin- 
dəki donunun ətəyini söküb oradan qurğuşun çıxarmışdı. İndi 
isə bir stolun başında oturub, əritdiyi qurğuşunu su ilə dolu mis 
kasaya tökərək diqqətlə ona tamaşa edirdi. Öz cadusu ilə o 
qədər məşğul idi ki, qayıdıb gəldiyimi hiss etmədi, daha doğ- 
rusu, görmədi. O gah əlinə bir tikə qurğuşun alıb kasanın hər 
tərəfində gəzdirir, gah da deyilənlərə görə, qaraçıların kraliçası 
olmuş “Bari Krallisa”, don Pedronun məşuqəsi Mariya Padillanı 
vəsf edən cadu mahnılarından birini zümzümə edirdi”. Mən 
ona dedim: 

— Karmen, mənimlə getmək istəyirsənmi? 

O yerindən qalxdı, mis kasasını kənara tulladı və sanki, bu 
saat harasa yola düşəcəkmiş kimi örpəyini başına atdı. Atımı 
gətirdilər, Karmen yenə qalxıb tərkimdə yerini tutdu və biz 
uzaqlaşdıq. 

Bir az yol getdikdən sonra ondan soruşdum: 

— Mənim Karmenim, deməli, mənimlə getməyə razısan, hə? 

— Mən ölənə qədər səninləyəm, ancaq daha səninlə bir 
yastığa baş qoymayacağam, – dedi. 

Biz boş bir dərəyə çatmışdıq, ətrafda ins-cins yox idi, atın 
başını çəkdim. 

— Buradır? — Karmen soruşdu. 

O, bir sıçrayışla yerə tullandı. Örpəyini başından götürüb 
onu ayaqlarına atdı, bir əlini düyünləyib ombasına qoydu və 
dinməz-söyləməz dayanıb düz gözlərimin içinə baxdı. 

— Məni öldürmək istəyirsən, bilirəm. Bu, alnıma yazılıbdır, 
olmalıdır, ancaq sən məni diz çökdürə bilməyəcəksən.. 

— Yalvarıram sənə, — ona dedim, – ağıllı ol. Məni eşit! Bütün 
olub-keçənlər unuduldu. Bununla belə, yaxşı bilirsən ki, sən 
məni məhv etdin, mən səni yox. Mən ancaq sənin ucbatından 
oğru və qatil oldum. Karmenl Mənim Karmeniml Qoy səni və 
səninlə birgə də özümü xilas edim. 

— Xose, — Karmen mənə müraciətlə dedi, — məndən müm- 
kün olmayan bir şeyi xahiş edirsən. Mən səni daha sevmirəm, 
sən isə hələ də məni sevirsən və məhz buna görə də məni 
öldürmək istəyirsən. Mən sənə yenə yalan sata bilərdim, ancaq 
özümü bir daha əziyyətə salmaq istəmirəm. Bizim aramızda hər 
şey qurtardı. Mənim romum kimi sənin öz romini öldürməyə 
ixtiyarın var, ancaq Karmen həmişə azad olacaqdır. O, qalli 
olaraq doğulmuş, qalli kimi də öləcəkdir. 

— Deməli, sən Lukası sevirsən? — ondan soruşdum. 

— Bəli, mən onu sevmişəm, səni sevdiyim kimi, bir anlıq, 
səni sevdiyimdən, bəlkə də, bir qədər az. İndisə heç nəyi, heç 
kimi sevmirəm və sevdiyimə görə də indi özümə nifrət edirəm. 

Mən onun ayaqlarına döşəndim, əllərini əlimə aldım, onla- 
rı göz yaşlarına qərq etdim. Mən onunla birlikdə keçirdiyimiz 
ömrün ən gözəl anlarını ona xatırlatdım. Mən ona yalnız onun 
xatirinə, ömrünün axırına qədər quldur olaraq qalacağıma söz 
verdim. Mən ona hər şey, hər şey üçün söz verirdim, ta ki o, 
məni sevəydi. 

Karmen mənə dedi: 

— Səni yenə sevmək? Bu mümkün deyil. Səninlə bir yastığa 
təzədən baş qoyum? Mən bunu istəmirəm. 

Qan beynimə vurdu. Bıçağımı çıxardım. Mən onu qorxut- 
maq və onun mənə yalvararaq aman diləməsini istəyirdim, 
ancaq sən demə, bu qadın iblis imiş. 

— Axırıncı dəfə deyirəm, — bağırdım, — mənimlə birlikdə qal- 
maq istəyirsənmi? 








L L PROSPER MERİME 


— Yox! Yox! Yox! — Karmen ayağını yerə döyərək dedi. Və o, 
barmağından vaxtilə mənim ona bagğışladığım üzüyü çıxarıb 
kolluğa tərəf fırlatdı. 

Mən onu iki dəfə vurdum. Bu, Taygözün bıçağı idi, onu 
öldürəndə götürmüşdüm, özümünkünü isə sındırmışdım. İkinci 
zərbədən sonra o, səssiz-səmirsiz yerə yıxıldı. Mənə zillənən 
qara, iri gözləri indinin özündə də gözlərimin qabağındadır, az 
sonra həmin gözlər torlandı və yumuldu. Düz bir saat qəhər 
içərisində boğularaq bu cəsədin qarşısında donub-qaldım. 
Sonra Karmenin mənə meşədə dəfn olunmaq istədiyini tez-tez 
xatırlatdığı sözlər yadıma düşdü. Mən əlimdəki bıçaqla qəbir 
qazdım və onu qəbrə qoydum. Onun kolluğa tərəf tulladığı 
üzüyü çox axtardım, nəhayət, tapdım. Üzüyü də kiçik bir xaçla 
bərabər qəbrə, onun yanına qoydum. Bəlkə, düz eləmirdim... 
Sonra atıma minib Korduya qədər çapdım və rast gəldiyim 
birinci qarovulxanaya özümü təslim etdim. Mən Karmeni öldür- 
düyümü dedim, ancaq onun meyitinin harada olduğunu demək 
istəmədim. 

Rahib müqəddəs adam imiş. O, Karmenin ruhunun şad 
olması üçün dua oxudu... Bədbəxt qız! Onun belə tərbiyə 
almasının səbəbkarı kaleslərdir. 


IV 


Avropanin hər yerinə səpələnmis bohemiens gi, tanossepsg 
iyzigeunervə sair adı ilə tanınmış bu köçəri tayfalann bu gün ən 
çox məskən saldığı ölkələrdən biri İspaniyadır. Bunların əksəriy- 
yəti ölkənin cənub əyalətində və şərqində — Əndəlisdə, Estre- 
madürdə, Mürsi krallığında yaşayır, yaxud sərsəri həyat tərzi 
keçirir, bunlardan Kataloniyada xirtdəyəcəndir. Onlar buradan 
tez-tez Fransaya da keçib-gedirlər. Həmin köçərilərə bizim 
bütün cənub bazarlarımızda, yarmarkalarda rast gəlirik. Bunlann 
kişiləri alverçiliklə, baytarlıqla və qatır saxlamaqla məşğuldurlar, 
onlar həmçinin mis qabları və qazanları qalaylamaq peşəsi ilə 
də məşğuldurlar, biz hələ onların qaçaqmal alveri və qanun 
üzrə qadağan olunmuş bir çox işlərlə məşgul olduqlarını demi- 

rik. Arvadları fala baxır, dilənir və hər cür zərərli və zərərsiz 
dava-dərman işləri ilə məşğul olurlar. 

Qaraçıların fiziki xüsusiyyətlərini təyin etmək, təsvir etmək 
asandır və onlardan təkcə birini gördükdən sonra min nəfərin 
arasında qaraçı irqinə mənsub adamı dərhal tanımaq olar. Bun- 
ları eyni ölkədə yaşayan xalqlardan ayıran xüsusiyyətlər onların 
zahiri görünüşü və sir-sifətlərinin ifadəsidir. Qaraçıların üzlərinin 
rəngi onlarla eyni ölkədə yaşayanlarınkından qara və həmişə 
tutqun olur. Qaraçıların özlərinə tez-tez “kales”, yəni “qara” 
deməsi məhz elə buradan meydana gəlir””. Onların hissediləcək 
dərəcədə çəp, gözəl biçimli, zil qara gözləri uzun kirpiklərinin 
altında kölgəli kimi görünür. Onların baxışını yalnız vəhşi hey- 
van baxışı ilə müqayisə etmək olar. Bu baxışda həm igidlik, 
həm də qorxaqlıq var və belə bir əlamətə görə onların gözləri 
bu millətin xüsusiyyətini daha tez büruzə verir: hiyləgər, məğ- 
rur, ancaq Panurq” kimi təbii olaraq zərbədən qorxan. Kişiləri- 
nin əksəriyyəti qədd-qamətli, mütənasib bədənli, zirək və cəsur 
olur: bunların içərisində bir nəfər qəmli adama rast gəldiyimi 
xatırlamıram. Almaniyada qaraçı qızları daha gözəl olurlar, İspa- 
niyada qaraçı qızları arasında belə gözəlliyə çox nadir hallarda 
təsadüf olunur. Lap gənc yaşlarında bunların çirkinlərindən də 
adamın xoşu gəlir, ancaq elə ki ana olurlar, çox iyrənc hala 
düşürlər. Hər iki cins — həm kişiləri, həm də qadınları son dərə- 
cə natəmizdir və hər kim ki qaraçı arvadının saçlarını yaxından 
görməyib, nə qədər cod, nə qədər yağlı, nə qədər tozlu tük 
görsə, yenə də qaraçı qadının saçlarının necə olduğunu təsəv- 
vür edə bilməz. 

Əndəlis vilayətinin böyük şəhərlərində bəzi cavan qaraçı 
qızları başqalarına nisbətən özlərinə az-çox sığal verirlər. 
Belələri pul xatirinə rəqs etmək üçün hara gəldi gedirlər və 
onların rəqsləri bizim ictimai rəqslərimiz və karnavallarımız 
üçün qadağan edilmiş rəqslərə oxşayır. İngilis missioneri, İspa- 
niya qaraçıları haqqında ikicildlik çox maraqlı əsərin müəllifi, 
qaraçıları Bibliya cəmiyyətinin xərci ilə xristianlığa cəlb etmək 
fikrinə düşmüş müsyö Borrou inandirıcı surətdə təsdiq edir ki, 
hələ indiyə qədər qaraçı qızının öz irqindən olan əcnəbiyə ərə 

getdiyi hadisəsinə rast gəlməyib. Mənə elə gəlir ki, onun qara- 
çıların əxlaqı ilə əlaqədar söylədiyi təriflərdə xeyli şişirtmələr 
vardır. Əvvəla, onlann çoxu Ovidi çirkinliyində olan vəziyyətdə- 
dir, yəni: “Casta quam пето rogavit””. Gözəllərə gəlincə, 
onlar da bütün ispan qızları kimidirlər, oğlanları hələm-hələ 
bəyənmirlər. Gərək onlann xoşuna gələsən, onlara layiq olasan. 
Mister Borrou onların ləyaqətlərinin, xüsusilə sadəlövhlüklərinin 
yalnız onların özlərini xoşbəxt etdiyini misal gətirir və sübut 
etməyə çalışır. Onun əxlaqsız tanışlarından Diri, özünün dedi- 
yinə görə, gözəl qaraçı qızına bir neçə qızıl unsiya təklif etmiş, 
ancaq bundan kar aşmamışdlır. Bir nəfər əndəlisliyə mən bu 
əhvalatı danışanda həmin adam dedi ki, əgər o əxlaqsız adam 
gözəl qaraçı qızına bir neçə unsiya qızıl pul əvəzinə iki, ya üç 
piastr göstərsəydi, işi daha ugurlu ola bilərdi və bir də ki qaraçı 
qızına qızıl təklif etmək karvansaracla işləyən qıza iki milyon pul 
vəd etmək kimi inandırıcı üsuldur. Nə olursa olsun, kim nə 
deyir-desin, qaraçı qadınları öz ərlərinə təsəvvür edilməyəcək 
dərəcədə sədaqətlidirlər. Ərləri ehtiyac içərisində olarkən arvad- 
ları təhlükədən, bədbəxtlikdən çəkinmədən onlara kömək 
edərlər. Qaraçıların özlərinin özlərinə verdikləri adlardan biri 
olan “rome”, yaxud “ərlər” sözü, mənə elə gəlir ki, evlənmək 
məsələsində onlann öz irqlərinə çox böyük hörmətlə yanaşclıq- 
larını göstərir. Əgər qaraçıların öz həmtayfaları ilə necə tez 
münasibət yaratdıqlarının, bir-birinə kömək etdiklərinin sirrini 
sədaqət adlandıra biləriksə, onların əsl ləyaqəti elə vətənpərvər 
olmalarıdır. Bununla belə, bütün gizli və qeyri-qanuni təşkilat- 
larda onlar yuxarıda saydığımız və bunlara bənzər keyfiyyətləri 
öz aralarında sirr kimi saxlayırlar. 

Bir neçə ay bundan əvvəl mən Vogezdə məskən salmış bir 
qaraçı köçünə getmişdim. Onların qəbilələrinin ağbirçəyi olan 
qoca qaraçı arvadın komasında ayrı qəbilədən olan ağır bir 
xəstə yatırdı. Bu adam böyük qayğıkeşliklə müalicə olunduğu 
xəstəxananı tərk edib öz həmvətənlərinin arasında ölmək üçün 
buraya gəlmişdi. Düz üç ay idi ki, həmin qaraçı bu ev sahib- 
lərinin yanında yatırdı. Ev sahibləri ona onlarla birlikdə yaşayan 
oğullarından, kürəkənlərindən də yaxşı qulluq edirdilər. Onun 

üçün küləşdən və yumşaq yosundan xüsusi yataq hazırlanmış, 
döşəyinin üstünə аб mələfə çəkilmişdi, halbuki on bir nəfərə 
qədər ailə üzvü olan bu evdə qalanların hamısı üç addım uzun- 
luğunda olan taxta parçalarının üstündə yatırdı. Bax budur onla- 
rın qonaqpərvərliyi. Həmin o ağbirçək öz qonağına elə canı- 
yananlıq edir, elə insanpərvərlik göstərirdi ki, xəstənin yanında 
mənə deyirdi: “İsinqo, sinq, home mulo”, yəni: “Tezliklə, lap 
tezliklə bu yazıq öləcək”. Bütün bunlara baxmayaraq, bu 
adamların sürdükləri həyat elə acınacaqlıdır ki, ölüm xəbəri heç 
veclərinə də deyil. 

Qaraçıların spesifik keyfiyyətlərindən biri də onların din 
məsələsinə laqeyd olmalarıdır. Bu heç də o demək deyildir ki, 
onlar son dərəcə azadfikirli, yaxud skeptikdirlər, yəni hər şeyə 
şübhə ilə baxırlar. Onlar heç vaxt allahsız olmamışlar, belə şey- 
dən uzaqdırlar. Yaşadıqları ölkənin dini onların da dinidir, ancaq 
onlar yerlərini, məskənlərini dəyişdikcə etiqadlarını, dinlərini də 
dəyişirlər. İbtidai xalqlarda hissi əvəz edən mövhumat da qara- 
çılara yabançıdır. Bir də ki, doğrudan da, başqalarının hesabına 
yaşayanlarda heç mövhumat olarmı? Bununla belə, mən İspa- 
niya qaraçılarında cəsədə toxunanda qəribə qorxu hissini müşa- 
hidə etmişəm. Onların arasında pul xatirinə ölünü qəbiristanlığa 
aparan az adam tapılar. 

Mən dedim ki, qaraçı qadınlarının əksəriyyəti fala bax- 
maqla məşğuldur, bu işin ustasıdır. Amma onların böyük gəlir 
mənbəyi ovsunlu və xoşagələn şeyləri satmaqdır. Onlar bir- 
birinə quşu qonmayanların arasında məhəbbət yaratmaq xati- 
rinə yanlannca qurbağa ayağı, yaxud məhəbbət deyilən şeyin 
olmadığı bir adamda güclə məhəbbət yaratmaq xatirinə ahən- 
rüba tozu gəzdirirlər. Ancaq möhkəm ehtiyac olanda bəddua 
oxuyurlar ki, şeytan özü onlara kömək əli uzatmağa məcbur 
olur. 

Keçən il bir ispaniyalı qadın mənə aşağıdakı əhvalatı 
danışdı: həmin qadın günlərin bir günündə çox qəmgin və 
dalğın halda Alkala küçəsindən keçirmiş: bir qaraçı qızı arxa- 
dan qaça-qaça gəlib ona deyir: “Gözəl xanım, əriniz sizə xəya- 
nət etmişdir”. Bu, həqiqətən də belə idi. “İstəyirsinizmi onu bu 

yoldan qaytarım?” Belə təklifin necə böyük sevinclə qəbul olun- 
duğunu başa düşmək olar, ancaq burası var ki, ürəyin gizli 
sirlərini bir baxışla tez bilən, başa düşən adama necə inanasan? 
Cadu, fala baxdırmaq işlərini Madridin gediş-gəlişi çox olan 
küçələrində icra etmək mümkün olmadığından ertəsi günə 
görüş təyin olunur: “Sizə xəyanət edən ərinizi sizin ayağınıza 
gətirməkdən asan şey yoxdur, — qaraçı qızı söhbətə başlayır. 
— Deyin görüm, onun sizə verdiyi dəsmaldan, şərfdən, yaxud 
örpəkclən-zadidan bir şey varmı?” Qaraçı qızına ipək ləçək veri- 
lir. “İndi isə tünd-qırmızı sapla bu ləçəyin bir küncünə bir piastr 
pul tikin, o biri küncünə isə yarım piastr. Bu küncünə bir peseta, 
o biri küncünə də iki reallıq bir peseta pul tikin. Sonra ləçəyin 
ortasına gərək bir qızıl pul da tikəsən, dublon tiksən, daha 
yaxşıdır”. Dublonu və başqa pulları arvad deyilən yerlərə tikir. 
“İndi isə bu ləçəyi mənə verin, onu gecəyarısı Kambo-Santo 
qəbiristanlığına aparacağam. Əgər möcüzə görmək istəyir- 
sinizsə, gəlin özünüz də mənimlə gedək”. Qaraçı qızı Kambo- 
Santoya tək getməli olur, çünki həmin qadın şeytanlardan çox 
qorxurmuş. İndi özünüz fikirləşin: öz sevgilisindən ayrı düşən 
bu yazıq, bədbəxt qadın, ləçəyini və bivəfa yarını, sevgilisini bir 
daha gördümü? 

Bədbəxtliklərinə və başqalarına qarşı nifrət hissi ilə yaşa- 
malarına baxmayaraq, qaraçılar avam, azsavacllı adamlar arasın- 
da müəyyən hörmətlə qarşılanırlar və onlar bununla çox fəxr 
edirlər. Onlar ağıllı olduqlarını düşünərək özlərini ali irqə mən- 
sub hesab edirlər və onlara qonaqpərvərlik göstərən xalqa nifrət 
bəsləyirlər. 

Vogez qaraçılarındarı bir qadın mənə deyirdi: 

— Bütpərəstlər elə axmaqqdırlar ki, onları aldatmaq üçün heç 
ustalıq da lazım deyil. Bir gün küçə ilə getdiyim yerdə bir qaraçı 
qadın məni evinə çağırdı. İçəridə soba tüstüləyirdi və o, bu 
tüstünün kəsilməsi üçün bir fal açmağımı xahiş etdi. Mən hər 
şeydən əvvəl bir tikə piy istədim. Sonra romani dilində bir neçə 
sözü dodaqaltı mızıldaya-mızıldaya vird etdim. Həmin sözlərin 
mənası belə idi: “Sən heyvansan, heyvan kimi bu dünyaya gəl- 
misən, heyvan kimi də ölüb gedəcəksən...” Qapının astana- 

sında olanda xalis almanca dedim: “Sobanın tüstüsünə qarşı ən 
yaxşı çarə onu yandırmamaqdır”. Bundan sonra çıxıb getdim. 

Qaraçıların tarixi hələ də problem olaraq qalır. Ancaq bu 
məlumdur ki, onların ilk kiçik dəstələri XV əsrin əvvəllərində 
Avropanın şərq hissəsində görünmüşdür. Lakin onların Avro- 
paya haradan və nə üçün gəldikləri məlum deyil və qəribə 
burasıdır ki, az vaxt içərisində bir-birindən çox uzaq olan ölkə- 
lərdə onların bu qədər artıb çoxalmasına heç kim inana bilmir. 
Qaraçıların özləri də öz adət-ənənələri və mənşələri barədə 
indiyə kimi heç nə qoruyub saxlamamışlar və əgər onların əksə- 
riyyəti Misiri birinci vətənləri hesab edirsə, bu da onların ta 
qədimdən indiyə qədər öz aralarında yaranmış bu uydurmalara 
əsaslanmalarıdır. 

Qaraçıların dilini öyrənən şərqşünasların əksəriyyəti onlann 
Hindistandan gəldiklərini fərz edir. Doğrudan da, romani dilinin 
söz köklərinin və çoxlu qrammatik formalannın sanskrit dilindən 
törədiyi görünür. Öz-özlüyündə aydındır ki, uzun-uzadı sərsəri 
həyat tərzlərində qaraçılar külli miqdarda əcnəbi sözlərini 
mənimsəmiş və qəbul etmişlər. Romani dilinin bütün dialektlə- 
rində külli miqdarda yunan mənşəli sözlərə rast gəlmək olur, 
məsələn, kokkalon sözündən olan соса! — sümük, petalon 
sözündən petalli — at nalı, karfi sözündən isə сай — mıx, mismar 
sözlərini misal gətirmək olar. Hazırda qaraçı qəbilələrini bir- 
birindən qismən ayıran nə qədər dəstə, tayfa vardırsa, bir o 
qədər də dialektlər vardır. Onlar hər yerdə yaşadıqları ölkənin 
dilində öz dillərindən daha sərbəst danışırlar. Ancaq çox zəruri 
bir məsələ barəsində danışmaq lazım gələrsə, əcnəbi adamların 
yanında öz doğma dillərindən istifadə edirlər. Əgər biz əsrlər- 
dən bəri bir-biri ilə heç bir əlaqəsi olmayan Almaniya qaraçıla- 
rının danışığını İspaniya qaraçılarının danışığı ilə müqayisə 
etsək, külli miqdarda ümumi sözlər tapa bilərik, ancaq bu ibtidai 
dil hər yerdə eyni dərəcədə olmasa da, daha mədəni, daha 
inkişaf etmiş dillərlə sıx əlaqədə olmuşdur. Bir tərəfdən alman, 
digər tərəfdən isə ispan dili romani dilinin kökünü elə dəyişdir- 
mişdir ki, şvardsvallı bir qaraçı əndəlisli qaraçının danışığını başa 
düşə bilməz. Halbuki bir neçə kəlmə söyləmiş olsalar, eyni dilin 

müxtəlif şivələrində danışdıqlarını görərlər. Mənə elə gəlir ki, 
dildə bir neçə daha çox işlənən söz bütün qaraçı dialektləri üçün 
ümumidir. Beləliklə, əlimə keçən lüğətlərin hamısında pani — 
su, manro — çörək, mas — ət, lon isə duz deməkdir. 

Saylar hər yerdə, təxminən, eynidir. Qaraçı dilinin alman 
dialekti ispan dialektindən daha təmizdir, çünki alman dialekti 
bu günə qədər ən sadə qrammatik formalan saxlaya bilmişdir. 
Halbuki ispan dialekti Kastilya ləhcəsinin formalarını mənimsəyib. 
Bununla belə, dilin qədimliyi baxımından bir neçə söz istisna 
təşkil edir, bu sözlər isə qaraçı şivələrinin qədim zamanlardan 
ümumi bir dildən meydana gəldiyini göstərir. Alman dialek- 
tində felin keçmiş zaman forması fel kökündən düzəldilən əmr 
formasına “ит” sonluğunu əlavə etməklə düzəldilir. İspaniya 
romanisində isə fellər Kastilya fellərinin birinci təsrifinə əsasən 
şəxslər üzrə dəyişir. Felin məsdər forması olan “јатаг” — 
“yemək”clən “ате” — “mən yedim”, “//Паг — “götürmək” dən 
“Jille” – “mən götürdüm” düzəltmək lazım gəlirdi. 

Lakin bəzən qoca qaraçılar istisna olaraq “iayon, lillon” 
deyirlər. Mən bu antik formanı saxlayan başqa fellər tanımıram. 

Romani dili sahəsindəki bu azacıq biliyimlə qeyd etmək 
istəyirəm ki, fransız dilində olan larqonlardan bir neçəsini bizim 
oğrular” qaraçılardan götürmüşlər. “Parisin sirləri”ni oxuyanlar 
“chourin” sözünün “bıçaq” olduğunu öyrəndilər. Bu, xalis 
romani sözüdür. “Chouri” sözü isə bütün qaraçı dialektləri üçün 
ümumi sözdür. Müsyö Vidok “at”a — “gres” deyir, bu da qaraçı 
sözü olan “gras”, “gre”, “graste”, “gris”dəndir. Paris jarqo- 
nunda işlədilən və qaraçı mənasını verən “/Fomanichef” sözünü 
də bura əlavə edin. Bu, “rommani tchave” – “qaraçı oğlanları” 
söz birləşməsinin təhrif olunmuş formasıdır, mənim xoşladığım 
bir söz varsa, o da “frimousse” — “üz”, “sifət”dir ki, bütün mək- 
təblilərimiz həmin sözü əvvəllər işlətdikləri kimi, indi də 
işlədirlər. Hər şeydən qabaq buna diqqət yetirin ki, Udən”” öz 
maraqlı və zəngin lüğətində hələ 1640-cı ildə “firlimouse” 
sözünü yazırdı. Burası da var ki, “Айла, filla” sözləri də romani 
dilində “üz”, “sifət” deməkdir, “muf”? sözü də eyni qayda üzrə 
izah oluna bilər, ancaq demək lazımdır ki, bu söz latın dilində 

olan “os” — “sümük” sözünə uyğun gəlir. “Firlamui” söz birləş- 
məsinin mənası qaraçı-pürist tərəfindən dərhal anlaşıldı və mən 
həmin adamın öz dilinin bilicisi olduğuna inandım. 

Romani dili sahəsində apardığım elmi tədqiqatlar haqqında 
“Karmen”in oxucularına bax bir bu qədər söyləmək, məncə, 
kifayətdir. Mən öz hekayətimi çox yerinə düşmüş bir zərbi- 
məsəllə qurtaracağam: “En retudi panda nasti abela macha”, 
yəni: “Örtülü süfrənin bir eybi olar, açıq süfrənin min”. 

1 Kapral (onbaşı) — feodal senyorlara qarşı əvvəllər üsyan etmiş 
Korsika kommunarlarının özlərinə seçdikləri başçılara deyirlər. Köhnə 
adət-ənənəyə görə, korsikalılar beş təbəqəyə bölünürlər: zadəganlar 
(bunların bir qismi magnitgueslər, yəni dəbdəbəli həyat sürənlər, 
ikinci qismi isə sfgmori — senyorlar adlanır), kaprallar, vətəndaşlar, 
plebeylər və əcnəbilər. 

? Voltiferlər — polisə kömək məqsədi ilə dövlətin təşkil etdiyi atıcı 
dəstəsində iştirak edənlərə deyirlər. Voltiyerlərin qəhvəyi rəngli geyim- 
lərinin yaxalığı sarı rəngdə olduğundan, onlara sarıyaxalılar deyirdilər. 

3 Bu söz burada “sürgündən qaçmış” ifadəsinin sinonimi kimi 
anlaşılmalıdır. 

“Ekü — qədim fransız pul vahidi 

° Merime rus kəndlərindən olan Şevardinonun adını təhrif olunmuş 
formada verir. Borodino vuruşmasında (1812) Şevardino istehkamı 
qızğın vuruşlarda gah bu, gah da digər tərəfin əlinə keçirdi, belə ki, bu 
istehkam rus ordularının bütün istiqamətlərdə möhkəmlənməsi üçün 
əsas mövqe olmuşdur. 

6 Mürtəce katolik ruhani cəmiyyətinin üzvü, katolik rahibi 

7 жай Pasta (1798—1865) — italyan müğənni qadını, 1820–30-си 
illərdə Parisin opera teatrında çıxış etmişdir. 

$ Fransa təmsilçisi Ləfontenin (1621—1695) təmsili nəzərdə 
tutulur. 

? Corc Brümel (1778—1840) — ingilis modabazı, kübar cəmiyyətdə 
modalar qanunvericisi 

10 Aldadıcı formalar 

H Hekayəti danışan şəxs dinləyicilərinin sadəlövhlüyündən istifadə 
edir. XTX əsrin əvvəllərində ərəb ədəbiyyatında belə şair olmamışdır. 

2 Qədim yunan mifologiyasında deyilir: kentavrlar üzdən və 
qarından adam, qalan bədən üzvləri at olan əsatiri varlıqlardır, Laptif- 
lər sülaləsinin hökmdarı Pirifoyun toyuna dəvət olunmuşlar. Şərabdan 
məst olan kentavr Evriton gəlinin namusuna təcavüz etmək istəyir. İki 
tayfa arasında müharibə başlayır. Qəzəblənmiş Pırifoy Evritonu cəza- 


landırır və toydan qovur. Larit ilə Santor da bu döyüşdə iştirak edən 
əsatiri varlıqlardır. 

З Lyö — 4,5 km-ə bərabər qədim fransız uzunluq ölçüsü 

14 Su — Fransada frankın iyirmidəbirinə bərabər pul vahidi 

15 Lapta — iki dəstəyə bölünmüş oyunçular arasında ağacla oyna- 
nılan top oyunu 

16 Fut — 30,5 sm-ə bərabər uzunluq ölçüsü 

7 Yan Qrüter (1560—1627) — hollandiyalı antik şeylər tədqiqatçısı, 
“Bütün Roma dövrünün qədim əlyazmaları” (1603) məşhur tədqiqat 
əsərinin müəllifi. fohann-Kaspar Orelli (1787—1849) — isveçrəli filo- 
loq, 1828-ci ildə “Latın seçmə kitabələrinin daha geniş şərhi” əsərini 
nəşr etdirmişdir. 

18 “Göy zanbaqdan çələng qoyun başına” (Vergilinin “Eneida” 
əsərindən bir misra) 

1? Pye — 30,5 sm-ə bərabər uzunluq ölçüsü 

20 Kaper — dəniz quldurluğu ilə məşğul olan gəmi 

21 Zənci alveri ilə məşğul olanlar özlərini belə adlandırırdılar. 

22 Briq — ikidorlu yelkənli gəmi 

23 Katoliklərdə həftənin cümə günü “ağır gün” sayılır. İsa pey- 
ğəmbər həmin gün çarmıxa çəkilmişdir. 

25 Orenadyor — mühafiz 

25 Freqat — üçdorlu hərbi gəmi 

26 Giryo — gözbağlıca 

27 Folqar — əyləncə, şənlik (рогі) 

23 Dəyənəkli Martən — fransızlarda uşağı qorxutmaq üçün uydu- 
rulmuş ad 

29 Hər zənci qəbilə başçısının öz mahnısı olur. 

30 Hersoq Osuna (1579—1624) — İspaniyanın dövlət xadimi, nadir 
kitabları, qədim əlyazmaları və müasirləri olan bir çox müəlliflərin 
əsərlərini toplamışdır. Onun şəxsi kitabxanasının böyük bir hissəsi 
hazırda Buenos-Ayresdə mühafizə olunur. 

31 “Şərhlər” — Yuli Sezarın özünün Roma hakimiyyətinə qarşı 
müharibədə, Qalliya müharibəsində və iştirak etdiyi yürüşlər zamanı 
qələmə aldığı qeydlər kitabı 

32 İspanlar yumşaq “s” və “z” hərflərinin tələffüzünü ingilis dilində 
olan “th” hərflərinin tələffüzü ilə qarışdırdıqları kimi, əndəlislilər də 
“th” hərflərinin tələffüzünü yumşaq “s” və “z” hərflərinin tələffüzü 








ilə qarışdırırlar. Əndəlislini harada olur-olsun, təkcə “senyor” sözü- 
nün tələffüzünə görə tanımaq olar. 

33 İmtiyazlı, başqalarına nisbətən xüsusi hüquqa malik əyalətlər, 
yəni Alava, Biskay, Qipizqoa və Navarranın bir hissəsi. Həmin əya- 
lətlərdə bask dilində danışırlar. 

34 Sorsiko — baskların milli rəqsi, adətən, xor mahnılarının müşa- 
yləti ilə ifa olunur. 

35 İngilis şairi Con Miltonun (1608-1674) “İtirilmiş cənnət” poe- 
masında klassik obraz 

36 Ulan — nizəli süvari əsgər 

37 Katoliklərin ibadəti, gündə üç dəfə icra edilir: səhər, günorta və 
gün batanda. İbadətin başlanmasından əvvəl zəng çalınır. 

38 Qədim yunan əsatirinə görə, Artemida meşə və ov allahıdır. Bir 
dəfə Akteon gənc yaşlarında ov edərkən Artemidanı öz pəriləri ilə 
çayda çimən görür. Bundan əsəbiləşmiş ilahə ovçunu marala döndərir, 
sonra onu öz itlərinin qabağına atır, itlər də onu tikə-tikə edirlər. 

39 Pyer Котеуіп “Sid” faciəsindən misra 

40 Papiros — siqaret kağızı 

“1 Neveriya — buzxanası olan qəhvəxana, daha doğrusu, qar saxla- 
nan anbar. İspaniyada elə kənd yoxdur ki, orada neveriya olmasın. 

42 İspaniyada özü ilə çit və ya ipək parça nümunələri gəzdirməyən 
səyyahları ingilis adlandırırlar — izıq/esito. Şərqdə də bunun kimidir. 
Xalkıda şəhərində mən “Milordos frantsezos” kimi təqdim olundum. 

“3 Fransisko Sevilya — pikador, yəni öküz döyüşündə iştirak edən 
nizəli atlı. İspaniyaya ilk səyahəti zamanı (1829-1830) onunla tanış 
olan Merime “İspaniyadan məktublar” əsərində onun haqqında danışır. 

“4 Merimenin tərcümeyi-halından məlum olur ki, o, cavan vaxtla- 
rında cadugərlik və okkultizm elmini öyrənməklə də məşğul olmuşdur. 

45 /itana — ispanca “qaraçı qızı” deməkdir. 

46 Pyer Brantom (1540—1614) – fransız yazıçısıdır. Burada yazıçı- 
nın vəfatından sonra nəşr olunmuş “İncə qadınların həyatı” əsərinin 
ikinci cildindəki epizodlardan biri nəzərdə tutulur. 

47 Kordova şəhəri VIII əsrdə ərəblər tərəfindən zəbt edilmiş və 
dörd əsr ərzində İspaniyadakı ərəb xilafətinin mərkəzi olmuşdur. 

48 “Pater”, “Ave” (lat.) — “Müqəddəs ata”, “İnanıram”, “Məryəm 
ana, ruhun şad olsun!” — katoliklərin ibadət zamanı söylədikləri dua- 
ların ilk sözləri 


49 Hidalqo — İspaniyada zadəgan 

50 1830-cu ildə İspaniyada zadəganlar bu üstünlükdən istifadə 
edirdilər. Bu gün konstitusiyalı monarxiya üsuli-idarəsi dövründə sadə 
camaat da bu hüquqa malıkdır. 

У Vittoriya — baskların Alava əyalətinin mühüm şəhəri, İspaniya- 
nın şimal-şərqində yerləşir. 

52 Pampölün — baskların Navarra əyalətinin mühüm şəhəri, Alava 
şəhərindən bir qədər şimaldadır. 

93 “Köhnə xristian” — ispan nəslindən olan, ərəb istilası dövründə 
xristlan dinindən imtina etməyən və müsəlmanlara qız verməyən, 
onlardan qız almayanlara deyirlər. 

94 Makila – baskların ucu dəmirli əlağacı 

° Draqun — xüsusi atlı qoşun hissəsi 

56 Bask əyalətlərində və Navarrada yaşayan qızların adi geyimləri 

57 İspan dilində “sancaq”, “sünbə” və “sülü” — “mil” sözləri sino- 
nim kimi işlənir. Müəllif burada söz oyunundan istifadə etmişdir. 

58 Birinci müqəddəs Andrey — İsa peyğəmbərin on iki həvarisindən 
biri, xəyanət etdiyinə görə onu Konstantinopolda tutub çarmıxa 
çəkmişlər. 

> Bəli, müsyö 

60 Alkala de los Panderos — Sevilyadan iki lyö məsafədə bir qəsə- 
bədir. Burada çox dadlı, ətirli çörək bişirirlər. Belə deyirlər ki, Alkala 
çörəyini dadlı, ətirli edən oranın suyudur. Bu çörəklərdən hər gün 
çoxlu miqdarda Seviliyaya gətirirlər. 

61 Salam, yoldaş! (/az.) 

62 Sevilyadakı evlərin əksəriyyətində dörd tərəfi şüşəbəndlə əhatə 
olunmuş içəri həyət vardır. Yay vaxtı burada otururlar. Bu həyətin 
üstünə kətan pərdə çəkilir, pərdəni gündüzlər suda isladır, axşamlar 
isə yığışdırıb götürürlər. Küçəyə açılan qapı, demək olar ki, həmişə 
açıq olar və həyətə gedən keçid çox gözəl, sənətkarlıqla işlənmiş kiçik 
qapı ilə tutulardı. 

63 Qaraçı zərbi-məsəli 

63 Manzanilla — ağ rəngli Əndəlis şərabı 

65 Yemas — üstü şəkərlənmiş yumurta sarısı 

66 Turron — şirniyyat növü 

67 Bizim “Zalım” adlandırdığımız, kraliça İzabellanın isə “Ədalətli” 
adlandırdığı kral don Pedrodur. Harun-ər-Rəşid kimi don Pedro da 





axşam olanda macəra axtarmaq məqsədi ilə Sevilya şəhərinin küçələrini 
gəzərmiş. Bir gün yenə gecə vaxtı gəzərkən şəhərin ucqar küçələrinin 
birində öz məşuqəsinin pəncərəsi önündə gütaranın müşayiəti ilə nəğmə 
oxuyan bir nəfərlə savaşır. Onlar bərk vuruşurlar və kral həmin sevən 
aşiqi öldürür. Bir qadın qılınc səsinə başını pəncərədən çıxarıb baxır və 
əlindəki kiçik şam — candilejo ilə bu səhnəyə işıq salır. Bunu da deyək 
ki, ümumiyyətlə, çevik və cəsur olan don Pedroda qəribə bir qüsur vardı: 
yeriyəndə diz qapaqlarının şaqqıltısı uzaqdan eşidilirdi. Bu şaqqıltıya 
görə qarı vuruşan adamın kim olduğunu çox asanlıqla tanıyır. Sabahı 
gün şəhərin mühafizə dəstəsinin rəisi gəlib krala məlumat verərək deyir: 
“Əlahəzrət, keçən axşam küçələrin birində vuruşma olmuş və dueldə bir 
nəfər ölmüşdür”. — “Qatilin kim olduğunu tapa bilmişsinizmi?” — “Bəli, 
əlahəzrət!” — “Bəs nə üçün o, indiyə kimi cəzasına çatmamışdır?” — 
“Əlahəzrət, sizin əmrinizi gözləyirəm.” — “Qanunu icra edin!” Məsələ 
burasında idi ki, bir az bundan qabaq kralın dərc olunmuş qanununda 
deyilirdi: “Dueldə iştirak edənlərin hamısının başı bədənindən ayrılsın 
və kəsilmiş başlar döyüşün getdiyi yerdə nümayişkaranə surətdə hamıya 
göstərilsin ki, başqalarına da ibrət dərsi olsun”. Mühafizə dəstəsinin 
rəlsi bu işin öhdəsindən məharətlə gəlir. O, kralın heykəllərindən birinin 
başını qoparır və onu həmin adamın öldüyü yerdə, küçənin ortasında 
bir taxtın üzərinə qoyur. Bu, kralın və bütün Sevilya camaatının çox 
xoşuna gəlir. O vaxtdan etibarən həmin küçə baş vermiş hadisənin 
yeganə şahidi olan qarının əlində tutduğu şamın adı ilə — “candilefo” 
adlandırılmışdır. Bu, xalq rəvayətidir. Zinuqa həmin bu əhvalatı bir az 
başqa formada danışır (bax: “Sevilya tarıxi”, П cild, 136-ci səhifə). Hər 
halda, fakt budur ki, indinin özündə də Sevilya şəhərində “Kandelixo” 
adlı bir küçə vardır və bu küçədə daşdan düzəldilmiş büst saxlanılır, 
həmin bu büstün don Pedronun büstü olduğunu indi də hamı deyir. 
Təəssüf ki, bu büst təzədir. Köhnə büst XVI əsrdə çox korlandığından 
şəhər bələdiyyə 1darəsi onu bu gün hamının gördüyü büstlə əvəz 
etmişdir. 

68 Rom — ər 

69 Romi — arvad 

TüKales — hərfi tərcümədə “qara” mənasını verir. Qaraçılar öz 
dillərində özlərini belə adlandırırlar. 

71 İspaniya əsgərlərinin geyimi sarı rəngdə olub. 

72 Qaraçı zərbi-məsəli 


73 Maxari — müqəddəs, burada müqəddəs Məryəm ananın şəkli 

74 Hamıdan sonra asılan adamın dul qalmış arvadı sayılan dar ağacı 

75 Düro — beş peseta dəyərində dəmir pul 

76 Karmenin söz oyunudur. Bu sözün fransızcası belədir: dragon. 
Dilimizə həm “əydaha”, həm də “süvari əsgər” mənalarında tərcümə 
olunur. İfadə bütövlükdə “yalançı göz yaşları” kimi başa düşülməlidir. 

77 Flamenco de Roma — qaraçı qızlarını nəzərdə tutan arxaik ifa- 
dədir. “Roma” sözü burada, həqiqətən, Roma şəhərinin mənasında 
işlənmir, burada romi milləti və yaxud qaraçıların özlərinə verdikləri 
“evli adamlar” mənasında anlaşılır. İlk dəfə İspaniyada məskən salan 
qaraçılar Niderlanddan gəldiklərinə görə onların adları da oradan 
götürülmüşdür: flamandlar. 

78 İspaniya əsgərlərinə verilən adi yemək 

э Ustilar a pastesas — güclə yox, hiylə ilə oğurluq etmək 

80 Minon — muzdla tutulan nəzarətçilər dəstəsi 

81 “Dankayre” — qumarda özgə puluna oynayan adam 

82 Qausin, Ronda — Malaqa əyalətində şəhər adları 

83 Səfehlər məni, doğrudan da, ləyaqətli qadın hesab etmişlər. 

84 Geydikləri paltarın rənginə görə ispanların ingilislərə verdik- 
ləri ad 

85 Gonbul 

86 Ya katorqaya göndərmişdilər, ya da ki cəhənnəmə vasil 
olmuşdu. 

87 Oynaşım, daha doğrusu, şıltağım 

88 Qaraçı zərbi-məsəli: “Cırtdanın vədi uzağa tüpürmək olar”. 

89 Pikador — qədim İspaniyada öküz döyüşündə iştirak edən süvari 
nizəçi 

90 Qaraçı zərbi-məsəli 

? Mariya Padillanı don Pedronu ovsunladığına görə cəzalandırır- 
lar. Xalq arasındakı rəvayətə görə, kraliça Ağca burbonluya bağışla- 
dığı qızıl kəmər onun sehrlənmiş gözlərinə diri ilan şəklində görsən- 
mişdir. Kralın bədbəxt kraliçaya qarşı nifrəti həmişəlik olaraq bununla 
ölçülür. 

92 Mənə görə, Almaniyada yaşayan qaraçılar “kales” sözünün 
mənasını çox gözəl başa düşür, ancaq özlərinin belə çağırılmasını heç 
də xoşlamırlar. Onlar özlərini öz aralarında “Romane çave” deyə çağı- 
rırlar. 





93 F.Rablenin “Qarqantua və Pantaqruel” əsərindəki epizod 
nəzərdə tutulur. 

94 Heç kimin arzulamadığı bakirə (/at.) (Ovidinin “Məhəbbət ele- 
giyası”ndan) 

95 Burada Prosper Merime fransız oğrularını nəzərdə tutur. 

96 Antuan дәп (1653-cü ildə vəfat etmişdir) — roman dilləri üzrə 
alim, bir çox lüğət kitablarının müəllifi. 

